

يَا أَيُّهَا النَّبِيُّ جَاهِدِ الْكُفْرَ وَالْمُنَافِقِينَ وَاغْلُظْ عَلَيْهِمْ

اے نبی! کافروں اور منافقوں سے جہاد کر اور ان پر سخت ہو جا (پ ۹۷)

حیاتِ رسول ﷺ

یعنی

محمد عربی علیہ الصلوٰۃ والسلام کی محاسبہ زندگی


اور پچیسام جیات آفریں کامر قع

مسلمانان عالم کے لئے مشعل راہِ ہدایت

ڈاکٹر ایوب

ملنے کا پتہ

مکتبہ تنزیہ القرآن، اردو بازار، لاہور



هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ
لِيُظْهِرَهُ عَلَى الدِّينِ كُلِّهِ (۹ : ۳۳)

وہی تو ہے جس نے اپنے پیغمبر کو ہدایت اور دین حق دے کر بھیجا
تاکہ اسے سب دینوں پر غالب کرے

حیاتِ رسول ﷺ

ڈاکٹر ایوب

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا
 الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي
 وَيُمِيتُ فَآمِنُوا بِاللَّهِ وَرَسُولِهِ النَّبِيِّ الْأُمِّيِّ
 الَّذِي يُوْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ
 تَهْتَدُونَ ۝ (۱۵۸ : ۷)

ترجمہ

کہہ دو کہ اے نوع انسان! میں تم سب کی طرف اللہ کا رسول
 ہوں، اُس کا جس کے پاس آسمانوں اور زمین کی بادشاہت
 ہے۔ جس کے سوا اور کوئی خدا نہیں اور جو زندہ کرتا اور مارتا ہے،
 پس تم اللہ اور اس کے رسول پر جو اُمّی نبی ہے ایمان لاؤ، وہ جو
 اللہ اور اس کی باتوں پر ایمان رکھتا ہے، اور اس کی تابعداری
 کرو تا کہ راہ پاؤ۔

1998



فہرست

صفحہ نمبر	مضامین	نمبر شمار	صفحہ نمبر	مضامین	نمبر شمار
۲۹	استخرا کا حکم و نیت	۱۲	۷	تعمیر	۱
۵۳	غزوات کا آغاز	۱۳	۱۰۱۹	نقشہ جات	۲
۵۷	جنگ بدر	۱۴	۱۱	نبوت سے پہلے	۳
۶۲	بدر سے احزاب تک	۱۵	۱۹	آغاز نبوت	۴
۶۸	جنگ احد	۱۶	۲۶	ہجرت حبشہ	۵
۷۱	جنگ احزاب	۱۷	۲۷	چھ سال کی وحی	۶
۸۱	غزوہ بنی قریظہ	۱۸	۳۰	مقاطعہ	۷
۸۲	احزاب سے فتح مکہ تک	۱۹	۳۳	طائف کا سفر	۸
۸۸	صلح حدیبیہ	۲۰	۳۷	مکی زندگی کا خلاصہ	۹
۹۳	بادشاہوں کو دعوتِ اسلام	۲۱	۴۹	مکی وحی کا خلاصہ	۱۰
۹۶	غزواتِ فتنہ	۲۲	۴۴	ہجرت	۱۱

صفحہ نمبر	مضامین	صفحہ نمبر	نمبر شمار	مضامین	نمبر شمار
۱۴۷	طاہرانہ نظر	۳۴	۹۸	جنگِ موتہ	۲۳
۱۵۷	زندگی کا مرقع	۳۵	۱۰۱	فتح مکہ	۲۴
۱۶۲	جنگوں کا جدول	۳۶	۱۰۶	غزوة حنین و طائف	۲۵
۱۷۰	کامیابی کے اسباب	۳۷	۱۱۰	مکہ سے بتوک	۲۶
۱۸۸	سبق	۳۸	۱۱۲	بتوک کی مہم	۲۷
۱۹۹	اصولِ جنگ	۳۹	۱۱۸	وفود کی آمد	۲۸
۲۰۶	ہرقل کو خط	۴۰	۱۲۲	غلبۂ اسلام	۲۹
۲۰۷	کسریٰ کو خط	۴۱	۱۲۵	حجۃ الوداع	۳۰
۲۰۸	مقوقس کو خط	۴۲	۱۲۸	وفاتِ رسولؐ	۳۱
۲۰۹	عاملِ بین کو ہدایات	۴۳	۱۳۲	مدنی زندگی کا خلاصہ	۳۲
۱۳۱	دعائے جنازہ و متروکات	۴۴	۱۳۷	مدنی وحی کا پیغام	۳۳
۲۱۲	معجزاتِ نبیؐ	۴۶	۹۲	فتح خیبر	۲۵
۲۲۰	آخری کلام	۴۸	۲۱۷	ازواجِ نبیؐ	۲۷

عبداللہ راجپوت نے مکتبہ الانحوان بہاولپور کے لیے
المنکھ پریس لاہور سے شائع کیا، خوشنویس انور حسین

اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ
 بِاَنْ لَهُمْ الْجَنَّةَ ۗ يُقَاتِلُوْنَ فِيْ سَبِيْلِ اللّٰهِ فَيُقْتَلُوْنَ وَاَوْ
 يُقْتَلُوْنَ وَعَدَاۗءُ عَلَيْهِ حَقًّا فِي التَّوْرَةِ وَالْاِنْجِيْلِ وَاَلْقُرْآنِ
 وَمَنْ اَوْفٰ بِعَهْدِهِ مِنْ اللّٰهِ فَاسْتَبْشِرُوْا
 بِبَيْعِكُمْ الَّذِي بَايَعْتُمْ بِهِ ۗ وَذٰلِكَ
 هُوَ الْفَوْزُ الْعَظِيْمُ ۗ (۹ : ۱۱۱)

ترجمہ

اللہ نے مومنوں سے ان کی جانیں اور ان کے مال خرید لیے
 ہیں تاکہ اس کے بدلے ان کے لیے جنت ہو وہ اللہ کی راہ میں
 جنگ کرتے ہیں پھر قتل کرتے اور قتل ہوتے ہیں، یہ اس کا سچا
 وعدہ تورات، انجیل اور قرآن میں ہے اور اللہ سے بڑھ کر
 کون اپنے وعدے کو پورا کرنے والا ہے پس تم اپنے سودے
 کی جو رقم نے اس سے کیا ہے خوشیاں مناؤ، اور یہی تو بڑی
 کامیابی ہے۔

يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ إِنْ يَكُنْ
 مِنْكُمْ عَشْرُونَ صَابِرُونَ يَغْلِبُوا مِائَتِينَ
 وَإِنْ يَكُنْ مِنْكُمْ مِائَةٌ يَغْلِبُوا أَلْفًا مِنَ الَّذِينَ
 كَفَرُوا يَا أَيُّهَا قَوْمِ لَا يَفْقَهُونَ هَٰؤُلَاءِ مَا خَفَّفَ اللَّهُ
 عَنْكُمْ وَعَلِمَ أَنَّ فِيكُمْ ضَعْفًا فَإِنْ يَكُنْ
 مِنْكُمْ مِائَةٌ صَابِرَةٌ يَغْلِبُوا مِائَتَيْنِ وَإِنْ يَكُنْ
 مِنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ وَاللَّهُ مَعَ
 الصَّابِرِينَ ۝ (۸: ۶۵-۶۶)

ترجمہ

اے نبی! مومنوں کو جنگ کی ترغیب دے۔ اگر تم میں بیس صبر کرنے والے
 ہوں تو دو سو پر غالب آئیں اور اگر تم میں سو ہوں تو ایک ہزار کافروں
 پر غالب آئیں کیونکہ وہ ایسی قوم ہیں جو سمجھتی نہیں اب اللہ نے تم سے
 رعایت کر دی ہے اور جانتا ہے کہ تم میں کمزوری ہے۔ پس اگر تم میں
 سو صبر کرنے والے ہوں تو دو سو پر غالب آئیں اور اگر تم میں ہزار ہوں
 تو اللہ کے اذن سے دو ہزار پر غالب آئیں۔ اور اللہ صبر کرنے والوں
 کے ساتھ ہے۔

تہذیب

اکلے صفحات میں رسولِ آخر الزمان محمد مصطفیٰ احمد مجتبیٰ صلی اللہ علیہ وآلہ وسلم کی زندگی کو مختصراً الفاظ میں بیان کیا جا رہا ہے۔ واقعات کے سن و تاریخ اور تعداد میں تو تاریخ میں اختلاف ہے لیکن اس کتاب کا مقصد چونکہ تاریخ پر تحقیق کرنا نہیں بلکہ اس بے مثال زندگی کی جھلک دکھا کر قارئین کو آمادہ عمل کرنا ہے اس لیے کسی ایک تاریخ یا عدد کو جسے نسبتاً زیادہ درست سمجھا گیا ہے لے لیا گیا ہے تاکہ نگاہ بے کار کی باریکیوں میں الجھ کر نہ رہ جائے۔


مسلمانانِ عالم کی گراہی اور ڈٹت کے بے شمار اسباب ہیں جن میں سے ایک یہ بھی ہے کہ انہیں نہ تو یہ معلوم ہے کہ قرآن میں کیا لکھا ہے اور نہ یہ کہ رسول خدا صلعم کا تینیس برس کا نمل کیا تھا۔ قرآن کو وہ آخر وہی ثواب کے لیے بغیر سمجھے پڑھتے ہیں اور رسول خدا صلعم کے اخلاق کے متعلق اتنا جانتے ہیں کہ وہ بڑا، وانگساری اور خود دردم کا مجسمہ تھے اور بس۔

دنیا میں اللہ کے اس رسول کا آنا جس پر نبوت نہ ہوئی اور جس کے ذریعے سے ایک امنٹ عالمگیر قانون دے کر انسان کو کھلا موقع پیدا کیا کہ اللہ اپنی راہ پر چلے اور انبیاء، خود تلاش کر کے تاریخ کا منفقہ واقعہ ہے اور انسان کے لیے لازم ہے کہ نہ صرف اسی آیت بے مثل اعزاز کی وجہ سے قرآن اور اس کے لانے والے کی زندگی پر غور کرے اور اپنی عاقبت بخیر کرنے کی کوشش کرے۔

آپ کی زندگی کو دیکھ کر جیسا کہ اس کتاب سے واضح ہوگا انسان
 درطہ حیرت میں ڈوب جاتا ہے کہ وہ کیا جادو کا کھیل تھا جس سے آپ
 نے ایک مختصر مدت میں اپنے ماننے والوں کو صدیوں تک متحرک کر دیا۔
 مسلمان پر لازم ہے کہ وہ اس زندگی اور عمل کو اچھی طرح سمجھ لے اور پھر وہاں
 کہیں بھی وہ رہتا ہے اس پر عمل شروع کر دے۔ پھر عامل مسلمان جان
 ہتھیالیوں پر رکھ کر آپس میں اتحاد و عمل کرتے جائیں حتیٰ کہ اللہ کے باغیوں
 کو بچھاڑ دیں اور زمین و آسمان میں محمد علی اللہ علیہ وآلہ وسلم کے نام کا کلمہ
 ایک بار پھر گونج اٹھے۔

اشرف ایوب

۶۔ ربیع الاول ۱۳۹۳ھ
 مطابق ۱۰ اپریل ۱۹۷۳ء



(غسان)

(کلب)

دومتہ الجندل

(طے)

(جذام)

تیمما

(اسد)

فدک

(عطفان)

خیبر

وادی القرئی

نجد

مجتب

دوالقصہ

ودان

مدینہ

بواط

ینبوع

بدر

(سَلِیم)

معونہ

دایغ

بحیرہ احم

ظلمہ

(ہوازن)

طائف

(تقیف)

مکہ

رسول خدا صلعم کا میدان عمل

بِسْمِ اللّٰهِ الرَّحْمٰنِ الرَّحِیْمِ

نبوت سے پہلے کی زندگی کے چالیس سال

اللہ تعالیٰ کے رسول محمد صلی اللہ علیہ وسلم مابک عرب کے شہر مکہ میں قبیلہ قریش کے ایک معزز گھرانے میں عبد اللہ بن عبد المطلب بن ہاشم کے ہاں بتاریخ ۹ ربیع الاول عام الفیل (ماضی کی سال) بمطابق ۲۰ اپریل ۵۷۰ء پیدا ہوئے۔

عرب ایک اق و دق صحرا تھا جہاں آزاد اور بے مہار قبائل رہتے تھے۔ اکثر قبیلہ خانہ بدوش تھے اس لیے کسی شہر کی بجائے قبیلہ کے نام سے ہی یاد کیے جاتے تھے۔ کوئی حکومت نہ ہونے کی وجہ سے قبائلی نظام ہی ان کی حفاظت کا ضامن تھا۔ ایک دوسرے کو لوٹنا اور ان کی عورتوں اور بچوں کو غلام بنالینا ان کا مشغلہ تھا۔ وہ اپنے آپ کو دین ابراہیم پر سمجھتے تھے اور خانہ کعبہ کاج کرتے تھے۔ بعض نے مشلامین والوں نے اور سرحد شام پر عیسائیوں نے عیسائی مذہب بھی قبول کر لیا تھا۔ مدینہ اور خیبر میں یہودی آباد تھے جو سرمایہ دار اور طاقت ور تھے۔ ان کے بڑے قبائل قینقار، نضیر اور قریظہ مدینہ میں رہتے تھے۔ خیبر و ف یودیوں سے آباد تھا۔ قبیلہ قریش، مکہ میں مقیم ہو گیا تھا اور بوجہ مسئولی کعبہ ہونے کے احرام سے انجیا جاتا تھا۔ تجارت نے انہیں فارغ البال کر دیا تھا اور ان میں عداوتی کی نہوجیات

بھی پیدا ہو چکی تھیں۔ چنانچہ غلبۂ اسلام کے بعد سقوطِ بغداد تک تقریباً چھ سو سال کا عرصہ وہی حکمران رہے۔

عرب میں کوئی سن رائج نہ تھا۔ وہ اپنا حساب چاند کے مہینوں اور تاریخوں سے رکھتے تھے۔ رسول اللہ صلعم کی پیدائش کے سال ایک شخص ابرہہ نے کعبہ کو گرانے کی غرض سے مکہ پر حملہ کیا اور فوج کے ہمراہ ایک ہاتھی بھی لایا۔ اس لیے اُس سال کو عام الفیل یعنی ہاتھی کا سال کہنے لگے۔ ربِ کعبہ نے اپنے گھر کی حفاظت کے لیے پرندوں کے غول کے غول بھیج دیئے جو لشکر پر سنگریزے پھینکتے تھے۔ ہاتھی اور لشکر اس آفت سے بھاگ کھڑے ہوئے اور صحرا میں راہ بھول کر اور تتر بتر ہو کر ہلاک ہو گئے۔

رسولِ خدا صلعم کے دادا عبد المطلب اور پردادا ہاشم سردارِ مکہ تھے۔ آپ کے والد عبد اللہ ستترہ برس کے تھے جب ان کا نکاح قبیلہ زہرہ کی ایک صاحبزادی آمنہ سے ہوا۔ مھوڑے دنوں کے بعد عبد اللہ تجارت کے لیے شام کو گئے اور واپسی پر مدینہ میں فوت ہو گئے۔ عبد اللہ نے ترہ میں چند اونٹ، بکریاں اور ایک لونڈی برکتِ اباؤم امین نامی چھوڑی۔

چند دن آپ نے اپنی والدہ کا دودھ پیا اور چند دن چچا ابولہب کی لونڈی ثویبہ کا۔ پھر آپ کو قبیلہ ہوازن کی ایک گڈرین حلیمہ کے سپرد کر دیا گیا۔ نو ماہ کی عمر میں آپ بولنے لگ گئے۔ تقریباً دو سال کے بعد حلیمہ آپ کو اپنی والدہ کے پاس لے آئیں۔

جب آپ چھ برس کے ہوئے تو آپ کی والدہ آپ کو لے مدینہ گئیں۔

وہاں آپ کے دادا کے ننھیال بنو نجار رہتے تھے اور والد کی جائے وفات بھی تھی۔ وہاں ایک ماہ تک قیام ہوا۔ واپسی پر ابوا کے مقام پر والد اچانک فوت ہو گئیں اور چھ برس کا یہ ننھا سا بچہ اپنی لونڈی برکت کے ساتھ مکہ واپس پہنچا۔

آپ کے کوئی بھائی بہن نہ تھے۔ اب آپ دنیا میں تنہا تھے۔ چنانچہ دادا عبدالمطلب نے آپ کو اپنی حفاظت میں لے لیا۔ مگر دو سال کے بعد وہ بھی فوت ہو گئے اور مرنے سے پہلے آپ کو اپنے بیٹے ابوطالب کے سپرد کر گئے۔ ابوطالب اور عبد اللہ ایک ماں کے بیٹے تھے۔ ابوطالب نے اپنے فرض کو مرتے دم تک خوب نبایا۔ جہاں جاتے آپ کو ساتھ لے جاتے اور رات کو اپنے پاس سلاتے۔ اعلانِ نبوت کے بعد اگرچہ انہوں نے مسلمان ہونے سے انکار کیا مگر آپ کی پشت پناہ بنے رہے اور آپ کے ساتھ ہر قسم کی تکلیفیں اٹھاتے رہے۔

عبدالمطلب کی وفات پر بنی ہاشم کے اقتدار کو نقصان پہنچا۔ بنو امیہ سے دارمکہ بنے۔ البتہ سقایہ یعنی حاجیوں کو پانی پلانے کا منصب بنی ہاشم کے ہاں رہا۔

دس سال کی عمر میں آپ نے چند قیراط (آنوں) کے عوض لوگوں کی بکریاں بھی چرائیں۔

بارہ سال کی عمر میں آپ نے چچا ابوطالب کے ہمراہ پہلی بار شام کا سفر کیا۔

آپ پندرہ سال کے تھے جب قریش اور قیس کے درمیان لڑائی چھڑ گئی۔ آپ اس لڑائی میں چچاؤں کو تیار کر کے دیتے تھے چونکہ یہ لڑائی ایمانج میں حدودِ حرم میں ہوئی۔ اس لیے اسے حربِ فجار یعنی قانون توڑنے والوں کی لڑائی کہتے ہیں۔

تجارت کے سلسلے میں آپ نے اوائلِ عمر سے ہی سفر کرنا شروع کر دیتے اور شام، بصرہ، یمن، بحرین وغیرہ کی طرف جاتے رہے۔ ان سفروں نے آپ کے مشاہدہ اور علم کو خوب ترقی دی اور تجارتی معاملات میں آپ کی است بازی اور دیانت داری نے آپ کو امین کا لقب دلویا۔

اس شہرت کی وجہ سے مکہ کی ایک امیر کبیر عورت حضرت خدیجہ طاہرہ نے آپ کو تجارت کے لیے اپنا مال دیا اور آپ کے اعلیٰ اخلاق سے مزید متاثر ہوئیں۔ شام سے واپسی پر خدیجہ نے، انہی دنوں اپنا دوسرا خاوند مر جانے کی وجہ سے، آپ کو نکاح کا پیغام دیا جو آپ نے قبول کر لیا۔ اُس وقت آپ کی عمر پچیس برس تھی۔ خدیجہ کی عمر چالیس سال بیان کی جاتی ہے۔ آپ کے چچا ابوطالب اس شادی سے خوش ہوئے اور اس میں شامل ہوئے خدیجہ کا مہربیس اونٹ باندھا گیا۔ اس شادی سے آپ کی مالی حالت بہتر ہو گئی۔

حضرت خدیجہ سے آپ کا ایک بیٹا قاسم اور چار بیٹیاں، زینب رضیہ، رقیہ رضیہ، ام کلثوم رضیہ اور فاطمہ رضیہ پیدا ہوئیں۔ آپ کی وفات کے وقت صرف فاطمہ زندہ تھیں۔ آخری عمر میں آپ کا ایک اور بیٹا ابراہیم ایک دوسری

بیوی ماریٹھ سے پیدا ہوا۔ دونوں بیٹے بچپن ہی میں انتقال کر گئے۔ لڑکیاں زمانہ بلوغت میں فوت ہوئیں۔ زینب کا نکاح مکہ کے ایک تاجر ابوالعاص سے ہوا۔ وہ بڑی مدت تک مخالف رہا اور جنگ بدر میں قید بھی ہوا۔ رقیہ اور ام کلثوم یکے بعد دیگرے حضرت عثمان کے نکاح میں آئیں اور فاطمہ کی شادی حضرت علی سے ہوئی۔ ابوالعاص اور عثمان اسودہ حال تھے مگر علی نے تنگدستی میں گزر کی۔

آپ پینتیس برس کے تھے جب خانہ کعبہ کی از سر نو تعمیر شروع ہوئی اور حجر اسود رکھنے پر جھگڑا ہوا۔ حتیٰ کہ لڑائی کا خطرہ پیدا ہو گیا۔ بالآخر طے ہوا کہ اگلی صبح جو شخص سب سے پہلے کعبہ میں داخل ہو وہ یہ پتھر نصب کرے۔ کرشمہ ربانی سے آپ سب سے پہلے آئے۔ مزید صلح جوئی کی خاطر آپ نے پتھر کو ایک چادر پر رکھا اور مختلف خاندانوں کے نمائندوں کو چادر اٹھا کر قریب لے جانے کے لیے کہا۔ پھر خود اسے اٹھا کر اس کی جگہ پر رکھ دیا۔ اس طرح آپ نے لوگوں کو ایک بڑے نزاع سے بچا لیا۔

نبوت سے پہلے ہی آپ شک اور منکرات سے اجتناب کرتے اور اپنے طنے والوں کو ان سے منع کرتے تھے۔

آپ کے طنے والوں میں ابوبکر صدیق، خدیجہ کے چھپے بھائی حکیم بن حزام اور ایک طبیب ضحاک تھے۔ ہمہ اور ہم نیال ہونے کی وجہ سے زیادہ ملنا جانا ابوبکر سے ہی تھا اور وہ پہلی دعوت پر ہی اسلام لائے اور آخری دم تک آپ کے ساتھ رہے۔ ضحاک انعام نبوت کے بعد مکہ آئے اور آپ کے چھپے لوندوں

کا غول دیکھا تو کہا کہ میں جنون کا علاج کر سکتا ہوں۔ جب آپ نے دین کے متعلق بتایا تو ضماؤں مسلمان ہو گئے۔ حکیم بن حزام ہجرت کے آٹھ سال بعد بھی کافر تھے مگر آپ کی محبت کی وجہ سے ایک قیمتی حلقہ لے کر آپ کو بطور تحفہ پیش کرنے کے لیے مدینہ گئے۔ آپ نے فرمایا کہ میں مشرکوں کا ہدیہ قبول نہیں کرتا البتہ قیمتاً لے سکتا ہوں۔ مجبوراً حکیم بن حزام نے قیمت وصول کی اور حلقہ آپ نے خرید لیا۔ حکیم فتح مکہ کے بعد اسلام لائے۔

آپ خوب صورت اور صحت مند تھے۔ رنگ سرخ و سفید تھا۔ قدمیانہ مگر درازی لیے ہوتے تھے۔ چلتے تیز تھے۔ معلوم ہوتا تھا کہ ڈھلوان زمین پر جا رہے ہوں۔ باتیں رک رک کر کرتے۔ لوگوں کو ٹوکنے میں اجتناب کرتے۔ زبان فصیح تھی۔ بہادر اور نڈر تھے۔ غریبوں کی پرورش کرتے۔ رشتوں کو ملاتے۔ چچا ابوطالب کے بیٹے علیؑ کو اپنی کفالت میں لے لیا تاکہ چچا کا بوجھ ہلکا ہو۔ خدیجہؓ کے دیتے ہوتے غلام زید بن حارثہ کو آزاد کر کے بیٹا بنا لیا۔ رحم دل اور وسیع القلب تھے۔ لوگوں سے درگزر کرتے۔ عام لوگوں کی طرح رہن سہن رکھتے۔ صحابہؓ کے مجمع میں معلوم نہ ہوتا کہ رسول کون ہیں۔ گھر میں بیویوں کا ہاتھ بٹانے۔ مسجد کی تعمیر اور خندق کی کھدائی اور مٹی اٹھانے میں خود شریک تھے۔

آپ کی فن سپاہ گری اور عام تعلیم کے متعلق کچھ معلوم نہیں۔ مگر جس طرح اللہ نے باقی انبیاء کو اپنے مقصد کے لیے تیار کیا، ضروری ہے کہ آپ کو بھی تیار کیا ہوگا۔ قبائلی جنگوں کی وجہ سے عربوں کا بچہ بچہ سپاہ گری میں مہارت

رکھتا تھا۔ اور ہر لڑائی کے موقع پر حاضر ہو جاتا تھا۔ یہ اعظیم ہرزچہ اپنے طور پر اپنے
 ماحول میں حاصل کرنا تھا۔ ضروری ہے کہ آپ نے بھی بچپن میں سب کچھ سیکھا
 ہو۔ تاکہ آگے جا کر بڑی بڑی جنگوں میں کامیاب مقابلہ کر سکیں اور دشمنوں سے
 اپنی حفاظت کر سکیں۔ اسی طرح صاحب کتاب اور تاجر ہونے کی وجہ سے
 ضروری لکھنا پڑھنا بھی آپ نے سیکھا ہو گا۔ اُمّی کا لفظ جو آپ کے لیے
 عام عربوں کے لیے قرآن مجید میں استعمال ہوا ہے۔ وہ اہل کتاب سے
 امتیاز کے لیے ہے اور عرب محاورہ بھی یہی تھا۔ اس کا مطلب صرف یہ
 ہے کہ آپ نے اور عرب کے لوگوں نے سابقہ آسمانی کتب کی تعلیم حاصل
 نہ کی تھی۔ آپ نے جو کچھ سیکھا براہ راست اللہ تعالیٰ سے سیکھا اور آپ
 نے قانون الہی نویوں جانا جیسے کوئی آنکھ سے دیکھ کر سیکھ رہا ہو۔
 سورہ نجم میں اس بات کو یوں کہا گیا ہے ”کیا تم اس پر شک کرتے ہو
 جو وہ دیکھ رہا ہے۔ اُس نے یقیناً اپنے رب کے بڑے بڑے نشانوں کو
 دیکھا ہے۔“ اس لیے یہ ضروری نہیں کہ آپ بالکل ہی لکھنا پڑھنا نہ جانتے
 ہوں۔ بخاری نے لکھا ہے کہ عہد نامہ حدیبیہ میں آپ نے اپنے ہاتھ
 سے ”محمد بن عبد اللہ“ کے الفاظ لکھے۔

پس یہ بنتی آپ کی نبوت سے پہلے کی چالیس سالہ زندگی۔ ایک بچہ
 بغیر ماں باپ اور بہن بھائیوں کے جو ان ہوا جیسے چچا کی پرستی و زور
 حاصل تھی۔ جسے خدیجہ بنت خویلد جیسی مؤسس اور ہمدرد بیوی بھی ملی۔ جو بارہ

سال کی عمر سے مسلسل سفر اور مسلسل مشاہدہ کائنات و اقوام میں لگا رہا۔ جو خاموش مگر بااخلاق زندگی بسر کرتا تھا۔ جو بہادر، باعرب اور جفاکش تھا۔ جو صلح کل، سخی اور غریب پرور تھا۔ جو صادق اور امین مشہور تھا۔ ہاں اُسے اللہ تعالیٰ نے نبی آخر الزمان کے لیے چن لیا۔

يَا أَيُّهَا النَّبِيُّ إِنَّا أَرْسَلْنَاكَ شَهِيدًا وَمُبَشِّرًا وَنَذِيرًا ۝ وَ
دَاعِيًا إِلَى اللَّهِ بِإِذْنِهِ وَسِرَاجًا مُنِيرًا ۝ (۲۶-۲۵۱۳۳)

اے نبی! ہم نے تمہیں گواہی دینے والا، خوش خبری دینے والا، ڈرانے والا اور اللہ کی طرف اس کی اجازت سے بلانے والا اور روشن چراغ بنا کر بھیجا ہے۔

وحی کی آمد اور آثارِ نبوت

پچالیس برس کی عمر تک پہنچتے پہنچتے آپؐ کا مشاہدہ وسیع ہو چکا تھا اور آپؐ خدا، کائنات اور نوع انسان کے متعلق غور کرنے لگے تھے۔ اس لشکر کی وجہ سے آپؐ نے اپنے دنیاوی مشاغل کو بڑھ کر ایک غار میں جو مکہ سے تین میل باہر حرا کے پہاڑ پر واقع ہے جانا شروع کر دیا اور سنتوں اور عینوں وہاں رہتے۔ اس انہماک سے پہلے پہل آپؐ کو سچے خواب آنے لگے، پھر آوازیں آنے لگیں اور پھر رمضان کی ایک رات کو غارِ حرا میں آپؐ کو ایک مجسم شکل نظر آئی۔ وہ جبریل علیہ السلام فرشتہ تھا۔ اُس نے آپؐ کو سینے سے لٹا کر دیا اور پانچ سطروں کی ایک وحی سنائی، بریہ تھی۔

اپنے رب کا نام لے کر پڑھ جس نے پیدا کیا۔

انسان کو چھیننے والے مادہ سے پیدا کیا۔

پڑھ کہ تیرا رب بڑا مہربان ہے۔

جس نے قلم سے علم دیا۔

انسان کو وہ علم دیا جو وہ رکھتا نہ تھا۔ (علقہ ۱-۱۰)

یہ منقہ وحی جو اب تھا۔ ان سوالوں کا جو آپؐ کو پریشان کر رہے تھے۔

آپؐ کو بتایا گیا کہ منزلِ ہدایت باری تعالیٰ ہے جس نے ہر چیز کو پیدا

کیا اور اس کا کمال یہ ہے کہ اُس نے انسان کو قطرہ منی سے وجود دیا۔ پھر وہ ایسا مہربان ہے کہ اُس نے انسان کو قلم جیسے معمولی اوزار سے ہر قسم کے علم سے بہرہ ور کر دیا۔ گویا کہا کہ اب تمہیں قلم سے لکھی ہوئی کتاب دی جاتی ہے۔ تاکہ اُس کی مدد سے تم دنیا کو عبادتِ خالق میں لگا دو۔

فرشتے کی آمد پیغام کی خطرناک نوعیت اور ایک بشرِ خاکی کا خالقِ کائنات سے یہ تعلق ایک ایسا انقلابی حادثہ تھا۔ کہ آپ دہشت زدہ ہو کر بھاگے بھاگے گھر آئے اور بیوی سے کہا کہ مجھے کبل اڑھا دو۔ خدیجہ نے آپ کو تسلی دی اور آپ کو اپنے چہرے بھائی ورقہ بن نوفل کے پاس لے گئیں۔ ورقہ نے جو کچھ عرصہ سے عیسائی ہو چکے تھے کہا کہ یہ وہی ناموس ہے جو موسیٰ کے پاس آیا تھا۔

اس مختصر پیغام کے بعد وحی تقریباً چھ ماہ تک منقطع رہی۔ البتہ جبریلؑ کبھی کبھی آپ کو انسانی شکل میں ایک کرسی پر آسمان و زمین کے درمیان معلق نظر آتے اور کہتے کہ ”تم پیغمبر ہو“

چھ ماہ کے بعد جبریلؑ سورۃ مدثر لے کر آئے جس نے حکم دیا کہ ”اے چادر اوڑھے ہوئے شخص! اٹھ اور لوگوں کو خبردار کر، اپنے رب کی عظمت کو عیاں کر، اپنے کپڑوں کو صاف کر، ہر قسم کی گندگی کو پھینک دے، کسی لالچ کے لیے لوگوں پر احسان نہ رکھ اور اپنے رب کے لیے صبر کر، اسی پہلی وحی نے آگے چل کر اسلام کے دو بڑے اصولوں یعنی نماز اور زکوٰۃ کی تلقین اس طرح کی کہ ”جنتی دوزخیوں سے پوچھیں گے کہ تم یہاں کیوں آئے ہو؟

تو وہ کہیں گے کہ ہم نمازی نہ تھے اور مسکین کو کھانا نہ دیتے تھے۔
 مدثر کے نزول کے بعد رسول خدا صلعم نے اپنے بوجھ کو اٹھایا اور ایک
 عالم سے ٹکرائے کو آمادہ ہو گئے۔

نبوت کے پہلے تین سال

عربوں کی بت پرست اور گناہوں میں دست پرست قوم کو یہ پیغام دینا کہ سب
 کو چھوڑ کر خالق کائنات کی عبادت (علامی) میں لگ جاؤ اعلان جنگ کے
 مترادف تھا۔ چنانچہ آپ نے کمال دانائی سے پہلے تین سال تبلیغ کو خفیہ
 رکھا اور صرف خاص آدمیوں تک رازداری سے پیغام پہنچایا تاکہ مخلص
 ساتھیوں کا ایک گروہ وجود میں آجائے۔ اور جماعت اسلامی کے لیے بطور
 بنیاد کام دے۔ اسلام لانے والوں میں سب سے پہلے آپ کے گھر کے
 افراد تھے۔ یعنی بیوی خدیجہ، چچا زاد بھائی علیؓ اور آزاد کردہ غلام اور
 متبعی زید بن حارثہ۔ پھر جانثار ساتھی اور سہدم ابو بکرؓ اسلام لائے۔ ابو بکرؓ
 امیر، فیاض اور صاحب اثر شخص تھے۔ اس لیے ان کی وجہ سے کافی
 آدمی اسلام میں داخل ہوئے۔ پہلے تین سالوں میں کل چالیس افراد اسلام
 لائے۔

یہ چند مسلمان شہ سے باہر خفیہ طور پر جمع ہوتے اور نماز ادا کرتے
 یا رسول اللہ صلعم کی تربیت سے مستفید ہوتے۔ ایک دن کفار نے اچانک

دیکھ لیا اور سخر اڑایا۔ ایک صحابی سعد بن ابی وقاص نے آگے بڑھ کر ایک مشرک کا سر پھوڑ دیا۔ خوش قسمتی سے بات آگے نہ بڑھی۔

اگلے تین سال

چوتھے سال کے شروع میں قرآن حکیم میں حکم اترا کہ مشرکین سے کنارہ کرتے ہوئے کھلا پیغام دو اور اپنے قریبی رشتہ داروں کو بھی ڈراؤ۔ چنانچہ آپ نے صفا کے ٹیلے پر کھڑے ہو کر قریش کو آواز دی۔ وہ جمع ہوئے تو ان سے پوچھا۔

”اگر میں تم سے کہوں کہ ایک لشکر تم پر حملہ کرنے والا ہے تو کیا تم مان لو گے؟ انھوں نے جواب دیا: ”ہاں۔ کیونکہ ہم نے تمہیں ہمیشہ سچ بولتے سنا ہے۔“ پھر آپ نے کہا: ”میں تمہیں خبردار کرتا ہوں کہ تم پر عنقریب عذاب آنے والا ہے۔“ پھر کہا: ”اے گروہ قریش! اپنی جانوں کو بچاؤ، میں تمہیں خدا سے کچھ بھی نہیں بچا سکتا۔ اے بنی عبدمناف! میں تمہیں خدا سے کچھ بھی نہیں بچا سکتا۔ اے عباس بن عبدالمطلب! میں تمہیں خدا سے کچھ بھی نہیں بچا سکتا۔ اے رسول اللہ کی بھوپھی صفیہؓ! میں تمہیں خدا سے کچھ بھی نہیں بچا سکتا۔ اے محمدؐ کی بیٹی فاطمہؓ! تم میرا مال جتنا چاہو لے لو لیکن میں تمہیں خدا سے کچھ بھی نہیں بچا سکتا۔“

یہ سن کر سب لوگ برہم ہو کر چل دیے۔ پھر آپ نے اپنے گھر میں بنی ہاشم کو دعوت دی اور کہا کہ ”میں وہ چیز لایا ہوں جو دنیا اور آخرت کو کفیل ہے۔“

اس بوجھ کو اٹھانے میں کون میرا ساتھ دے گا؟

مجلس میں سنا اچھا گیا۔ صرف تیرہ سالہ لڑکے علیؑ نے کہا کہ اگرچہ میں کمزور ہوں مگر میں ساتھ دوں گا۔ پھر آپؐ نے کعبہ میں جا کر توحید کا اعلان کیا تو دفعۃً لوگ آپؐ پر ٹوٹ پڑے۔ حارث بن ابی ہالہ آپؐ کو بچانے کی کوشش میں شہید ہوئے اور اسلام کے پہلے شہید بنے۔

عرب کا قبائلی نظام ایسا تھا کہ انتقام کے ڈر سے کسی کو قتل کرنا آسان کام نہ تھا۔ اس لیے مکہ کے معززین ابوطالب نے آپؐ کو سمجھانا چاہا لیکن آپؐ نے کہا۔

”اگر میرے ایک ہاتھ پر سورج اور دوسرے پر چاند رکھ دیا جائے تو بھی میں نہ مانوں گا۔ سچی کہ خدا اس کام کو پورا کرے یا میں اس کوشش میں ختم ہو جاؤں۔“

ابوطالب اس بات سے بہت متاثر ہوئے اور آپؐ کی حمایت پر کہ ابتر ہو گئے۔

اب قریش نے آپؐ کو کلیفیس دینی شہر بنائیں۔ راہ میں کانٹے بچھائے۔ جسم مبارک پر نچاست پھینکی۔ گلے میں چادر ڈال کر اس زور سے کھینچا کہ آپؐ کا دم کھٹ گیا اور آپؐ کی گتے۔ کعبہ میں سجدہ کی حالت میں آپؐ پر اونٹ کی بوجھ رکھ دی گئی تا اس موقع پر آپؐ نے کلمہ کے بڑے بڑے غنوں کے نام لے کر انھیں بددعا دی۔ اور وہ سب بدر میں ہلاک ہوئے۔ ہاں! آپؐ کے خلاف بدزبانی کی گئی تھی جویں لکھی گئیں۔ دیوانہ، جادو، کراشاہ

اور جھوٹا کہا گیا۔

عثمان کو چچانے رستی سے جکڑ کر مارا۔ ابو ذرؓ کو مار مار کر ہلکان کیا گیا۔ زبیرؓ کو چٹائی میں لپیٹ کر ان کے ناک میں دھواں دیا گیا۔

غریب اور بے کس مسلمانوں پر تو انتہائی مظالم توڑے گئے انھیں تپتی ریت پر لٹایا جاتا اور اوپر پتھر رکھ دیے جاتے۔ گرم لوہے سے داغا جاتا۔ پانی میں ڈبکیاں دی جاتیں۔ خبابؓ کو گولوں پر لٹایا گیا کہ ان کی پیٹھ جل گئی اور بعد میں سفید نشان پڑ گئے۔ بلالؓ اور عمارؓ کو تپتی ریت پر لٹایا جاتا۔ عمارؓ کی والدہ سمیہؓ کو برچی مار کر شہید کر دیا گیا۔ ان کے والد یا سرؓ بھی اوتھیں اٹھاتے ہلاک ہوتے۔ عمرؓ اپنی کنیز لبنیہؓ کو مارتے مارتے تھک جاتے۔ ابو بکر صدیقؓ کے فضائل میں ہے کہ انھوں نے ایسے ہی کئی مظلوموں کو بھاری قیمت کے عوض خرید کر آزاد کیا۔

خوف و ہراس کا یہ عالم تھا کہ ابو ذرؓ غفاری آپؓ کی نبوت کا سن کر ملاقات کے لیے مکہ آئے تو دم بخود کعبہ میں بیٹھ گئے۔ دوسرے دن حضرت علیؓ نے پوچھا تو آنے کی وجہ بتائی۔ علیؓ نے کہا کہ میں ادھر ہی جا رہا ہوں، میرے پیچھے چلے آؤ۔ اگر میں نے کوئی خطرہ دیکھا تو میں جوتی ٹھیک کرنے کے بہانے جھک جاؤں گا اور تم علیؓ کی اختیار کر لینا۔ جب رسول اللہ صلعم سے ملاقات ہوئی تو آپؓ نے فرمایا کہ ابو ذرؓ اس وقت تم واپس چلے جاؤ۔ جب ہماری کامیابی کی خبر سنو تو چلے آنا۔ لیکن ابو ذرؓ نے کعبہ میں جا کر اسلام کا اعلان کر دیا اور مار کھائی۔ جان بھی اس لیے بچی کہ ان کا قبیلہ قریش کے تجارتی قافلوں کی

راہ میں آباد تھا۔

گویا تین سال کی خفیہ تبلیغ کے بعد جب کھلی تبلیغ شروع ہوئی تو مظالم کے دروازے مسلمانوں پر کھل گئے اور حالت یہاں تک پہنچی کہ آپ نے مسلمانوں کو ملک حبشہ میں ہجرت کرنے کی اجازت دے دی۔

ن وَالْقَلَمِ وَمَا يَسْطُرُونَ ۝ مَا أَنْتَ بِنِعْمَةِ رَبِّكَ
بَشَاجُنُونَ ۝ وَإِنَّ لَكَ لَأَجْرًا غَيْرَ مَمْنُونٍ ۝ وَإِنَّكَ
لَعَلَىٰ خُلُقٍ عَظِيمٍ ۝ فَسَتُبْصِرُ وَيُبْصِرُونَ ۝
بِأَيِّكُمُ الْمُنْتَوُونَ ۝

خدا کی قسم اور اس کی جو وہ لکھتے ہیں، اپنے رب کی مہربانی سے تم کوئی پاگل نہیں ہو۔ تمہارے لیے تو زخم ختم ہونے والا اجڑتا ہے اور تم ایک بہت بڑے اخلاق کے مالک ہو۔ تم بھی دیکھو گے اور وہ بھی دیکھیں گے کہ تم میں کون بہرکا ہوا ہے۔

ہجرتِ حبشہ

۵۰ھ نبوی

مکہ میں منظالم کی انتہا نے مسلمانوں کو گھر چھوڑنے پر مجبور کر دیا اور عرب میں کوئی محفوظ جگہ نہ پا کر انھوں نے سمندر پار ملک حبشہ کا انتخاب کیا۔ حبشہ سے قریش کے تجارتی تعلقات پہلے سے تھے۔ نیز باقاعدہ حکومت موجود تھی اس لیے انصاف کی توقع تھی۔ سب سے پہلے ۵۰ھ میں گیارہ مردوں اور چار عورتوں نے ہجرت کی۔ ان میں حضرت عثمانؓ اور حضورؐ کی بیٹی رقیہؓ بھی شامل تھے۔ آہستہ آہستہ اور لوگ بھی چلتے گئے اور مہاجرین کی تعداد تراسی ہو گئی۔ اٹھارہ عورتیں ان کے علاوہ تھیں۔ قریش نے نجاشی شاہ حبشہ کو وفد بھیج کر اپنے آدمی واپس مانگے۔ شاہ حبشہ نے مسلمانوں کو بلا کر حالات پوچھے۔ جعفر بن ابی طالب نے تقریر کی کہ اللہ نے ہمارے درمیان ایک نبی مبعوث کیا ہے جو ہمیں بتاتا ہے کہ ہم جھوٹے خداؤں کو نہ پوجیں بلکہ ایک اللہ کی عبادت کریں سچ بولیں۔ محتاجوں کی مدد کریں۔ یتیموں کا مال نہ کھائیں۔ خون نہ بہائیں وغیرہ۔“

پھر انھوں نے سورہ مریم کے کچھ حصے پڑھے۔ نجاشی بہت متاثر ہوا اور اس نے ان بے کس مسلمانوں کو جنہوں نے اس کے ملک میں پناہ لی تھی واپس کرنے سے انکار کر دیا۔ انہوں نے مکہ میں امن کی غلط خبر سن کر کچھ مہاجر واپس آگئے، لیکن اکثر مدینہ پہنچے۔

حرمہ اور عمر کا اسلام لانا: ۶ھ میں دو طاقتور اور بہادر شخصوں نے اسلام قبول کر لیا۔ یہ حضرات آپ کے چچا حرمہ اور عمر بن خطاب تھے۔ عمرؓ رسول اللہ کو قتل کرنے چلے تھے کہ راستے میں قرآن کی چند آیات سُن کر اُن کا دل نورِ ایمان سے روشن ہو گیا۔ ان دو کی وجہ سے مسلمانوں کو خاص تقویت ہوئی اور اُن کے حوصلے بلند ہو گئے۔ عمرؓ کے اسلام لانے پر پہلی دفعہ خانہ کعبہ میں الاعلانِ نماز ادا کی گئی۔ لیکن مظالم ہوتے رہے اور حبشہ کی ہجرت بھی جاری رہی۔

أَحْسِبَ النَّاسُ أَنْ يُتْرَكَ أَنْ يُتُوبُوا أَمْ نَافِلًا
 فَسُرًّا لَا يُشِيرُونَ ۝ (۲:۲۹)

کیا لوگ یہ سمجھتے ہیں کہ انھیں اتنا کہنے سے کہ ہم ایمان لائے
 چھوڑ دیا جائے گا اور آزمائش میں نہ ڈالا جائے گا۔

پہلے چھ سال کی وحی کا خلاصہ

پہلے چار سال کی مختصر وحی ان سورتوں پر مشتمل تھی۔ فاتحہ، سورہ ۱ تا ۵۶ اور آخری دو پارے ماسوا سورہ جن، ملک، نوح، دھر، نصر، فلق اور ناس کے اس وحی نے جو تعلیم وحی اس کا خلاصہ یہ تھا۔

”خالق کائنات کی غلامی اختیار کرو۔ اس کی خدائی میں کسی کو شریک نہ کرو اور اسے یاد کیا کرو۔ مسکینوں، یتیموں اور بھوکوں کو کھانا کھلاؤ۔ غلاموں کو آزاد کرو۔ مال خرچ کرو اسے روک کے نہ رکھو۔ کھیل تماشے میں نہ لگے رہو۔ سائل کو نہ جھڑکو۔ نمائش نہ کرو۔ دولت کے پیچھے نہ پڑو، صبر کرو، رحم کرو، نافرمانوں کے لیے جہنم ہے، پرہیزگاروں کے لیے جنت ہے۔ حق جیت کے رہے گا۔ تسلی رکھو۔ تکلیف کے بعد ہی راحت آتی ہے۔ سچائی پڑے رہو“

اس تعلیم میں کوئی بھی ایسی بات نہ تھی جس کی مخالفت کی جائے یا لوگوں کی ایذا رسانی کی جائے۔ قریش کی مخالفت کی وجہ معلوم ہوتی ہے کہ ان کے عقائد اور معاشرتی زندگی کی بنیاد ہی بت پرستی، اولام اور تقلید آبار پر تھی۔ اس لیے خدائے واحد کی طرف آنے سے وہ تمام ڈھانچہ ٹوٹا تھا جس پر ان کی معاشرت کا انحصار تھا اور بڑے اور چھوٹے اور آزاد اور غلام کا فرق ختم ہوتا تھا اور یہ اکابر مکہ کو گوارا نہ تھا۔ پھر وحی ان کو بر ملا کہی تھی کہ مسکینوں کی مدد

شعبانِ طالب میں قیام اور مقاطعہ

(سنہ سے سنہ نبوی)

مکہ والوں کی دشمنی حد سے بڑھی تو سنہ میں ابو طالب نے شہر سے باہر ایک گھاٹی میں جو ان کی اپنی تھی منتقل ہونے کا فیصلہ کر لیا۔ مشرکوں نے یہ دیکھ کر جھٹ ایک معاہدہ لکھا کہ بنو ہاشم اور بنو مطلب کو شہر بدر کر دیا جائے اور ان سے رشتے نہ کیے جائیں۔ نہ تجارتی تعلق رکھے جائیں۔ اس معاہدہ کو کعبہ پر آویزاں کر دیا گیا۔ اس مقاطعہ کی حالت میں آپ کا خاندان تین سال تک رہا۔ گھر کا گوشہ ختم ہو گیا۔ کھانے پینے کو کچھ نہ رہا۔ پتے اور چمڑہ کھانے پر نوبت آئی۔ بچوں کے رونے کی آوازیں گھاٹی سے باہر آنے لگیں یہ دیکھ کر کچھ لوگوں کا دل پسچ گیا اور انہوں نے معاہدہ کو چاک کر دیا اور خود جا کر آپ کے خاندان کو شہر میں لے آئے۔ ابو جہل جسے بجا طور پر اس امت کا فرعون کہا گیا ہے اب بھی مخالف تھا۔

ان تین سالوں میں بھی امن کے مہینوں میں آپ گھاٹی سے باہر آتے اور حج کے لیے آتے ہوئے مختلف قبائل میں تبلیغ کرتے۔

ابو طالب اور خدیجہ کی وفات (سنہ نبوی)

سنہ میں گھاٹی سے باہر نکلے آپ کو چند ہی ماہ ہوتے تھے کہ ابو طالب اور خدیجہ چند دنوں کے وقفے میں وفات پا گئے۔ یہی دو مونس و غمخوار آپ

کے سچے مددگار تھے۔ اب آپ بالکل تنہا اور بے آسرا رہ گئے اور قریش
آپ کو بے باکی سے ستانے لگے۔

نظام کی شدت اس واقعہ سے معلوم ہوتی ہے کہ ایک دفعہ راہ چلتے
ہیں ایک بد بخت نے آپ کے سر پر خاک ڈال دی۔ آپ گھر آئے تو زینب
سر دھوئی تھیں اور روتی جاتی تھیں۔ آپ نے کہا ”بیٹی رومت۔ خدا
تمہارے باپ کی حفاظت کرے گا“

سوڈہ اور عائشہ رضی اللہ عنہما سے نکاح : اس پریشانی میں غم غلط کرنے اور گھبراہٹ
آبادی کے لیے آپ نے حبشہ کی ایک ماہر، سوڈہ بنت زید سے جو چھاپس
بہن کی بیوہ تھیں نکاح کیا۔ انہی دنوں آپ نے ابو بکرؓ کی کم سن بیٹی عائشہ رضی
اللہ عنہا سے بھی نکاح کیا۔ لیکن عائشہؓ کی رخصتی چار سال کے بعد مدینہ میں ہوئی۔ مکہ
کے باقی تین سال کھرمیں سوڈہؓ ہی آپ کی رفیق تھیں۔ وہ آپ کی زندگی میں
متعدد شادیاں، چھوٹی یا بڑی عمر کی شادیاں، بیوہ یا مساکین کی شادیاں ہوئیں۔
لہذا یہ سب باتیں عام تھیں اور معیوب نہ سمجھی جاتی تھیں۔ اس کے برعکس
نوان کے رشتہ داروں کے بعد، خاندانوں اور قبائل کو ملائے، سب سے بڑا ذرا بیوہ
شادی ہی تھی اور رسول اللہ صلی اللہ علیہ وآلہ وسلم نے نبی عمر کے آخر میں حصہ
ہیں۔ یہ سب مسکنتوں کی وجہ سے اس دستور کو استعمال کیا۔ عائشہؓ سے مکان
خالیا ابو بکرؓ کی دوستی کی پختگی کے لیے ہوا اور شاید آپ نے وہ قابلیت بھی
بہا نہیں لی ہو جو انہوں نے بعد میں اشاعتِ اسلام میں ظاہر کی۔

طائف کا سفر

سنہ ۱۱ نبوی

مکہ والوں سے یابوس ہو کر آپ نے زید بن حارثہ کو ساتھ لے کر طائف کا رخ کیا۔ طائف مکہ سے چالیس میل دور ایک سرد مقام ہے۔ جہاں مکہ والوں کے باغات بھی تھے اور عربوں کا ایک بڑا بت لات (زنِ خدا) نصب تھا۔ وہاں آپ ۲۶ دن ٹھہرے اور لوگوں کو اسلام کی دعوت دی۔ لیکن لوگ تمسخر کرتے رہے۔ ایک بڑے خاندان کے تین بھائیوں سے ملے تو انہوں نے جواب دیا۔

پہلا ”اگر خدا نے تجھے پیغمبر بنایا ہے تو کعبے کا پرہ چاک کر رہا ہے!“

دوسرا ”کیا خدا کو تیرے سوا اور کوئی نہ ملا؟“

تیسرا ”اگر تو سچا ہے تو تجھ سے بات کرنا خلاف ادب ہے اور اگر جھوٹا ہے تو گفتگو کے قابل نہیں۔ اس لیے میں تم سے بات نہیں کروں گا۔“ انہوں نے یہیں پرس نہ کی بلکہ چھوٹے چھوٹے شطونگڑے آپ کے پیچھے لگا دیتے۔ جنہوں نے آپ کو اس قدر پتھر مارے کہ جو نیاں خون سے بھر گئیں اور آپ کو ایک باغ میں پناہ لینا پڑی۔

طائف کے دکھ سے آپ کے منہ درد بھری دمانگلی جس کے الفاظ یہ

تھے۔

”اے اللہ! میں اپنی کمزوری، کوتاہ تدبیری اور ذلت کی شکایت تجھ سے

ہی کرتا ہوں۔ اے ارحم الراحمین اور اے کمزوروں کے رب! تو مجھے کس کے سپرد کرے گا۔ اُس دشمن کے جو مجھ پر ٹوٹ پڑے یا اس دوست کے جس کے ہاتھ میں میرا معاملہ ہو۔ اگر تو مجھ پر غضبناک نہیں تو مجھے کوئی پروا نہیں۔ تیری عافیت مجھے کافی ہے۔ میں تیرے اُس نور کی پناہ مانگتا ہوں جو آسمانوں اور زمین کو روشن کرتا ہے اور جس سے اندھیروں میں چمک پیدا ہوتی ہے اور دنیا و آخرت کے کام سنورتے ہیں۔ میں تیرے غضب اور غصے سے پناہ مانگتا ہوں۔ میں تجھے راضی کرتا ہوں تیرے بغیر کسی کو قوت نہیں۔“

ابوطالب اور خدیجہ کی وفات کے بعد یہ حادثہ اس قدر درد انگیز تھا کہ اس کی ٹیس آپ عمر بھر محسوس کرتے رہے اور اسے زندگی کے دو بدترین واقعات میں شمار کیا کرتے (دوسرا واقعہ احد کی شکست کا تھا) تاریخ میں اس سال کو عام الحزن یعنی غم کا سال کہا گیا ہے۔

واپسی پر آپ نے نخل کے مقام پر چند روز قیام کیا۔ یہاں نصیبین کے سات جنوں سے ملاقات ہوئی۔ وہ اسلام لانے اور اپنی قوم کی طرف داعی بن کر گئے۔ چہ آپ حرامیں آئے اور مکہ میں درپیش خطرہ کے پیش نظر چند آدمیوں کو پیغام بھیجا کہ کیا تم مجھے اپنی حمایت میں لے سکتے ہو۔ گویا خطرہ اس قدر تھا کہ آپ مکہ میں داخل بھی نہ ہو سکتے تھے۔ دو نے انکار کیا مگر مطعم بن عدی نے درخواست منظر کی۔ بیٹوں کو ہتھیار لگانے کا حکم دیا اور خود اونٹ پر سوار ہو کر حرم میں آیا اور پکارا کہ ”یہی نے محمد صلی اللہ علیہ وآلہ وسلم کو پناہ دی ہے۔“ تب آپ شہر میں داخل ہوئے اور حرم میں نماز ادا کر کے گھر نثر ایف لے گئے۔

مطعم نے جنگِ بدر سے پہلے کفر کی حالت میں وفات پائی لیکن اس کی یہ خدمت ایسی تھی کہ حسانؓ نے اس کی مدح میں قصیدہ لکھا اور خود آپؐ نے بدر کے قیدیوں کو دیکھ کر کہا کہ اگر آج مطعم زندہ ہوتا اور مجھے قیدیوں کو چھوڑنے کے لیے کہتا تو میں انہیں چھوڑ دیتا۔

طائف سے مکہ میں واپسی پر معراج ہوا یعنی آپؐ کو مکانِ و زمان کا مشاہدہ کرایا گیا اور آپؐ علم کی انتہا تک پہنچے اور پانچ نمازیں فرض ہوئیں۔

ایام حج میں قبائل کو تبلیغ

سالہ تاسلہ نبوی

مکہ اور طائف میں تبلیغ کے مواقع ختم ہو چکے تھے اور آگے بڑھنے کی راہیں مسدود نظر آتی تھیں۔ لہذا آپؐ نے اللہ سے عرب کے مختلف قبائل کے اجتماعوں اور میلوں میں حج کے موقع پر منعقد ہوتے تھے دورہ کرنا شروع کیا۔ آپؐ ہر ایک سے کہتے ”کہو اللہ کے سوا کوئی خدا نہیں تاکہ کامیاب ہو جاؤ“ لیکن کوئی متوجہ نہ ہوتا تھا۔ اچانک منیٰ میں حجرہ عقبہ کے پاس مدینہ کے چھ آدمیوں سے ملاقات ہوئی۔ آپؐ نے انہیں دعوتِ اسلام دی۔ انہوں نے اسلام کی شہرت سن رکھی تھی اور اس سے متاثر تھے نیز وہ یہود سے بازی بھی لے جانا چاہتے تھے چنانچہ انہوں نے اسلام قبول کر لیا اور اگلے سال آنے کا وعدہ کر گئے۔

بیعت عقبہ اولیٰ

اگلے سال ۱۲ھ کے ایام حج میں بارہ اشخاص مدینہ سے آئے اور منیٰ میں آپ سے ملاقی ہوئے۔ انہوں نے وہ بیعت کی جسے اسلام میں عورتوں کی بیعت کہا جاتا ہے۔ یعنی شرک نہ کریں گے۔ چوری نہ کریں گے، زنا نہ کریں گے، اولاد کو قتل نہ کریں گے، بہتان نہ باندھیں گے اور دستور کی نافرمانی نہ کریں گے، واپسی پر آپ نے ان کے ہمراہ ایک صحابی مصعب بن عمیر کو کر دیا۔ تاکہ اسلام کا پیغام دیں۔ ان کی تبلیغ کا ایسا اثر ہوا۔ کہ مدینہ میں کوئی گھر ایسا نہ رہا جس میں کوئی نہ کوئی مسلمان نہ ہو۔

بیعت عقبہ ثانیہ

اگلے سال ۱۲ھ نبوی کے فمی الحج میں مدینہ سے ۳۷۷ مرد اور دو عورتیں آئیں اور چھپ کر منیٰ میں اسی مقام پر رسول اللہ کے ہاتھ پر بیعت کی کہ ہم آپ کی ویسی ہی حفاظت کریں گے جیسی اپنی اولاد کی کرتے ہیں اور سُرخ و سفید سے لڑیں گے۔ اس موقع پر عباس رضی بھی رسول اللہ کے ساتھ تھے۔ اگرچہ وہ ابھی اسلام نہ لاتے تھے۔ عباس نے مدینہ والوں سے کہا کہ اگر تم مرتے دم تک ان کا ساتھ دے سکتے ہو تو انہیں لے جاؤ۔ انہوں نے جواب دیا کہ ہم تلواروں کی گود میں پہلے نہیں ڈرنے والے نہیں پھر آپ نے ان میں انہی کی مرضی کے بارہ نقیب مقرر کیے۔ نو قبیلہ خزرج سے اور تین قبیلہ اوس سے یہ لوگ مدینہ کے دو

بڑے عرب قبیلوں کے سردار تھے۔

عین اُس وقت ایک شیطان نے کرخت آواز میں چیخ ماری۔ آپ نے پہچان کر بتایا کہ یہ فلاں شخص ہے۔ اُس نے قریش کو اطلاع دی۔ وہ صبح صبح مدینہ والوں کے پاس پہنچے اور پوچھ گچھ کرنے لگے۔ جو لوگ بیعت میں شامل تھے وہ چُپ رہے اور باقیوں نے لاعلمی کا اظہار کیا۔ مکہ والے لوٹ گئے لیکن بعد میں اُن کا تعاقب کیا۔ صرف سعد بن عبادہ ماٹھا آئے۔ انہیں تھوڑی بڑو کا پھر چھوڑ دیا۔

یہیں منیٰ میں سورہ حج کی آیت۔ اُذِنَ لِلَّذِينَ يُقَاتِلُونَ بِأَنفُسِهِمْ
ظُلْمًا أَوْ أُتْرَىٰ أَوْ جَنَاحٍ كِي اجازت دی گئی۔

اب مدینہ میں اسلام کو ایک مددگار شہر مل گیا اور حکم جہاد بھی ہو گیا۔ لہذا
پس نے سب مسلمانوں کو وہاں ہجرت کرنے کا حکم دے دیا اور لوگ آہستہ
ہستہ جانے لگے۔

تیرہ سالہ مکی زندگی کا خلاصہ

المختصر چالیس برس کی عمر میں وحی آنے کے بعد آپ تیرہ برس مکہ میں رہے۔ پہلے تین سال خفیہ تبلیغ ہوئی اور چالیس مرد و زن مسلمان ہوئے پھر کھلی تبلیغ شروع ہوئی اور شدید مخالفت اور ایذا رسانی کی گئی۔ تنگ آکر پانچویں سال آپ نے مسلمانوں کو ملک حبشہ میں ہجرت کی اجازت دے دی اور ایک سو کے قریب اشخاص اُدھر ہجرت کر گئے۔ ساتویں سال مخالفت اس قدر بڑھ گئی کہ آپ اپنے خاندان اور چچا ابوطالب کے ہمراہ مکہ سے باہر شعب ابی طالب میں منتقل ہو گئے اور مکہ والوں نے آپ کے خاندان والوں کا معاشرتی مقاطعہ کر دیا۔ تین سال آپ کا خاندان وہاں محصور رہا۔ اور نوبت فاقوں تک پہنچی۔ اتنی دشمنی کے باوجود امن کے مہینوں میں آپ باہر آتے اور تبلیغ کرتے۔ دسویں سال مکہ والوں میں بعض کے دل پیچ گئے۔ اور انہوں نے مقاطعہ ختم کر دیا اور آپ واپس شہر میں آ گئے۔ مگر جلد ہی بعد آپ کے چچا ابوطالب اور بیوی خدیجہ فوت ہو گئے اور آپ بالکل بے سہارا ہو گئے۔ اس سے فائدہ اٹھا کر کفار نے مخالفت تیز کر دی۔ تب آپ نے طائف کو آزمانا چاہا اور وہاں کا دورہ کر کے مسلمان پیدا کرنے کی کوشش کی مگر سخت ناکامی ہوئی اور پتھر کھانے پھر آپ نے حج کے لیے

باہر سے آئے ہوئے قبائل کا دورہ کیا مگر کسی نے بھی حمایت نہ کی۔
 بالآخر مدینہ کے لوگوں کو اللہ نے توفیق دی اور وہ بین سال تک ایام حج
 میں آپ کو خفیہ طور پر ملتے رہے اور آخری بار آپ کو مدینہ آنے کی
 دعوت دے گئے۔ مدینہ کو پہناہ گاہ پا کر آپ نے وہاں منتقل ہونے
 کا فیصلہ کر لیا اور مسلمانوں کو ہجرت کا حکم دے دیا۔

الَّذِينَ إِن مَّكَّنَّهِمْ فِي الْأَرْضِ أَقَامُوا الصَّلَاةَ
 وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا
 عَنِ الْمُنْكَرِ ط وَ لِلَّهِ عَاقِبَةُ الْأُمُورِ ه (۲۲: ۴۱)

یہ (مومن) وہ لوگ ہیں جنہیں ہم زمین پر قبضہ دیں تو وہ نماز
 قائم کریں گے، زکوٰۃ دیں گے، اچھائی کا حکم دیں گے اور
 برائی سے روکیں گے اور انجام کار تو اللہ کے پاس ہی ہے

مکی وحی کی تعلیم کا خلاصہ

باوجود مشکلات کے ، باوجود ذاتی دکھ کے ، باوجود جانی خطروں کے اور باوجود اس کے کہ سننے والے لوگ معدودے چند تھے اور جو تھے وہ بھی اکثر عام سمجھ کے کم علم لوگ تھے۔ مکی وحی بتدریج عالمگیر حقائق کو بیان کرتی رہی۔ اُس نے اُن بنیادی اصولوں کو بے دھڑک اور پوری وضاحت سے بیان کیا۔ جن پر نوع انسان بلکہ کائنات قائم کی گئی ہے۔ وہ نہ صرف صاحبِ وحی کی ذاتی پریشانی اور بے بسی سے بے نیاز تھی بلکہ اس بات سے بھی بے غرض تھی کہ اُس کے فوری مخاطب کون ہیں اور وہ اصول اُس عظمت کے حامل تھے جو قرآنِ عظیم کو اللہ کی کتاب ثابت کرنے کے لیے کافی ہیں۔ ہاں! مکے کا پیغام یہ تھا۔

(۱) یہ کائنات یونہی وجود میں نہیں آگئی۔ بلکہ اسے ایک ایسی ہستی نے بنایا ہے جو ہر جگہ موجود ہے ، ہر چیز کو دیکھ رہی ہے اور جس نے ہر چیز کو اس طرح قابو میں کر رکھا ہے کہ وہ سرِ مورتجاوز نہیں کر سکتی۔ وہ اللہ ہمیشہ سے ہے اور ہمیشہ رہے گا۔ وہ اکیلا خدا ہے اُس کا کوئی شریک نہیں ، کوئی بیٹا نہیں ، اُسے کسی مددگار یا کسی سفارشی ، کسی دوسرے خدا کی ضرورت نہیں۔ سب نفع و نقصان اُس کے اپنے ہاتھ میں ہے۔ وہ خالق ہے ، وہ رزاق ہے ، وہی زندہ کرتا ہے اور وہی مارتا ہے۔ اُس کا ایک لفظ دنیا کو وجود میں لایا ہے اور اُس کا ایک اشارہ پوری کائنات کو مٹا سکتا ہے۔ وہ غالب اور حکمت والا خدا ہے ، رحم کرنے والا

اور معاف کر دینے والا ہے، پکڑنے والا اور سزا دینے والا خدا ہے۔

(۲) یہ آسمان و زمین کوئی کھیل تماشہ نہیں، کوئی الم علم، اسکل پجوبات نہیں بلکہ ایک حقیقت ہیں اور وہ مھوس قوانین پر بنائے گئے ہیں۔ ہر چیز اپنے مدار میں، اپنے قانون میں جکڑی ہوئی ہے۔ یہ کائنات ایک مدت تک رہے گی، پھر فنا ہو جائے گی۔

(۳) انسان کو بہترین ساخت پر بنایا گیا ہے۔ اللہ نے اُس میں اپنی روح یعنی صفات کا ایک حصہ پھونکا ہے۔ فرشتے یعنی خدائی قوتیں اُس کے گرد سرسجود ہیں، سوائے ابلیس کے، جو انسان کو بہکا کر اُسے جہنمی بنا رہا ہے۔ آسمان و زمین میں جو کچھ ہے انسان کے لیے ہے اور اُسے حسن عمل کے بدلے انعام میں مل سکتا ہے۔ خدا نے انسان کو خلیفہ بنایا ہے اس لیے انسان کو چاہیے کہ خلافت کا حق ادا کرے۔ کائنات کو تسخیر کرے اور اپنے رب سے ملاقات کے لیے تیار رہے۔

(۴) نوع انسان ایک اُمت ہے، ایک ہی نسل ہے، قومیں اور قبیلے پہچان کے لیے ہیں۔ سب اللہ کے بندے ہیں، انھیں متحد العمل ہونا چاہیے۔ تفرقہ اور فساد منشاۓ الہی کے خلاف ہے۔

(۵) دین یعنی قانون واحد ہے۔ سب انبیاء ایک قانون ابدی لائے، سب اللہ کی غلامی سکھانے آئے، فرقے بنانے اور لڑانے نہیں آئے۔

(۶) جزا کا تعلق صرف عمل سے ہے۔ خوشامد، سفارش، اقوال و رسوم کچھ فائدہ نہیں دے سکتے، کوئی دوسرے کا بوجھ نہیں اٹھانا، ہر شخص کو اُس کی کوشش

کے مطابق دیا جاتا ہے۔ یہاں انصاف ہے، پورا بدلہ چکایا جاتا ہے۔ نیکوں کے لیے دنیا میں عزت اور خوشحالی ہے اور آخرت میں جنت ہے۔ بُروں کے لیے دنیا میں ذلت اور مسکنت ہے اور آخرت میں جہنم ہے۔

(۷) تاہم گنہگاروں کو مایوس نہ ہونا چاہیے۔ اللہ کا ایک قانون مغفرت بھی ہے جو توبہ کرنے والوں یعنی خدا کی طرف لوٹ آنے والوں اور برائیوں سے رُک جانے والوں کے لیے ہے۔ اللہ سب کھچلی خطائیں معاف کر دیتا ہے۔ بشرطیکہ سزا یا موت کا وقت نہ آن پہنچا ہو۔

(۸) غیر صالح، ظالم اور بدکار قومیں مٹا دی ہیں، بیمار حصّوں کو کاٹ دیا جاتا ہے تاکہ باقی جسم نشوونما پاتے۔ جو قوم ایک بار مٹ جاتے اس کا پھر اُبھرنا محال ہے۔

(۹) یہ کائنات ایک دن اپنے انجام کو پہنچے گی۔ نکل بجا دیا جائے گا، مُردے قبروں سے نکل پڑیں گے، میدانِ حشر ہوگا۔ پانی پانی کا حساب ہوگا، جنت اور جہنم حاضر کیے جائیں گے۔ ابدی راحت اور ابدی دکھ ہوگا۔ ہر جان پورا بدلہ پائے گی۔

(۱۰) اللہ کی عبادت (غلامی) اختیار کرو۔ اس کی یاد کے لیے نماز قائم کرو۔ محتاجوں کی مدد کے لیے زکوٰۃ دو ماں باپ کی خدمت کرو۔ رشتہ داروں مسکینوں اور مسافروں کی مدد کرو، سائل اور محروم کو اُن کا حق دو۔ مال یتیم نہ کھاؤ، مسکینوں کو کھانا دو، غلاموں کو آزاد کرو، صاف پاک کھانا کھاؤ، قتل نہ کرو، قتل اولاد نہ کرو، چوری نہ کرو، زنا نہ کرو، بے حیائی کے قریب نہ جاؤ، عہد

پورا کرو، امانتیں پوری کرو، شہادت قائم کرو، رشتوں کو جوڑو، نیکی سے
برائی کو دور کرو، لوگوں کو معاف کر دو، اچھی بات کرو، سچ بولو، قسمیں نہ کھاؤ
طعنے نہ دو۔ چغلی نہ کھاؤ۔ آپس میں مشورہ کرو، بدلہ لے سکتے ہو مگر معاف کر دینا
بہتر ہے۔ دلوں کو سخت نہ ہونے دو، بے حس ہو کر گناہوں میں مست نہ
ہو جاؤ، ہمیشہ اپنی اصلاح میں لگے رہو۔ اعمال کو درست کرو۔ اللہ کے
انعامات کے امیدوار رہو۔ یہی انسانی فلاح کے زرین اصول ہیں۔ یہی
مکارم اخلاق ہے۔

(۱۱) نبی بشر ہوتا ہے وہ علم غیب نہیں رکھتا، خدائی خزانوں میں قدرت
نہیں رکھتا، اپنی مرضی سے معجزے نہیں دکھا سکتا۔ البتہ وہ خدا کا پیغمبر اور
کاربر دار ہوتا ہے۔ وہ لوگوں کو خدا کے بندے بنانے آتا ہے وہ حق کی حمایت
میں اور باطل کی مخالفت میں کمر بستہ ہوتا ہے۔ وہ اپنے لیے کچھ نہیں مانگتا۔
اُس کا اجر صرف اللہ کے پاس ہوا کرتا ہے۔ خدا کا نمائندہ ہونے کی وجہ
سے اُس کی اطاعت لازم ہوتی ہے۔

(۱۲) قرآن من گھڑت کتاب نہیں، شعر نہیں، افسانہ نہیں، جھوٹ نہیں،
اُس میں کجی نہیں۔ اس میں جھوٹ داخل نہیں ہو سکتا۔ وہ اللہ کے علم کو لیکر
آیا ہے۔ وہ راہنمائی کرتا ہے۔ قانون حق کو بیان کرتا ہے۔ اُسے ماننا اور
اُس پر عمل کرنا لازم ہے، ورنہ ناقربانوں پر سزا اٹل ہے۔

(۱۳) رسول اور مومنوں کے ساتھ اللہ کی مدد ہوتی ہے، وہ نجات پاتے
ہیں۔ جیت کے رہتے ہیں، غالب ہوتے ہیں، اعلوٰ ہوتے ہیں، خوش حال

کیے جاتے ہیں، عزت دیے جاتے ہیں، انھیں کوئی خوف یا کوئی غم نہیں ہوتا، انھیں خوشخبری ہے۔ دنیا کی زینتیں اُن کے لیے ہیں، آخرت کے انعام اُن کے لیے ہیں یہ اللہ کا وعدہ ہے۔

(۱۴) کافر ہلاک کیے جاتے ہیں، مغلوب کیے جاتے ہیں، ذلیل کیے جاتے ہیں، تنگی میں ڈالے جاتے ہیں مال اور اولاد ان کو نہیں بچا سکتے۔ ان کے لیے آخرت میں جہنم ہے۔

(۱۵) قولی ایمان کچھ شے نہیں۔ ایمان والوں کو آزمائش میں ڈالا جاتا ہے۔ جو پورا اترے وہی مومن ہے۔ لوگوں کی ایذا رسانی عذاب الہی نہیں اللہ کی راہ میں تکلیفیں آیا ہی کرتی ہیں۔ دکھ کے بعد ہی راحت ملتی ہے۔

(۱۶) اگر مجبور ہو جاؤ تو دوسری جگہ چلے جاؤ۔ اللہ کی زمین وسیع ہے۔ ہجرت کرنے والوں کو دنیا بھی اچھی ملے گی اور آخرت بھی۔ کوئی جانور اپنا رزق اٹھاتے نہیں پھرتا۔ سب کا رزق اللہ مہیا کر رہا ہے۔ رزق سے بے نیاز ہو کر اللہ کی راہ میں چل نکلو۔

(۱۷) صبر کرو، مشکلات کو برداشت کرو، ڈٹے رہو۔ جان و مال اور اولاد و زن قربان کر کے بھی حق پر قائم رہو۔

(۱۸) اللہ اُس قوم کی حالت نہیں بدلتا جو اپنی حالت نہ بدلے۔ سب سے پہلے اپنے آپ کو بدلو۔

(۱۹) اللہ نے انبیاء کو حکومت دی، پہاڑوں، پرنڈوں، ہوا، لوہے، تانبے وغیرہ پر انہیں قدرت بخشی۔ تم بھی صحیح عمل کرو گے تو تم بھی بادشاہ بنو گے۔

(۲۰) اپنے آپ کو جہاد کے لیے تیار کرو۔ اللہ صبر کرنے والوں کے ساتھ ہے۔ جو جہاد کرے گا اپنے فائدے کے لیے کرے گا۔

ہجرت

تیرہ سال کے بے پناہ دکھوں اور بے مثال صبر و تحمل کے بعد جب مدینہ کی شکل میں ایک پناہ نصیب ہو گئی تو رسول خدا صلعم نے سب ایمان والوں کو وہاں ہجرت کا حکم دے دیا تاکہ اپنی قوتوں کو مجتمع کر کے کفر پر ایک کاری ضرب لگا سکیں۔ ہجرت کوئی جان بچانے کا عمل نہ تھا، نہ اس کا منشا ایک پُر امن جگہ پہنچ کر باقی زندگی ذکر الہی میں گزار دینا تھا۔ اس کا مقصد ایک مضبوط قلعہ میں بیٹھ کر کفر سے پنجرہ آزمائی کرنا اور اسے سرنگوں کرنا تھا۔ نہیں، کفر و شرک کو صفحہ برہستی سے ملیا میٹ کرنا تھا۔ بادشاہ حقیقی تعوی کی سلطنت سے باغیوں کا خاتمہ تھا۔ حکومت کی پاک ڈور اللہ کے اپنے ملازموں (عابدوں) کے حوالے کرنا تھا۔ تاکہ وہ اسے بادشاہ کی مرضی کے مطابق چلا سکیں۔

ہجرت آغاز تھا اس نصب العین کو پہنچنے کا جس کے لیے رسول خدا صلعم کو دنیا میں بھیجا گیا تھا۔ یہ ابتدا تھی اس کوہ نشکن عمل کی جس نے کرۂ زمین پر اللہ کے جھنڈے کے سوا ہر دوسرے جھنڈے کو اکھاڑ پھینکا تھا۔ جس نے ساری دنیا کو کفر و شرک کی آلائش سے پاک کر کے انسانی جماعت کو ایک باری اور زمین کو جنت بنانا تھا۔

یہی وجہ تھی کہ مسلمانوں سے ہجرت پر بیعت لی گئی اور وہ فتح مکہ تک جاری رہی۔ یہی وجہ تھی کہ ہجرت نہ کرنے والوں کے متعلق قرآن نے کہا کہ ان سے تمہاری

وئی دوستی نہیں اور تمہارے دوست اور سچے مومن صرف وہ ہیں جو ہجرت کرتے
درجان و مال سے جہاد کرتے ہیں یا انھیں پناہ اور مدد دیتے ہیں۔

چنانچہ حکم ملتے ہی ہر جگہ سے مسلمانوں نے اپنا گھر بار، بیوی بچوں اور مال و
تماع کو چھوڑ کر مدینہ کا رخ کیا۔ مکہ کے مسلمانوں نے ایک ایک کر کے خاموشی سے
انا شروع کیا۔ حتیٰ کہ پیچھے صرف رسول صلعم، ابوبکر رضی اللہ عنہما اور علی رضی اللہ عنہما گئے۔

مکہ سے پینتالیس مسلمانوں نے ہجرت کی۔ یمن سے باون مسلمانوں نے
شقی پر بیٹھ کر مدینہ کا رخ کیا مگر ہوا کی لہریں انھیں ہمیشہ لے گئیں اور وہ بہت
صدیں ہمیشہ کے مہاجروں کے ہمراہ مدینہ پہنچے۔ مصافحات کے قبائل کے
سلمان بھی مدینہ چل دیے۔

ان حالات میں مکہ کے بڑے بڑے داروں نے دارالندوہ میں مشاورت
اور ان میں نجد کا ایک شیطان بھی شامل ہوا۔ تین تجویزیں پیش ہوئیں۔
اول خدا صلعم کو شہر بدر کر دیا جائے، قید کر دیا جائے یا قتل کر دیا جائے۔ پہلی
تجویزوں کو غیر اتالی بخش قرار دیا گیا اور فیصلہ ہوا کہ ہر خاندان میں سے ایک
میں نکلے اور کیمبارگی حملہ کر کے آپ کو قتل کر دیا جائے۔ اس طرح بنی ہاشم
تمام نہ لے سکیں گے۔ زیادہ سے زیادہ یہ ہو گا کہ خون بہا دیا جائے گا۔

۲۴ صفر ۱۲ نبوی یا ۱۲ کو آپ نے ابوبکر رضی اللہ عنہما کو اطلاع دی کہ رات
روانگی ہے۔ رات ہونے ہی کفار نے بھی آپ کے گھم کا محاصرہ کر لیا اور دروازہ
بند کر آپ کے نکلنے کا انتظار کرنے لگے۔ آپ نے علی رضی اللہ عنہما کو لوگوں کی امانتیں
دیکیں اور اپنے بستر پر پھلادیا۔ خود دشمن کی آنکھوں میں دھول ڈال کر گھر

سے باہر نکلے اور ابو بکرؓ کے گھر پہنچ کر انھیں ہمراہ لیا۔ ابو بکرؓ نے اپنا کل سرمایہ (چھ ہزار درہم) ساتھ رکھا۔ ابو بکرؓ کی بیٹی اسمائے کمر بند بھارت کرکھانا باندھا اور آپ دونوں مکہ سے تین میل دور جبل ثور پر واقع ایک غار میں جا کر چھپ گئے۔ دونوں وہاں تین راتیں چھپے رہے اور کفار ان کی تلاش میں سرگرداں رہے۔ ایک کافر غارِ ثور تک ایسی جگہ آن پہنچا کہ جھک کر دیکھتا تو دونوں کو سامنے بیٹھے پاتا۔ ابو بکرؓ اس بات سے گھبراتے لیکن رسول اللہؐ نے فرمایا ”فکر نہ کرو۔ اس غار میں ہم دو کے ساتھ تیسرا خدا ہے“ قریش نے آپ کو پکڑنے کے لیے ایک سو اونٹوں کا انعام مقرر کر دیا۔

ان تین دنوں میں ابو بکرؓ کے بیٹے عبداللہ، بیٹی اسماء اور غلام عامرؓ کھانا اور دودھ لاتے رہے اور شہر کی خبریں بھی دیتے رہے۔ چوتھے دن عبداللہ بن اریقہ جو مسلمان نہ تھا تین اونٹنیاں لایا۔ وہ اونٹنیاں ابو بکرؓ کی پالی ہوتی تھیں۔ رسولؐ نے کسی اور کی اونٹنی پر سفر کرنے سے انکار کیا اور قیمت ادا کی۔ عبداللہ بن اریقہ اُحمرت پر راہ دکھانے پر معذور تھا اور اس پر کافر ہونے کے باوجود اعتبار کیا گیا۔ ایک اونٹنی پر رسول اللہؐ سوار ہوئے ایک پر ابو بکرؓ اور عامرؓ اور ایک پر ابن ابی اسودؓ کو سفر شروع ہوا اور مسلسل بائیس گھنٹے یہ قافلہ چلتا رہا۔ اچانک ایک سراقہ نے آپ لوگوں کو آن لیا۔ مگر اس کے گھوڑے نے دوبار ٹھوکر کھا اور اس نے فال نکالی تو وہ بھی ناموافق نکلی۔ وہ ڈر گیا اور امان کا خواستگار ہوا۔ کو امان لکھنے کا حکم دیا گیا۔ سراقہ نے یہ امان فتح مکہ کے دن پیش کی۔ کہتے ہیں رسول اللہؐ نے اس وقت سراقہ سے کہا کہ میں تو تمہارے بازم

میں کسری کے کنگن دیکھ رہا ہوں۔ جب حضرت عمرؓ کے زمانے میں ایران فتح ہوا تو سراقہ کو سچ مچ وہ کنگن پہنائے گئے۔

ہجرت کے وقت آپؐ کی عمر تریپن ۵۳ سال کی ہو چکی تھی۔

۱۰ روز بعد ۸ ربیع الاول ۱۰ھ مطابق ۱۰ ستمبر ۶۲۲ء بروز جمعہ آپ مدینہ سے دوہیل باہر قبا کی بستی میں وارد ہوئے اور رک گئے۔ مکہ کے اکثر مہاجر یہیں آکر ٹھہرے تھے پہنچتے ہی آپؐ نے مسجد قبا کی تعمیر شروع کی اور اپنے ہاتھ سے کام کرتے رہے۔ ۱۴ دن یہاں قیام ہوا۔

جمعہ کے دن وہاں سے روانہ ہوئے اس طرح کہ بنی نجار (آپ کے دادا کے ننھیال) بستھیار لگاتے چل رہے تھے۔ عورتیں چھتوں پر چڑھ آئیں اور انھوں نے گیت گاتے کہ ہم پر جوڑھویں کا چاند نکلا ہے اور ہم پر شکر کرنا واجب ہو گیا ہے۔ (طَلَعَ الْبَدْرُ عَلَيْنَا... وَجِبَ الشُّكْرُ عَلَيْنَا) حبشیوں نے نیزہ بازی کر کے خوشی کا اظہار کیا۔ چھوٹی بچیوں نے بھی کانے گائے۔ ہر شخص نے آپؐ کو ہمان کرنے کی خواہش کی۔ آپؐ مدینہ میں بطور نجات و زندہ داخل ہو رہے تھے۔

شہر میں داخل ہونے سے پہلے محلہ بنو سالم میں نماز جمعہ کا وقت آگیا اور آپؐ نے وہاں اسلام کا پہلا جمعہ پڑھا اور پہلا خطبہ دیا۔ آپؐ نے فرمایا۔ "اپنی آئندہ زندگی کا فن کر دو تم نے کے بعد خدا کے حسن و رحمانہ کیسے جاؤ گے اور وہ تم سے ہم کلام ہو گا اور کہ گا کہ اسے شخص! کیا تیرے پاس میرا رسول نہیں آیا تھا جس نے تجھے میرے احکام پہنچانے کیا میں نے مال دے کر

تجھ پر فضل نہیں کیا تھا؟ پھر تو نے کیا توشہ آگے بھیجا؟ وہ شخص دائیں، بائیں اور پیچھے دیکھے گا، کچھ نہ پائے گا پھر سامنے دیکھے گا تو جہنم کو پائے گا۔ پس اسے لوگو! جہنم سے بچو اگرچہ وہ کھجور کے ایک ٹکڑے سے ہی ہو اور جس کے پاس وہ بھی نہ ہو وہ خوش کلامی اختیار کرے اور اچھی بات سے سائل کو رد کرے۔“

آپ نے اپنا قیام اونٹنی پر چھوڑا اور وہ محلہ بنو نجار میں بیٹھ گئی اور آپ ابو ایوب انصاری کے مکان کی نخلی منزل میں ٹھہر گئے۔

اب آپ نے زید کو دو اونٹ اور پانچ صد درہم دے کر بھیجا کہ آپ کے گھر والوں یعنی زوجہ سودہ اور بیٹیوں ام کلثوم اور فاطمہ کو لے آئے۔ ابو بکرؓ کے گھر والوں کو ان کا بیٹا لے آیا۔ علیؓ آپ کے آنے کے تین دن بعد پیدل چل پڑے اور چھپتے چھپاتے کئی دن بعد مدینہ پہنچے اور ہجرت مکمل ہو گئی۔

وَلَقَدْ سَبَقَتْ كَلِمَتُنَا لِعِبَادِنَا الْمُرْسَلِينَ ۚ إِنَّهُمْ
لَهُمْ مِنَ الْمُنْصُورِينَ ۚ وَإِنَّ جُنْدَنَا لَهُمْ
لَغَالِبُونَ ۚ (۳۸ : ۱۷۱ - ۱۷۳)

ہماری بات اپنے بھیجے ہوئے بندوں کے متعلق طے پا چکی ہے
کہ انھیں مدد مل کے رہے گی اور صرف ہمارا لشکر ہی غالب
ہوگا۔

استحکامِ ملت اور معاہدے

ہجرت کے بعد پہلے سات ماہ آپ نے جماعت کے قیام اور ہمسایہ قوم سے معاہدوں میں صرف کیے۔ گھر کے قریب ہی مسجد نبوی کے لیے ایک بجز زمین منتخب کی۔ وہ مفت پیش کی گئی، لیکن آپ نے قیمت ادا کر کے لی۔ وہاں کچھ قبریں تھیں وہ ہٹا دی گئیں۔ مسجد کی دیواریں مچی بنائی گئیں۔ چھت کھجور کی شانوں اور پتوں کا ڈالا گیا۔ ستون بھی کھجور کے رکھے گئے۔ صحن میں باریک ریت بچھا دی گئی۔ صحابہؓ نے یہ مسجد اپنے ہاتھوں سے تعمیر کی اور خود رسول خدا بھی ساتھ کام کرتے رہے۔ قریب ہی آپ کے لیے دو کمرے ۱۵ فٹ x ۱۰ فٹ اور اتنے اونچے کہ ہاتھ چھت کو چھو جاتے بنائے گئے۔ اصحابِ صفہ کے لیے مسجد سے ملحق ایک چھپر بھی بنایا گیا۔ یہ تعمیر سات ماہ میں مکمل ہوئی اور آپ وہاں منتقل ہو گئے۔

اصحابِ صفہ وہ لوگ تھے جو بے گھر اور غیر شادی شدہ تھے اور رسول خدا کی صحبت میں رہنا پسند کرتے تھے وہ لکڑیاں چن کر گزر کرتے، ان کے کپڑے ناکافی ہوتے اور اکثر بھوکے رہ جاتے۔ کبھی رسول صلعم کچھ بھیج دیتے اور کبھی صحابہ، دیکھنے میں فقیہ لگتے لیکن کسی سے کچھ مانگتے نہ تھے۔ بس حسبِ رسول میں سرشار رہتے۔ ان میں سے جو شادی کر لیتا وہ گھر آباد کر لیتا۔ لوگ آکر ان میں شامل ہوتے رہتے۔ ان کی کل تعداد چار سو تک بتائی گئی ہے لیکن ایک وقت میں وہ اتنے کبھی نہ ہوتے۔ انہی سات ماہ میں باجماعت نماز اور اذان کا باقاعدہ سلسلہ شروع ہوا

اذانِ عمر کی رائے سے تجویز ہوئی اور بلالؓ کو اذان دینے کا حکم ہوا۔ انہی ایام میں نصاب کے بغیر انفرادی صدقات کا حکم ہوا۔ تاکہ مسکینوں کی پرورش ہو سکے اور وہ معاشرے کے مفید رکن بنیں اور جہاد میں شامل ہو سکیں۔

ہجرت کے بعد لوگوں سے ایک اور بیعت جسے "بیعت الحرب" کہتے ہیں لی گئی۔ اس میں اقرار کیا گیا کہ "ہم تنگی اور فراخی، خوشی اور غمی اور ترجیح، ہر حال میں اطاعت کریں گے۔ اہل امر سے جھگڑانہ کریں گے۔ حق کہیں گے اور ملامت کی پرواہ نہ کریں گے۔"

انہی ایام میں آپؐ نے سب کو جمع کیا اور انصارِ مدینہ سے کہا کہ مہاجر تمہارے بھائی ہیں۔ پھر مزاج کو دیکھتے ہوئے بازو پکڑ کر ایک کو دوسرے کا بھائی بنایا۔ اسے مواخات یعنی بھائی چارہ کہتے ہیں۔ انصار نے نصف جانا داد پیش کی۔ لیکن آپؐ نے مہاجروں کو باغیوں میں ہاتھ بٹانے کے عوض نصف پھل دینے کا فیصلہ کیا۔ فتح خیبر کے بعد جب یہود کی زمینیں قبضہ میں آئیں تو انصار کی امداد کی ضرورت نہ رہی اور یہ سلسلہ ختم ہوا۔ بعض مہاجروں نے اس امداد کو غیر ضروری سمجھا اور تجارت میں لگ کر امیر کبیر ہو گئے۔

ہجرت کے پانچ ماہ بعد مدینہ کے باشندوں کے لیے شمولیتِ یہود و مشرکین عہد نامہ لکھا گیا جس میں باہمی تعلقات، حقوق اور تعاون کی تشریح کی گئی۔ اس کے بعض اجزاء یہ تھے۔

(ا) کوئی مسلمان کسی مسلمان کو کافر کے مقابلہ میں قتل کرنے کا مجاز نہ ہوگا۔

(ب) ادنیٰ مسلمان کو پناہ دینے کا وہی حق ہوگا جو اعلیٰ مرتبہ کے مسلمان کو۔

(ج) کوئی شخص قریش کو پناہ یا امداد نہ دے گا۔

(د) جنگ میں یہودی مسلمانوں کی مدد کریں گے۔

(ه) مدینہ پر حملہ کی صورت میں مسلمان اور یہود ایک دوسرے کی مدد کریں گے۔

(و) ایک فریق کسی سے صلح کرے گا تو دوسرا بھی اس کا پابند ہوگا۔

(ز) اختلاف کی صورت میں معاملہ اللہ اور رسول کی طرف لوٹایا جائے گا۔

اس کے علاوہ قرآن نے موسیٰ علیہ السلام اور توریت کی تصدیق کی اور یہود کو اسلام میں شامل ہونے کی دعوت دی لیکن وہ شامل نہ ہوئے۔ صرف ایک عالم عبد اللہ بن سلام اور ایک دو اور یہودی اسلام لاتے۔ بہر حال شروع میں ان کا رویہ منساعمانہ تھا۔ بعد میں وہ شرارتوں پر آگئے اور ان کا قلع مٹع کرنا پڑا۔

عربوں کے دو بڑے قبیلے خزرج اور اوس بحیثیت مجموعی اسلام لاتے تھے اس لیے ان میں کچے ایمان والے مسلمان بھی تھے اور منافق بھی۔ یہ لوگ آخر تک درد سے رہے۔ بلکہ عین وقت پر دھوکا دے جاتے رہے۔ غلط خبریں اڑاتے اور خفیہ دشمنی سے باز نہ آتے۔ خزرج کا بڑا سردار عبد اللہ بن ابی جنگ بدر کے بعد اسلام میں داخل ہوا لیکن مرتے دم تک منافق رہا اور افاہیں اڑانے اور لفاق ڈالنے سے باز نہ آتا تھا۔ رسول خدا صلعم نے آخر دم تک ان لوگوں کو برداشت کیا۔

ادھر ہجرت کے تھوڑے دنوں کے بعد ہی مکہ والوں نے عبد اللہ بن ابی کو خط لکھا کہ ”تم نے ہمارے آدمی کو پناہ دی ہے۔ اسے قتل کر دو یا نکال دو ورنہ ہم تم پر حملہ کر کے تمہیں قتل کریں گے اور تمہاری عورتوں پر آتشیں کریں گے۔“ اس خط سے مدینہ میں ہراس پیدا ہو گیا اور پھر نے قائم ہو گئے۔ آپ نے عبد اللہ

ابن اُبی کو اس دلیل سے سمجھایا کہ ”کیا تم اپنے ہی بیٹوں اور بھائیوں (یعنی قبیلہ خزاج کے مسلمانوں) سے لڑو گے“ ؟ وہ بات سمجھ گیا اور شرارت سے باز رہا۔
 قریش نے حج کو آنے والے قبائل عرب میں بھی اسلام کے خلاف نفرت کی مہم جاری رکھی۔

قولِ رسولؐ

جو مر گیا مگر اس نے جنگ نہ کی
 اور نہ اس نے اپنے آپ کو
 تیار کیا وہ نفاق کی ایک شاخ
 پر مرا۔ (مسلم)

غزوات کا آغاز

استحکامِ ملت کا کام صرف سات ماہ میں مکمل کرنے کے بعد رسولِ خدا نے کفر کے خلاف باقاعدہ مقابلے کا آغاز کر دیا۔ قریش سے تیرہ سال سے جنگ برپا تھی اور وہ خون کے پیاسے تھے۔ یہ صرف آپ کا صبر و تحمل تھا کہ آپ کتر اکر گزر جاتے اور چوٹیں کٹا کر بھی ہاتھ نہ اٹھاتے، لیکن مدینہ کی کمین گاہ کے حصول اور انصار و مہاجرین کے اجتماع نے مقابلے کا موقع مہیا کر دیا۔ تہجیب و رتہجیب سے کہ مکہ سے صرف ۴۵ مہاجر آئے اور انصار بھی جیسا کہ اصحابِ بدر کی تعداد سے ظاہر ہے۔ چند صد سے زیادہ نہ تھے۔ لیکن صرف اتنی سی قوت کے بل بوتے پر آپ پورے عرب سے ٹکرانے پر کم بستہ ہو گئے۔ قرآن نے بھی باقاعدہ جنگ کے احکام جاری کر دیے۔

”ان لوگوں سے جنگ کرو جو تم سے جنگ کرتے ہیں... انھیں وہاں سے نکال دو جہاں سے انھوں نے تم کو نکالا ہے... انھیں قتل کرو جہاں بھی انھیں پاؤ... جنگ جاری رکھو حتیٰ کہ فتنہ مٹ جائے اور اللہ کا دین غالب آجائے... مکہ حرمت کی جگہ ہے وہاں لڑنا منع ہے لیکن وہ لڑیں تو تم بھی لڑو“ (البقرۃ)

شعبان ۲ھ میں قرآن نے خانہ کعبہ کو قبلہ بنانے کا حکم بھی دے دیا تاکہ مسلمان یہود و نصاریٰ سے علیحدہ ایک عالمگیر مرکزی امت بنیں اور اقوامِ عالم بے گواہ ہو کر ان کے محاسب ہو جائیں۔ اللہ تعالیٰ کی طرف سے دئے ہوئے اس امتیاز نے مسلمانوں میں مکہ پر قبضہ کرنے کی دھن کو تیز تر کر دیا اور نگاہیں کعبہ

کو شرک کی آلودگی سے پاک کرنے کی طرف منعطف ہو گئیں۔

انہی ایام میں رمضان کے روزوں کا حکم بھی آیا تاکہ بھوک، پیاس اور نفس کشی کی اس مشق میں جسمِ خاکی بے وقعت ہو جائے اور اُس کا قربان کرنا آسان نظر آئے ہاں! مدینہ میں پہنچنے کے صرف سات ماہ بعد رسولِ خدا نے شام کو آنے والے قریش کے تجارتی قافلوں کا تعاقب کرنے کے احکام جاری کر دیئے تاکہ ان کی تجارت کی راہ میں رکاوٹ ڈال کر انھیں صلح پر مجبور کیا جائے۔ ان کے اموال پر تبضہ کر کے انھیں کمزور اور اپنے آپ کو قوی کیا جائے یا انھیں میدانِ جنگ میں لاکر ان کی قوت اور عیب کا خاتمہ کر دیا جائے۔

بدر سے پہلے آٹھ مہینے بھی گئیں اور ان میں صرف ہاجروں کو بھیجا گیا۔ انصار کو نہ بھیجنے کی وجہ یہ بتائی گئی ہے کہ انصار کی بیعت صرف حفاظت کی تھی۔ لیکن ان کی بیعت عرب بھی اوپر مذکور ہو چکی ہے اس لیے ممکن ہے وجہ یہ ہو کہ چونکہ وہ اسلام میں نئے تھے اس لیے ان کو فوراً جنگ میں دھکیل دینا مناسب نہ سمجھا گیا ہو۔ اس کے برعکس ہاجرے پرانے اور پختہ کار مومن تھے۔ اس لیے ان کی مثال قائم کرنا ضروری سمجھا گیا۔

قریش کے علاوہ کسی اور قبیلے سے ٹکراؤ کی صورت جنگِ بدر تک پیدا نہ ہوئی۔ کیونکہ انہوں نے اگرچہ اسلام کے ظہور کا ذکر سنا تھا لیکن انہوں نے جیسا کہ لوگوں کی عادت ہوتی ہے اس کے متعلق تحقیق کرنا ضروری نہ سمجھا اور غالباً وہ اسے قریش کا اندرونی معاملہ سمجھتے تھے۔ جنگِ بدر کے بعد یہ صورت بدل گئی اور وہ عموماً اسلام کے خلاف کھڑے ہو گئے۔

قریش کے خلاف رمضان ۱ھ سے ۲ھ تک نو مہینے بھیجی گئیں جن میں سے پانچ رسول خدا کی اپنی سرکردگی میں گئیں۔ نویں مہم جنگ بدر کی سورت میں ظاہر ہوئی اور حق و باطل کا فیصلہ کر گئی۔

۱۰ھ مہم: رمضان ۱ھ میں حمزہ کی سرکردگی میں سمندر کی طرف حبینہ کے علاقے میں بھیجی گئی۔ اس میں تیس مہاجر تھے۔ قریش کے قافلے میں تین سو آدمی تھے اور ابو جہل بھی موجود تھا۔ صفت بندی ہوئی مگر قریش نے دب کر صلح کر لی۔

دوسری مہم: شوال ۱ھ میں حارث بن عبدالمطلب کی سرکردگی میں ساٹھ مہاجروں کی ہمراہی میں رابع کی طرف بھیجی گئی۔ وہاں قریش کے دو سو آدمیوں سے ٹکرائی ہوئی۔ ان میں نکرہ بن ابو جہل بھی تھا۔ سعد بن ابی وقاص نے اسلام کا پہلا تیر چلایا لیکن کافروں نے لڑنے سے پہلو نہیں کی۔

تیسری مہم: ذیقعد ۱ھ میں سعد بن ابی وقاص کی سرکردگی میں جانب مکہ بھیجی گئی۔ بیس مہاجر پیدل گئے۔ وہ رات کو چلتے اور دن کو چھپ جاتے۔ شرار پہنچ کر معلوم ہوا کہ قافلہ نکل گیا ہے۔

چوتھی مہم: صفر ۲ھ میں خود رسول خدا صلعم کی سرکردگی میں نکلی ساٹھ مہاجر ہمراہ تھے۔ ابواپہنچ کر معلوم ہوا کہ قافلہ نکل گیا ہے۔ آپ نے قبیلہ بنی نضیر سے صلح کا مذاقہ کیا اور واپس آ گئے۔

پانچویں مہم: ربیع الاول ۲ھ میں رسول اللہ صلی اللہ علیہ وسلم کی سرکردگی میں نکلی۔ ابواپہنچ کر معلوم ہوا کہ قافلہ نکل گیا ہے۔ دو مہاجر بہادرتانے جاتے ہیں۔

چھٹی مہم: جمادی الاول ۲ھ میں پھر رسول اللہ کی سرکردگی میں نکلی۔ آپ

عشیرہ تک جو نبیوع کے قریب ہے گئے مگر قافلہ نکل گیا۔ آپ کے ہمراہ دو سو مہاجر بتائے جاتے ہیں۔ بنی مدیح سے معاہدہ کیا گیا۔

ساتویں مہم: عشیرہ سے واپسی کے چند دن بعد ایک کافر نے مدینہ کی چراگاہ پر شبنون مارا اور کچھ مویشی لے بھاگا۔ آپ نے صفوان (بدر کے قریب) تک پیچھا کیا مگر وہ نکل گیا۔

آٹھویں مہم: عبداللہ بن حبش کی سرکردگی میں رجب ۲ھ کو بھیجی گئی۔ گیارہ مہاجر ہمراہ کیے گئے اور ایک خط دے کر حکم دیا گیا کہ دو دن مکہ کی طرف چلتے جاؤ۔ وہاں پہنچ کر خط کھولو۔ جب خط کھولا گیا تو اس میں لکھا تھا کہ نخل (مکہ اور طائف کے درمیان) تک جاؤ اور قریش کے قافلے کا پتہ لگاؤ۔ ان دنوں مکہ کے قریب میں جانا سخت خطرناک تھا۔ اس لیے عبداللہ بن حبش نے ساتھیوں کو اختیار دیا کہ چاہیں تو آگے جائیں، چاہیں تو نہ جائیں۔ سب نے آمادگی ظاہر کی۔ آگے چل کر دو آدمیوں کے اونٹ بھٹک گئے۔ باقی نخل پہنچے۔ وہاں سے ایک قافلہ گزرا تو ایک صحابی نے تیر مارا۔ قافلہ کا سرغنہ عمرو بن حضرمی مارا گیا، قافلہ سرا سیمہ ہو کر بھاگ کھڑا ہوا۔ عبداللہ نے دو آدمی قیدی بنائے اور سب مال بھی قبضے میں کر لیا۔ اس مال میں سے ایک خمس (پانچواں حصہ) اللہ اور رسول کے لیے علیحدہ کیا اور مدینہ پہنچ گئے۔ یہ اسلام کی کفار سے پہلی جھڑپ تھی جس میں پہلا کافر قتل ہوا۔ پہلی دفعہ دو کافر قیدی بنائے گئے۔ پہلی دفعہ ان کا مال بطور غنیمت لیا گیا اور پہلا خمس نکالا گیا۔

رسول اللہ صلی اللہ علیہ وسلم نے اس لڑائی پر ناراضگی کا اظہار کیا کہ جب لڑنے کا

حکم نہیں دیا گیا تھا تو لڑے کیوں؟ اور یہ مہینہ بھی حرمت کا تھا۔ تب وحی آئی کہ لوگوں کو اللہ کی راہ سے روکنا اور گھروں سے نکال دینا کہیں بڑا جرم ہے۔ تب آپ نے خمس لے لیا۔

قریش نے اپنے قیدیوں کے لیے فدیہ بھیجا مگر رسول خدا نے اس وقت تک ان کے قیدیوں کو رہا نہ کیا جب تک اپنے دو گمشدہ آدمی واپس نہ آگئے مبادا قریش انھیں پالیں اور قتل کر دیں۔
نویں مہم: جنگ بدر میں فتح ہوئی۔


جنگ بدر رمضان ۲ھ

رمضان ۲ھ میں قریش کا ایک تجارتی قافلہ ابوسفیان کی سرگردگی میں شام سے مکہ کو جا رہا تھا۔ اس میں مال سے لے کر ہوتے ایک ہزار اونٹ تھے اور اس کی حفاظت کے لیے تیس سوار اور دس پیادہ ہمراہ تھے۔

قافلے کی خبر پا کر رسول خدا صلعم نے مسلمانوں کو نکلنے کا اچانک حکم دیا ۸۲ مہاجر اور ۲۳ انصار یعنی کل ۱۰۵ نکلے۔ جلدی میں چند لوگ شامل ہونے سے رہ بھی گئے۔ چونکہ نخلہ میں قریش کا ایک آدمی قتل ہو چکا تھا اور دو قیدی بنا لیے گئے تھے۔ اس لیے مکہ سے لشکر کے نکلنے کا امکان بھی تھا۔ آپ نے مسلمانوں کو اس امکان کی بھی خبر دی اور مسلمانوں میں خوف بھی طاری ہوا مگر آپ نے یہ حال میں فتح کا یقین دلایا۔ آپ کی دلی خواہش لشکر سے ٹکرانے کی تھی تاکہ حق کو حق اور باطل کو باطل ثابت کر دیا جائے۔

اسلامی لشکر میں صرف دو گھوڑے اور سواری کے ستر اونٹ تھے۔ اس لیے لوگوں کو باری باری پیدل چلنا پڑا۔ اصرار کے باوجود، رسول اللہ صلعم بھی اپنی باری

جنگ بدر ۲



پہر پیدل چلتے رہے اور پچپن برس کے ہو کر کہتے کہ میں قوت میں تم سے کم نہیں ہوں اور میں بھی اللہ سے اجر کا امیدوار ہوں۔

حضرت عثمان رضی اللہ عنہ کو جو انہی دنوں حبشہ سے واپس آئے تھے۔ رقیہ بنت رسولؐ کے مرض الموت میں گرفتار ہونے کی وجہ سے پیچھے رہنے کی اجازت دی گئی اور اسی وجہ سے انھیں بعد میں مالِ غنیمت میں حصہ دیا گیا تاکہ ان میں جنگ میں شامل

نہ ہونے کا احساس محرومی پیدا نہ ہو۔

ادھر چونکہ ابوسفیان کو بھی اس حملے کا ڈر تھا اور مسافروں کی زبانی بھی اسے معلوم ہوا تھا کہ مسلمان باہر نکل رہے ہیں۔ اس لیے اس نے ایک تیز رفتار قاصد یہ پیغام دے کر مکہ کو روانہ کیا کہ اپنے قافلے کو بچانے کے لیے نکلو۔ چونکہ اس قافلہ میں ہر گھہ کا سہ ماہی لگا ہوا تھا، اس لیے مکہ میں کہرام مچ گیا اور لوگ یکبارگی ابو جہل کی سرکردگی میں اٹھ کھڑے ہوئے۔ ایک ہزار مرد، ایک سو گھوڑوں اور سات سو زربوں کے ساتھ، فی الفور تیار ہو گئے۔ ان میں مکہ کے سب بڑے سردار شامل تھے۔ البتہ ابولہب ڈر کے مارے پیچھے رہا اور بعد میں چیچک سے مر اور اس کی لاش کئی دن تک پڑی سڑتی رہی۔

رسول خدا صلی اللہ علیہ وسلم ۱۲ رمضان کو مدینہ سے نکلے شہر سے ایک میل باہر آ کر آپ نے لشکر پر نظر ڈالی اور کمسن بچوں کو واپس کیا۔ تھوڑا آگے چل کر آپ نے دو آدمیوں کو بھیجا کہ ابوسفیان کے قافلے کا پتہ لگائیں۔ وہ بدر کے کنوئیں تک پہنچے اور وہاں دو پانی بھرنے والی عورتوں کی گفتگو سے خبر لائے کہ ابوسفیان ایک دو دنوں میں وہاں پہنچنے والا ہے تھوڑی دُور آگے جا کر جاسوسوں نے اطلاع دی کہ مکہ سے قریش بھی قافلہ کی مدد کے لیے چل پڑے ہیں۔ اس وقت آپ نے صحابہ کو جمع کر کے مشورہ مانگا۔ ابو بکر اور عمر نے اٹھ کر اطاعت کا دم بھرا مگر آپ کا روتے سخن انصار کی طرف تھا۔ انصار نے جواب میں کہا کہ ہم قوم موسیٰ نہیں، جنہوں نے کہا تھا کہ "اے موسیٰ! جاؤ تم اور تمہارا خدا لڑو۔" ہم تو آپ کے حکم پر سمندر میں چھلانگ لگانے اور پہاڑ سے ٹکرانے کو تیار ہیں۔ پھر آپ نے بدر

کی طرف کوچ کا حکم دے دیا۔

اُدھر جب ابوسفیان بدر میں پہنچا تو اُسے دو اجنبی آدمیوں کے آنے کی خبر ملی۔ اُس نے اُونٹ کی مینکنی توڑ کر کھجور کی گٹھلی نکالی اور کہا "یہ مدینے کی کھجور ہے اس لیے مسلمانوں کا لشکر ضرور یہاں آنے والا ہے" وہ فوراً وہاں سے چل دیا۔ آگے اُسے قریش کا لشکر ملا۔ اس نے قریش کو مشورہ دیا کہ قافلہ بچ کر نکل آیا ہے اس لیے وہ واپس چلیں لیکن ابوہبل نہ مانا اور کہنے لگا کہ اب تو ہم بدر میں پہنچ کر ہی دم لیں گے۔ اُسے اندازہ تھا کہ مسلمانوں کی تعداد کم ہے اور وہ انھیں تباہ کرنے کے لیے بے قرار تھا۔

مسلمانوں کا لشکر ۱۶ رمضان کو بدر پہنچا۔ آپ نے اُوپچی جگہ پڑاؤ ڈالا اور چشمہ پر قبضہ کر لیا۔ شام کو چند صحابہ کو خبر لانے کے لیے بھیجا وہ دو غلاموں کو بکڑ لائے۔ غلاموں نے کہا کہ ہم قریش کے ستھے ہیں۔ جس لوگوں نے مارا تو کہنے لگے کہ ہم ابوسفیان کے آدمی ہیں۔ رسول خدا نماز میں مشغول تھے۔ فارغ ہونے کے بعد آپ نے کہا کہ جب وہ سچ کہتے ہیں تو تم انھیں مارتے ہو اور جب جھوٹ کہتے ہیں تو چھوڑ دیتے ہو۔ یہ قریش کے آدمی ہیں، ابوسفیان کے نہیں پھر آپ کے پوچھنے پر ان غلاموں نے بتایا کہ قریش اس ٹیلے کے پیچھے ہیں۔ ان کی تعداد معلوم نہیں مگر روزانہ نو یا دس اُونٹ ذبح کرتے ہیں اور فلاں فلاں بڑے سردار ان کے ہمراہ ہیں۔ اُونٹوں کی تعداد سے رسول اللہ نے اندازہ کر کے بتایا کہ ان کی تعداد نو سو سے ایک ہزار تک ہے اور سرداروں کے نام سن کر کہا کہ آج مکہ نے اپنے جگر گوشوں کو تمہاری طرف پھینک دیا ہے۔

دوسرے دن، ۴ رمضان ۶۲۷ھ بروز جمعہ آپ نے صفت بندی کرائی اور تیر ہاتھ میں لے کر تیر کی طرح صفیں سیدھی کروائیں اور حکم دیا کہ مکمل خاموشی رکھی جائے اور کفار کو نزدیک آنے دیا جائے۔ گویا جنگ کی ابتداء دفاع سے ہو۔ تیر اس وقت پھینکے جائیں جب کفار بالکل زد میں آجائیں۔ تاکہ تیر ضائع نہ ہوں۔ رسول خدا کے لیے اونچی جگہ ایک چھپر بنا یا گیا تاکہ لڑائی کو اپنی نگاہ میں رکھ سکیں۔ قریش نے بھی صفت بندی کی اور ان کے تین آدمی باہر نکلے اور للکار کر اپنا مقابل طلب کیا۔ شکر اسلام سے تین انصار نکلے لیکن لشکر قریش نے قبول نہ کیا۔ تب آپ نے حکم دیا کہ علیؑ، حمزہؓ اور عبیدہ بن حارث جو سب آپ کے دادا عبدالمطلب کی اولاد تھے۔ باہر نکلیں۔ مقابلے میں قریش کے تینوں آدمی مارے گئے۔ مگر عبیدہ بن حارث بھی سخت زخمی ہو گئے انھیں حمزہؓ اور علیؑ اٹھا کر پیچھے لے گئے۔ عبیدہ نے پوچھا ”یا رسول اللہ! کیا میں شہید ہوں؟“ آپ نے فرمایا ”ہاں“ پھر عبیدہ نے کہا کہ ”اگر آج ابوطالب زندہ ہوتے تو یقین کرتے کہ آج ہم ان کے اس شعر کے زیادہ مستحق کہ ہم محمد کو صرف اس وقت دشمنوں کے حوالے کریں گے۔ جب ہم سب ان سے پہلے قتل کر دے جائیں اور اپنے بیٹوں اور بیویوں سے بے خبر ہو جائیں۔“

اب میدان کارزار گرم ہو گیا۔ رسول اللہ چھپر میں رہے اور ابوبکرؓ اور سعید بن معاذ ان کی حفاظت پر مامور ہوئے۔ ابوجہل پر انصار کے دو کم عمر لڑکے معاذ اور معوذ باز کی طرح چھیٹے اور اسے قتل کر دیا۔ بالآخر کفار کے پاؤں اکٹھے گئے اور وہ بھاگ کھڑے ہوئے۔

اس لڑائی میں چھ مہاجر اور آٹھ انصار یعنی کل ۱۴ مسلمان شہید ہوئے۔ ستر قریش قتل ہوئے اور اتنے ہی قیدی ہوئے۔ مقتولوں میں مکہ کے چوبیس بڑے بڑے سردار بھی تھے اور قیدیوں میں عباسؓ اور آپ کے داماد ابوالعاصؓ بھی تھے۔ مسلمان شہداء میں سعد بن ابی وقاص کے چھوٹے بھائی عمیرؓ بھی تھے جنھیں کم عمری کی وجہ سے واپس جانے کے لیے کہا گیا تھا مگر ضد کر کے آئے تھے۔

آپؐ نے تین شب بدر میں قیام کیا (اور یہ دستور ہر لڑائی میں آپؐ کا رہا) تیسرے دن مکہ کے بڑے سرداروں کی لاشوں کو آپؐ نے ایک کوئٹن میں ڈالنے کا حکم دیا اور ان کا نام لے لے کر کہا کہ اے فلاں! تمہیں یہ تو اچھا معلوم نہ ہوا کہ اللہ اور رسول کی اطاعت کرتے۔ بیشک جس چیز (فتح) کا اللہ نے ہم سے وعدہ کیا تھا ہم نے اسے پایا۔ بتاؤ! کیا تم نے بھی اپنے وعدہ کو حق پایا؟

اس کے بعد آپؐ نے واپس کوچ کا حکم دیا۔ مقام صفراء میں پہنچ کر مالِ غنیمت تقسیم کیا۔ اور ایک قیدی نصر بن حارث کے قتل کا حکم دیا۔ تھوڑی دُور آگے چل کر ایک اور قیدی عقبہ بن معیط کے قتل کا حکم دیا۔ یہ دونوں مکہ میں سخت ایذا رسانی کرتے تھے اور بد زبان اور تمسخر کرنے والے تھے۔ عقبہ وہ تھا جس نے آپؐ کے گلے میں چادر ڈال کر آپؐ کو گرا دیا تھا اور سجدہ کی حالت میں آپؐ کی گردن پر اونٹ کی اوجھ رکھ دی تھی۔

فتح کی خبر لے جانے والا قاصد جب مدینہ کے باہر پہنچا تو آپؐ کی بیٹی رقیہؓ زوجہ عثمانؓ کا جنازہ لے جایا جا رہا تھا۔

مدینہ پہنچ کر قیدیوں کے متعلق مشورہ کیا گیا تو عمرؓ نے رائے دی کہ انھیں قتل

کر دیا جاتے۔ ابو بکرؓ نے راتے دی کہ تاوان لے کر چھوڑ دیا جائے۔ اسی پر سب کا اتفاق ہو گیا اور ایک ہزار سے چار ہزار تک حسب استطاعت تاوان مقرر ہوا۔ بعض ناداروں کو اس وعدہ پر بھی چھوڑ دیا گیا کہ آئندہ لڑنے نہ آئیں گے اور بچو نہ کریں گے۔ بعض کوچوں کو لکھنا پڑھنا سکھانے کے بدلے چھوڑا گیا۔ ابو عاصؓ کے لیے آپؐ کی بیٹی زینبؓ نے وہ ہار بھیجا جو شادی پر انھیں ان کی ماں نے دیا تھا۔ آپؐ ہار کو دیکھ کر آبدیدہ ہو گئے اور مفت چھوڑنا چاہا مگر لوگوں کے اعتراض پر اسے اس وعدہ پر چھوڑا کہ وہ زینبؓ کو مدینہ بھیج دے۔ وہ مان گیا اور حسب وعدہ زینبؓ کو واپس کر دیا۔

لیکن جب زینبؓ مکہ سے چلیں تو ایک بد بخت ہبار بن اسود نے ہودہ پر نیزہ مارا جس سے زینبؓ کا حمل ساقط ہو گیا اور سخت بیمار ہوئیں۔ یسن کر رسول اللہؐ نے ہبار کو قتل کرنے اور جلائے کا حکم دیا۔ بعد میں جلائے کا حکم واپس لے لیا کہ جلائے اللہ سو ہی زیبا ہے۔

قیدیوں کے متعلق قرآن نے بعد میں کہا کہ کسی نبی کو جائز نہیں کہ وہ قیدی بنائے جب تک خوب خونریزی نہ کر لے۔ چنانچہ آپؐ اس فرودگذاشت پر روتے رہے اور کہا کہ اس قصور پر اگر عذاب نازل ہو جاتا تو عمر کے سوا کوئی نہ بچتا۔

غزوہ بدر کو وہ ان نے یوم الفزقان یعنی حق و باطل میں فیصلہ کرنے والا دن کہا۔ اس دن پندرہ سال کی کش مکش کے بعد قریش کے ساتھ پہلی باقاعدہ جنگ ہوئی۔ جس میں ان کو شکست فاش ہوئی اور مکہ ماتم کردہ بن گیا۔ قریش کے اقتدار کو سخت دھکا لگا، مسلمانوں کو امتیازی شان نصیب ہوئی اور اللہ کا ابدی قانون کہ ایمان والے ہمیشہ سربلند ہوں گے پورا ہوا۔

بدر سے احزاب تک

غزوہ کُدر: شوال ۲ھ مجاہدین اسلام کو قریش کے خلاف ایک سال تک سرگرم رکھنے اور پھر قریش کو میدان بدر میں لاکر ادھموا کر دینے کے بعد رسول خدا بھی مدینہ واپس پہنچے ہی تھے کہ قریش کے ایک حلیف قبیلہ بنو سلیم کے چشمہ کُدر میں جمع ہونے کی اطلاع ملی۔ چنانچہ مدینہ میں صرف سات دن قیام کرنے کے بعد آپ دوسو آدمیوں کے ساتھ ادھر روانہ ہو گئے۔ بنو سلیم منتشر ہو گئے۔ البتہ ان کے پانچ سو اونٹ ہاتھ آئے۔ چرواہے کو غلام بنا کر آزاد کر دیا گیا۔ بنو سلیم آخری دم تک شرارتوں سے باز نہ آئے۔

یہودی شاعروں کا قتل: اسلام کی ترقی کو روکنے میں شعراء کا بڑا ہاتھ تھا۔ وہ پرکشش شعروں میں اسلام کی سنجیدہ تحریک کو استہزار سے سنسی میں اڑا دیتے یا ہجو اور سب و شتم سے اس کی بے حرمتی کرتے اس صورت حال کو ختم کرنے کے لیے رسول خدا ایک یہودی شاعرہ عصمار اور ایک یہودی شاعر ابو علفک کو جو ۱۲۰ سال کی عمر کا تھا قتل کرنے کا حکم دیا۔ عصمار کو ایک نابینا صحابی عمیر بن عدی نے رات کے اندھیرے میں ٹپٹول کر قتل کر دیا اور ابو علفک کو سالم بن عمیر نے قتل کر دیا۔ عمیر بن عدی کی اس خدمت سے خوش ہو کر رسول خدا انہیں بصیر یعنی دیکھنے والا کہا کرتے۔

غزوہ بنی قینقاع ۲ھ بدر میں قریش کی شکست نے یہود کے اندر اسلام دشمنی

کار و عمل پیدا کر دیا اور انھوں نے اسلام اور رسول صلعم کے خلاف چہرہ چا شروع کر دیا۔ بلکہ مدینہ کے دو مسلمان قبیلوں کو بچھڑی دشمنی یاد دلا کر آپس میں لڑانے کی کوشش بھی کی۔ اتفاقاً قینقاع کے بازار میں یہودیوں نے ایک مسلمان لڑائی جوش عورت کی بے حرمتی کی۔ ایک مسلمان نے یہودی کو قتل کر دیا اور پھر یہودیوں نے اس مسلمان کو شہید کر دیا۔ رسول خدا انھیں سمجھانے گئے مگر وہ لڑنے پر آگئے۔ آپ نے کہا کہ اللہ سے ڈرو کہیں تم پر بھی بدر کی طرح کا عذاب نازل نہ ہو۔ اس پر وہ ڈر چھا ہو گئے۔ اور کہنے لگے کہ غروب کیا لڑنا جانتے ہیں جب تم سے لڑو گے تو پتہ چلے گا۔ آپ نے آگے بڑھ کر ان کا محاصرہ کر لیا اور وہ قلعہ بند ہو گئے۔ پندرہ دن کے بعد انھوں نے شکست تسلیم کی اور قتل کے لیے باندھ کر لاتے تھے۔ پھر منافق عبد اللہ بن ابی کی - فحاش پر چلا وطن کر دیئے گئے۔ البتہ ان کے ہتھیار اور سامان ضبط کر لیا گیا اور بطور مال غنیمت سب میں تقسیم ہوا۔ یہ لوگ وہاں سے نکل کر شام کی طرف چلے گئے اور مدینہ نے تمین میں سے ایک یہودی قبیلہ سے نجات پائی۔

نومہ و ہوسویق : (ذی الحجۃ) ابوسفیان نے بدر کی شکست کا بدلہ لینے کی قسم کھائی اور اسے پورا کرنے کے لیے ذی الحجہ میں دو سو سوار لے کر مدینہ آیا۔ اس نے رات ایک ہونہری مہر کے ہالہ بھر کی اور دوسری صبح وہ ایک انصاری مسلمان اور اس کے دو زرم کو جب وہ کیفیت میں کام کر رہے تھے قتل کر کے بھاگ گیا۔ سوال ان کو اطلاع ملی تو اس کا تعاقب کیا۔ مگر وہ ہانڈ نہ آیا اور ٹول ہا بوجہ ملکا کرنے کے لیے وہ سنوا سویق کی بڑیاں پھینکنا چلا گیا۔ جنہیں مال غنیمت

بنایا گیا اور یہی غزوہ کے نام کا باعث بنا۔

غزوہ عطفان محرم ۳ھ: اطلاع ملی کہ عطفان کی دو شاخیں ثعلبہ اور محارب نجد میں جمع ہو رہی ہیں اور مدینہ کو لوٹنا چاہتی ہیں۔ آپ ۵۰ آدمی لے کر نجد کی طرف گئے۔ صرف ایک آدمی ہاتھ آیا اور اس نے اسلام قبول کر لیا۔ آپ نے وہاں ماہ صفر کا پورا ماہ قیام کیا۔

کعب بن اشرف کا قتل ربیع الاول ۳ھ: کعب بن اشرف ایک یہودی شاعر تھا جو دشمنی میں سب سے پیش پیش تھا۔ جنگ بدر کے بعد وہ مکہ گیا اور وہاں ٹھہر کر مکہ والوں کو انتقام پر اکساتا رہا۔ پھر وہ ایسے شعر لکھتا رہا جن سے نہ صرف اسلام کی تضحیک ہوتی بلکہ مسلمان عورتوں کی ناموس پر حملے کیے جاتے۔ اس نے مقتولین قریش کے مرثیے بھی لکھے۔ اس کا فتنہ اس قدر بڑھ گیا کہ رسول خدا نے اس کے قتل کا حکم دے دیا۔ محمد بن مسلمہ انصاری نے حامی بھری اور ضرورت کے متعلق نازیبا باتیں کہنے کی اجازت لی۔ پھر کعب کے پاس جا کر کہا کہ اس شخص (محمد صلی اللہ علیہ وسلم) نے ہمیں بہت تنگ کر رکھا ہے۔ صدقہ دینے کا حکم دیتا ہے۔ تم مجھے بطور قرض کچھ غلہ دو۔ کعب نے رہن میں عورتیں اور بچے مانگے لیکن محمد بن مسلمہ نے کہا کہ اس میں تو ہماری بڑی رسوائی ہے۔ تم ہمارے ہتھیار رہن میں رکھ لو۔

رات کو محمد بن مسلمہ چار آدمیوں کو لے کر گئے اور کعب کو آواز دی وہ باہر آیا اور ساتھ چل پڑا۔ محمد بن مسلمہ نے کعب کی خوشبو کی تعریف کی اور بال سونگھنے کی اجازت مانگی پھر فوراً ہی اسے بالوں سے مضبوط پکڑ لیا اور دوسرے ساتھیوں

نے اسے قتل کر دیا۔

غزوہ حُجران ربیع الثانی ۳ھ: اطلاع ملی کہ معامِ حُجران (حجاز) میں نبی ﷺ دوبارہ جمع ہو رہے ہیں آپ نے تین سو صحابہ کے ساتھ ادھر کوچ کیا۔ وہ پھر منتشر ہو گئے۔ آپ نے وہاں دو ماہ تک قیام کیا۔

سریہ قردہ جمادی الاخریٰ ۳ھ: جنگ بدر کے بعد قریش کے قافلوں نے شام کو جانا ہی چھوڑ دیا۔ اطلاع ملی کہ ان کا ایک قافلہ عراق کو جا رہا ہے۔ رسول خدا نے زید بن حارثہ کو ایک سو صحابہ کے ساتھ ان کے تعاقب میں روانہ کیا۔ زید نے انھیں جا لیا۔ قریش جن میں ابوسفیان بھی تھا بھاگ گئے اور ان کا مال ہاتھ آیا۔ اس مال کا خمس ۲۰ ہزار درہم نکلا۔


رشتہوں کے بندھن: اسی زمانہ میں آپ نے اپنی بیٹی فاطمہ کی شادی علی رضی اللہ عنہ سے اور ام کلثوم کی شادی عثمان رضی اللہ عنہ سے کی۔ خود آپ نے عمر کی بیٹی حفصہ رضی اللہ عنہا کو بدمیں شہید ہو گیا تھا نکاح کیا

شہداء کی بیوگان کا مسئلہ اسلام میں اسی طرح حل کیا گیا۔ بیوگان کو اس طرح سہارا دینا محسن فعل تھا اور رسول خدا ﷺ نے اس فریضہ میں اپنا حصہ برابر ادا کیا۔ زید بن علی ان شادیوں سے آپ کے تعلقات ان چار عظیم شہیدوں سے خاص طور پر قائم ہو گئے جو آئندہ چیل کر خلیفہ ہونے والے تھے اور اس وقت بھی اسلام کے ستون تھے۔

جنگِ احد سوال ۳

بدر کی شکست کا انتقام لینے کے لیے قریش نے مدینہ پر حملے کا فیصلہ کیا چنانچہ

جنگِ احد ۳



جو تجارتی قافلہ جنگِ بدر کا باعث ہوا تھا اس کا کل نفع اس مہم پر خرچ کرنے کے لیے جمع کر لیا گیا اور ابوسفیان کی سرکردگی میں کہ اب وہی سردار مکہ تھا، تین ہزار کا لشکر تیار ہوا۔ ان میں دو سو گھڑسوار اور سات سو زره پوش شامل تھے۔ جوش دلانے کے لیے پندرہ عورتیں بھی ہمراہ ہوئیں۔

شوال ۳۲ھ میں یہ لوگ مدینہ کو خفیہ طور پر روانہ ہوئے۔ رسول خدا صلعم کو
 چچا عباس نے اس لشکر کی خبر ایک تیز رفتار قاصد کے ہاتھ بھیج دی مگر اس
 وقت قریش مدینہ کی چراگاہوں تک پہنچ چکے تھے۔ آپ نے اپنے کمزور ذرائع
 کو دیکھتے ہوئے قلعہ بند ہو کر مقابلہ کرنے کا فیصلہ کیا مگر مشاورت میں نوجوانوں
 نے مخالفت کی۔ چنانچہ آپ گئے اور ہتھیار لگا کر آگئے۔ تب لوگوں نے معذرت
 کی مگر آپ نے کہا کہ نبی ہتھیار پہننے کے بعد اتارا نہیں کرتا۔ مسلمانوں کے ایک
 ہزار آدمی لڑائی کے لیے نکلے۔ ان میں پچاس سوار اور پچاس تیر انداز تھے۔ مدینہ
 میں ابیہاصحابی ابن ام مکتوم کو نائب مقرر کیا گیا۔

شہر سے نکلنے کے بعد آپ نے فوج کا معائنہ کیا اور کم عمر لڑکوں کو واپس
 کیا۔ مشہور منافق عبداللہ ابن ابی اسینہ تین سو ساتھیوں سمیت یہ کہہ کر غلیبی ہو گیا
 کہ یہ کوئی جنگ نہیں۔ اب آپ کے ساتھ صرف سات سو اللہ کے سپاہی
 رہ گئے۔

قریش نے احد کی وادی میں پڑاؤ ڈالا۔ آپ نے پہاڑ کو پشت پر رکھ کر
 اونچی جانب قبضہ کر لیا۔ ساتھ ہی ایک درہ تھا جہاں سے دشمن کے حملے کا خطرہ
 ہو سکتا تھا۔ آپ نے وہاں عبداللہ بن جبیر کی ماتحتی میں پچاس تیر اندازوں کا
 ایک دستہ مقرر کیا اور حکم دیا کہ اگرچہ ساری فوج ہلاک ہو جائے تم ہماری لاشوں کو
 پزندوں سے نچنا ہوا دیکھو اس درہ کو نہ چھوڑنا جب تک میں تمہیں آدمی بھیج کر
 نہ بلاؤں۔

قریش اپنی کثرت پر نازاں تھے اس لیے وادی میں بڑھتے ہوئے آئے رسول خدا

نے اپنی تلوار گھمائی اور کہا کہ کون اس کا حق ادا کرتا ہے۔ ابو جہانہ نے بڑھ کر کہا میں ادا کروں گا۔ آپ نے وہ تلوار انھیں عطا کر دی۔ قریش کے ساتھ علمبردار یکے بعد دیگرے مارے گئے اور گھمسان کی لڑائی شروع ہو گئی۔ کفار کے کئی اور آدمی مارے گئے حتیٰ کہ ان کے پاؤں اکھڑ گئے اور وہ بھاگنے لگے۔ ساتھ آئی ہوئی عورتیں بھی پناہ ڈھونڈنے لگیں۔ مسلمان مالِ غنیمت سمیٹنے لگے۔ یہ دیکھ کر درہ والوں نے درہ چھوڑ دیا اور عبداللہ ابن حبیبؓ انھیں روکتے ہی رہ گئے۔ خالد بن ولیدؓ نے جو اس وقت کافروں کے ساتھ تھے موقع کو غنیمت جانا اور درہ سے داخل ہو کر مسلمانوں پر عقب سے حملہ کر دیا۔ عبداللہ ابن حبیبؓ دس تیر اندازوں کے ساتھ شہید ہوئے۔ مسلمانوں میں بھگڑ مچ گئی اور وہ بھاگ کھڑے ہوئے اور کئی قتل ہوئے۔ مسلمان کے ہاتھوں مسلمان بھی مارے گئے مگر رسولِ خداؐ اپنی جگہ جمے رہے اور پتھروں اور تیروں سے مقابلہ کرتے رہے۔ ایک وقت ایسا بھی آیا کہ آپ کے پاس صرف طلحہ اور سعد ابن ابی وقاص رہ گئے۔ آپ کے آواز دینے پر مسلمان لوٹنا شروع ہو گئے۔ آپ کی ذاتِ اقدس پر کفار نے یلغار کر دی۔ پتھر لگنے سے ایک دانت مبارک شہید ہوا۔ ایک اور حملے سے آپ کے چہرہ مبارک کو زخم آیا اور خود کی کڑیاں رخساروں میں گھس گئیں۔ اس موقع پر آپ نے کہا "کون ہمارے لیے اپنے آپ کو بیچتا ہے (من یشری لنا نفسه)" ساتھ انصار آگے بڑھے اور ایک ایک کر کے شہید ہوئے۔ آپ نے فرمایا کہ آج انصار بازی لے گئے۔ پھر انھیں میں سے ایک انصاری زیاد بن سکن کو جو زخمی ہو کر

گر گئے تھے۔ قریب لائے کا حکم دیا اور زیادہ کو یہ سعادت نصیب ہوئی کہ محبوب کے قدموں پر سر رکھ کر جان دی۔ ابو دجانہ ڈھال بن کر آگے کھڑے ہو گئے۔ طلحہ کے ہاتھ میں دو کمانیں ٹوٹیں اور ایک بازو شل ہو گیا۔ سعد کو آپ نے اپنے تیر دے کر مشہور عرب محاورہ استعمال کیا: "تم پر میرے ماں باپ قربان! تیر چلا تے جاؤ۔"

آپ کے ایک ہم شکل صحابی کے شہید ہونے پر مشہور ہو گیا کہ رسول شہید ہو گئے۔ یہ سن کر بعض لوگوں نے ہتھیار پھینک دیئے کہ اب لڑنے کا کیا فائدہ بہر حال مسلمان سنبھل گئے اور رسول اللہ صلی اللہ علیہ وسلم نے پیچھے پیادگی پر مورچہ اٹکایا۔ مگر ابوسفیان نے اچانک یہ کہہ کر لڑائی ختم کر دی کہ ہم نے بدلہ لے لیا ہے اب اگلے سال بدر میں ملیں گے۔

عارضی غلبہ کے باوجود ابوسفیان کا لڑائی کو جاری نہ رکھنا اور مسلمانوں کو ملیا میٹ کرنے کی کوشش نہ کرنا اس نامحسوس جذبہ خوف کی وجہ سے تھا۔ جو ہر باطل کے وجود میں ہوتا ہے اور اس کی ہمتوں کو پست کر کے اسے مقابلہ اور فتح کا نااہل بناتا ہے۔ اُسے ڈر تھا کہ مسلمان دوبارہ جم رہے ہیں اور اگر لڑائی جاری رہی تو کہیں وہی بدر والا حشر نہ ہو۔

اس لڑائی میں ستر مسلمان شہید ہوئے جن میں ۶۵ عرف انصار تھے۔ ان میں سے بہتوں کا کفار نے منہ نہ دیا تھا۔ یعنی کان ناک کاٹ دینے تھے۔ حمزہؓ کو ایک حبشی غلام وحشی نے اپنا ایک خاص نچہ ناف پر مار کر شہید کیا تھا۔ ان کا پیٹ اور سینہ کھلا تھا اور ہندہ نے کلیجہ چبانے کی کوشش کی تھی۔ رسول خدا

نے انھیں دیکھا تو کہا یہ سید الشہداء ہیں۔ پھر رو کر کہا کہ اگر مجھے صفیہؓ (حمرہ کی بہن) کا خیال نہ ہوتا تو میں تمہاری لاش یہیں رہنے دیتا تاکہ اسے درندے اور پرندے کھاتے اور تم قیامت کے دن ان کے پیٹ سے اُٹھاتے جاتے۔ گویا مسلمانوں کو اشارہ کیا کہ اللہ کی راہ میں لاشوں کی بے حرمتی کوئی بڑی بات نہیں۔ جنت کو حاصل کرنا ہے تو یہ سب قبول کرنا ہوگا۔ پھر آپؐ نے قسم کھائی کہ حمرہ کے بدلے میں میں ستر کفار کا مشکہ کروں گا۔ بعد میں آپؐ نے اسے مکروہ فعل جان کر قسم توڑ دی اور کفارہ ادا کیا۔ اس موقع پر آپؐ نے حمرہ کو سید الشہداء کہا۔ ہاں! شہداء میں حضرت غنیمہؓ غسل الملائکہ (فرشتوں کے نہلاتے ہوئے) بھی تھے جو شوق شہادت میں غسل جنابت کیے بغیر چلے آئے تھے۔ اور ان میں وہ بھی تھے جو اسلام لاتے ہی جنگ میں شریک ہوئے اور بغیر ایک نماز پڑھے جنت میں داخل ہوئے کفار کے مقتولین کا ٹھیک علم نہیں وہ غالباً بائیس تھے۔

رات وہیں گزاری گئی۔ تاکہ اگر دشمن لوٹ آتے تو اس کا مقابلہ کیا جاسکے۔ اگلے دن معلوم ہوا کہ ابوسفیان ابھی تک ادھر ہی ٹھہرا ہوا ہے۔ آپؐ نے دوبارہ کوچ کا حکم دیا۔ ستر آدمی نکلے اور آپؐ مدینہ سے آٹھ میل باہر حمرہ الاسد تک گئے۔ اور وہاں تین دن تک قیام کیا۔ ابوسفیان یہ خبر سن کر مکہ کو لوٹ گیا۔ اس تعاقب کو غزوہ حمرہ الاسد کا علیحدہ نام بھی دیا گیا ہے۔

قلّت تعداد کے باوجود مسلمانوں نے اپنے سے چار گنا کفار کے قدم اکھاڑ دیئے تھے اور فریب تھا کہ ان کا انجام بدر والا ہو۔ لیکن نافرمانی رسولؐ اور غنیمت کے لالچ نے فتح کو شکست میں بدل دیا اور مسلمانوں کو یہ

عبرت انگیز سبق ملا۔ کہ اگر غلبہ چاہتے ہو تو ہر لالچ سے دُور رہو اور جانوں پر کھیل کر اپنے سردار کی اطاعت کرو۔ یہ صرف رسول خدا کا استقلال اور ہمت تھی جس نے مسلمانوں کو بلاکت سے بچا لیا۔

جنگ احد کے بعد سورہ آل عمران اُتری جس نے لڑائی کی واماندگیوں، زندگی کی بے ثباتی اور موت کے آئل اور معین مدت پر آنے کی طرف توجہ دلا کر مسلمانوں کو قربانیوں کے لیے تیار کیا۔ پھر سورہ صافات نازل ہوئی جس میں اعلان کیا گیا کہ اللہ نے اپنے رسول کو صرف اس لیے بھیجا ہے کہ دین حق کو غالب کرے۔ گویا مسلمانوں کو شکست کی مایوسیوں اور پریشانیوں سے بچایا گیا اور کفار کو بتایا گیا کہ زیادہ خوشیاں نہ مناؤ تم ہار کے رہو گے۔

اسی دنوں آپ نے احد کے ایک شہید کی بیوہ زینب ام المساکین سے نکاح کیا وہ چند ماہ بعد فوت ہوئیں۔ مسکینوں کو کھانا کھلانے کی وجہ سے ان کا یہ نام پڑ گیا تھا۔

جنگ احد کے اگلے دو ماہ اس سے گزرے۔ غالباً مسلمانوں کو شکست کے اثرات سے نکل کر نئے حوصلے پیدا کرنے کے لیے کچھ سکون کی ضرورت تھی۔ بہ حال رسول خدا کسی طرح مایوس نہ تھے اور اپنے جہاد کو آگے جاری کیے ہوئے تھے۔ جہاں کہیں کسی شہادت کی اطلاع ملتی وہاں ان کی سہ کوبی کے بے مہم بیج دیتے۔ حتیٰ کہ احد کے دو سال بعد قبائل نے مل کر مدینہ پر حملہ کیا اور ناکام واپس لوٹے۔ ان دو سالوں کی مہموں کی تفصیل یہ ہے۔

سہ ماہی اسد بن خزیمہ کے ہیں اطلاع ملی کہ بنی اسد مقابلہ کے لیے تیار ہو رہے ہیں

آپ نے ابوسلمہؓ کو پچاس اصحاب کے ساتھ قطن کی طرف روانہ کیا۔ وہ لوگ منتشر ہو گئے۔ اونٹ اور بکریاں مالِ غنیمت میں ہاتھ آئیں۔

سفیان کا قتل: اطلاع ملی کہ ایک شخص سفیان نامی قبیلہ طیّان کا لشکر تیار کر رہا ہے۔ عرفات کے نزدیک ایک جگہ عنہ اس کا مقام تھا۔ اس لیے وہاں کوئی لشکر بھیجا نہ جاسکتا تھا۔ آپ نے محرم ۳ھ میں عبداللہ بن انیس کو سفیان کے قتل پر مامور کیا اور اس کے قتل سے یہ فتنہ فرو ہو گیا۔

حادثہ ربیع: صفر ۳ھ میں قبیلہ عضل وقارہ کے کچھ آدمی آئے اور سلام کا اقرار کر کے مبلغ مانگے۔ آپ نے عاصم یا مرثد کی ماتحتی میں دس آدمی روانہ کیے۔ (بخاری نے لکھا ہے کہ یہ لوگ قریش کی خبر معلوم کرنے گئے تھے) جب ربیع کے مقام پر پہنچے تو بنی طیّان کے دو سو آدمیوں نے جن میں ایک سو تیر انداز تھے گھیر لیا۔ مسلمانوں نے ایک پہاڑی پر پناہ لی کفار نے امن کے وعدے پر اترے کے لیے کہا مگر انھوں نے انکار کیا۔ سات وہیں شہید ہوئے بالآخر تین بیچے اترے مگر قید کیے گئے ایک وہیں قتل کیا گیا اور دو مکہ لے جا کر فردخت کیے گئے۔

حادثہ معونہ: اسی صفر ۳ھ میں بنی عامر کے ابو ہریر نے اسلام لائے بغیر نجد کے لیے مبلغ مانگے۔ رسول اللہ نے کہا کہ میں نجد سے ڈرتا ہوں۔ پھر ابو ہریر کی ضمانت پر سرقاری منذر بن عمرو کی امارت میں روانہ کیے۔ یہ لوگ اصحابِ صفہ میں سے تھے جو لکڑیاں چن کر گزارا کرتے تھے۔ جب یہ لوگ بئر معونہ پر پہنچے تو بنی عامر کے سردار عامر بن طفیل نے بنی عامر کو انھیں قتل کرنے

کے لیے کہا مگر ابو براء کی ضمانت کی وجہ سے انہوں نے انکار کیا پھر عامر بن طفیل نے بنی سلیم کے ہاتھوں ان سب کو قتل کر دیا۔ ایک اتفاقاً بچا اور ایک کو غلام آزاد کرنے کی منت پوری کرنے کے لیے چھوڑ دیا گیا۔ رسول اللہ کو اس دھوکے سے سخت صدمہ ہوا اور ایک ماہ تک ان کے لیے بد دعا کرتے رہے۔

غزوہ بنی نضیر

معوذہ سے بچ کر آنے والے صحابی نے بنی عامر کے دو آدمیوں کو موقع پا کر انتقام کی غرض سے قتل کر دیا۔ بنو عامر سے معاہدہ ہونے کی وجہ سے آپ نے ان کو خون بہا روانہ کیا۔ حلیف ہونے کی وجہ سے بنی نضیر کو بھی اپنا حصہ ادا کرنا چاہیے تھا۔ اس لیے آپ بنی نضیر کے پاس گئے۔ بظاہر انہوں نے آؤ بھلت کی مگر اوپر سے پتھر گرا کر آپ کو ہلاک کرنے کی سازش کی۔ آپ اٹھ کر چلے گئے۔ اور دوبارہ عہد نامہ کرنے کا مطالبہ کیا۔ بنی نضیر نے انکار کیا تو آپ نے آگے بڑھ کر محاصرہ کر لیا اور رسد کو روکنے کے لیے کھجور کے درخت کٹوا دیئے۔ منافق عبد اللہ بن ابی نے یہود کو امداد کا وعدہ کیا مگر سامنے نہ آیا۔ بالآخر پندرہ دن کے بعد یہود مذراہ پہنچے اور جلاوطن کر دیئے گئے۔ سامان حرب ضبط کر لیا گیا مگر باقی سامان لے جانے کی اجازت دے دی گئی۔ جب وہ اوتواں پہ سامان لا کر گئے تو سبشن کا دھوکا ہوتا تھا۔ ان میں سے دو مسلمان ہوئے اور انہیں رہنے کی اجازت دے دی گئی۔ یہ لوگ شیبہ اور شام کی طرف چلے گئے۔ اس موقع پر چونکہ لڑائی نہ ہوئی تھی اس لیے غنیمت

کا سارا مال اللہ اور رسولؐ کا (سرکاری) ہو گیا اور نے کے حکم میں داخل ہوا۔ اکثر مال مہاجرین کو ان کی آباد کاری کی خاطر دیا گیا اور انصار نے بخوشی اس فیصلہ کو قبول کیا۔ بنی نضیر کی زمینوں کی آمدنی میں سے آپؐ اہل بیت کو خرچ دیا کرتے اور باقی گھوڑوں اور ہتھیاروں پر خرچ کرتے۔

سریہ ذات الرقاع: جمادی الاول ۳ھ میں آپؐ کو اطلاع ملی کہ بنی محاز اور بنی ثعلبہ (عظفان کی دو شاخیں) مقابلے کے لیے جمع ہو رہے ہیں۔ آپؐ چار سو یا کچھ زیادہ صحابہؓ لے کر ادھر گئے۔ لشکر کثیر سامنے آیا۔ مسلمان ڈر گئے اور صلوةٔ خوف ادا کی گئی۔ (یعنی نصف پھرے پر رہے اور نصف نماز میں) لڑائی کی نوبت نہ آئی۔ اس موقع پر چلتے چلتے لوگوں کے پاؤں پھٹ گئے تھے اور پاؤں پر کپڑے لپیٹ لیے گئے تھے اس لیے اسے ذات الرقاع یعنی چیتھڑوں والا کہتے ہیں

سریہ بدر موعده: شعبان ۳ھ میں ابو سفیان سے عہد پورا کرنے کے لیے آپؐ پندرہ سو صحابہؓ کے ہمراہ بدر تشریف لے گئے اور آٹھ روز تک انتظار کیا۔ ادھر سے ابوسفیان بھی نکلا لیکن یہ کہہ کر لوٹ گیا کہ یہ سال قحط و گرائی کا ہے لڑائی کا نہیں۔

ام سلمہؓ سے نکاح: شوال ۳ھ میں آپؐ نے جنگ احد کی ایک بیوہ اور حبشہ کی مہاجرہ ام سلمہؓ سے نکاح کیا۔

سریہ دو متہ الجندل: دو متہ الجندل والوں کی خبر ملی کہ وہ مقابلہ کے لیے نکل رہے ہیں۔ ربیع الاول ۳ھ میں آپؐ نے ایک ہزار صحابہؓ

کے ہمراہ ادھر مسابقت کی۔ وہ لوگ منتشر ہو گئے اور کچھ اونٹ اور بکریاں غنیمت میں ملیں۔ دو مہینہ الجھنل مدینہ سے پندرہ روز کی مسافت پر ہے اور دمشق سے پانچ روز کی مسافت پر۔

سر پہ نجر: جمادی الاخریٰ ۳۵ھ میں آپ نے زید بن حارثہ کو ایک سو صحابہ کے ہمراہ نجد کی جانب روانہ کیا۔ کوئی مقابلہ نہ ہوا۔

سر پہ کنانہ: اسی ماہ میں آپ نے بلال بن حارث کو بنی کنانہ کی سر کو بی کیلئے انراف میں بھیجا۔ مقابلہ نہ ہوا۔ ایک گھوڑا غنیمت میں ہاتھ آیا۔

غزوہ بنی مصطلق: بنی مصطلق مدینہ سے نو منزل دور مریضی میں رہتے تھے۔ اطلاع ملی کہ وہ مدینہ پر حملہ آور ہونے کے لیے فوج جمع کر رہے ہیں۔

آپ نے مختصر بھیج کر تصدیق کی پھر ادھر خروج کیا اور اچانک جا پہنچے۔ اس وقت وہ لوگ مویشیوں کو پانی پلا رہے تھے۔ ان کا سردار مہناک گیا مگر لوگوں نے

مقابلہ کیا۔ دس آدمی مارے گئے اور چھ سو کے قریب گرفتار ہوئے۔ دو ہزار اونٹ اور پانچ ہزار بکریاں مال غنیمت میں ملیں۔ قیدیوں میں سردار قبیلہ کی بیٹی جو ریہ

بھی تھیں۔ ان کے مالک نے انہیں مکاتبہ بنا دیا۔ (یعنی رقم دے کر آزاد ہو سکتی ہیں) وہ رسول اللہ کے پاس گئیں تو آپ نے رقم ادا کر دی اور

انہیں اپنی زوجیت میں لے لیا۔ ان کے ام المؤمنین بننے پر صحابہ نے باقی قیدیوں کو بھی آزاد کر دیا۔ اس مقابلے میں ایک مسلمان غلطی سے قتل ہوا۔

واپسی پر ایک پتھر پر ایک مہاجر اور ایک انصار میں جھگڑا ہوا اور انہوں نے "اے مہاجر و انصار! انہوں نے انصار کو لوگوں کو مدد کے لیے پکارا۔"

رسول اللہ نے کہا کہ یہ کیا زمانہ جاہلیت کی آوازیں ہیں۔ ان میں گندگی اور
 بدبو ہے۔ اس موقع پر منافق عبداللہ بن ابی نے کہا کہ مدینہ پہنچ کر عزت والے
 لوگ ذلت والے لوگوں کو نکال دیں گے۔ یہ سن کر حضرت عمرؓ نے اس کے
 قتل کی اجازت مانگی۔ آپؐ نے اجازت نہ دی اور کہا کہ لوگ کہیں گے کہ
 محمدؐ اپنے ساتھیوں کو قتل کر دانا ہے۔ اس حادثہ سے آپؐ اتنے رنجیدہ ہوئے
 کہ قیام کی بجائے کوچ کا حکم دیا اور دوسرے دن دوپہر تک چلتے رہے۔
 واقعہ اُتک: مریح سے واپس آتے ہوئے ایک صبح منہ اندھیرے
 کوچ کے وقت عائشہؓ اونٹ پر سوار ہونے سے رہ گئیں۔ قافلہ کے آخر
 میں کوچ کرنے والے شخص نے انھیں اونٹ پر سوار کیا اور شکر تک
 پہنچا دیا۔ اس حادثہ کو منافقوں نے شیطانی رنگ دے دیا اور رسول اللہؐ
 کی پریشانی کا باعث بنے۔ بالآخر سورہ نور نازل ہوئی۔ جس نے عائشہؓ کی
 بربریت کی اور لوگوں کو تہمت لگانے اور فتنے اٹھانے سے منع کیا۔ جھوٹ
 پھیلانے والوں کو سزا دی گئی۔ مشہور اسلامی شاعر حسان بن ثابت کو بھی
 اسی کوڑے لگاتے گئے۔

غزوہ احزاب ذی قعدہ

مدینہ سے نکالے ہوئے یہودی قبیلہ بنو نضیر نے خیبر پہنچنے کے بعد انتقام
 ٹھانی۔ ان کے سردار عرب کے دو بڑے اور طاقتور قبیلوں، قریش اور غطفانہ
 کے پاس گئے اور انھیں اسلام دشمنی پر آمادہ کیا اور انھیں خیبر کی کھجوروں

آمدنی کا لالچ بھی دیا وہ تو پہلے سے ہی دشمن تھے تیار ہو گئے پھر سب نے مل کر اپنے حلیف قبیلوں مثلاً بنی سلیم اور بنی اسد کو بھی اس بات پر آمادہ کر لیا تاکہ بڑی تعداد میں مدینہ پر یکبارگی پورش کر کے مسلمانوں کو فنا کر دیں۔ چنانچہ ذی قعدہ ۶ھ میں ابوسفیان کی قیادت میں بڑا لشکر مدینہ کو روانہ ہو گیا۔ صحیح تعداد کا تعین مشکل ہے۔ بعض نے دس ہزار، بعض نے چودہ ہزار اور بعض نے چوبیس ہزار کہا ہے۔ اندازہ ہے کہ وہ چودہ ہزار سے کم نہ ہوں گے۔ چونکہ یشکر بہت سے قبائل کا مجموعہ تھا اس لیے اسے احزاب کہا جاتا ہے اور چونکہ اس میں خندق کھودی گئی اس لیے اس کا دوسرا نام غزوہ خندق بھی ہے۔ رسول اللہ کو بروقت اطلاع مل گئی۔ اتنے بڑے هجوم سے مقابلہ کی کوئی صورت نہ پا کر آپ نے خندق کے پیچھے مورچہ لگانے کا فیصلہ کیا، مدینہ سے باہر سلع پہاڑی کے سامنے جگہ منتخب کی گئی اور ہر دس آدمیوں کو دس گز لمبی پانچ گز گہری اور اتنی چوڑی کہ گھوڑا اسے پھلانگ نہ سکے۔ خندق کھودنے کا حکم دیا گیا۔ آپ خود بھی کھودنے میں شامل ہوئے۔ اگرچہ عمرؓ نے اس وقت احتجاجاً اس کی موچکی تھی۔ آپ نے تین ہزار صحابہؓ کو خندق کے پیچھے صف بننے کیا۔ مستورات اور بچوں کو شہر کے قلعہ میں چھوڑا اور ان کی حفاظت کے لیے دوسو آدمیوں کو مقرر کیا۔

خندق کھودتے وقت ایک سخت پٹان نمودار ہوئی۔ آپ نے اسے تین محلوں سے توڑ ڈالا۔ پہلی ضرب پر کہا "مجھے شام کی کنجیاں دی گئیں ہیں شام کے سرخ محلوں کو دیکھ رہا ہوں۔" دوسری ضرب پر کہا "مجھے فارس کی کنجیاں

دی گئیں۔ میں مدائن کے سفید محل کو دیکھ رہا ہوں۔ تیسری ضرب پر کہا مجھے
 یمن کی کنجیاں دی گئیں۔ میں صنعا کے دروازوں کو دیکھ رہا ہوں۔ یہ وقت
 اتنا نازک تھا کہ ہر لمحہ دشمن کے ہاتھوں پس جانے کا ڈر تھا۔ مگر آپ کے انتہائی
 ایمان کا عالم یہ تھا کہ انہی لمحات میں دنیا پر اپنے غلبے کا اعلان کر رہے تھے۔
 (کاش کہ بعد میں مسلمان بھی انتم الاعلون ان کنتم مؤمنین کی
 رمز کو سمجھتے اور اپنے غلبہ کو برقرار رکھ سکتے۔)

جو نہی خندق اور صف بندی ختم ہوئی دشمن نمودار ہو گیا اور خندق کے
 باہر خمیزن ہو گیا۔ چونکہ لڑائی ممکن نہ تھی اس لیے دُور سے تیراندازی ہوتی رہی۔
 ایک دن قریش کے چند بہادر خندق کو ایک جگہ تنگ پا کر اسے پھلانگے اور
 لڑے۔ ان میں سے چار مرے اور باقی واپس ہوئے۔ اس لڑائی میں کل
 چھ مسلمان شہید ہوئے۔

یہودی قبیلہ بنو قریظہ ابھی تک مدینے میں ہی آباد تھا۔ بنی نضیر نے انھیں
 بھی بھڑکایا کہ اتنے بڑے لشکر کا مسلمان مقابلہ نہیں کر سکتے۔ اس لیے اس بار
 وہ ضرور فنا ہونگے۔ پہلے وہ نہ مانے مگر پھر مان گئے اور ان سے مل گئے جب
 رسول اللہ نے تحقیق کے لیے آدمی بھیجے تو جواب ملا "کیسا معاہدہ؟ کون محمدؐ؟"
 ان میں ایک یہودی مستورات کے قلعہ کے پاس بھی آگیا اور مشہور شاعر
 حسان بن ثابت کے انکار کے بعد رسول خدا کی پھوپھی صفیہ رضی اللہ عنہا نے خود اس کے
 سر پر ڈنڈا مار کر اسے مار دیا اور اس کا سر کاٹ کر باہر پھینک دیا۔

یہود اور قریش کے درمیان حکمتِ عملی سے بدظنی بھی ڈالی گئی۔ پھر اس

ڈر سے کہ طویل محاصرہ سے گھبرا کر انصار بدول نہ ہو جائیں۔ رسول خدا نے عطفان کو مدینہ کی تہائی پیداوار دے کر واپس کرنے کی تجویز کی۔ مگر انصار نے انکار لیا اور کہا کہ اس قدر تو ہمسما زمانہ کفر میں بھی کبھی نہ دے تھے اور ارباب تو ہم اسلام پر ہیں اور ہمیں اللہ کی نصرت حاصل ہے۔

یہ محاصرہ اکیس دن رہا۔ خندق میں محصور مسلمانوں پر فاقوں کی نوبت آئی۔ قبائل کی خوراک بھی ختم ہو گئی۔ سردی کا موسم تھا اور ان میں سخت ٹھنڈی تھیں اور یہ ساری مشقت بے نتیجہ اور لاج حاصل تھی اس لیے اکثر قبائل اس سے بیزار ہو گئے۔ اُدھر نصرت نجیبی سے ایک طوفان آگیا اور غیبی اکثر نے لگے۔ قبائل میں مزید ٹھنڈے کا حوصلہ نہ رہا۔ ابوسنیان نے واپسی کا طبل بجا دیا۔ اور لوگ چل دیئے۔

غزوہ بنی قریظہ

خندق سے واپس آتے ہی آپ نے غسل کا ارادہ کیا ہی تھا کہ جب چلے آئے کہ ابھی ہم نے تو ہتھیار نہیں کھوئے۔ چنانچہ آپ نے حکم دیا کہ سب ایک علاقہ قریظہ میں نماز عرصہ ادا کریں۔ اس نازک ترین موقع پر غداروں کی سازش کے طور پر آپ نے ان کا مجاہدہ کر لیا جو پچیس دن تک جاری رہا۔ آخر فاقوں سے تنگ آ کر انھوں نے اپنے آپ کو گرفتاری کے لیے پیش کر دیا۔ اور اپنا معاملہ سہ دار اوس سعد بن معاذ کی عدالت پر چھپڑا دیا۔ اسعد خندق میں تیر لگنے کے نتیجہ میں چند دن بعد خون بہ جانے کی وجہ سے شہید ہو گئے۔

سعد نے فیصلہ دیا کہ سب مرد قتل کر دیئے جائیں۔ عورتیں اور بچے غلام بنا لیے جائیں اور جامد اذ فاتحین میں تقسیم کر دی جائے۔ یہوذا اس فیصلے سے دنگ رہ گئے مگر بے بس تھے۔ گڑھے کھودے گئے اور سات سو مردوں کو قتل کر کے ان میں ڈال دیا گیا۔ ایک عورت بھی قتل کے قصاص میں قتل کی گئی۔ خیبر کا رئیس حی بن اخطب بھی اس وقت ان کے پاس تھا۔ وہ بھی قتل ہوا۔ دو آدمیوں نے اسلام قبول کیا انھیں معافی دے دی گئی۔

اب مدینہ میں رہنے والے تینوں یہودی قبیلوں سے یہ سر زمین پاک ہو گئی۔ عرب قبائل کے حملے کا خطرہ بھی ختم ہو گیا اور مدینہ دارالامن بن گیا۔

ریحانہ بنت سمیون اور زینب بنت جحش سے نکاح

یہودی سر رار سمیون کی بیٹی ریحانہ بھی قیدیوں تھی اور رسول خدا کے حصہ میں آئی آپ نے اس سے نکاح کر لیا۔ بعض نے لکھا ہے کہ وہ لونڈی ہی رہی۔

اپنی چھوٹی زاد بہن زینب کا نکاح رسول اللہ نے اپنے منہ بولے بیٹے زید سے کیا تھا۔ مگر ایک غلام سے نکاح زینب کے لیے سوہان روح تھا زید بھی رنجیدہ رہتے تھے۔ بالآخر زید نے آپ کے مشورہ کے خلاف زینب کو طلاق دے دی اور آپ نے زینب کو اپنے ساتے میں لے لیا۔

احزاب سے فتح مکہ تک

ذی قعدہ سے ذی قعدہ

قریش کو بدر میں شکست ہوئی تو سب قبائل جو سحر میں بکھرے ہوئے تھے اور ابھی تک خاموش تھے پوکٹے پوکٹے سو گئے۔ ان کی بددردیاں قدرتی طور پر اپنے ہم مذہب بلکہ محافظ کعبہ قریش کے ساتھ تھیں۔ ان کو یہ بھی خطرہ تھا کہ بے ویخی کا یہ نیا مذہب جو خالق کائنات کے سوا کسی اور طاقت کو تسلیم ہی نہیں کرتا ان کے مذہب کو مٹا نہ دے۔ چنانچہ ان کی مخالفت مختلف طریقوں سے نمایاں ہونے لگی۔ اور رسول خدا کو مسلسل ان کی طرف توجہ دینا پڑی۔ ان قبیلوں کے جمع ہونے اور مدینہ پر حملہ کی تیاریاں کرنے کی خبریں ہر طرف سے متواتر آنے لگیں۔ اس لیے بدر کے بعد آپ کا عمل یہ ہو گیا۔ کہ جس قبیلہ کے سراٹھانے کی خبر آئی آپ اس کی طرف ہمیشہ کو روانہ کر دیتے۔ وہ اکثر بھاگ جاتے اور جب مقابلہ کرتے تو نقصان اٹھاتے۔ اس طرح ان کے حوصلے پست ہونے لگے اور اسلام کی طاقت ابھرتی گئی۔

جنگ احزاب میں مختلف قبائل نے مل کر مدینہ پر حملہ کیا تھا اور اسلام کو مٹانے کی سعی کی تھی اس لیے یوں بھی یہ مذہوری ہو گیا تھا کہ گروہ پیش کے سب قبائل کو سزا دی گئی۔ چنانچہ شہر سے باہر فتح مکہ تک معہوں کی رفتار تیز کر دی گئی۔ تاکہ قبائل جمع ہونے اور مقابلہ کرنے کا موقع ہی نہ ملے اور وہ اسلام

کی طاقت سے مرعوب ہو جائیں۔ ان مہموں کی تفصیل درج ذیل ہے:

سربہ قرطاب | حرم سلمہ میں محمد بن مسلمہ کو ۳۳ سواروں کے ساتھ (جانب بصری) بنی بکر کی ایک شاخ کی طرف روانہ کیا گیا۔ دشمن کے دس آدمی قتل ہوئے اور اونٹ اور بکریاں ہاتھ آئیں۔ بخاری نے لکھا ہے کہ ان کا ایک سردار بھی لایا گیا اور مسجد کے ستون سے باندھ دیا گیا۔ تین دن کے بعد اسے آزاد کر دیا گیا۔ مگر رسول اللہ کے سلوک کو دیکھ کر وہ مسلمان ہو گیا۔ اور کہنے لگا کہ آج سے پہلے مجھے آپ سے زیادہ کسی سے بعض نہ تھا مگر اب آپ سے زیادہ مجھے کوئی محبوب نہیں۔ " نہ جانے اس ختم الرسل میں کیا اندازِ محبوبی تھے کہ جو قریب آیا اسی نے جان بچا کر کی۔

غزوہ بنی لحيان | ربیع الاول ۳۷ء میں خود رسول خدا صلعم دوسو سوار لے کر بنی لحيان کی سرکوبی کو گئے۔ کیوں کہ انہوں نے بڑھ چھ پر دس مسلمانوں کو شہید کیا تھا۔ وہ مکہ سے دو منزل ادھر رہتے تھے۔ آپ کا کوچ حسب معمول خفیہ تھا۔ لیکن لحيان پہاڑوں میں بھاگ گئے اور ہاتھ نہ آئے۔

غزوہ ذی قرد | اسی ماہ میں عینہ فزاری چالیس ہمراہیوں کے ساتھ آیا اور رسول اللہ کی اوشنیوں کو پکڑ کر لے گیا۔ وہ ابوذر کے بیٹے کو بھی قتل کر گیا اور سیری کو پکڑ کر لے گیا۔ ایک صحابی سلمہ بن اکوع نے دیکھ لیا اور "یا صباحہ" کا نعرہ مار کر اور مدینہ والوں کو خبردار کر کے تنہا ان کے تعاقب میں چل دیئے اور اوشنیاں چھڑالیں۔ اس دوران میں چند سوار اور بھی آن پہنچے۔ دو کافر قتل ہوئے اور ایک مسلمان اصرم شہید ہوئے۔ ابن اکوع کے روکنے پر کہ

اکیلے آگے نہ جاؤ۔ اصرام نے جواب دیا "اگر تو اللہ اور یومِ آخرت پر ایمان رکھتا ہے اور جنت اور جہنم کو حق سمجھتا ہے تو میرے اور شہادت کے مابین حائل نہ ہو۔" پھر آگے بڑھ کر شہادت قبول کی۔ اتنے میں رسولِ خدا بھی ۵۰۰ سوار لے کر آگے مگر دشمن بھاگ چکا تھا اور آپ نے مزید تعاقب ضروری نہ سمجھا۔

اسی ماہ میں آپ نے عکاشہ بن محسن کو ۴۰۰ سوار دے کر غمر کی جانب بنی اسد کے خلاف بھیجا وہ بھاگ گئے۔ ۲۰۰ اونٹ ہاتھ آئے۔

سریہ غمر

ربیع الآخر ۶ھ میں محمد بن مسلمہ کو دوسری آدمیوں کے ساتھ ذی القعدہ کی طرف (مادینہ سے ۲۰ میل دور) بنی ثعلبہ اور بنی عوال کے خلاف روانہ کیا گیا۔ وہ رات کو پہنچے اور سو گئے۔ دشمن نے انہیں سوتے میں قتل کر دیا۔

محمد بن مسلمہ کا انتقام لینے کے لیے ابو عبیدہ بن جراح کو ۴۰۰ سوار دے کر روانہ کیا گیا۔ دشمن ہاتھ نہ آیا مویشی ہاتھ آئے۔

اسی ماہ میں زید بن حارثہ کو حبوم کی جانب (مادینہ سے چار میل) بنی سلیم کے خلاف بھیجا۔ وہ بھاگ گئے۔ مویشی ہاتھ آئے۔

سریہ حبوم

جمادی الاول میں زید بن حارثہ کو سمن ر کی طرف قریش کے ایک قافلہ کے مقابلے میں بھیجا گیا۔ مال ہاتھ آیا۔ قریش میں آپ کے داماد ابوالعاص بھی تھے۔ جنہوں نے بھاگ کر زینب بنت رسول کے

سریہ عیص

پاس پناہ لی اور زینبؓ نے پناہ کا اعلان کیا۔

سریہ طرف زید بن حارثہ کو جمادی الآخر میں مدینہ سے ۳۶ میل دور بنی ثعلبہ کی سرکوبی کے لیے طرف (ایک چشمہ) کو بھیجا گیا۔ دشمن بھاگ گیا۔ کچھ مویشی ہاتھ آئے۔

سریہ حمی جمادی الآخر ۳ھ میں زید بن حارثہ کی سرکردگی میں ۵۰۰ سوار بنی جذام کے خلاف بھیجے گئے۔ غور میں اپنے اور اونٹ، مال غنیمت بنائے گئے۔ کچھ مسلمان غور میں اور بچے بھی غلطی سے پکڑے گئے اس لیے سب کچھ واپس کر دیا گیا۔ حمی وادی القریٰ کے پاس ہے۔

سریہ وادی القریٰ (۱) رجب ۳ھ زید بن حارثہ کو بنی فزارہ کی سرکوبی کے لیے وادی القریٰ بھیجا گیا۔ چند مسلمان شہید ہوئے اور زید زخمی ہوئے۔

سریہ وادی القریٰ (۲) اسی ماہ ابو بکرؓ کو ۱۰۰ سواروں کے ہمراہ دوبارہ وادی القریٰ بھیجا گیا۔ دشمن قتل ہوا اور قیدی بنایا گیا۔

سریہ دومنتہ الجندل شعبان ۳ھ میں عبدالرحمن بن عوف کو ساتھ آرمیوں کے ساتھ دومنتہ الجندل بھیجا گیا۔ رسول اللہ

نے عمامہ سر پہ باندھا اور جھنڈا ہاتھ میں دیا اور فرمایا۔ کانفروں کا قتال کرو۔ مگر خیانت اور غدور نہ کرنا۔ کسی کے ناک کان نہ کاٹنا۔ کسی بچے کو قتل نہ کرنا۔ اگر وہ اسلام لائیں تو رئیس کی بیٹی سے نکاح کرنے میں تامل نہ کرنا۔ وہاں کا حاکم اسلام لایا اور عبدالرحمن نے اس کی بیٹی سے شادی کی۔

شعبان ۳۷ھ میں زید بن حارثہ کو مدین (منز و قلمزم) بھیجا گیا۔
کچھ لوگ قیدی بنائے گئے۔

سریہ مدین

شعبان ۳۷ھ میں علی بن ابی طالب کو ۱۰۰ صحابہ کے ساتھ
بنی سعد کی سرکوبی کے لیے فدک کو بھیجا گیا۔ وہ خیبر کے یہودیوں

سریہ فدک

کی مدد کے لیے جمع ہو رہے تھے۔ بنی سعد بھاگ گئے۔ ۵۰۰ اونٹ اور ۲۰۰۰
بکریاں ہاتھ آئیں۔

رمضان ۳۷ھ میں زید بن حارثہ کو بنی فزارہ کی سرکوبی
کے لیے بھیجا گیا۔ سریہ کامیاب رہا۔ کچھ عرصہ پہلے انہوں

سریہ بنی فزارہ

نے زید پر حملہ کر کے ان کا سامان چھین لیا تھا۔

رمضان ۳۷ھ میں عبداللہ بن عتیک
کو پانچ سات آدمی دے کر خیبر کے

خیبر کے یہودی سرداروں کا قتل

ایک مالدار یہودی سردار کو جو اسلام سے سخت دشمنی رکھتا تھا قتل کے لیے بھیجا
گیا۔ وہ غروب آفتاب کے وقت مویشیوں کے ساتھ قلعہ میں داخل ہو گئے۔ بڑے
دروازے سے کنجیوں کا گچھانے کر کے بعد دیگرے دروازے کھولتے اور اندر
سے بند کرتے وہ ابورافع کے پاس پہنچ گئے۔ اسے اندھیرے میں آواز دے کر اور
اس طرح اس کی جگہ معلوم کر کے اسے قتل کر دیا۔ پھر اسی طرح دروازے باہر سے
بند کرتے ہوئے عبداللہ باہر آئے۔

ابورافع کے بعد یہود نے اسیہ کو سردار بنا لیا۔ اسی ماہ میں عبداللہ بن رواحہ
تیس آدمیوں کے ہمراہ گئے۔ اسیہ کو بہانے سے باہر لائے اور قتل کر دیا۔

سریہ عکل و عربیہ

شوال ۳ھ میں قبیلہ عکل اور عربیہ کے چند لوگ مدینہ آئے اور اپنا اسلام ظاہر کیا۔ انہیں صدقات کے مویشیوں پر

رہنے کی اجازت دی گئی۔ کچھ دنوں کے بعد انہوں نے مرتد ہو کر چرواہے کو قتل کیا، اس کے ہاتھ، پیر اور ناک کان کاٹے آنکھوں میں سلاٹیاں ڈالیں اور اونٹوں کو بھگا کر لے گئے۔ رسول اللہ صلی اللہ علیہ وسلم نے کرز بن جابر کو بیس آدمی دے کر ان کے تعاقب میں بھیجا۔ وہ گرفتار کر کے لائے گئے۔ ان کے ہاتھ پاؤں بھی کاٹ دیئے گئے، آنکھوں میں سلاٹی پھیر دی گئی اور انہیں تپتی ریت پر ٹپ ٹپ کر مرنے کے لیے ڈال دیا گیا۔

ماہ شوال میں عمرو بن امیہ کو ابوسفیان بن حرب کے قتل کے لیے بھیجا گیا۔

ابوسفیان بن حرب کے قتل کا حکم

وہ ناکام ہوئے اور دوسرے دو آدمیوں کو قتل کر کے واپس آ گئے۔ رسول اللہ نے سنا تو سب سے ڈیٹے۔

صلح حدیبیہ

ذی قعدہ ۶ھ

اگرچہ ضرورت کے مطابق قبائل کی سرکوبی ہوتی رہی۔ مگر اصلی منزل توفیق مکہ تھی اور رسول اللہ صلی اللہ علیہ وسلم کبھی ایک لمحے کے لیے بھی غافل نہ ہوئے۔ قبائل کے حملے کے صرف ایک سال بعد آپ نے ذی قعدہ ۶ھ میں عمرہ کے لیے مکہ جانے کا اعلان کر دیا۔ قبائل کی یلغار کے ایک سال بعد ہی اپنی قبائل میں سے تقریباً بے ہتھیار گزرنا اور

آخر اور دشمنی کے مرکز میں چلے جانا عام عقل کی رو سے ایک مہلک اور غیر دانشمندانہ فعل تھا۔ مگر رسوا ہند اپنی ناقابلِ مثال فراست سے سمجھ چکے تھے کہ اسی یغار میں قریش اپنی سب کشتیاں جلا کر لڑنے کے نااہل ہو چکے ہیں۔ اب آپ نے انکا قدم اٹھایا اور حرمت و امن کے مہینے میں ایک خالص دینی فریضہ کی ادائیگی کے لیے مکہ کا رخ کیا تاکہ قریش کو ایک اور شکست دی جائے اور مکہ پر اپنا حق قائم کیا جائے چونکہ چشمِ ظاہر سے ادھر جانا موت کو دعوت دینا تھا اس لیے اکثر جاہل مسلمانوں نے کہہ دیا کہ "اب یہ لوگ کبھی واپس نہ آئیں گے" (سورہ فتح) اور صرف چودہ سو جاٹا مکہ کو جانے کے لیے نکلے۔

ذوالحلیفہ پہنچ کر آپ نے احرام باندھا، ستر اونٹ قربانی کے لیے لیے اور ان کے گلے میں حج کے کڑے ڈال دیئے۔ تلواریں نیام میں کر لیں اور مخبر کو خبر لانے آگے بھیج دیا۔ مخبر نے خبر دی کہ قریش جنگ کے لیے تیار ہیں۔ خالد بن ولید کچھ سواروں کو لے کر مکہ سے دو منزل باہر آگئے۔ رسول خدا صلعم رہاں سے کتر کر نکل گئے اور حد و حریم میں حدیبیہ کے مقام پر پڑاؤ ڈال دیا۔

وہاں سے آپ نے قاصد بھیج کر اپنے لیے پر امن حج کا حق مانگا۔ لیکن قریش

نے نہ مانا اور قاصد کے اونٹ کو ذبح کر ڈالا۔ پھر آپ نے عثمان کو بھیجا کہ وہ مکہ ان کے قرا تبار مکہ میں کافی تھے۔ انہوں نے عثمان سے کہا کہ تم عمرہ کرو مگر ہم باقیوں کو آنے نہ دیں گے۔ عثمان نے کہا کہ میں رسول اللہ کے بغیر کب تک عمرہ کر سکتا ہوں۔

جب ان کی واپسی میں تاخیر ہوئی تو مشہور ہو گیا کہ عثمان شہید ہو گئے ہیں۔ یہ سن کر رسول خدا صلعم نے لوگوں کو بیعت کے لیے کہا اور ایک ہاتھ پر دوسرا ہاتھ رکھ کر

کہا یہ عثمانؓ کا ہاتھ ہے۔ کون بیعت کرے گا؟ صحابہ آگے بڑھے اور بیعت کی کہ ہم اس وقت تک لڑیں گے کہ غالب ہو جائیں یا شہید ہو جائیں۔ چودہ سو کی قلیل تعداد کا جن کے پاس صرف تلواریں تھیں بطن مکہ میں بے خطر یہ بیعت کرنا اس کا ثبوت تھا کہ وہ ایمان کی آخری حدود کو پہنچ چکے تھے۔ یہ وہ مقام تھا کہ اللہ نے قرآن میں ان کے متعلق صاف کہہ دیا کہ اللہ ان سے خوش ہے اور وہ اللہ سے خوش ہیں وفتح۔ یہ بیعت رضوان تھی۔ ایمان کی آزمائش پوری ہو چکی تھی۔

جب قریش کو اس بیعت کا علم ہوا تو وہ ڈر گئے اور گفت و شنید شروع کر دی۔ رسول خدا صلعم نے کہا کہ ہم لڑنے نہیں آتے۔ ہم تو صرف عمرہ کے لئے آئے ہیں۔ لڑائی نے قریش کو کمزور کر دیا ہے۔ اگر وہ چاہیں تو ہمیں ایک عرصہ کے لئے ان سے صلح کر لوں ورنہ میں ان سے جنگ کروں گا حتیٰ کہ میری گردن الگ ہو جائے۔ چنانچہ قریش ایک وہ سالہ صلح نامہ پر راضی ہو گئے۔ بشرطیکہ مسلمان اس سال واپس چلے جائیں، مکہ سے مدینہ جانے والوں کو واپس کر دیا کریں مدینہ سے آنے والوں کو واپس نہ کیا جائے، اور اگلے سال مسلمان مکہ میں صرف تین دن ٹھہریں۔ دراصل مکہ والے اپنا بھرم رکھنا چاہتے تھے ورنہ وہ اپنی شکست تسلیم کر چکے تھے۔

عہد نامہ لکھتے وقت قریش کے نمائندہ نے محمد رسول اللہ کے الفاظ پر اعتراض کیا۔ آپ نے کہا کہ یہ الفاظ مٹا کر محمد بن عبد اللہ کے الفاظ لکھ دو مگر علی رض نے جو عہد نامہ لکھ رہے تھے مٹانے سے انکار کر دیا۔ پھر آپ نے خود کاغذ ہاتھ میں لے کر محمد بن عبد اللہ کے الفاظ لکھ دیئے۔

جب یہ الفاظ کھئے جا رہے تھے تو ایک نو مسلم ابو جندل زنجیر لگا ہوا آپہنچا۔
آپ نے اسے حسبِ وعدہ واپس کر دیا۔

پھر آپ نے مسلمانوں کو احرام کھولنے، سرمٹانے اور قربانی کرنے کا حکم دیا۔
لیکن لوگ اس قدر دل برداشتہ ہو گئے تھے کہ تین بار حکم سننے کے باوجود کوئی نہ اٹھا۔
آپ نے اپنی بیوی ام سلمہ رضہ سے شکایت کی تو انہوں نے کہا کہ آپ خود یہ عمل کریں
چنانچہ آپ نے احرام کھول دیا اور سرمٹانے لگے۔ آپ کو دیکھ کر سب نے
عمل کیا۔ یہاں آپ نے تین دن قیام کیا پھر واپس کو بیح کا حکم دیا۔

رستے میں سورۃ نوح نازل ہوئی جس نے انا فتحنالک فتحا مبینا کہہ کر
اس صلح کو کھلی فتح کہا۔

یہ بیح بیح کھلی کیونکہ قریش جیسے جانی دشمن نہ صرف لڑائی سے باز رہے بلکہ
صلح پر آمادہ ہو گئے اور اگلے سال عمرہ کی اجازت بھی دے دی۔ قریش کا زور ٹوٹ
چکا تھا۔ یہی صلح دو سال بعد مکہ کی نر اسن فتح کا پیش خیمہ بن گئی۔

جب مدینہ مدینہ پہنچے تو مکہ سے ایک مسلمان ابو بصیر رضہ بھاگ کر آئے اور
ان کے پیچھے پیچھے وہ شخص انہیں لینے بھی آگے۔ آپ نے ابو بصیر رضہ کو واپس کر دیا
ابو بصیر رضہ نے رشتے میں ایک محافظ کو قتل کر دیا اور سبھاگ کر ساحل ہند کی طرف
ڈیرہ ڈال لیا۔ آہستہ آہستہ مکہ سے اور مسلمان بھی ادھر آ کر آباد ہونے لگے اور قریش
قافلوں کو لوٹنے لگے۔ قریش نے تنگ آ کر خود ہی مسلمانوں کو مدینہ جانے کی اجازت
دے دی۔

فتح خیبر شہ

صلح حدیبیہ سے قریش کا خطرہ قطعاً ختم ہو گیا تو آپ نے مزید تاخیر کے بغیر خیبر کے یہود کو مغلوب کرنے کا فیصلہ کر لیا ان یہود نے ہی جنگ احزاب بھڑکانی لفظی محرم شہ میں آپ ۴۰۰۰ سپاہیوں اور دو سو سوار لے کر ادھر روانہ ہو گئے۔

ذی قعدہ شہ میں، مکہ کو عمرہ کے لئے جانے سے پہلے آپ نے خیبر کے دو یہودی سرداروں کو قتل کر دیا تھا۔ اس سے معلوم ہوتا ہے کہ خیبر کو فتح کرنے کا ارادہ شاید اسی وقت سے تھا۔ بہر حال آپ نے فیصلہ کیا کہ خیبر کو صرف وہی چلیں جو بیعت رضوان میں تھے۔ آپ دن رات چلتے گئے اور نیند اور تکان اس قدر غالب آگئیں کہ ایک جگہ آپ اونٹ سے گرنے لگے تھے کہ کسی نے سہارا دے دیا۔

آپ نے غطفان اور خیبر کے درمیان ڈبرہ ڈالا تاکہ وہ آپس میں اتحاد نہ کر سکیں۔ پھر صبح صبح اچانک خیبر کے قلعوں کا محاصرہ کر لیا۔ اور ان قلعوں کو ایک ایک کر کے فتح کر لیا۔ سب سے زیادہ مشکل قلعہ قاموص ثابت ہوا۔ بیس دن تک اس کا محاصرہ رہا اور آخر وہ حضرت علی رضی اللہ عنہ کے ہاتھ پر فتح ہوا۔

اس لڑائی میں بیس مسلمان شہید ہوئے اور قرآنوں کے یہودی قتل ہوئے۔ صلح کی شرط یہ ٹھہری کہ یہودی سونا چاندی اور سامان حرب چھوڑ کر جلا وطنی قبول کریں۔ یہود نے درخواست کی کہ نصف پیداوار کی شرط پر انہیں بطور مزارع رہنے دیا جائے۔ یہ بات مان لی گئی۔ ایک مقتول یہودی سردار کی بیوہ صفیہ رضی اللہ عنہا بطور کنیز رسول خدا صلعم کے حصے میں آئی۔ آپ نے اسے آزاد کر کے اس سے نکاح کر لیا۔ یہ

آزاد کرنا ہی اس کا مہر ٹھہرا۔ زمینیں اور مال مجاہدوں میں بانٹ دیئے گئے۔ پیادہ کو ایک حصہ اور سوار کو تین حصے ملے ان زمینوں کے حصوں کے بعد مجاہدوں نے انصار کے باغات واپس کر دیئے۔ اور مسلمانوں کو فارغ البالی نصیب ہوتی خیبر کی فتح کے فوراً بعد ایک بھنی ہوئی بجر می آپ کے سامنے لائی گئی جس میں زہر ملا ہوا تھا۔ آپ نے ایک لقمہ لے کر ہاتھ کھینچ لیا لیکن ایک اور صحابی پیٹ بھر کر کھا گیا اور فوت ہوا۔ جس عورت نے یہ زہر ملا یا تھا وہ قتل کے جرم میں قتل کی گئی۔

یہاں یہ جان لینا چاہیے کہ قبیلہ قریظہ کے علاوہ آپ نے کسی قبیلہ کے مردوں کے قتل کا حکم نہیں دیا۔ اور اس کی وجہ بھی یہ تھی کہ انہوں نے قبائل کے حملہ کے وقت جو نازک ترین وقت تھا غدار می کی تھی۔

فدک والوں کی اطاعت | فدک والوں نے خیبر کی فتح اور مشرانظ کا سن کر انہی مشرانظ پر صلح کی درخواست کی جو منظور

کر لی گئی۔ چونکہ یہاں کوئی لڑائی نہ ہوئی تھی اس لئے یہ سب زمین اللہ اور رسول کی ملکیت قرار دی گئی اور آپ نے اسے مسکینوں کے لئے وقف کر دیا۔

فتح وادی القرئی ویتھار | خیبر کے بعد آپ نے وادی القرئی کا رخ کیا اور چار دن کے محاصرہ کے بعد اسے فتح کر لیا۔ وہاں

پہنچتے ہی ایک تیرا یا جس سے آپ کا غلام شہید ہو گیا۔ لوگوں نے جب اسے جنتی کہا تو آپ نے فرمایا۔ نہیں خدا کی قسم اس نے غنیمت سے جو چادر چرائی ہے وہ آگ بن کر اس کو جلانے کی۔

مہاجرین جیشہ کی واپسی | جیشہ کے کچھ مہاجر جنگ بدر سے تھوڑے دن پہلے مدینہ پہنچ گئے تھے۔ باقی اب آگئے

ان میں ایک آپ کے چچا زاد جعفر رضہ ابن ابی طالب تھے۔ ان کو دیکھ کر آپ نے کہا "ہم نہیں جانتے کہ آج ہم کس بات سے خوش ہیں۔ خیبر کی فتح سے یا جعفر کی آمد سے؟" انہی مہاجروں میں ابوسفیان کی بیٹی رملہ کنیت ام جلیبہ بھی تھیں۔ وہ اپنے خاوند کے ہمراہ جیشہ کو ہجرت کر گئی تھیں۔ اور ان کا خاوند وہاں جا کر مرتد ہو کر فوت ہو گیا تھا۔ رسول خدا ص نے ان کو وہاں نکاح کا پیغام بھیجا اور نجاشی نے نکاح پڑھایا۔ مہر چار سو دینار کھڑا کیا گیا یہ نکاح ام حبیبہ رضہ کی قربانی اور ابوسفیان کی دوستی کے لئے تھا۔

بادشاہوں کو دعوتِ اسلام

خیبر سے واپسی پر آپ نے گرد و پیش کے پندرہ بادشاہوں کو خط لکھے۔ خطوں پر لگانے کے لئے چاندی کی ایک مہر بنوائی جس پر محمد رسول اللہ کندہ تھا۔ ہر قتل قبصر روم نے خط ملنے پر عربوں کو بلا کر معلومات حاصل کیں، نبوت کو تسلیم کیا اور پھر جزیرہ میں شام کا علاقہ دنیا چاہا۔ لیکن درباریوں کی شدید مخالفت کی وجہ سے ڈر کر چپ ہو رہا۔ ہر قتل نے وہ خط سونے کے قلمدان میں محفوظ کر دیا۔

پرویز شاہ ایران نے خط پھاڑ دیا اور باذان والی مین کو لکھا کہ آپ کو گرفتار

کر لیا جائے۔ باذان نے مدینہ قاصد بھیجے وہ آپ کے رعب سے سخت متاثر ہوئے آپ کا اپنا قول ہے کہ مجھے ایک ماہ کی مسافت تک رعب دیا گیا ہے، باذان

مسلمان ہوا۔ اور پرویز اپنے بیٹے کے ہاتھوں قتل ہوا۔

مقوقس عزیز مصر نے قاصد کی عزت کی اور بطور تحفہ دو کنیزیں، ایک نجر اور کچھ کپڑے بھیجے۔ ان کنیزوں میں ماریہ رض بھی تھیں جو آپ کی حرم بنیں اور ان سے آپ کا بیٹا ابراہیم پیدا ہوا۔ مقوقس نے وہ خط ہاتھی دانت کی ایک ڈبیر میں بند کر کے محفوظ کر دیا۔ اس خط کے عکس اخباروں میں چھپتے رہتے ہیں، نجاشی شاہ حبش نے اسلام قبول کیا اور اپنے بیٹے کو آپ کی خدمت میں بھیجا مگر وہ کشتی الٹ جانے کی وجہ سے رستے میں ہی مر گیا۔

شاہ بحرین نے اسلام قبول کیا اسے حکمران رہنے دیا گیا۔ اس کے علاقے کے یہود اور مجوسیوں کے لئے جزیرہ کا حتم ہوا۔ جو مسلمان ہونے ان کے پاس اطلاق رہنے دی گئیں۔

شاہ عمان بھی مسلمان ہوئے اور ان کا ملک ان کے پاس رہنے دیا گیا۔ تیس پیامہ کو آپ نے اسلام کی دعوت کے بعد کہا کہ میرا دین وہاں تک پہنچے گا جہاں تک اونٹ اور گھوڑے پہنچتے ہیں۔ اس نے آپ کی توصیف کی مگر حکومت میں حصہ مانگا آپ نے کہا کہ ایک بالشت زمین مانگے تو وہ دوں گا۔ امیر دمشق نے اسلام لانا چاہا مگر برقل کی رائے سے چپ رہا اس نے سورنی سوتا بطور تحفہ بھیجا یہ دیکھ کر آپ نے فرمایا۔ وہ ہلاک ہوا اور اس کی حکومت بھی ہلاک ہوئی۔ حاکم بصری (اردن) کو خط لے جانے والے قاصد حارث رض بن عمر کو رستے میں ہی شام کے ایک رئیس شرجیل نے شہید کر دیا۔ جنگ موذ انہی کے انتقام میں ہوئی

شہ کی مہمیں

خیبر سے عمرہ تک اپنے کچھ مہمیں مختلف قبائل کی سرکوبی کے لیے بھیجیں
سریہ تریہ | شعبان میں ۳۰ آدمیوں کے ساتھ عمر بن خطاب کو بنو
 ہوازن کی سرکوبی کے لئے تریہ دکر سے دو منزل بھیجا۔

اسی ماہ میں ابو بکر رضہ کو بنو کلاب کی سرکوبی کے لئے
سریہ وادی القری | بھیجا۔ دشمن کے چند آدمی قتل ہوئے۔

اسی ماہ میں بشیر بن سعد کو بنو مرہ کی سرکوبی کے
سریہ فدک | لئے فدک بھیجا۔ کافی مسلمان شہید ہوئے۔

رمضان میں طالب بن عبد اللہ کی سرکردگی میں ۳۰ صحابہ رضہ
سریہ نجد | کو سنی عوال کی سرکوبی کے لئے بھیجا۔ لڑائی ہوئی اور مال غنیمت ملا

شوال میں بشیر بن سعد کو بنی عطفان کی طرف تین سو
سریہ جمیار | آدمیوں کے ساتھ بھیجا۔ انہوں نے قیدی پکڑے اور

مال غنیمت حاصل کیا۔

ذی قعد میں اہرم کو پچاس آدمی دے کر بنو سلیم کے خلاف
بنی سلیم | بھیجا۔ اہرم کے سوا سب شہید ہوئے۔

عمرہ قضاء

شہ

جب صلح حدیبیہ کو سال ہونے کو آیا تو آپ نے مکہ کا عزم کیا۔ دو ہزار صحابہ

کو ہمراہ لیا اور ستر اُونٹ قربانی کے لیے لئے۔ حدودِ حرم میں پہنچ کر آپ نے ہتھیار ایک طرف جمع کر بیٹے اور ان پر دوسو آدمی حفاظت کے لئے مامور کر دیئے۔ البتہ پیام میں تلواریں رکھ لی گئیں۔ قریش بغض کی وجہ سے شہر چھوڑ کر چلے گئے۔ طواف کے وقت۔ آپ نے رمل یعنی پہلو انوں کی چال چلنے کا حکم دیا تاکہ اسلام کی قوت ظاہر ہو۔ تین دن کے بعد آپ مکہ سے روانہ ہو گئے۔

میمونہ سے نکاح | مکہ میں ہی آپ نے خالد بن ولید کی پھوپھی سے نکاح کیا۔ میمونہ کی عمر اس وقت ۱۵ سال تھی۔ یہ آپ کی آخری شادی تھی۔

خالد بن ولید اور عمرو بن العاص | عمرہ کے فوراً بعد مدینہ آئے اور اسلام لائے۔ خالد رضہ کو رسول اللہ صلی اللہ علیہ وسلم نے

اللہ کی تلوار کہا۔ اور عمرو بن عاص نے مصدق فتح کیا۔
شہدہ کی مہمیں

۵۵ھ سے واپسی کے بعد فتح مکہ تک ۱۰ ماہ میں رسول خدا نے ۱۰ مہمیں مختلف اطراف میں بھیجیں ان مہموں میں سات عام مہمیں تھیں اور تین خاص۔ ان کی تفصیل یہ ہے
صفر ۵۵ھ میں آپ نے غالب بن عبد اللہ کو بنی مویز اور بنی حصاب کی سرکوبی کے لئے کرایا بھیجا۔

عام مہمیں | ربیع الاول میں شجاع بن وہب کو بنی ہوازن کی طرف بھیجا۔ جمادى الاولى میں کعب بن عزیہ کو ذات اطلاق کی طرف بھیجا۔ تمام ۱۵ صحابہ شہید ہوئے۔

شعبان میں عمرو بن مرہ کو ابوسفیان بن حارث کے قتل کے لئے مکر بھیجا۔
 اسی ماہ میں ابوقتاوہ کو بنی محارب (غطفان) کے خلاف بھیجا۔
 رمضان میں ابوقتاوہ کو ہی لطن اعظم میں بھیجا۔

جنگ موتہ

شہ

بادشاہوں کی طرف خط لے جانے والے قاصدان رسول میں سے ایک
 حارث بن عمیر کو شرجیل کے رئیس نے ناحق شہید کر دیا تھا۔ حالانکہ وہ خط اس کو
 لکھا بھی نہیں گیا تھا لہذا جمادی الاول شہ میں آپ نے حارث کا انتقام لینے
 کے لئے تین ہزار کاشک سرحد شام کو بھیجا اور اس میں بڑے بڑے بہادروں کو
 شامل کر کے حکم دیا کہ زید بن حارثہ امیر لشکر ہوں گے۔ وہ شہید ہو جائیں تو جعفر
 بن ابی طالب امیر ہوں گے۔ وہ بھی شہید ہو جائیں تو عبداللہ رض بن رواحہ امیر
 ہوں گے۔ اور وہ بھی شہید ہو جائیں تو مسلمان جسے چاہیں امیر مقرر کر لیں۔
 گویا سرداروں کو آگے بڑھ کر قتل ہونے اور لڑائی جاری رکھنے کا حکم دیا۔ پھر کہا کہ
 تیز کوچ کیا جائے اور ناگہاں حملہ کیا جائے۔ قتال سے پہلے دین اسلام کی دعوت
 دی جائے۔ عورتوں، بچوں، اندھوں، بوڑھوں اور راہبوں کو قتل نہ کیا جائے۔
 گھرنہ گرائے جائیں اور درخت نہ کاٹے جائیں۔ گویا ہدایت دی کہ اب جب کہ
 میں تمہیں دنیا کی حکمرانی کے لئے بھیجنے کا آغاز کر رہا ہوں یاد رکھو کہ تمہارا مقصد دنیا کو
 برباد کرنا نہیں بلکہ خدا کے باغیوں اور شریروں سے حکومت چھین کر اللہ کے

دین کو رائج کرنا ہے جنگ موتہ شام کی سرحد پر پہلی باقاعدہ لڑائی تھی مگر فتح ہونا باقی تھا۔

فاصلہ طویل تھا اس لئے سرحد شام کے عیسائیوں کو اس لشکر کی آمد کی خبر مل گئی اور تقریباً دو لاکھ آدمی جمع ہو گئے جن میں ایک لاکھ شام کے عیسائی تھے اور ایک لاکھ عرب کے عیسائی۔ اتنا ہجوم دیکھ کر مشاورت ہوئی۔ رائے دی گئی کہ رسول اللہ صلعم کو خبر دی جائے۔ لیکن عبد اللہ رضی بن رواحہ نے کہا کہ ہمارا مقصد تو شہادت اور جنت حاصل کرنا ہے۔ اس لئے ہمیں ہر حال میں لڑائی میں کود جانا چاہیے۔ چنانچہ شہادت کی تمنا میں لڑائی شروع کر دی گئی۔ تینوں سردار زید، جعفر رضی اور عبد اللہ رضی کے بعد دیگرے شہید ہوئے۔ جعفر کے دونوں بازو کاٹ گئے۔ اور جسم پر نوے زخم آئے۔ پھر لوگوں نے خالد بن ولید کو امیر بنا لیا۔ دوسرے دن پھر مقابلہ کے لئے سامنا ہوا تو خالد نے فوج کی کچھ ایسی صفت آرائی کی دشمن کو خیال ہوا کہ انہیں اور کک پہنچ گئی ہے۔ کھنڈری ہی دیر میں دشمن سینکڑوں لاشیں اور مال غنیمت چھوڑ کر بھاگ کھڑا ہوا۔ اہل بارہ مسلمان شہید ہوئے۔ جعفر رضی کو پھر تباہی سے واپس آئے ابھی ڈیڑھ سال بھی نہ ہوا تھا۔ خالد کے ہاتھ میں نو تلواریں ٹوٹیں۔

سریزوات سلاسل | جمادی الاخریٰ شہ میں رسول خدا صلعم نے عمر بن عاص کو تین سو آدمی دے کر بنی قنعاہ کی سرکوبی

کے لئے ذات سلاسل کی طرف روانہ کیا۔ یہ جگہ مدینہ سے دس منزل دور ہے۔ وہاں پہنچ کر معلوم ہوا کہ دشمن کی تعداد بہت زیادہ ہے اس لئے توقف کیا اور

مزید مدد مانگی۔ رسول اللہ صلعم نے ابو عبیدہ رضی بن جراح کو دوسوا آدمی دے کر مدد کے لئے روانہ کیا۔ ان میں ابو بکر اور عمر رضی بھی تھے۔ آپ نے خاص ہدایت دی کہ متفق رہنا، اختلاف نہ کرنا۔ جب نماز کا وقت آیا تو ابو عبیدہ رضی نے امامت کرنی چاہی تو عمر رضی بن عاص نے کہا کہ امیر شکر تو ہیں ہوں تم تو مدد کے لئے آئے ہو اس لئے امام میں ہوں۔ چنانچہ آخری وقت تک وہی امام رہے۔ ابو بکر رضی اور عمر رضی مقتدیوں میں ہی رہے۔ اس سے ثابت ہوا کہ ابتدائے اسلام میں نماز کی امامت امیر شکر کی ذمہ داری تھی)

جب کفار پر حملہ ہوا تو وہ منتشر ہو گئے۔ وہاں کچھ دن قیام ہوا اور دشمن کے اونٹ اور بکریاں گھیر گھیر کر لائے گئے

سر پہ سیف البحر | جب شہدہ میں رسول خدا صلعم نے ابو عبیدہ رضی بن جراح کو تین سوا آدمی دے کر ساحل سمندر کی طرف قبیلہ جمہیہ کی سرکوبی کے لئے بھیجا۔ شکر میں عمر رضی بن خطاب بھی تھے۔ زادِ راہ کم تھا۔ روزانہ ایک کھجور کھانے کو ملتی۔ آخر وہ بھی نہ رہی اور درختوں کے پتے کھانے پڑے۔ حتیٰ کہ سمندر پر پہنچے اور عینب سے اللہ نے رزق بھیجا۔ سمندر نے ایک بڑی مچھلی باہر پھینک دی۔ وہ اتنی بڑی تھی کہ جب اس کی پسلی کے نیچے سے اونٹ پر آدمی کھڑا کر کے گزارا گیا تو وہ گزر گیا۔ مسلمانوں نے اٹھارہ دن تک اسی پر گزر کی۔ واپسی پر رسول اللہ کو بھی چکھائی گئی۔ اس مہم میں کوئی لڑائی نہ ہوئی۔

فتح مکہ

رمضان ۱۰ھ

قریش کے حلیف قبیلہ بنو بکر نے مسلمانوں کے حلیف قبیلہ بنو خزاعہ پر پرانی
ٹھنسی کی بنا پر اچانک حملہ کر دیا اور قریش نے درپردہ بنو بکر کی ہر طرح سے
مدد کی۔ خزاعہ نے حرم میں نپاہ لی مگر پھر بھی قتل کئے گئے۔

رسول خدا صلعم مدینہ میں مسجد میں تشریف رکھتے تھے کہ خزاعہ کے ہم نافر
مواروں نے امداد کے لئے پکارا آپ نے قریش کو قاصد بھیجا اور تین شرطیں
پیش کیں کہ ان میں سے ایک مان لی جائے۔

(۱) مقتولوں کا خون بہا دیا جائے۔

(۲) قریش بنو بکر کی حمایت سے دستبردار ہو جائیں۔

(۳) معاہدہ حدیبیہ کو ختم سمجھا جائے۔

قاصد کو جواب ملا کہ تیسری بات منظور ہے۔ قاصد کے جانے کے بعد

قریش پریشان ہوئے اور تجدید عہد کے لئے ابوسفیان بد منہ گیا۔ پہلے اپنی بیٹی

ام حبیبہ رضہ ازوجہ رسول ص سے ملا۔ جب بیٹھنے لگا تو بیٹی نے بستر لپیٹ دیا۔ وہ

حیران ہوا تو بیٹی نے کہا کہ جس بستر پر رسول ص بیٹھتے ہیں اس پر مشرک نہیں بیٹھ

سکتا۔ پھر وہ رسول خدا صلعم کے پاس گیا۔ آپ نے کوئی جواب نہ دیا۔ پھر وہ ابو بکر رضہ

عمر رضہ اور علی رضہ کے پاس گیا حتیٰ کہ اس نے فاطمہ رضہ سے کہا کہ اپنے بیٹے حسن رضہ کو ہی

کہہ دئے کہ امان کا اعلان کر دے مگر کسی نے نہ سنا۔ اس کے جانے کے بعد آپ نے مکہ جانے کے لئے صحابہ کو تیاری کا حکم دے دیا۔

۱۰۔ رمضان شہرہ کو آپ دس ہزار صحابہ کو لے کر مکہ کی طرف روانہ ہوئے۔ راہ میں چچا عباسؓ ملے جو اسلام لاکر اب ہجرت کر رہے تھے۔ آپ نے انہیں از راہِ تفتن کہا کہ "میں تو آخری نبی تھا ہی۔ تم بھی آخری مہاجر نکلیے۔" (فتح مکہ کے بعد ہجرت کی ضرورت نہ رہی اور جہاد اور اسلام پر بیعت لی جانے لگی۔) کچھ آگے چل کر آپ نے دن کے وقت ہی روزہ افطار کر دیا۔ اور سب صحابہ نے تقلید کی اس سفر میں پھر روزہ نہ رکھا گیا کیونکہ یہ جہاد کا وقت تھا۔ مکہ پہنچ کر آپ نے شہر کے باہر پھیل جانے اور پڑاؤ ڈالنے اور آگ جلانے کا حکم دیا۔ ابوسفیان بھنگ پا کر وہاں پہنچا اور پکڑا گیا۔ عمرؓ نے سابقہ مظالم پر قتل کرنا چاہا کیونکہ بغیر عہدِ پیمان کے ہاتھ آیا تھا۔ مگر رسول اللہ صلعم نے ایک رات کی مہلت دی۔ دوسری صبح جب وہ رسول اللہ کے سامنے لایا گیا۔ تو آپ نے فرمایا۔

”اے ابوسفیان! کیا ابھی وقت نہیں آیا کہ تو یقین کرے کہ اللہ کے سوا کوئی اور خدا نہیں!“

ابوسفیان نے کہا۔

”ہاں! خدا کی قسم اگر کوئی اور خدا ہوتا تو آج ہماری مدد کرتا۔“

آپ نے پھر کہا۔

”اے ابوسفیان! کیا ابھی وقت نہیں آیا کہ تو یقین کرے کہ میں اللہ کا

رسول ہوں۔“

ابوسفیان نے کہا۔

”باوجود آپ کی مہربانی کے جو آپ کر رہے ہیں مجھے اس میں تردد ہے۔“
 کھوڑی دیر کے بعد عباس کے سہمہا نے اور عمر کے دھمکانے سے ابوسفیان
 نے اسلام قبول کر لیا۔

پھر رسول خدا نے ابوسفیان سے کہا کہ جو آدمی تمہارے گھر میں داخل ہو جائے
 یا مسجد حرام میں داخل ہو جائے یا اپنا دروازہ بند کر لے وہ امن میں رہے گا۔
 ۲۹ رمضان کو آپ مکہ میں داخل ہوئے۔ اسامہ بن زید بن حارثہ آپ کے
 پیچھے اونٹنی پر بیٹھے تھے اور آپ سورۃ فتح تلاوت کر رہے تھے انا فتحنا لک
 فتحنا مبینا ہم نے تمہیں صاف فتح دی، آپ مکہ کے بالائی طرف سے داخل ہوئے
 خالد بن رضہ وید اپنے حبش کے ساتھ زبیر بن جراح سے آئے۔ بعض کفار نے
 مقابلہ کیا۔ کل دو مسلمان شہید اور تیرہ کافر قتل ہوئے۔

پھر آپ کعبہ میں آئے اور طواف کیا۔ پھر بلالؓ، اسامہ اور طلحہؓ کو بھی دروازے
 کے ساتھ اندر داخل ہوئے۔ بتوں اور تصویروں کو گرایا اور مٹایا۔ دو نفل نماز
 پڑھی اور باہر آکر یہ خطبہ دیا۔

”اللہ کے سوا کوئی خدا نہیں۔ وہ تنہا ہے اور لا شریک۔ اس نے اپنا
 وعدہ سچا کر دکھایا۔ اس نے اپنے بندے کی مدد کی اور شکر و کوشنہا شکست
 دی۔ آج سب غرور، خون اور مال میرے قدموں میں ہے۔ آج تم سے جاہلیت
 کا غرور اور نسب کا فخر ختم ہوا۔ سب انسان آدم سے ہیں اور آدم مٹی سے تھا۔
 پھر آپ نے قریش سے پوچھا تم مجھ سے کس بات کی امید رکھتے ہو؟“

انہوں نے کہا "اے مہربان بھائی ہیں اور مہربان بھائی کے بیٹے ہیں۔"

اے نے جواب دیا "آج تم پر کوئی الزام نہیں۔ تم آزاد ہو۔"

نماز کا وقت آیا تو اپنے بلال رضہ کو حکم دیا کہ کعبہ پر چڑھ کر انہوں کو دے پھر صفا پر بیٹھ کر لوگوں سے بیعت لی۔ بیعت کرنے والوں میں ہندہ بھی آئی جس نے حمزہ رضہ کا کلیجہ چبایا تھا۔ اس کا خون مباح کیا گیا تھا۔ لیکن وہ اسلام لائی اور اسے چھوڑ دیا گیا۔

مکہ میں آپؐ شعب ابی طالب میں ٹھہرے اور ان مکانوں کی باز پرس نہ کی جو کفار نے ہتھیائے تھے۔

مکہ میں عفو عام دیا گیا تھا۔ لیکن آپؐ نے بعض مرتدوں، فتنہ پردازوں اور چوڑوں کے قتل کا عام حکم پہلے سے دے دیا تھا۔ عبد اللہ بن حنظل بھی ان میں تھا وہ مرتد ہو گیا اور قتل کا مرتکب بھی ہوا تھا۔ فتح کے وقت اس نے کعبہ کے پردے پکڑ لئے۔ آپؐ کو بتایا گیا تو آپؐ نے کہا کہ اُسے وہیں قتل کر دو اور وہ قتل ہوا۔ حنظل کی دو لونڈیاں بھی جو میں شعر پڑھتی تھیں ایک قتل کی گئی مگر دوسری نے بروقت امان مانگی اور چھوڑ دی گئی۔ ایک جو گو شاعر جویرث بھی قتل کیا گیا۔ ایک اور مرتد اور قاتل مقیس بھی قتل کیا گیا۔ عکرمہ بن ابو جہل کے قتل کا حکم بھی دیا گیا تھا۔ مگر وہ بھاگ گیا۔ اس کی بیوی اسلام لائی اور اس کے لئے امن کی خواستگار ہوئی چنانچہ۔ عکرمہ کو امن دے دیا گیا۔ بہار بن اسود جس نے آپؐ کی بیٹی کے ہودہ پر نیزہ مارا تھا اس کا خون بھی مباح کیا گیا تھا۔ مگر اس نے معافی مانگی اور معافی دے دی گئی۔ وحشی قاتل حمزہؓ کا خون بھی مباح تھا وہ طائف کو بھاگ گیا۔ پھر

اس نے مدینہ آکر معاف مانگ لی۔ آپ نے اتنا کہا: "کیا تم مجھ سے دور ہو سکتے ہو؟" وحشی نے اپنے جرم کی تلافی میلہ کذاب کو اسی ہتھیار سے قتل کر کے جس سے اس نے حمزہ کو مارا تھا، کعب بن زہیر مشہور شاعر تھا اور ہجو گو تھا۔ وہ حاضر ہوا اور اس نے مشہور قصیدہ بردہ پڑھا اور معافی مانگی۔ آپ نے معاف کر دیا اور چادر عنایت کی۔ الغرض مزید یا قاتل یا ہجو گو شاعروں کے سوا عام معافی دے دی گئی

بت خالوں اور سبوں کا خاتمہ | آپ پندرہ دن تک مکہ میں رہے اور بتوں کو توڑنے کا حکم دیا۔ گھر گھر میں

بت تھے لوگوں نے وہ سب توڑ کر پھینک دیئے۔ ان کے علاوہ اطراف میں بعض بڑے بت نصب تھے ان کے لئے ہمیں روانہ کی گئیں۔

خالد کو تیس سو اوروں کے ساتھ عزیٰ کو توڑنے کے لئے بھیجا۔ عزیٰ ایک منزل دور نخلہ میں نصب تھا۔ عمرو بن عاص کو چار میل دور سواع کو گراتے بھیجا۔ سعد بن زید کو مناتہ توڑنے بھیجا۔ مناتہ مثل پہاڑ پر نصب تھا۔ طفیل بن عمرو کو ذوالکفین بت توڑنے بھیجا۔

مضان ۱۰ھ میں مکہ ہی سے آپ نے خالد بن ولید کو ساڑھے تین سو آدمی دے کر یلم (جانب مین) جہاں

سریبہ بنی جذیمہ | کو ساڑھے تین سو آدمی دے کر یلم (جانب مین) جہاں بنی جذیمہ رہتے تھے بھیجا تا کہ انہیں اسلام کی دعوت دیں۔ خالد کی دعوت کے جواب میں انہوں نے "ہم اسلام لائے (اسلمنا) کی بجائے "ہم صابی ہونے (صبانا) کہہ دیا۔ وہ دونوں کو ایک ہی شے سمجھتے تھے۔ خالد نے ان کو قتل کیا اور قیدی بنایا۔ جب رسول اللہ کو پتہ چلا تو آپ نے کہا "اے اللہ!

میں خالد کے فعل سے بری ہوں، پھر علیؑ کو بھیجا کہ سب کا خون بہا دیں۔

غزوہ حنین و طائف

شوال ۶۱۰ھ

فتح مکہ کے بعد آپؐ کو اطلاع ملی کہ حنین اور طائف کے قبیلے ہوازن اور ثقیف حملہ کی تیاری کر رہے ہیں۔ آپؐ نے مخبر بھیجے تو تصدیق ہوئی۔ آپؐ اگرچہ بڑی لڑائی کے لئے تیار ہو کر نہ آئے تھے مگر لکنا پڑا۔ مکہ سے تیس ہزار درہم اور سو زر ہیں قرض میں۔ دو ہزار مکہ کے نو مسلم اور نامسلم بھی شامل ہوئے۔ اور آپؐ چل پڑے۔

طائف کے سردار مالک بن عوف نے لوگوں کو مکہ اور طائف کے درمیان حنین کی وادی میں جمع کیا۔ بچوں، عورتوں اور جانوروں کو بھی ساتھ لانے کا حکم دیا۔ تاکہ عیترت سے کوئی بھاگنے نہ پائے۔

مسلمان اپنی کثرت، طاقت اور فتح کے باعث غرور میں جھومتے جھامتے چلے جب حنین کے درے میں داخل ہوئے۔ تو اچانک تیروں کی بوچھاڑ ہوئی۔ اور چند آدمی لڑ کھڑا کر گئے۔ اور باقی بھاگ کھڑے ہوئے۔ مکہ والوں میں سے ایک نے کہا کہ "اب یہ سمندر سے ادھر نہ رکھیں گے۔" دوسرے نے کہا "شکر ہے آج جادو ٹوٹ گیا۔" رسولؐ خدا نے دیکھا کہ تنہا کھڑے ہیں۔ آپؐ نے لعنہ لگایا میں نبی ہوں جھوٹا نہیں، میں عبدالمطلب کا بیٹا ہوں۔" اور لوگوں کو آواز

دی لوگ دوبارہ جمع ہو گئے اور مقابلہ کیا ستر کافر مارے گئے۔ بنی ثقیف
طائف کو بھاگے۔ اور قلعہ کا دروازہ بند کر لیا۔ بنو ہوازن نے اوطاس
جا کر دم لیا۔

رسول خدا صلعم نے حنین میں قیام کیا اور ابوسامر کو اوطاس پر حملہ کے
لئے بھیجا۔ وہ شہید ہوئے۔ مگر ابو موسیٰ اشعریؓ نے فتح پائی۔ اور چھ ہزار
عورتیں اور بچے ۲۴۰ ہزار اونٹ اور ۴۰ ہزار بکریاں گھیر کر لے آیا۔ آپ
نے ان کو جبرانہ میں محفوظ رکھا اور طائف جا کر اُس کا محاصرہ کر لیا۔ قلعہ بڑا
مضبوط تھا۔ شہر میں کافی خوراک جمع تھی۔ فصیل پر منجنیقیں لگی تھیں مسلمانوں
نے بھی پہلی بار منجنیقیں استعمال کیں۔ بیس دن محاصرہ رہا۔ مگر طائف فتح نہ ہوا۔
اعز اب نے فتح کئے بغیر محاصرہ اٹھانے کا حکم دیا۔ لوگوں نے اعتراض کیا تو
حملہ کی اجازت دی۔ جب کچھ زخمی ہوئے تو صلح پر راضی ہو گئے۔ آپ نے شاید
اندازہ کر لیا تھا کہ یہ صرف وقت کی بات ہے۔ فتح مکہ کے بعد اب طائف
والے کہاں کافر رہ سکیں گے۔

پھر آپؐ واپس جبرانہ آئے اور مالِ غنیمت تقسیم کیا۔ بنو ہوازن کے سرداروں
نے اپنے مالِ عورتوں اور بچوں کا مطالبہ کیا۔ اور ماں کا دودھ یاد دلایا حلیمہ
ہوازن میں سے تھیں، آپؐ نے کہا کہ میں صرف اپنے خاندان کا حصہ چھوڑ سکتا ہوں
باقیوں کے لئے نمازِ ظہر کے بعد مسلمانوں سے درخواست کرو۔ چنانچہ ایسا
ہی ہوا۔ اور عورتیں اور بچے بخوشی آزاد کر دیئے گئے۔ یہاں آپؐ کو اپنی ایک
دودھ پس بھی ملی۔ اور ثبوت میں دانتوں سے کاٹنے کے نشان دکھائے۔

بعض کہتے ہیں کہ علیمہ خود بھی آئیں اور آپ نے انہیں چادر پر بٹھایا۔
 مکہ کے نو مسلمانوں کا دل لینے کے لئے آپ نے انہیں غنیمت کا بہت بڑا
 حصہ دیا۔ عام آدمی کو چار اونٹ ملے تو ابوسفیان کو دو سو اونٹ وغیرہ۔ انصار
 میں چھ میگونیاں ہوتیں کہ رسولؐ کو اپنے لوگ یاد آگئے ہیں ابھی تو ان لوگوں کے
 خون ہماری تلواروں پر لگے ہیں۔ آپ نے سنا تو اکابر انصار کو ایک خمیرہ میں جمع
 کیا اور پوچھا کہ کیا تم لوگوں نے ایسا کہا؟ انہوں نے کہا ہاں! چند نوجوانوں نے
 ایسا کہا ہے تو آپ نے فرمایا۔

”کیا یہ سچ ہے کہ تم گمراہ تھے اور میرے ذریعے سے خدا نے تمہیں ہدایت
 دی؟ تم بھڑے ہوئے تھے اور میرے ذریعے سے خدا نے تمہیں جمع کیا؟ تم مفلس
 تھے اور میرے ذریعے سے خدا نے تمہیں دولت مند کیا؟“

ہر فقرے پر انصار نے کہا کہ ”اللہ اور رسولؐ کا احسان ہم پر بہت ہے۔“
 پھر آپ نے کہا ”نہیں! تم کہہ سکتے ہو کہ تمہیں لوگوں نے جھٹلایا اور ہم نے تمہاری
 تصدیق کی؟ تم بے سہارا تھے اور ہم نے تمہیں پناہ دی۔ تم مفلس تھے اور
 اور ہم نے تمہاری مدد کی؟“

لیکن اے انصار! کیا تمہیں یہ پسند نہیں کہ لوگ اونٹ اور بکریاں لے جائیں
 اور تم محمدؐ کو ساتھ لے جاؤ۔“

یہ سن کر لوگ جمع اٹھے اور روتے روتے ان کی داڑھیاں تر ہو گئیں۔
 پھر آپ نے کہا کہ میں نے مکہ والوں کو زیادہ کس لئے دیا ہے کہ ان کے دل
 اسلام کی طرف مائل ہوں۔


سراہائے صد او یمن

پھر آپ مکہ آئے اور ایک اٹھارہ سال کے نوجوان
عتاب بن اسید کو والی بنا کر واپس مدینہ تشریف

لے گئے۔ اس سال مسلمانوں کا پہلا حج ہوا اور عتابؓ ہی امیر حج بنا۔ اس کی
تنخواہ ایک درہم روزانہ مقرر ہوئی۔ اس نے کہا جسے یہ ملے اسے اور کیا چاہیے
انہی دنوں آپ کا بیٹا ابراہیم پیدا ہوا۔ اور انہی دنوں آپ کی بیٹی زینبؓ
انتقال کر گئیں۔

مکہ سے ہی ماہ ذی قعدہ میں آپ نے قیس بن اسد کو ۱۰۰ صحابہ کے ہمراہ
صداء (جانب یمن) بھیجا۔ وہاں کے مشرک اسلام لائے۔ خالد کو ہمدان کے
خلائف یمن بھیجا۔ وہ چھ ماہ وہاں ٹھہرے مگر کوئی اسلام نہ لایا۔

حنین و طائف



مکہ سے بتوک

مکہ سے مدینہ واپس آنے کے بعد آپ نے اجتماعی نظام صدقات کو جاری کیا، شروع میں ہر بات فرواً فرواً ہی ہو سکتی ہے، نماز بھی ذکر الہی سے شروع ہوئی پھر اس کے ارکان بنے اور مسجد، اذان، نماز باجماعت مدینہ پہنچ کر ہی قائم ہو سکی۔ صدقات کا آغاز بھی طعام مسکین اور تنم و اسیر کی دیکھ بھال سے شروع ہوا، مدینہ پہنچ کر اس میں زیادہ مضبوطی آگئی۔ لیکن اس کا باقاعدہ نظام حصول قوت کے بعد ہی ممکن تھا۔ چنانچہ فتح مکہ کے فوراً بعد آپ نے نماز کے بعد سب سے بڑے فریضہ اسلام زکوٰۃ کو جاری کیا اور صدقہ جمع کرنے کے لیے عامل مقرر کر دیئے۔ حسب مال انسان کا خاصہ ہے، اس کے حصول میں رکاوٹیں بھی ہوتیں اور انہیں بزور رفع

کرنا پڑا۔

فتح مکہ کے بعد عرب کے چاروں طرف سے وفد بھی آنے شروع ہوئے اور وہ آخر وقت تک آتے رہے اور اطاعت کا اقرار کرتے رہے۔ بعض نے جزیہ کی شرط پر صرف دنیاوی اطاعت قبول کی اور بعض نے شورش جاری رکھی، چنانچہ ان کے خلاف مہمیں بھی جاتی رہیں۔ ۹ھ کی بعض مہمیں یہ تھیں۔

محرم ۹ھ میں عیینہ بن حرضن کو ۵۰ آدمیوں کے ساتھ تہنی

سریہ سقییا | تمیم کی طرف بھیجا گیا، ان میں کوئی بھی مہاجر یا انصاری نہ تھا۔

ان پر رات کو چھاپا مارا گیا اور گیارہ مردوں، اکیس عورتوں اور تیس بچوں کو گرفتار کر کے مدینہ لے جایا گیا۔ انہوں نے مجبوراً اپنا دند مدینہ بھیجا۔ اور اسلام لائے رونق کا ذکر آگے آئے گا۔

سریبہ بنی حارثہ | صفر ۹ھ میں عبداللہ بن موسیٰ بن حارثہ کی طرف خط لے کر بھیجا گیا۔ وہ نہ مانے اور خط کو ڈول کے تلے میں باندھ دیا۔

عبداللہ نے واپس آکر رسول اللہ کو خبر دی تو آپ نے فرمایا کیا یہ لوگ فاجر عقل ہیں؟ اسی ماہ میں قطیبہ بن عامر کو میں صحابہ کے ساتھ بنی نضیم کی طرف بھیجا گیا۔ مقابلہ ہوا اور مال غنیمت لیا گیا۔

سریبہ قرظا

اسی ماہ میں ضحاک بن سفیان کو بنی بکر کی طرف بھیجا گیا۔ انہوں نے منابہ کیا اور شکست کھائی۔ مال غنیمت حاصل ہوا۔

سریبہ جدہ

کچھ حبشیوں کے جدہ آنے کی خبر ملی۔ آپ نے علقمہ بن مجزز کو تین سو آدمی دے کر روانہ کیا۔ حبشی بھاگ گئے۔ واپسی پر

بعثن نے بلدق گھر چینی کی کوشش کی تو علقمہ نے انہیں آگ میں کودنے کا حکم دیا۔ بطور مذاق، اور بعثن تیار بھی ہو گئے۔ جب رسول اللہ سلم کو پتہ چلا تو آپ نے کہا کہ سعیت میں اطاعت نہیں یعنی گناہ کی بات نہ مانی جائے گی۔

بنی طے کے مند کا انہدام | ربیع الآخر میں ملی کو دو سو صحابہ کے ہمراہ بنی طے کا بت فلس توڑنے کے لیے بھیجا گیا۔

بت توڑ دیا گیا۔ منابہ ہوا اور دشمن کو قیدی بنایا گیا۔ قیدیوں میں حاتم طائی کی بیٹی بھی آئی اسے عزت سے رخصت کیا گیا۔ وہ اسلام لائی اور اپنے بھائی کو بھی مسلمان بنایا۔

اسی ماہ میں عو کا شہ بن محسن کو نبی قضا عہ کی سرکوبی کے لیے
 سر پہ حجاب

بتوک کی مہم

رجب تارمضان ۹۰ھ

اطلاعیں آئیں کہ غزوة موتہ اور فتح مکہ کے باعث شام میں فتنہ اٹھ رہا ہے اور سرحد شام کے غسانی قبائل لڑائی کے لیے جمع ہو رہے ہیں، انتظار کرنے یا دشمن کو اپنے گھر پر حملہ کرنے کا موقع دینے کی بجائے رسول خدا صلعم نے حسب معمول شام کی طرف کوچ کا فیصلہ کر لیا۔ اس دفعہ مہم کو خفیہ بھی نہ رکھا۔ بلکہ جہاد کی دعوت عام دے دی اور مالی امداد و صدقات پیش کرنے کی تحریک بھی کی یہ انتہائی گرمی کا مہینہ تھا۔ طویل سفر تھا اور گرمی اور پیاس کی وجہ سے انتہائی کھٹن تھا۔ بھجوریں پک رہی تھیں اور روانگی کے بعد ان کے صنایع ہو جانے کا اندیشہ تھا۔ لیکن اب ایمان کی وہ حرارت پیدا ہو چکی تھی کہ دس ہزار سوار اور بیس ہزار پیادہ فوج تیار ہو گئی۔ بڑے بڑے اصحاب نے کھل کر مدد دی۔ ابو بکرؓ نے اپنا کل مال چار ہزار درہم دے دیا۔ عمرؓ نصف مال لائے۔ عثمانؓ نے ایک سو گھوڑے، تین سو اونٹ اور ایک ہزار دینار دیئے۔ عورتوں نے زیور دیئے۔ البتہ مشہور منافق عبداللہ بن ابی بے دلی پھیلا تار با اور اسی منافق اور تین مومن چھپے مدینہ میں رہ گئے۔

سفر کی وجہ سے یا شام کے خطرات کے پیش نظر گھروالوں کی حفاظت کے لیے

آپ نے اس مہذبہ علیؑ کو سچے چھوڑا پہلے نابینا صحابی ابن ام مکتوم کو ہی کافی سمجھا جاتا رہا، اعلیٰ نے شکایت کی کہ مجھے ٹور توں کے پاس چھوڑ رہے ہیں۔ تو فرمایا کہ تم میرے لیے ایسے بوجھے ہوئے کے لیے ہارون تھے مگر ہاں اب نبی کو ق نہ ہوگا، دس دن کے بعد شام کی سرحد پر، چودہ منزل دور مقام تبوک پر پہنچ کر اسلام نے پڑاؤ ڈال دیا اور وہاں بیس دن قیام کیا۔ کوئی فوج مقابلے میں نہ آئی۔ آپ نے اطراف میں قاصد بھیجے تاکہ اسلام کی دعوت دیں یا انہیں دنیاوی اطاعت پر لائیں مختلف عیسائی حاکموں نے جزیہ دے کر اطاعت کی مگر اکیدروالی دومنہ الجندل نے انکار کیا۔ اس کی ظرت خالدؓ کو بھیجا۔ اکیدر کو مغلوب کیا گیا اور اس کا بھائی قتل ہوا۔ اس کا خوب صورت علا لایا گیا تو اسے دیکھ کر سب مسلمان ونگ رہ گئے۔ اس پر آپ نے فرمایا کہ اس وقت ہوروماں سعد بن معاذ کے جہم پر ہیں وہ اس سے بڑھا اچھے ہیں۔ سعد بن معاذؓ وہ تھے جو جنگ احزاب کے زخم سے شہید ہو گئے تھے اور جنوں نے سات سو یودی مردوں کے قتل کا فیصلہ سنایا تھا۔

اکیدر نے دو ہزار اونٹ، آٹھ سو گھوڑے، چار سو زریں اور چار سو نیرسے بطور جزیہ پیش کیے۔

بیس دن کے قیام اور موجودہ کامیابی کو بھائی سمجھ کر آپ نے واپسی کا حکم دے دیا۔

یہ آخری غزوہ تھا جس میں آپؐ کو وشریک ہونے سے اس وقت آپ کی عمر اکتھڑ برس ہو چکی تھی۔

واپسی پر تمین چھپے رہنے والے مومنوں سے تعلق کر لیا گیا چالیس دن کے

بعد ان کی ازواج کو بھی علیحدہ ہونے کا حکم دے دیا گیا اور خدا کی زمین باوجود وسعت کے ان پر تنگ ہو گئی، آخر پچاس دن کی زاری کے بعد ان کی توبہ قبول کی گئی اور دوبارہ بیعت لی گئی۔ قرآن نے بھی ان کا ذکر بطور عبرت کر کے ہمیشہ کے لیے مسلمانوں کو تنبیہ کر دی کہ کوئی شخص جنگ میں چھپے نہ رہے اور چھپے رہنے والا بھلائی کی امید نہ رکھے۔

۹۔ ہجری کے دیگر واقعات

مسجدِ ضرار | جب آپؐ بتوک جانے کی تیاری کر رہے تھے تو منافقوں نے ایک مسجد بنائی تاکہ اس بہانے سے وہاں بیٹھ کر مسلمانوں میں تفریق کرنے اور اللہ اور رسول سے کفر و بغاوت کرنے کے لیے سازشیں کی جائیں فریب دینے کے لیے آپؐ کو اقامت کے لیے بلایا، آپؐ نے کہا کہ بتوک سے واپسی پر دیکھوں گا۔ واپسی پر مدینہ میں داخل ہونے سے پہلے ہی اسے جلاتے کا حکم دے دیا گیا بتایا کہ مسجد بھی اگر فتنہ گر ہو تو باقی نہ رکھی جائے۔

منافق اعظم کی موت | عبد اللہ بن ابی جوشیطان کی طرح مدنی زندگی میں مسلمانوں کے ساتھ لگا تھا۔ بتوک سے واپسی کے جلد ہی ہی بعد فوت ہو گیا۔ مرنے کے بعد اس کے مومن بیٹے کی درخواست پر آپؐ نے اس کے لیے دعائے مغفرت کی اور کفن کے لیے اپنی چادر بھی عنایت کی مگر خدائے بے نیاز نے قرآن میں کہا کہ ایسے لوگوں کے لیے تم ستر بار بھی بخشش مانگو تو اللہ انہیں نہ بخشے

گا۔ کیونکہ انہوں نے اللہ اور رسول سے کفر کیا ہے۔

انہی دنوں باہمی حسد کی وجہ سے آپ
کی بیویوں میں دو گروہ بن گئے اور

نبی کے گھر میں پریشانیوں

آپ نے ان سے ایلام (علیحدگی) کر لیا۔ مشہور ہو گیا کہ آپ نے ازواج کو طلاق دے
دی اور قرآن نے ان کو طلاق کی دھمکی بھی دے دی۔ بیویوں کے تائب ہونے
پر آپ گھر میں واپس لوٹ آئے۔

آپ کی بیٹی ام کلثومؓ اسی سال فوت ہوئی اور صرف فاطمہؓ و نیاتے فاطمہؓ باقی
رہ گئیں۔ وہ بھی آپ کی رحلت کے بعد صرف چھ ماہ زندہ رہیں۔

ایک سال پہلے آپ طائف کا محاصرہ
اٹھا کر چلے آئے تھے۔ غزوہ تبوک سے

اہل طائف کا اسلام لانا

اہل طائف کو خیال پیدا ہوا کہ ان میں اسلام سے لڑنے کی طاقت نہیں اور نہ وہ باقی
دنیا سے علیحدہ رہ سکتے ہیں۔ چنانچہ انہوں نے رمضان ۶ھ میں ایک وفد بھیج دیا
اور درخواست کی کہ وہ اسلام لائے۔ کو تیار رہیں۔ بشرطیکہ تمہیں بائیس ماہ کی جائیں
تین سال تک لائے کا بت رہنے دیا جائے۔ نماز لازم نہ کی جائے۔ بت ان کے ہاتھوں
سے نہ لڑو لائے جائیں۔ آپ نے کہا کہ "لائے کو توڑا جائے گا۔ اور جس دین میں نماز نہیں
اس میں کوئی جہاد نہیں۔ البتہ تمہیں بت مافی بنا سکتی ہے۔"

ذی الحجہ ۶ھ میں آپ نے ^{مغیرہ} اور
اہل طائف کو لائے کا بت توڑنے کے لئے پہلا

لائے کی شکست

مغیرہ نے بت کو توڑ دیا۔ بت توڑنے پہ بڑا غمزدہ ہوا۔ اس وقت شہر کی عورتیں

آسمانی آفت کے ڈر سے گھروں سے باہر نکل گئیں۔

اس سال رسول خدا صلعم نے ابو بکر صدیق کو تین سو آدمیوں کے ہمراہ حج کے لیے روانہ کیا۔ ان کے فوراً بعد علیؓ کو بھیجا کہ

سورہ کا حج

حج کے اجتماع میں سورہ توبہ کی پہلی چالیس آیات سنائیں۔ علیؓ نے وہ آیات منیٰ کے اجتماع میں سنائیں۔ ان آیتوں کے ذریعے سے قرآن نے مرکز اسلام سے غیر اقوام کے لیے اپنے رویے اور مسلمانوں کے ان سے سلوک کے متعلق اپنے مسلک کا اعلان کیا اور رہتی دنیا تک یہی اسلام کا سچا مسلک ہے۔ ان آیات کا خلاصہ یہ ہے۔

”مشرکوں کو چار ماہ کی مہلت ہے۔ مگر جن سے معاہدہ ہے انہیں معاہدہ کے خاتمہ تک مہلت ہے۔ اللہ اور رسول مشرکوں سے بیزار ہیں۔ اے ایمان والو! ان سے جنگ کرو۔ جتنے کہ وہ توبہ کریں اور نماز اور زکوٰۃ قائم کریں، ہاں کوئی اکیلا مشرک مل جائے تو اسے کلام الہی سنا کر مہلت دو۔ مشرک ناپاک ہیں، وہ کعبہ کے قریب بھی نہ پھینکے پائیں، یہود و نصاریٰ بھی دین الہی کو چھوڑ چکے ہیں۔ ان کے مذہب ہی رہنا لوگوں کے مال پر مزے اڑا رہے ہیں۔ ان سے بھی جنگ کرو۔ جتنے کہ وہ جزیہ دے کر اطاعت قبول کریں، یاد رکھو! حاجیوں کو پانی پلا دینا یا کعبہ میں بیٹھے رہنا اس کے مقابلے میں کچھ شے نہیں جو ایمان لاکر جہاد کرے۔ تمہیں کیا ہو گیا ہے کہ تم جہاد کے لیے نہیں نکلتے جسے ماں باپ، اولاد، گھر یا مال و دولت عزیز ہے۔ وہ اللہ کی سزا کا انتظار کرے۔ اللہ نے رسول کو اس لیے بھیجا ہے کہ دین حق کو دنیا بھر میں غالب کر دے۔ اللہ پہلے بھی تمہاری مدد کر چکا ہے اور نہ نظر آئے والے لشکر بھیج چکا ہے۔ اس لیے رسول کے مقصد کی تکمیل کے لیے اٹھو کھڑے ہو، اگر تم نہ اٹھو تو اللہ تمہیں دروناک عذاب سے دوچار

کرے گا۔ اور تمہاری جگہ کوئی دوسری قوم لاکھڑی کرے گا۔ کیوں کہ وہ اپنے رسول کی مدد ضرور کرے گا۔ اس نے تو اس کی مدد اس وقت بھی کی تھی جب وہ صرف ایک ساتھی کے ساتھ غار میں چھپا بیٹھا تھا اور اللہ کی بات جیت کے رہی تھی۔

اس اعلان نے پورے عرب کو ہلایا اور حجاز کا علاقہ فوراً اسلام میں داخل ہو گیا۔ پھر کوئی شورش یہاں نہ اٹھی پھر کوئی مہم حجاز میں بھیجنے کی ضرورت پیش نہ آئی۔ البتہ میں یہاں اور شام باقی رہ گئے۔

ہاں! اب یہ فریضہ امت کا تھا کہ مرکز حجاز سے دینِ حق کو چاروں انک عالم میں پھیلا کر رسولِ خدا صلعم کے مقصد کو پورا کریں، ہاں! رسولِ خدا صلعم کے شخصیت ہونے کا وقت قریب آ رہا تھا۔ تیس سال کے مختصر زمانہ میں جو کارنامہ آپ نے دکھایا وہ تاریخ میں بے مثال رہا۔

وفد کی آمد

فتح مکہ نے پورے عرب میں اسلام کی سچائی کا احساس پیدا کر دیا اور ہر طرف سے مدینہ کو وفد آنے لگے۔ اور اسلام لانے لگے۔ بعض وفد کی تفصیل یہ ہے۔

آتے ہی اس وفد نے آپ کو گھر پر آواز دی، آپ باہر آئے
وفد بنی تمیم | تو شعر و خطابت میں مقابلہ کی دعوت دی طرفین کا مقابلہ
 ہوا رسول صلعم خاموش دیکھتے رہے، انہوں نے مسلمانوں کی برتری تسلیم کی۔ اور اسلام
 قبول کیا۔

طے کا حاکم عدی بن حاتم آیا اور دیکھ کر حیران ہوا کہ رسول صلعم گلی
وفد طے | میں کھڑے ایک عام عورت سے باتیں کر رہے ہیں آپ
 نے اسے کہا کہ "تم رعیت سے چومتے لے کر کھا جاتے ہو یہ تم پر حرام ہے؟ پھر کہا "ہماری
 فقر و قناعت کو نہ دیکھو وہ وقت آنے والا ہے جب مال کثیر ہوگا، اور مسلمان بابل کے
 محلات پر قابض ہوں گے اور ایک عورت قادیسیہ سے کعبہ تک بلا خطر سفر کرے گی۔"
وفد بنو سنیفہ | سولہ آدمی آئے اور اسلام لائے۔ ان میں مسیلمہ کذاب بھی
 تھا جس نے بعد میں نبوت کا دعوے کیا وہ اپنے خیمہ سے نہ
 نکلا۔ رسول صلعم خود ادھر تشریف لے گئے تو کہنے لگا کہ آپ مجھے اپنی خلافت دیں تو میں
 بیعت کروں گا۔ آپ نے جواب میں کھجور کی ٹہنی دکھا کر کہا کہ "اگر تم یہ مانگو تو یہ بھی نہ

دوں گا۔“

وفدِ حضر موت

والی آیا اور اسلام لایا، آپ نے اسے حاکم رہنے دیا اور
کہا کہ مولشیوں کا دسواں حصہ اور کانوں کا پانچواں حصہ بیت المال

میں داخل کرے، حکم بجالانے میں سستی نہ کرے، نشہ حرام ہوگا۔

وفدِ بنی سعد

ایک نمائندہ آیا اور آپ سے رسول ہونے کے دعوے پر
قسم دلائی، آپ نے قسم کھائی، پھر آپ کو نماز، زکوٰۃ، حج

وغیرہ کی فرضیت پر قسم دلائی، پھر مسلمان ہو گیا۔

وفدِ بجران

بجران سے دو وفد آئے، ایک عربوں کا اور ایک عیسائیوں کا
رسول اللہ صلعم نے خالد کو چار سو آدمی دے کر بجران کے

عرب قبیلہ بنی حارث کی طرف بھیجا تھا کہ انہیں اسلام کی طرف بلائے اور انکار پر

قتال کرے۔ بنی حارث اسلام لائے اور ان کا وفد مدینہ آیا، آپ نے ان سے پوچھا

کہ تم دوسرے قبیلوں پر ہمیشہ غالب آیا کرتے تھے، اس کی کیا وجہ تھی انہوں نے کہا کہ

ہم متحد رہتے تھے اور کسی پر ظلم نہ کرتے تھے، آپ نے ان پر والی مقرر کیا اور کہا

کہ قبائل کے نام پر وائی نہ دی جائے اور صدقات جمع کئے جائیں۔ اہل کتاب

میں سے کوئی مسلمان ہو تو اس سے برابر کا سلوک کیا جائے۔ مسلمان نہ ہو تو ایک دینار

فی کس سالانہ پرا نہیں امان دی جائے۔

بجران سے ہی ایک اور وفد ستر عیسائیوں کا آیا، آپ نے انہیں مسجد میں ٹھہرایا

اور وہاں اپنی نماز پڑھنے کی اجازت بھی دی، مسیح کے ابن خدا ہونے پر انہوں نے یہ دلیل

دی کہ بپ اس کا کوئی باپ نہیں تو پھر خدا ہی اس کا باپ ہے۔

آپ نے کہا "بیٹا تو باپ کے مشابہ ہوتا ہے مگر اللہ کو موت نہیں اور عیسیٰ کو موت ہے۔ اللہ ہر چیز کا محافظ اور رازق ہے مگر عیسیٰ کسی چیز کا مالک نہیں اللہ ہر چیز کو جانتا ہے مگر عیسیٰ اس سے زیادہ نہیں جانتا جو اللہ نے بتایا۔ عیسیٰ کھاتا پیتا اور بول و پراز کرتا تھا۔ خدا ان باتوں سے بے نیاز ہے۔ عیسیٰ عام لوگوں کی طرح جنا گیا۔ پھر وہ خدا کیسے ہوا"

وہ چپ ہو گئے مگر نہ مانے، آپ نے مباہلہ یعنی جھوٹے پر لعنت کا اعلان کیا، وہ ڈر گئے اور باہر نہ آئے، آپ نے ان پر جزیہ مقرر کر دیا کہ سالانہ دو ہزار پوشا کیس میں قاصد کو ایک ماہ تک معاف کریں، یمن میں شورش ہو تو تمہیں زرہیں، تہیں گھوڑے اور تہیں اونٹ ادھار دیں۔

یہ لوگ بذیبتی سے آئے تاکہ آپ کو باتوں میں لگا کر قتل کر دیں۔ لیکن ہمت نہ ہوئی، ایک نے آپ سے کہا کہ آپ ہمارے سردار (سید) ہیں اور انسانوں میں افضل ہیں۔ آپ نے فرمایا۔ اصل بات کہو۔ کہیں شیطان تمہیں ہنکا کر نہ لے جائے (یعنی چا پوسی نہ کرو، اسلام کی بات کرو) اس نے پھر کہا کہ مجھے دوست بنا لیجئے، آپ نے فرمایا ہرگز نہیں جب تک تم ایمان نہ لے آؤ۔ پھر اس نے کہا کہ مسلمان ہونے پر آپ مجھے کیا دیں گے؟ آپ نے کہا تمہارے وہی حقوق ہوں گے جو باقی مسلمانوں کے ہوں گے۔ پھر اس نے کہا کہ آپ دیہات پر حکومت کریں اور شہر مجھے دے دیں، ورنہ میں غلطان کو لے کر آپ پر چڑھائی کروں گا۔ آپ نے کہا اللہ تمہیں توفیق نہ دے گا۔ پھر آپ نے دعا کی کہ اے اللہ! مجھے اس شخص کے شر سے بچا۔ گھر پہنچ کر وہ طاعون سے ہلاک ہوا۔

ایک وفد آیا اور اسلام لایا۔ جوشِ محبت سے یہ لوگ
سوار یوں سے کود پڑے اور انہوں نے آپ کے ہاتھ کو بوسہ دیا۔

وفدِ بحرین

وفدِ حضرموت

شہرِ کندہ سے وفد آیا اور اسلام لایا۔
سردشام سے تین آدمی آئے اور اسلام لائے مگر انہوں
نے اپنی قوم کے سامنے ڈرکی وجہ سے اسلام ظاہر نہ کیا۔

وفدِ غسان

حدیثِ رسول

ایک نے پوچھا: ”یا رسول اللہ! جہاد کے برابر
کوئی عمل بتائیے؟“

آپ نے فرمایا: ”ہیں ایسا کوئی عمل نہیں پاتا۔
کیا یہ ممکن ہے کہ جب مجاہد جہاد کو نکلے تو تم مسجد
میں داخل ہو کر نماز میں کھڑے ہو جاؤ اور باہر
نہ نکلو اور روزہ رکھو اور افطار نہ کرو۔“ (نسائی)

غلبہ اسلام

شہد

شہد میں فتح مکہ نے اسلام کو پورے عرب پر برتری عطا کر دی۔ اگرچہ کچھ نہ کچھ ہمیں آخری وقت تک جاری رہیں، شہد میں عرب کے چاروں طرف سے مختلف قبائل کے وفد آئے شروع ہوئے اور اسلام لائے، یمن، بحرین، عمان، یحزان، نجد، طے، بٹی، جمیہ الغرض پورا عرب مطیع ہو گیا۔

جوں جوں اطاعت ہوتی گئی حکومت کے کارندے مقرر کئے جانے لگے اور صدقات جمع کرنے کا سلسلہ شروع ہوا، عام احکام اور حدود کے علاوہ حکم بھی تھا کہ شرک سے باز آئیں، نماز قائم کریں اور صدقات جمع کرائیں۔

عرب میں اپنے آپ کو مستحکم کرنے کے بعد دین الہی کا رخ روم اور ایران کی طرف ہونا لازمی تھا، اس کے لیے یمن کو جو پشت پر واقع تھا، مطیع کرنا ضروری تھا۔ چنانچہ وہاں عاملین کا تقرر کیا گیا اور اسے خاص توجہ کا مستحق قرار دیا گیا۔

چونکہ باذان والی یمن مسلمان ہو گیا تھا، اس لیے اسے حاکم رہنے دیا گیا، اس کی وفات پر یمن کے ایک حصہ صنعا پر اس کے بیٹے کو حاکم بنایا گیا اور باقی جگہوں پر صحابہ کو بھیجا گیا۔

رمضان شہد میں علیؑ کو تین سو سواروں کے ساتھ روانہ کیا گیا اور ان کے سر پر خود عمامہ رکھ کر آپ نے انہیں یمن بھیجا اور حکم دیا کہ اسلام کی دعوت دو، اگر نہ مانیں تو قتال

کر دینا چاہئے حضرت علیؑ کو قتال کرنا پڑا اور دشمن کے بسے آدمی مارے گئے۔
انہی ایام میں دو شخصوں نے نبوت کو نفع بخش سمجھ کر اپنی نبوت کا اعلان کر دیا
ان میں ایک یمن کا رہنے والا اسود عنسی تھا اور دوسرا پیامہ کا مسیلمہ کذاب۔

مسیلمہ نے جو بنی حنیفہ کے وفد کے ساتھ
مدینہ بھی آیا تھا پیامہ واپس جا کر نبوت کا

مسیلمہ کذاب کا خروج

اعلان کر دیا اور ایک قرآن بھی ایجاد کیا جس میں شراب اور مکرور کو حلال کیا۔
اس نے رسول اللہ ﷺ کو خط لکھا

”اللہ کے رسول مسیلمہ کی طرف سے اللہ کے رسول محمد کی طرف رہیں آپ کے
ساتھ کام میں شریک کر دیا گیا ہوں۔ پس نصف ملک ہمارا ہوگا اور نصف قریش کا۔
مگر قریش انصاف نہیں کرتے۔ والسلام“

رسول اللہ نے جواب بھیجا

”اللہ کے رسول محمد کی طرف سے سخت جھوٹے مسیلمہ کی طرف۔ اس پر سلامتی
جس نے بدایت کی پیروی کی زمین اللہ کی ہے اور وہ اتنے اپنے جن بندوں کو چاہتا
ہے دے دیتا ہے۔ انجام پر تیز کاروں کا ہے۔“

یہ شخص ابو بکر صدیق کے زمانے میں قتل ہوا۔ وہ نبوت کو شاید ایک سوگ

سمجھتا تھا۔

اسود نے یمن میں نبوت

کا اعلان کر دیا اور بنی

اسود عنسی عرف عبہلہ کا خروج

والوں کو آپس میں ملایا۔ مسلمان عامل وہاں سے نکل جانے بازان کا بیٹا

قتل ہوا۔ اور عہدہ نے اس کی بیوی سے شادی کر لی۔ اکثر مہینی مرتد ہو گئے۔ رسول اللہ نے لکھا کہ اسود کو قتل کر دو۔ یا اس سے جنگ کر دو۔ چنانچہ باذان کی بیوہ سے سازش کر کے اسے ایک رات قتل کر دیا گیا اور محل سے ہی اذان کہہ دی گئی اذان سنتے ہی پورا شہر فی الفور اسلام کی طرف لوٹ آیا۔

فَاَقْتُلُوا الْمُشْرِكِينَ حَيْثُ وَجَدْتُمُوهُمْ
وَخُذُوا حُمْرَ وَأَحْصُرُوا هُمْ وَأَقْعُدُوا
لَهُمْ كُلَّ مَرْصَدٍ فَإِن تَابُوا وَأَقَامُوا
الصَّلَاةَ وَآتَوُا الزَّكَاةَ فَخَلُّوا سَبِيلَهُمْ
(۹: ۹)

مشرکوں کو قتل کرو جہاں بھی انہیں پاؤ اور انہیں پکڑ لو اور گھیر لو اور ہر جگہ ان کے لیے گھات لگا کر بیٹھو۔ پھر اگر وہ توبہ کر لیں، نماز قائم کریں اور زکوٰۃ ادا کریں تو ان کی راہ چھوڑ دو۔

حجۃ الوداع

۱۲۵

انہی حالات میں حج کے ایام آن پہنچے۔ آپ نے ذیقعد میں حج کا اعلان کر دیا۔ تقریباً ایک لاکھ افراد مدینہ میں جمع ہو گئے۔ ۲۶ ذیقعد کو آپ مدینہ سے چلے، تمام ازواج کو ساتھ چلنے کو کہا، چھ میل باہر ذوالحلیفہ میں رات کو ٹھہرے، غسل کیا، عطر ملا، دو رکعت نماز پڑھی، اونٹنی پر سوار ہو کر احرام باندھا اور بلند آواز سے کہا:-

”ہم حاضر ہیں، اے اللہ! ہم حاضر ہیں، تیرا کوئی شریک نہیں، ہم حاضر ہیں، تعریف اور نعمت اور حکومت صرف تیری ہے، تیرا کوئی شریک نہیں“

مہرزدی الحجہ کو مکہ میں داخل ہوئے۔ کعبہ نظر پڑا تو کہا: ”اے خدا اس گھر کی عزت اور ہیبت بڑھا“

۹۔ مہرزدی الحجہ کو عرفات میں اونٹنی پر کھڑے ہو کر یہ خطبہ دیا۔
 ”سنو! جاہلیت کے تمام دستور میرے قدموں کے نیچے مسل دیئے گئے۔
 ”اے لوگو! تمہارا خدا ایک ہے اور تمہارا باپ ایک ہے۔
 ”سنو، نہ عربی کو عجمی پر نہ عجمی کو عربی پر نہ گورے کو کالے پر نہ کالے کو گورے پر فضیلت ہے، سوائے تقویٰ کے۔ مسلمان مسلمان کا بھائی ہے اور سب مسلمان بھائی بھائی ہیں۔“

تمہارے غلام، تمہارے غلام انہیں کھلاؤ جو خود کھاتے ہو اور انہیں پہناؤ
جو خود پہنتے ہو۔

”جاہلیت کے خون ختم ہوئے اور میں اپنے خاندان کا خون، ربیبہ بن حارث
کے بیٹے کا خون، چھوڑتا ہوں۔“

”جاہلیت کا سود بھی ختم ہوا اور میں عباسؓ کا سود چھوڑتا ہوں۔“

”عورتوں کے معاملہ میں ڈرو۔ ان کا تم پر حق ہے اور تمہارا ان پر۔“

”تمہارے خون اور تمہارے مال تم پر حرام ہیں جس طرح تمہارا یہ دن تمہارے
اس شہر میں، اس دن تک جب تم اپنے رب سے ملو گے۔“

”میں تم میں ایک چیز چھوڑتا ہوں جسے پکڑو گے تو کبھی گمراہ نہ ہو گے اور
وہ ہے اللہ کی کتاب۔“

”اللہ نے ہر حقدار کو حق دے دیا ہے۔ پس وارث کے لیے وصیت
نہیں۔“

”بچہ اس کا ہے جس کے بستر پر پیدا ہو، زانی کے لیے پتھر ہے اور اس کا حساب
اللہ کے ہاں ہوگا۔“

”لڑکا اپنے باپ کے علاوہ نہ پکارا جائے نہ غلام اپنے آقا کے سوا نسبت
دیا جائے جو ایسا کرے اس پر خدا کی لعنت۔“

”عورت کو جائز نہیں کہ اپنے خاوند کے مال سے بغیر اجازت کچھ دے۔“

قرض اور مانگی ہوئی چیز واپس کی جائے، تحفہ کا بدل دیا جائے، ضامن تاوان ادا
کرے۔“

تم سے میرے متعلق پوچھا جائے تو کیا کہو گے ؟

(لوگوں نے جواب دیا کہ آپ نے پیغام پہنچا دیا)

” اے اللہ تو گواہ رہ “

اس وقت قرآن کی آخری آیت نازل ہوئی۔ آج میں نے تمہارا دین مکمل کر دیا اور اپنی نعمت پوری کر دی۔ اور فرما برداری (اسلام) کو تمہارا دین بنا کر راضی ہو گیا ہوں۔

پھر آپ منیٰ میں آئے تو کہا۔

” تمہارے خون، تمہارا مال اور تمہاری ابرو تم پر اسی طرح حرام ہے جس طرح

یہ دن اس زمین پر اس شہر میں۔ “

” اگر کوشی غلام بھی تم پر ساکن بنا دیا جائے تو اس کی اطاعت کرو، جب تک وہ تمہیں خدا کی کتاب کے مطابق چلائے۔ “

شام پر حملہ کا حکم | حج سے واپس آ کر آپ نے شام پر حملے کا حکم دے دیا اور جنگ موٹہ کے شہید سردار اور آپ نے آزاد کر دہ غلام اور

سید بوئے بیٹے زید بن حارثہ کے بیس سالہ بیٹے اسامہ بن زید کو لوگوں کی چیمگیوں کے باوجود امیر مقرر کیا تاکہ اچھی طرح انتظام لے سکے۔ حکم دیا کہ وہ فلسطین اور شام تک لشکر کشی کرے اور کافروں سے جنگ کرے۔ فوج نے حرکت کی اور ۶ ستمبر

” کی رات کو مدینہ کے باہر شہادہ ڈال دیا۔ مگر دو دن سے دن آپ اپنا تک بیمار

ہوئے اور فوج وہیں رک گئی تاکہ آپ کی وفات کے بعد روانہ ہو سکی۔

وفات

ﷺ

شکر کو روانہ کرنے کے بعد اسی ۲۶ صفر کی رات کو آپ جنت البقیع (قبرستان) تشریف لے گئے اور فرمایا۔

”اے جنتیو! خوش ہو جاؤ۔ تمہارے دن رات دنیا والوں سے زیادہ پُر امن اور پُر سرور ہیں۔ خدائے تمہیں اس طوفانی زندگی سے نجات دی ہے جس میں وہ پھنسے ہیں اور ان کا ہر طوفان پہلے سے زیادہ ہوتا ہے۔“
واپسی پر آپ کے سر میں درد اٹھا، پھر بخار ہوا اور سر سام کی صورت اختیار کر گیا۔ اس کے باوجود آپ بیویوں کے گھروں میں باری پر جا کر رہتے۔ آخر بیماری اتنی شدید ہو گئی کہ آپ سب کی اجازت سے عائشہ کے گھر میں منتقل ہو گئے، مگر نماز میں آتے رہے۔

دوسرے دن پہلا جمعہ تھا کہ آپ مسجد میں نہ آئے۔ اس لیے ہر اس پیدا ہو گیا، یہ سن کر آپ جسم پر پانی ڈلو کر علی اور عباس رضی اللہ عنہما کے پاس لے کر آئے۔ ابو بکر نے پیچھے ہٹنا چاہا لیکن آپ نے اشارہ کیا کہ نماز جاری رکھو۔ پھر کہا ”کیا کوئی نبی مجھ سے پہلے ایسا ہوا ہے جو ہمیشہ زندہ رہا ہو۔ میرا آخری حکم یہ ہے کہ تم کامل طور پر متحدر ہو۔ ایک دوسرے سے محبت کرو، دوسروں کی عزت کرو، تائب کرو اور ایمان صبر اور نیکی کی طرف بلاؤ۔ قومیں اسی طرح آباد ہوتی ہیں جو اسکے سوا ہے وہ ہلاکت کی طرف جاتا ہے۔ موت سب کا انتظار کر رہی ہے۔“

تم سے پہلے جا رہا ہوں۔ میری زندگی تمہاری بہتری کے لیے تھی، میری موت بھی تمہاری بہتری کے لیے ہے۔ (ابوبکرؓ نے آپؐ کی زندگی میں ستر نمازیں پڑھائیں)

ایک دن پھر حرم پر پانی ڈلوا کر اور بخار کی سختی کو کم کر کے آپؐ مسجد میں آئے۔ اور پھر پوچھا کہ میں نے کسی کا کوئی ادا کرنا ہو تو وہ وصول کر لے۔ ایک شخص نے تین درہم قرض بتایا جو آپؐ نے ادا کیا۔ پھر شہدائے اُحد کے لیے دعا کی۔ پھر کہا کہ "انصار کی عزت کرو۔ ایمان والے بڑھتے جائیں گے مگر انصار کم ہوتے جائیں گے۔ مشرکوں کو جزیرہ عرب سے نکال دو۔ ثنائے ایمان والوں کو اپنے برابر حق دو اور خداتے ڈرو۔ یہ آپؐ کا آخری خطبہ تھا۔

اس واقعہ کے بعد آپؐ کی طبیعت کچھ سنبھل گئی اور لوگ اپنے کاموں پر چلے گئے۔ حتیٰ کہ بیماری نے پھر حملہ کیا اور ۱۲ ربیع الاول بروز پیر بوقت فجر آپؐ نے سجد کیا کہ موت آرہی ہے۔ اس صبح آپؐ نے دروازے کا پردہ اٹھا کر مسجد میں جھانکا اور لوگوں کو نماز میں دیکھ کر مسکرائے۔ پھر پردہ ڈال دیا۔ اسی دن کو روئے "میرے سب غلام آزاد کر دیتے جائیں اور میرے گھر میں جتنا روپیہ ہے مسکینوں میں تقسیم کر دیا جائے۔" پھر کہا "اے اللہ اس موت کی کش مکش میں میرا ساتھ دے۔"

آپؐ کا سر حضرت عائشہؓ کی گود میں تھا۔ اور آپؐ بار بار اپنے چہرے کو ایلا کرتے تھے۔ عائشہؓ نے سوال کیا کہ آپؐ نے اللہ میں وہی جو آپؐ نے آہستہ سے پھیری پھر اوپر دیکھتے ہوئے اور آنکھیں پیکے بغیر کہا "الصَّلَاةُ"

وَمَا مَلَكَتْ أَيْمَانُكُمْ بِلِ الرِّفِيقِ الْأَعْلَى " یعنی " نماز، تمہارے غلام نہیں وہ بلند و بالا ساتھی اور آپ کی روح رفیقِ اعلیٰ کی طرف پرواز کر گئی۔

شہر میں کہرام مچ گیا۔ کاروبار بند ہو گیا۔ اسامہؓ نے گھوڑے کا رخ شہر کی طرف کر دیا اور آپ کے دروازے کے آگے آکر جھنڈا لگا دیا۔

عمرؓ نے کہا کہ جو شخص کہے گا کہ رسولؐ فوت ہو گئے ہیں میں اسے قتل کر دوں گا۔ حتیٰ کہ ابو بکرؓ آئے اور رسولؐ کے منہ سے چادر اٹھا کر بوسہ دیا اور کہا کہ "تو اپنی موت میں بھی کس قدر پیارا ہے۔ خوشبو میں تیرے جسم سے نکل رہی ہیں۔ اب تو ابدی برکت میں ہے۔ اب تو کبھی موت کو نہ چکھے گا۔" پھر آپؐ کا منہ ڈھانک دیا اور باہر آ کر ہجوم سے کہا۔

"جو محمدؐ کو پوجتا تھا وہ سن لے کہ محمدؐ مر چکے اور جو اللہ کو پوجتا ہے تو اللہ ہمیشہ زندہ رہنے والا ہے۔" پھر قرآن کی آیت پڑھی "محمدؐ تو محض ایک رسولؐ ہے۔ ان سے پہلے بھی رسولؐ گزر چکے ہیں۔ اگر وہ مر جائے یا قتل کیا جائے، تو کیا تم اُلٹے پاؤں پھر جاؤ گے؟"

یہ سننے کے بعد لوگوں کا ہیجان کم ہو گیا۔ اور وہ خاموش رونے لگے۔ آپؐ کو غسل دیا گیا اور تین کپڑوں میں لپیٹا گیا۔ دو سفید اور ایک دھاری دار پھر خوشبو لگائی گئی۔ بہتر بار آپؐ پر نماز پڑھی گئی اور تین دن کے بعد آپؐ کو دفن کیا گیا تاکہ کوئی شک باقی نہ رہے اور لوگ دیدار بھی کر لیں۔ دفن کرنے پر بحث ہوئی۔ آخر ابو بکرؓ نے فیصلہ دیا کہ نبی جہاں مرتا ہے وہیں دفن کیا جاتا ہے چنانچہ آپؐ عائشہؓ کے حجرے میں اسی جگہ دفن کئے گئے جہاں چار پائی رکھی تھی۔ اور یہ آفتابِ علم و عمل غروب ہو گیا۔

رسول خدا صلعم کی دعائے جنازہ

آپ کی میت مقامِ وفات پر ہی رہی اور لوگوں کے گروہ آکر دعا پڑھتے رہے
حضرت ابو بکرؓ اور عمرؓ نے یہ دعا پڑھی اور لوگوں نے آمین کہی
”اے نبی! آپ پر سلام اور اللہ کی رحمت ہو۔“

اے اللہ! ہم گواہی دیتے ہیں کہ آپ نے جو ان کی طرف اتارا گیا تھا ہم تک
پہنچا دیا۔ اور امت کی خیر خواہی کی اور اللہ کی راہ میں جہاد کیا حتیٰ کہ اللہ نے
اپنے دین کو غالب کیا اور اس کی بات پوری ہوئی۔

اے اللہ! ہمیں ان لوگوں میں رکھ جو اس بات کی پیروی کریں جو نبی کے پاس
آئی اور تمکو آپ کے ساتھ جمع کرنا کہ آپ ہمیں پہچانیں اور تم آپ کو پہچانیں۔
بیشک وہ مومنوں پر مہربان اور رحم کرنے والے تھے۔

ہم اپنے ایمان کا کوئی بدلہ نہیں چاہتے اور نہ کوئی قیمت ہی مانگتے ہیں۔ آمین“

مستزوکات رسولؐ

وفات سے پہلے آپؐ نے لہہ میں پڑے تین دینار خیرات کر دیئے
پینچھ سو ف ایک چھ اور کچھ ہتھیار رکھے۔ ہتھیار یہ تھے۔ نو تلواریں
سات زبیں، چھ کمانیں، پانچ پیچیاں ایک ترکش، ایک ڈھال اور
ایک تیشہ کی بیٹی۔

دہ سالہ مدنی زندگی کا خلاصہ

مکہ میں تیرہ سال تک مظالم سہنے اور مدینہ کی پناہ گاہ میسر آجانے کے بعد رسول خدا صلعم نے تمام مسلمانوں کو اپنے گھر بار چھوڑ کر مدینہ میں جمع ہونے کا حکم دے دیا۔ آپؐ خود سب سے آخر میں رات کے اندھیرے میں نکلے جبکہ دشمن انہیں قتل کرنے کے لیے دروازے پر بیٹھا تھا۔ ایک نماز میں تین دن تک پناہ لینے کے بعد آپؐ مدینہ پہنچے جہاں آپؐ کا شانہ استقبالیہ کیا گیا۔

پہلے چھ ماہ میں استحکام جماعت کے لیے مسجد اور نماز باجماعت قائم کی گئی۔ انصار اور مہاجرین میں بھائی چارہ قائم کیا گیا۔ مسکینوں کی پرورش کے لیے صدقات کی ترغیب دی گئی۔ یہود اور عرب قبائل سے معاہدے کیے گئے۔ اور پھر جہاد کا حکم یہ کہہ کر دے دیا گیا۔ کہ "ان سے لڑو جو تم سے لڑتے ہیں اور انہیں وہاں سے نکال دو جہاں سے انہوں نے تمہیں نکالا ہے۔ اور اس وقت تک لڑو کہ فتنہ مٹ جائے۔ اور اللہ کا دین غالب آجائے۔"

اس حکم کے فوراً بعد قریش کے تجارتی قافلوں کا پیچھا شروع کر دیا گیا تاکہ انہیں تجارتی اور مالی زک پہنچا کر مرعوب کیا جائے اور بالآخر میدان جنگ میں لاکر ان کے وقار اور قوت کا خاتمہ کر دیا جائے۔ ۱۲ رمضان ۳ھ کو جنگ بدر کا دن ان معنوں میں یوم فرمان تھا۔ قریش کو شکست فاش ہوئی اور ان کا غرور خاک میں مل گیا۔ اور وہ شام کا رخ کرنے سے ڈرنے لگے۔

قریش کے بعد دوسرا بڑا دشمن یہود تھے وہ مدینہ اور خیبر میں آباد تھے وہ مالدار تھے مگر مرد میدان نہ تھے۔ جنگ بدر کے بعد اگلے تین سال کے دوران یعنی ۱۰ھ تک انہیں مدینہ سے خارج کر دیا گیا۔ اور ان کے ایک قبیلہ کو احزاب کے حملہ کے نازک ترین وقت پر غداری کرنے کے عوض تہ تیغ کر دیا گیا۔ لیکن قریش اتنی جلدی ہار ماننے والے نہ تھے۔ ایک سال کے بعد شوال ۱۱ھ میں انہوں نے مدینہ پر حملہ کر دیا۔ اُحد کے میدان میں مسلمانوں کی قلیل تعداد نے ان کے قدم اکھاڑ دیئے۔ مگر کچھ مسلمانوں نے مال غنیمت کے لالچ میں حکم رسول کی نافرمانی کر کے اور اپنی جگہ (دترہ) چھوڑ کر دشمن کو پیچھے سے حملہ کرنے کا موقع دے دیا۔ اس بھانڈے میں مسلمانوں کا بڑا جانی اور مالی نقصان ہوا۔ اور کفار کو ظاہراً برتری ملی مگر وہ اس سے زیادہ کچھ نہ کر سکے۔

مزید دو سال کے بعد ذیقعد ۱۲ھ میں قریش اور یہود نے باقی قبائل کو ملا کر چودہ ہزار کی تعداد میں مدینہ پر بلغار کر دی۔ رسول خدا نے بروقت خندق کھود کر اپنے تین ہزار مجاہدین کو دشمن سے بچا لیا اور وہ نام ادلوٹ گیا۔ یہ واقعہ کفار کے لیے ایک ایسی نہ نظر آنے والی شکست تھی۔ کہ رسول خدا سلم نے اسی وقت کہہ دیا کہ "اب قریش کبھی نہ آئیں گے اور اب تم حملہ آور ہو گے۔" جنگ احزاب میں قریش اور یہود کی ناکامی کے صرف ایک سال بعد رسول خدا نے بے خدائگی کے حج (عمہ) کا اعلان کر دیا اور چودہ سو تباہیازوں کو لے کر ذیقعد ۱۳ھ میں مکہ کا رخ کیا قریش نے مزاحمت لی۔ مگر ان میں

لڑنے کی ہمت ختم ہو چکی تھی اور انہوں نے چھ سال پہلے کے نکالے ہوئے لوگوں کو محفوڑ ہی جیسا بیس کے بعد مکہ میں حج کا حق دے دیا۔ البتہ قریش نے اپنا بھرم رکھنے کے لیے اس حق کو ایک سال تک اٹھا رکھنے کی ضد کی۔ رسول اللہ نے اس کامیابی کو کافی سمجھا۔ مسلمان بایوس اور ناراض ہوئے مگر قرآن نے اسے فتح مبین کہہ کر رسول خدا صلعم کی تائید کی۔

اب جب کہ قریش کا زور ٹوٹ چکا تھا۔ رسول خدا نے مدینہ پہنچنے کے فوراً بعد خیبر کا رخ کیا اور اسے مغلوب کر کے وہاں کے یہود کو مزارع کی حیثیت دے دی۔ اور عرب کی سرزمین سے یہودی فتنہ کا ہمیشہ کے لیے خاتمہ ہو گیا۔ مدینہ واپس پہنچ کر آپ نے گرد و پیش کے سب بادشاہوں پر قتل کسریٰ مقوقس نجاشی والی بحرین والی عمان وغیرہ کو خط لکھ کر انہیں اسلام کی دعوت دی۔

پھر سال کے آخر میں آپ عمرہ کے لیے مکہ تشریف لے گئے۔

واپس آکر ایک والی کو دعوت لے جانے والے قاصد کی شہادت کا انتقام لینے کے لیے آپ نے ۱۰۰۰۰ میں تین ہزار کا لشکر سرحد شام پر (موتہ) بھیج دیا۔

۱۰۰۰۰ میں دس ہزار لشکر کے ساتھ آپ نے مکہ پر پیش قدمی کی اور پُر امن طریقے پر اسے فتح کر لیا۔ عین اس وقت حنین اور طائف والوں نے لڑائی کا اعلان کر دیا۔ آپ نے آگے بڑھ کر انہیں بھی مطیع کر لیا۔ بڑے بڑے بتوں کا خاتمہ بھی وہیں کر دیا گیا۔ اور وہیں سے دو مہینے یمن کو بھیج دی گئیں۔

مدینہ واپس آکر آپ تیس ہزار مسلمانوں کو چیللاتی دھوپ میں دس دن کے سفر پر سرحد شام پر توک کے مقام تک لے گئے اور وہاں کے عیسائی قبائل کو ہلزار کیا۔ یہ مہم نہ صرف ایک جنگی مشق تھی بلکہ عیسائی دنیا کو فتح کرنے کی تہیہ تھی۔

غلاوہ ازیں بدر سے فتح مکہ تک کے چھ سال میں آپ کو مسلسل عرب قبائل کا سامنا کرنا پڑا۔ یہ قبائل کسی نظام میں آنے کو تیار نہ تھے خانہ بدوش اور متحرک ہونے کی وجہ سے نڈر تھے اور کبھی اور سے سر نکالتے تھے اور کبھی ادھر سے۔ چنانچہ ان سے مقابلہ ہوتا رہا اور بیسیوں مہینوں میں ان کی سرکوبی کے لیے جاتی رہیں۔ گویا بڑی جنگوں کے غلاوہ یہ جہاد مسلسل چھ برس رہا اور ہر مسلمان اس میں شامل تھا۔ نہ شامل ہونے والوں کو قرآن نے جہنم کی وعید دی، اور شہید ہونے والوں سے بخشش اور رحمت کا وعدہ کیا۔ رسول خدا کی ذاتی شہادت نے اس غیبی ایمان اور عینی ایمان کی طرح دلوں پر مثبت اثر دیا اور ہر شخص شہادت کی تلاش میں تڑپنے لگا اور کامیابی ان کے قدم چومنے لگی۔ فتح مکہ نے اسلام کو معاً پورے عرب پر غالب کر دیا اور ملک کے طویل و عین سے وفود نے آکر اطاعت کا اقرار کیا۔ گویا اب سارا عرب مطیع تھا۔

اس کامیابی کے بعد آپ نے بہت بجا عامل (حاکم) مقرر کر دیئے، صدقات (ٹیکس) جمع کرنا لازم کر دیا۔ اور نظام سلوٹ سے نہ صرف دلوں کو جوڑ دیا بلکہ ہر دل کو اللہ سے ملا دیا۔ دلوں کے اس طرح بدل جانے اور سرور مندوں کی امداد اور حاجت روائی سے تپتی اخوت نے پورے عرب کی کایا پلٹ دی۔ قرآن کی

تعلیم نے انہیں قول کا سچا، وعدے کا پکا، دیانت دار، باجیا، خدمت گزار، محمد و
 خلائق گویا ہر لحاظ سے بااخلاق انسان بنا دیا۔ اور پھر انہیں اللہ کے سپاہی بنا کر
 حکم دیا کہ صفحہ زمین میں اللہ کے نام کا بول بالا کرو، شرک کی جڑ اکھاڑ دو اور پرانے
 گمراہ اہل کتاب سے حکومت چھین کر حزیہ کی شرط پر انہیں عمدہ زندگی بسر کرنے
 کے لیے رہنے دو۔ ہاں! دنیا میں اپنے خالق کے سوا کسی اور کی خدائی کو
 نہ چلنے دو۔

بالآخر رسول اللہ صلی اللہ علیہ وسلم کے آخر میں حج کے لیے مکہ آئے اور امت
 کو ضروری وصیتیں کی۔ واپس جا کر ایک لشکر کو شام پر حملے کا حکم دے کر اور
 مسلمانوں کو ان کی منزل بتا کر دار فانی سے رحلت کی۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَبَارِكْ وَسَلِّمْ

مدنی وحی کا پیمانہ

جنگوں اور مہموں کی بے حد مصروفیت کے باوجود نصف سے تھوڑا کم قرآن بھی مدینہ میں نازل ہوا۔ اور تمام معاشی اور معاشرتی احکام بھی ہمراہ لایا۔ ان احکام پر عمل بھی ساتھ ساتھ شروع ہوا۔ اور ان کی تمام تفصیلات بھی سٹی ہوئی رہیں۔ مدنی احکامات کا خلاصہ یہ تھا:-

مقامِ خدا وہ اپنی خدائی میں تنہا ہے۔ وہ ہر بات کا علم رکھتا ہے حتیٰ کہ غیب کا بھی جو ابھی وجود میں ہی نہیں آیا اور وہ ہر چیز پر غالب ہے اس لیے کسی کو اس کے اختیارات میں شامل نہ کرو، کسی کو حاجت روا نہ بناؤ۔ پیغمبروں اور مذہبی رہنماؤں کو خدا نہ بناؤ۔ بلکہ یاد رکھو کہ سونا چاند ہی جمع کرنے والے مذہبی رہنما جہنم کا ایندھن ہیں شیطان کی عبادت نہ کرو۔ نفسانی خواہشات کو خدا نہ بناؤ۔ سب گناہ معاف ہو سکتے ہیں مگر شرک کی بخشش نہ ہوگی۔

مقامِ انسان سب انسان ایک امت ہیں، لوگوں میں اختلافات ضد سے پیدا ہوا ہے۔ جو راہ راست پر ہیں وہ اچھا اجر پائیں گے، دوسرے جہنم میں جائیں گے۔ انسان زمین پر اللہ کا خلیفہ ہے، فرشتے اس کے آگے سر سجود ہیں۔ ایسی اثبات مخلوق صرف چند روزہ عشت کے لیے نہیں بنائی گئی بلکہ وہ ایک ذمہ دار اور اپنے اعمال کے لیے جوابدہ مخلوق ہے۔

جو دوبارہ زندہ ہو کر اپنے خالق کے سامنے انفرادی طور پر پیش ہوگی اور دنیاوی زندگی کا بدلہ پاٹے گی۔

مقام انبیاء | سب نبی سچے تھے وہ صرف ایک دین لائے تھے اس لیے سب نبیوں کو مانو۔ جو نبیوں میں تفرقہ ڈالے وہ

کافر ہے۔ وہ بدویانٹی نہیں کرتے، ان پر اعتبار کرو اور ان کی اطاعت کرو۔

مقام محمد صلی اللہ علیہ وسلم | وہ خاتم النبیین ہے، وہ رحمتہ للعالمین ہے (یعنی جو قوم بھی اس کے دیئے ہوئے پیغام پر عمل کرے گی فائدہ

اٹھائے گی، وہ سب نوع انسان کیلئے رسول ہے، اس کے آنے کی غرض دین حق کو دنیا میں غالب کرنا ہے۔ اس کے بے پناہ عمل کو دیکھ کر خدا اور فرشتے اس پر

تحسین بھیج رہے ہیں تم بھی اس پر درود بھیجو۔ اس کے نام کا بول بالا کرو۔ وہ ایمن ہے۔ وہ ہمہ تن مسرور ہے، وہ اپنا سب کچھ خدا کو نسا چکا ہے، اسے دکھ نہ

دو۔ اے نبی کی بیویو! دنیا کی لالچ نہ کرو۔ تم نبی کے ساتھ آخرت کی امید رکھو،

ورنہ تمہیں رخصت کر دیا جائے گا، اور تم نے کوئی گناہ کیا تو تمہیں دگنی سزا دی جائیگی

تمہارے گھر میں اللہ کا نور ہے۔ تمہارا مقام اونچا ہے اس لیے تمہاری فہم دریاں

بھی بڑی ہیں۔

مقام قرآن | اللہ کی بھیجی ہوئی سب کتابیں سچی ہیں اس لیے سب کو مانو لیکن ان میں سے کچھ بھلائی جا چکی ہیں اور بعض میں تبدیلیاں

کر دی گئی ہیں، قرآن خدا کی آخری کتاب ہے جو محفوظ ہے، واضح عربی زبان میں

ہے، پچھلی سب کتابوں کی محافظ ہے، مکمل ہے، مفصل ہے، اس میں کجی نہیں

اس میں ہر حکم موجود ہے۔ اس کے نور میں چلو اور اس کے احکام کھول کر سناؤ، جو عمل نہ کریگا سزا پائے گا۔ اور جو اسے چھپائے گا اس پر لعنت برسے گی۔ کتاب کو ایسے نہ اٹھاؤ جیسے وہ گدھے پر بے کار لدی ہوئی ہوتی ہے۔

دینِ خدا صرف اسلام یعنی خدا کی فرمانبرداری کا نام ہے۔

خلاصہ دین

اس کے بڑے اجزاء صرف تین ہیں: توحید، صلوٰۃ اور

زکوٰۃ یعنی سب کو چھوڑ کر یکسوئی سے خدا سے دعا کی ملازمت اختیار کرنا، خدا کی یاد اور اس کی بڑائی اور جماعت بندی کے لیے الصلوٰۃ قائم کرنا، اور مسکینوں کی حاجت روائی اور دینِ خدا کی سر بلندی کے لیے زکوٰۃ ادا کرنا یہی ہمیشہ کا دین ہے جو سب اُمتوں کو دیا گیا۔

ایمان یہ ہے کہ اللہ، رسول اور قرآن پر مکمل اعتماد ہو۔ ان کے کسی حکم کے متعلق دل میں ذرا شک نہ کرے۔

حقیقتِ ایمان

بلا چون و چرا عملِ صالح اور اطاعت پیدا ہو۔ قرآن سن کر دل کانپ اٹھے اللہ کے ذکر سے خوف پیدا ہو، اللہ کی راہ میں مال اور جان سے جہاد کیا جائے۔ اللہ کی راہ میں ہجرت کی جائے اور مہاجروں کی مدد کی جائے۔

رسوم کی پیروی کرنا کوئی نیکی نہیں۔ نیکی تو یہ ہے کہ ایمان کو درست رکھو پھر رشتہ داروں، یتیموں، مسکینوں

مسافروں، سوائیوں اور غلاموں کو مالی امداد دو۔ نماز اور زکوٰۃ کو قائم کرو۔ عہد پورا کرو اور تنگی بیماری اور جنگ میں ثابت قدم رہو ہاں نیکی کو صرف وہ پہنچا جس نے اپنی محبوب چیز کو اللہ کی راہ میں خرچ کر دیا۔

نیکیوں کو جاری کرنا برائیوں کا قلع قمع کرنا اور نماز اور زکوٰۃ قائم کرنا۔

مقصدِ امت مسلمہ

اللہ نے قرآن میں وعدہ اس شرط پر کیا ہے کہ امت سچا ایمان لا کر اعمال

امت سے اللہ کا وعدہ استخلاف

صالحہ کرے اور سب کو چھوڑ کر اللہ کی نوکری میں لگ جائے۔ نماز قائم کرے اور زکوٰۃ دے۔

مسلمان ایک عالمگیر جماعت ہے جس کا بادشاہ خود خالق

سیاسی اصول

کائنات ہے۔ قانون ساز وہ خود ہے، اسی لیے اس

نے کتاب بھیجی ہے۔ کتاب میں دیئے ہوئے اصول و احکام کی روشنی میں مزید تفصیلات حالات کے مطابق طے کی جاسکتی ہیں۔ لیکن کتاب سے مفر نہیں۔

قومیں اور قبیلے پہچان کے لیے ہیں۔ امت کو بانٹنے کے لیے نہیں۔ اگر مسلمانوں کے دو گروہ لڑ جائیں تو ان میں صلح کرادو۔ اگر ایک گروہ باز نہ آئے تو اسے تلوار سے ٹھیک کرو۔ اپنا سردار چنو جو رسولؐ کی گدی پر بیٹھ کر اس کی خلافت کمرے

بہر جگہ خدا کا گھر (مسجد) اور امام ہونا چاہئے۔ تاکہ امت کو راہِ راست پر چلاتا ہے امارت اور امامت صرف اہل لوگوں کو دو، اور ان کی اطاعت کرو، جھگڑا ہو

جائے تو خدا اور رسولؐ کی طرف بات کو لوٹادو۔ سرداروں کا ادب کرو۔ نفاق

آگ کا گڑھا ہے، اس سے بچو۔ اگر کوئی مسجد بھی نفاق ڈالنے والی ہو تو اس

میں بھی نہ جاؤ۔ نسلی نفاق کچھ شے نہیں۔ نوح پیغمبر کا بیٹا عرق کیا گیا اور فرعون

کی بیوی بخش دی گئی۔

معاشی اصول

تمہارا مال وہ ہے جو تم کماتے ہو۔ تجارت کے سوا دوسروں کا مال لینا ناجائز ہے۔ مگر تحفہ لے سکتے ہیں اور تم اپنے والدین اور اقرباء کے وارث بھی ہو۔ وراثت میں عورت کا حصہ مرد سے نصف ہے۔ نان نفقہ کی ذمہ داری مرد پر ہے۔ وراثت کی وصیت کرو اور گواہ بلاؤ۔ روپیہ صنایع نہ کرو۔ مال یتیم نہ کھاؤ۔ بلکہ اس کی حفاظت کرو۔ فضول خرچی نہ کرو۔ روپیہ کو خزانہ نہ کرو۔ سود نہ کھاؤ۔ قرض دو تو لکھ لیا کرو۔ مقروض کو آسودگی تک مہلت دو۔ معاف کر دو تو بہتر ہے۔ صدقات، کو حکومت کے حوالے کرو۔ اور حکومت انہیں مقرر کردہ طریقے پر فقیروں، مسکینوں، ملازمین محکمہ تالیف قلوب، تباہ حال لوگوں، غلاموں، رام خدا اور مسافروں پر خرچ کرے۔

معاشی زندگی

میاں بیوی بن کر زندگی گزارو، بے حیائی سے بچو، نگاہ نیچی رکھو، شرمگاہوں کی حفاظت کرو، عورتیں نمائش حسن نہ کریں۔ بلکہ چادر لے کر نکلیں۔ لوگوں کے گھروں میں بلا اجازت داخل نہ ہو۔ نوکر چاکر اور بچے بھی سونے کے تین اوقات میں دور رہیں۔ ایک سے زیادہ شادیاں کر سکتے ہو مگر انصاف کرو اور کم از کم کسی کو درمیان میں بالکل لٹکا ہی نہ دو۔ طلاق دو تو تین ماہ یا وضع حمل تک، عدت پوری ہی کرو۔ عدت پوری ہونے پر خاوند کو واپس لینے کا حق ہے لیکن ایک بار غلیظت کی ہو جانے تو عورت جب تک کسی اور سے شادی نہ کرے پہلے خاوند کو واپس نہیں ہو سکتی بیوہ چار ماہ اور دس دن انتظار کرے پھر اسے شادی سے نہ روکو۔ رہنا چاہے تو ایک سال تک اس سے تعرض نہ کرو۔ طلاق ہونے پر بچے کو ماں بھی دو دھ پلا سکتی ہے

اور دایہ بھی، جیسے طے کر لو، خرچ باپ کے ذمہ ہوگا۔ مشرکوں سے نکاح جائز نہیں مگر اہل کتاب کی عورتیں جائز ہیں۔ دو مہینوں کو ایک وقت نکاح میں نہ لو۔ ملازم عورتوں سے شادی کر سکتے ہو۔ عورتوں کو ماں بہن نہ کہو۔ مسلمان عورت کافر کے نکاح میں نہیں رہ سکتی نہ مشرک عورت کو تم اپنے نکاح میں رہنے دو۔ مشرکوں سے ملوگے تو ویسے ہی ہو جاؤ گے۔ زنا کی سزا سو کوڑے ہے۔ جھوٹا الزام لگانے والے کی سزا اسی کوڑے ہے۔ زنا کے لیے چار گواہ لانا ضروری ہے خاوند قسم کھا کر دعویٰ کر سکتا ہے اور عورت قسم کھا کر بری ہو سکتی ہے۔ بے جیاؤں کو دکھ دو۔ عورت کی بے جیانی کا ڈر ہو تو اسے گھر میں روک دو اور مار بھی سکتے ہو، توبہ کرے تو چھوڑ دو۔ چور کے ہاتھ کاٹ دو تاکہ مال کی حفاظت ہو سکے۔ چور توبہ کرے تو چھوڑ سکتے ہو قاتل کی سزا موت ہے۔ مگر وارث چاہیں تو خون کی قیمت لے کر معافی دے سکتے ہیں۔ مومن غلطی سے بھی مر جائے تو سزا ہوگی۔ یعنی غلام آزاد کرو اور خون بہا دو، غلام نہ ملے تو دو ماہ مسلسل روزے رکھو۔ جو بغاوت کرے یا فساد پیدا کرے اس کی سزا یہ ہے کہ قتل کیا جائے یا سولی دیا جائے یا جلا وطن کیا جاوے۔ یا اس کے ہاتھ پاؤں کاٹ دیئے جائیں۔

صاف ستھری چیزیں حلال ہیں مگر خنزیر، مردار، خون اور جس پر اللہ کا نام نہ پڑھا جائے وہ حرام ہے۔ سمندر کا ہر جانور حلال ہے۔ کھانے کے جانور عموماً چار ہیں اونٹ، گائے، بکری اور مھیر۔ شراب نہ پیو اور جو نہ کھیلو ورنہ تم میں عداوت پیدا ہوگی اور تم خدا کی یاد سے دور ہو جاؤ گے۔ اہل کتاب کا کھانا کھا سکتے ہو مگر مشرکوں کا نہیں، وہ نجس ہیں، ان سے قطع تعلق رکھو۔ بتوں، تمثالوں، اور غیر خدا کی جبکہ

ذیچہ نہ لے جاؤ۔ تیر پھینک کر قسمت معلوم نہ کرو۔ صاف ستھرے رہو، ہر نماز سے پہلے وضو کرو۔ پانی نہ ملے تو تیمم کرو۔ جائے ضروری سے آؤ تو مہالو۔

سچ بولو۔ سنجیدہ بات کرو۔ تمسخر نہ اڑاؤ۔ نام نہ رکھو۔ غیبت نہ کرو۔ عیب جوئی نہ کرو۔ تجسس نہ کرو۔ بہتان نہ بانڈھو۔

مکارم اخلاق

سازشیں نہ کرو۔ عدل کرو خواہ اپنے خلاف ہو۔ سچی گواہی دو عہد پور کرو۔ برائی کو نیلی سے دور کرو۔ برائی کا بدلہ لے سکتے ہو مگر معاف کر دینا بہتر ہے۔ ظن و گمان سے پیچھے ہٹو۔ غرور نہ کرو۔ مہنہ نہ پھیلاؤ۔ اکڑ کر نہ چلو۔ دھیسے چلو۔ تمدگی سے باز نہ کرو۔ شکر کرو۔ سلام کرو۔ برائیوں کا چرچا نہ کرو۔ عورتیں عہد کریں کہ شرک نہ کریں گی۔ زنا نہ کریں گی۔ اولاد کو قتل نہ کریں گی، چوری نہ کریں گی، بہتان نہ بانڈھیں گی، دستور پر چلیں گی۔

امثال سالحہ کے علاوہ بعض قواعد اور نطو اب بھی اہمیت رکھتے ہیں مثلاً کعبہ تم سب کا مرکز ہے۔ وہ تم کو ایک جگہ کے

مناسک اور شعائر

رکھتا ہے۔ مکہ عتبات والا شہر ہے اور مہارمی عالمگیر مرکزیت کا منظر ہے۔ اسی طرح قرآنی ہے، منڈھانا ہے، احرام ہے، خاص طریقے کی نماز ہے، خاص طریقے کے روزے ہیں، اللہ کے نشانات کا ادب ملحوظ رکھو، اور مہارمی قوم کے نشانات خاص ہونے چاہئیں، تاکہ تم دوسری قوموں میں گڈ نہ ہو جاؤ۔ یہ ظاہری امتیاز قوی بناد اور ترقی کے لیے لازمی ہے۔ اس کی اہمیت کو سمجھو اور اس کو بڑا رکھو۔

امت میں داخلی انتشار بھی۔ منافق چھپے کا وہ ہیں جو کافروں سے ساز باز

امت میں داخلی انتشار

رکھتے ہیں۔ ان سے جہاد کرو اور سختی رکھو۔ کمزور ایمان والے ایمان کی حقیقت کو نہیں سمجھے بس یونہی مسلمان بنے ہیں، مرضی سے گناہ اور ثواب کرتے ہیں۔ ڈرپوک ہیں۔ جنگ میں نکلنے سے کتراتے ہیں۔ بے پر کی اڑاتے رہتے ہیں، مالی امداد دینے میں سخیل ہیں۔ ان کو نگاہ میں رکھو۔ ان پر زیادہ اعتبار نہ کرو۔

مشرکوں سے سلوک | یہ وہ بت پرست اقوام ہیں جن کے پاس خدا کی کوئی کتاب نہیں وہ خدا کے باغی ہیں اور نجس ہیں۔ ان سے

جنگ کرو۔ حتیٰ کہ وہ شرک سے باز آجائیں اور نماز اور زکوٰۃ قائم کریں۔ وہ کعبہ کے قریب بھی نہیں پھٹکنے چاہئیں۔ ان سے دوستی، شادی بیاہ اور کھانا پینا سب منع ہے۔ بلکہ اپنے قریب رہنے والے مشرکوں سے سخت رویہ رکھو، ان کی بخشش کی دعا کبھی نہ کرو خواہ ماں باپ ہی ہوں۔ یہ رویہ اس لیے ہے تاکہ مخلوق کو خدا کی غلامی میں جمع کیا جائے۔

اہل کتاب سے تعلق | یہ وہ لوگ ہیں جن کے پاس اللہ کی کتاب موجود ہے اور جن کی کتاب اور نبی کی تصدیق قرآن نے کر کے

انہیں نئی امت مسلمہ میں شمولیت کی دعوت دی ہے۔ لیکن وہ شامل ہونے کی بجائے سازشیں کرتے ہیں۔ اس لیے ان سے بھی جنگ ہے۔ جب تک وہ ہار مان کر بجز یہ دینا قبول نہ کر لیں۔ ان سے نیکیوں میں سبقت کرنے کی کوشش کرو۔ مگر ان سے دوستی نہ کرو۔ ان کو راز دار نہ بناؤ، بلکہ کسی کو بھی دوست نہ بناؤ۔ البتہ وہ پر امن ہوں تو ان سے نیک سلوک اور انصاف کر سکتے ہو۔ غیر مسلموں سے یہ رویہ تعلقات کی آخری کڑی ہے ورنہ طاقت کے مطابق کم تر عمل بھی ہو

سکتے ہیں مثلاً ڈر کر صلح کی جاسکتی ہے یا ان کے شر کو روپے کے زور پر دور کیا جا سکتا ہے۔

اگر کمزوری کی حالت ہو اور مقابلہ نہ ہو سکتا ہو۔ تو ملک چھوڑ دینا چاہئے۔ جو ایسا کریگا۔ اللہ اس کے لیے فراخی کے اسباب پیدا کرے گا اور اگر مر جائیگا تو پھر اللہ اس کو آخرت میں اجر دے گا۔ ایسے مجبور مسلمان جب کسی دارالسلام کی طرف آئیں یا بد مانگیں تو مسلمانوں پر ان کی امداد لازم ہے۔

اس بات پر یقین رکھو کہ لڑائی میں مومن ہمیشہ غالب ہوتے ہیں اور کافر ہمیشہ شکست کھاتے ہیں۔ قرآن نے اس محاکمہ

کو بار بار بیان کیا ہے اور فتح کو صرف ایمان سے مشروط کیا ہے۔ اس لیے اس یقین سے لڑو اور دس گنا تعداد کو شکست دو۔ کمزور ایمان کی حالت میں بھی دو گنا کمزور شکست دو۔ ثابت قدم رہو، پیٹھ نہ پھیرو اور نہ جہنم میں جاؤ گے۔

سنٹی نہ دکھاؤ، دشمن کا پیچھا کرو۔ آپس میں جھگڑانا ہونے دو۔ نوہے کی سختی کا فائدہ اٹھاؤ، چھاڑنیاں بناؤ تاکہ دشمن کو حدیث زود کر سکو۔ ہر مسلمان جو ہمارا اندھا یا لنگڑا اولاد نہیں اس پر جہاد فرض ہے۔ اسلام میں کوئی رہبانیت نہیں صرف

ذکر، نماز، حسن اخلاق کافی نہیں، جو قوم جہاد سے جھاگتی ہے، ذلیل کی جاتی ہے اور جہنم میں پھینکی جاتی ہے۔ نہ ہٹ بائیں نہ کرو، وعدے نہ کرو، قسمیں نہ کھاؤ، میدان میں نکلو اور میسرہ پلانی ہوئی دیوار بن کر دشمن سے لڑو۔ منگھٹے میں باپ پٹا

بھی ہوں تو زری نہ کرو۔ اگر تم اولاد، مکانات، تجارت، زمین کی محبت میں گرفتار ہو گئے تو اب اب الہی زور آئے گا۔ یہ سب جہنمیں چھوڑ دو۔ اللہ نے مومنوں کے

مال اور جان پہلے ہی خریدے ہوئے ہیں اور اپنی کے بدلے میں جنت ہے یہی پرانا قانون تورات اور انجیل کا ہے۔ ایمان والے ہو تو موت کی تمنا کر دو۔ جہاد کے لیے مال کی قربانی دو۔ اگر تم مال و جان کی قربانی سے بھاگ گئے تو اللہ تمہیں ہٹا کر تمہارا منصب کسی دوسری قوم کو دے گا۔

مالِ غنیمت اللہ اور رسول کا ہے۔ لیکن پانچ میں چار حصے مجاہدوں کو ملیں گے یعنی دشمن کا وہ مال جو بغیر لڑے ہاتھ آئے صرف اللہ اور رسول کا ہے اور فقرا پر خرچ ہوگا۔

یہ ہے ان احکام کا خلاصہ جو مدینہ میں نازل ہوئے اور جن پر اس وقت ہر مسلمان نے خدا کے عذاب سے خوفزدہ ہو کر مکمل عمل کیا اور عالمی غلبہ اور اُخروی جنت کا حقدار ہوا۔

رسول خدا صلی اللہ علیہ وسلم کی زندگی پر ایک نیا منظر

نوع انسان کی طرف آنے والے خدا کے آخری رسول محمد عربی صلی اللہ علیہ وسلم کی زندگی کے پہلے چالیس سال خاموش سال تھے۔ ایک بچہ ماں باپ اور محبتی بہنوں کے بغیر مگر اپنے خاندان کی رفاقت میں عرب کے رسم و رواج اور آزاد زندگی کے ماحول میں بڑھا۔ وہ تاجر تھا اور فارغ البال تھا۔ شریف اور دکھ بٹائے والی بیوی کا خاوند اور بچوں کا باپ تھا۔ جھگڑوں سے الگ تھلگ امن پسند بااخلاق امین اور صادق تھا، صاحب علم، فراخ دل، ہمدرد، شرک سے متنفر اور حقیقت کا مٹلاشی تھا۔ اور اس زلزلے میں بھی جب وہ الہی ہدایت اور دین حق سے بے بہرہ تھا اس کے اخلاق پر انگلی نہ رکھی جاسکتی تھی۔ اعلان نبوت کے بعد بھی جو الزام اس پر لگائے گئے، وہ فقط یہ تھے کہ وہ جادوگر ہے، شاعر ہے، پاگل ہے، کاہن ہے، کہانیاں سناتا ہے، امیر نہیں، کھانا کھاتا ہے، سونے کا محل نہیں رکھتا، دکھ اٹھاتا ہے، خدا اور فرشتے کو دیکھتا ہے، مگر اس کے پاکیزہ اخلاق کے خلاف شہ سے بڑا دشمن ہی ایک لفظ نہ کہہ سکتا تھا۔ ہاں اوہ ایک سعید روح بھٹی جسے عالم نبیوں نے نبی انجریزیاں کے منصب کے لیے چن لیا۔ اور اس نے بھی اپنے فرض کو اس ہیئت میں خوش اسلوبی کے ساتھ نبھایا کہ زندگی کے باقی تیس سال ایک لمحہ لے لیے بھی اپنے نسب العین سے ادھر ادھر نہ ہوا۔ وہ مصیبتوں کے پہاڑ میں، کالیوں اور تمپروں کی بوچھاڑ میں، قتل کی سازشوں میں اور جسم خاکی پر دشمن کے چیمقلوں میں پہاڑ کے

عزم کے ساتھ کھڑا رہا اور کسی سے ہٹانہ ہوا، وہ علی الاعلان غالب ہوا۔ وہ سب دشمنوں کو زیر کر گیا اور رہتی دنیا تک اپنے نام کی گونج فضاؤں میں چھوڑ گیا۔
 اَشْهَدُ اَنْ مُحَمَّدًا رَسُوْلُ اللّٰهِ -

وحی کی آمد کے بعد آپ نے نہایت دانشمندی سے پیغامِ خدا کو خفیہ طریقے سے خاص لوگوں تک پہنچایا تاکہ ایک چھوٹی سی جماعت بہر حال بن جائے۔ اس طرح تین سال میں تقریباً چالیس آدمی اسلام میں داخل ہوئے۔

تین سال کے بعد حکمِ الہی سے آپ نے اپنے منصب کا کھلا اعلان کیا اور قریبی رشتہ داروں کو دعوت میں بلا کر مدد کے لیے پکارا مگر توحید اور نیکی سے نا آشنا قوم نے تعاون کی بجائے مخالفت شروع کر دی اور ایذا رسانی کا دردناک دور شروع ہوا۔ اور آپ نے بے مثال صبر، عزم اور بہادری سے اس کا سامنا کیا اور اپنے مقام پر ڈٹے رہے۔ البتہ کمزور اور مقابلے کے ناقابل مسلمانوں کو سمندر پار حبشہ میں ہجرت کی اجازت دے دی۔ یہ ہجرت نبوت کے پانچویں سال شروع ہوئی اور آہستہ آہستہ ایک سو کے قریب مسلمان ہجرت کر گئے۔ دشمن قریش نے وہاں تک بھی ان کا پیچھا کیا مگر ناکام لوٹے۔

مزید دو سال کے بعد مخالفت اور ایذا یہاں تک پہنچی کہ آپ کے خاندان نے شہر سے باہر ایک گھاٹی میں منتقل ہونے کا فیصلہ کیا اور قریش نے آپ کے خاندان سے معاشی اور معاشرتی مقاطعہ کا معاہدہ کیا اور اسے لکھ کر کعبہ پر لٹکا دیا۔ یہ مقاطعہ تین سال تک رہا اور یہ زمانہ دکھ اور مہجوں میں گزرا۔ چند مسلمان جو مکہ میں رہ گئے تھے اور جن میں حمزہؓ اور عمرؓ جیسے طاقتور لوگ بھی شامل تھے آپ کی

کچھ مدد نہ کر سکتے تھے۔ ان تین سالوں میں بھی آپ حج کے امن کے چار مہینوں میں گنہاٹی سے باہر آتے اور حج کو آنے والے قبائل میں تبلیغ کرتے۔

تین سال کے بعد نبوت کے دسویں سال مکہ والوں نے مقاطعہ ختم کر دیا اور آپ شہر میں واپس آ گئے۔ مگر تھوڑے ہی عرصہ بعد آپ کے دو ننگسار چچا ابوطالب اور موی خدیجہ فوت ہو گئے اور آپ بالکل تنہا رہ گئے۔ اب مکہ والے آپ کو کھل کر ستانے لگے۔ ان سے بایوں ہو کر آپ زید بن حارثہ کو ہمراہ لے کر طائف گئے تاکہ وہاں کے سرداروں کو پیغام دیں۔ مگر آپ کو پتھروں کی بارش میں شہرت سے باہر نکلنا پڑا اور واپسی پر آپ ایک قریشی کافر کی حمایت میں مکہ شہر میں داخل ہوئے۔ یہ سال انتہائی دکھ کا سال تھا اور اسے ہی نام (عام الحزن) دیا گیا۔ ان دکھ کے لمحات میں آپ معراج پر گئے یعنی آپ کو کائنات کا مشاہدہ کرایا گیا اور آپ نے سات آسمانوں سے باہر اور وقت کی حدود سے دور اڑان کی۔ انہی لمحات میں پانچ نمازوں کا حکم ہوا۔

اس دوران میں اسلام کا چرچا پیش (مدینہ) تک جا پہنچا اور اگلے تین سال ایام حج میں مدینہ کے وفد آپ سے خفیہ طور پر ملاقی ہوئے رہے۔ پہلے سال چھ شخص اسلام لائے۔ دوسرے سال بارہ نئے بیعت لی اور تیسرے سال پچھتر آئے اور آپ کو مدینہ آنے کی دعوت دے گئے۔ گویا ہجرت بھی آسمانی سے نہ ہوئی۔ دکھ کے سال اور ہجرت میں تین سال لگ گئے اور جب یقین ہو گیا کہ مدینہ آسنا بوجہ لو اٹھنا سکتا ہے۔ اور پناہ گاہ بن سکتا ہے تو آپ نے مسلمانوں کو وہاں ہجرت کر جانے کا حکم دے دیا۔ نبوت کے چودہویں سال کے

شروع میں (جو ہجرت کا پہلا سال بھی ہے) مسلمان مدینہ منتقل ہو گئے۔ چند
ضعیف مرد یا مجبور عورتیں اور بچے پیچھے رہ گئے۔

ان تیرہ سالوں میں آپ کی زندگی ہر وقت خطرے میں رہی اور یہ صرف
عربوں کا قبائلی نظام اور خاندانی انتقام کا ڈر تھا جس کی وجہ سے آپ بچے رہے۔
آپ کا اپنے شہر کو چھوڑنا بھی پُر امن نہ تھا آپ رات کے اندھیرے میں
آنکھ بچا کر اپنے گھر سے اس حال میں نکلے کہ مختلف قبیلوں نے آپ کو قتل کرنے
کے لیے گھر کا محاصرہ کیا ہوا تھا۔ بستر پر حضرت علیؓ کو لٹا کر آپ نکلے اور اپنے
ایک رفیق ابو بکر صدیقؓ کے ساتھ تین راتوں تک غار میں چھپے رہے۔ پھر
دس دن کے لگانا اور تھکا دینے والے سفر کے بعد مدینہ پہنچے۔ کچھ دن شہر
سے باہر رک گئے اور مسجدِ قبا کی بنیاد رکھی۔ پھر شان سے شہر میں داخل ہوئے اور
اگلے سات ماہ میں مسجدِ نبویؐ، اپنے دو کمروں اور اصحابِ صفہ کے چھپرے کی تعمیر
کی، اذانِ باجماعت نماز اور نماز جمعہ کا اجرا کیا۔ مہاجرین اور انصار میں بھائی چارہ
فائم کیا۔ یہود اور عرب قبائل سے دفاعی معاہدے کئے اور صرف سات ماہ بعد
قریش کے تیرہ سالہ ظلم کا مقابلہ کرنے کے لیے کربتہ ہو گئے۔

تعجب ہے کہ مکہ سے صرف ۴۵ مہاجر مدینہ آئے اور حبشہ کے مہاجر
بعد میں آہستہ آہستہ پہنچے۔ مگر صرف اتنی سی طاقت پر آپ نے قریش
کے شام کو جانے والے قافلوں کا پیچھا کرنا شروع کر دیا اور ایک سال کے عرصے
میں آٹھ مہینوں ان کے مقابلے میں بھیجیں جن میں چارہ میں خود شامل تھے۔ ایک مہم
میں ایک کافر قتل اور دو قیدی ہوئے اور مالِ غنیمت بھی ہاتھ آیا اور یہ مقابلہ

صرف دس آدمیوں نے مکہ کے نواح میں کیا۔ انہی دنوں کعبہ کو قبلہ بنانے کا حکم آیا اور رمضان کے روزے فرض ہوئے اور اسی رمضان ۳۱۲ھ میں اسلام کی پہلی جنگ بدر کے مقام پر ہوئی جس میں ۳۱۳ مسلمانوں کے مقابلے میں ایک ہزار کافر آئے اور ستر لاشیں اور ستر قیدی چھوڑ کر بھاگے۔ اور مومنوں کی فتح کا ابدی قانون ظاہر ہوا۔ قریش کا رعب اٹھ گیا اور عرب پہلی دفعہ اسلام کی طرف راغب ہوئے یہ یوم فرقان تھا۔

فتح بدر نے یہودیوں میں حسد کی آگ لگا دی اور اسلام کے عروج نے ان کے اقتدار کو خطرہ میں ڈال دیا۔ چنانچہ انہوں نے سازشیں تیز کر دیں۔ شاعروں نے جوہیں لکھ کر لوگوں کو بھڑکانا شروع کیا اور ایک بھڑکانے والا مکہ بھی گیا چنانچہ آپ نے تین یہودی شاعروں کے قتل کا حکم دیا اور وہ خاموشی سے قتل کر دیئے گئے پھر آپ نے ایک بدعبد یہودی قبیلہ کو مدینہ سے جلا وطن کر دیا۔

عرب صدہا آزاد قبائل کا ملک تھا۔ بدر میں قریش کی شکست نے ان میں بھی انگلیخت پیدا کر دی اور کہیں نہ کہیں شورش ہونے لگی۔ ان کو سرنگوں کرنے کے لیے سب کے خلاف مسلسل جہاد کی ضرورت لاحق ہوئی چنانچہ جنگ بدر کے بعد ایسے قبائل کے خلاف بھی جہاد شروع ہو گیا اور ان کے خلاف مہمیں بھیجی جانے لگیں۔ بدر کے ایک سال کے بعد ۳۱۲ھ میں ابوسفیان تین ہزار کے لشکر کے ساتھ مدینہ پر اچانک حملہ آور ہوا۔ آپ مرہنی کے خلاف سات سو مجاہد لے کر آمد کے پاس جمع آئے ہوئے اور آپ نے دشمن کے ساتھ غلبہ دار اور کئی سپاہی قتل کر کے ان کے پاؤں اکھاڑ دیئے مگر بعض

مسلمانوں کی حکم عدولی کی وجہ سے کافروں نے پیچھے سے حملہ کر دیا۔ جس سے بھاگ کر
 مچ گئی اور مسلمان بھاگ کھڑے ہوئے۔ رسول خداؐ تھا کھڑے آوازیں دینے
 لگے تب کچھ مسلمان واپس ہوئے۔ پھر آپؐ کی ذات پر اس شدت سے حملہ
 کیا گیا کہ دس اصحاب آپؐ کو بچانے کی کوشش میں شہید ہوئے۔ آپؐ زخمی
 بھی ہوئے، ایک دانت مبارک شہید ہوا اور ایک کافر (مہی ایک) آپؐ کے
 نیزے کی ضرب سے مارا بھی گیا۔ مسلمان سنبھل گئے۔ اور ابوسفیان فتح کئے
 بغیر فتح کا چھوٹا اعلان کر کے چل دیا۔

اُحد کے بعد بھی قبائل کے خلاف مزید مہمیں جاتی رہیں۔ مبلغوں کے
 دو گروہ بھی دھوکے سے شہید کئے گئے اور آٹھ ہزار میں مہو کا ایک اور قبیلہ
 آپؐ کے خلاف قتل کی سازش کے جرم میں مدینہ سے جلا وطن کر دیا گیا۔
 یہ یہودی قبیلہ خیبر جا کر آباد ہو گیا اور اس نے عرب میں دورہ کر کے
 عرب قبائل کو آمادہ کیا کہ مسلمانوں پر یکبارگی حملہ کر دیں چنانچہ آٹھ ہزار ابوسفیان
 ۱۴ ہزار کا لشکر لے کر آیا مگر آپؐ نے خندق کھود کر تین ہزار مسلمانوں کے ساتھ
 اس میں پناہ لے لی۔ ۲۱ دن محاصرہ رہا بالآخر قبائل تنگ آ گئے اور ایک آسمانی
 طوفان کی غیبی امداد نے بھی کافروں کے خیمے اکھاڑ دیئے اور وہ ناکام واپس
 چلے گئے اور اس عظیم مشکل میں اللہ تعالیٰ نے اپنے صابر بندوں کو بالوکس نہ
 کر کے تاریخ کی پیشانی پر یہ سبق لکھ دیا کہ مومن ہلاک نہ ہوں گے بشرطیکہ راہِ حق
 میں ڈٹے رہیں۔

قبائل کے جانے کے بعد آپؐ شہر میں واپس آئے اور اسی دن مدینہ کے

تیسرے یہودی قبیلہ کا محاصرہ ان کی غداری کی وجہ سے کر لیا اور بالآخر ان کے تمام سات سو مردوں کو قتل کر کے عورتوں اور بچوں کو غلام بنا کر مدینہ کو فتنہ پرداز یہودیوں سے پاک کر دیا۔ ان کے قتل کا ایک سبب یہ بھی تھا کہ وہ عرب میں دورہ کر کے دوسری جنگِ احزاب کا باعث نہ بن جائیں۔

جنگِ خندق کے صرف ایک سال بعد ۶۲۷ء میں آپؐ صرف چودہ سو جان نثاروں کے ساتھ عمرہ کے لیے مکہ روانہ ہو گئے اور آپؐ نے بطنِ مکہ میں پہنچ کر ڈیرے ڈال دیئے۔ اس بار نہ صرف یہ کہ قریش پر امن رہے بلکہ ایک سال بعد عمرہ کی اجازت بھی خود سے دی اور یہ ضد بھی اپنا جھوٹا بھرم رکھنے کے لیے کی۔ صرف ایک سال پہلے کے مہلک حملے کے بعد رسول اللہؐ کا مکہ کی طرف بے خوفی سے کوچ کرنا ایک حیران کن عمل تھا۔ نونی دوسرا شخص اُس حملے کے بعد مدتوں جو اس باختر رہتا اور دشمن کے ملک کی طرف نظر اٹھانے کی سمیت ہی نہ کرتا۔ مگر وہ دانائے راز سمجھ گیا تھا کہ قبائل کا یوں جمع ہو کر آنا اور ناکام لوٹ جانا ان کی شکست کا ثبوت ہے۔ اب وہ کبھی مقابلہ میں نہ آسکیں گے چنانچہ فی الحقیقت قریش پھر کبھی لڑنے نہ آئے اور یہی وجہ ہوئی کہ قرآن نے نسلِ جاہلیہ کو فتح میں کہا۔

نذات واپس آئے ہی آپؐ نے خیبر کے فتنہ کو فرو کرنے کا فیصلہ لیا اور آپؐ فی الفور اور روانہ ہو گئے اوائل ۶۲۷ء میں آپؐ نے خیبر فتح کیا اور یہودیوں کو بے دست و پا کر کے مزارع بنا دیا۔

وہاں سے واپس آکر اسی سال آپؐ نے گرد و پیش کے بادشاہوں کو خطا

لکھ کر انہیں اسلام کی دعوت دی اکثر نے حوصلہ افزا جواب دیئے۔
پھر اسی سال کے آخر میں آپ عمرہ کے لیے مکہ گئے۔

اگلے سال ۶۱۰ء کے شروع میں آپ نے اپنے ایک بے گناہ قاصد کے قتل کا انتقام لینے کے لیے تین ہزار کا مختصر لشکر سرحدِ شام کو بلا خطر بھیج دیا۔ اور تین سردار مقرر کر دیئے تاکہ یکے بعد دیگرے شہید ہوں۔ مگر جہاد جاری رہا یہ تینوں سردار شہید ہوئے اور اسلامی لشکر دو لاکھ کفار کو شکست دے کر اور بے شمار مالِ غنیمت لے کر واپس لوٹا۔ اس عمل سے آپ نے امت کو یہ سبق دیا کہ غلبہ صرف تمہارا ہے بشرطیکہ تم قلیل تعداد میں ہو کر بھی موت کی تمنا کرو اور تمہارے سردار کٹ جائیں مگر تمہارے قدم نہ ڈمگائیں۔

اسی سال ۶۱۰ء کے آخر میں آپ دس ہزار کا لشکر لے کر اچانک مکہ گئے اور اسے بغیر لڑائی کے فتح کر لیا۔ پھر مکہ کے ظالموں کو بیک جنبشِ زبان معاف کر کے دنیا کی تاریخ میں ایک نئے باب کا اضافہ کر دیا۔

پھر وہاں سے بے خطر حنین اور طائف کی سرکوبی کو گئے اور وہاں سے بے شمار مالِ غنیمت حاصل کر کے اور اسے مکہ کے نو مسلموں کو عنایت کر کے ان کے دل موہ لیے۔

مدینہ واپسی پر آپ نے زکوٰۃ جمع کرنے کے لیے عامل مقرر کیے۔ پھر تھوڑے دنوں بعد ہی ۹۰ھ میں تیس ہزار کا لشکر لے کر تبوک کی طرف روانہ ہوئے اور آپ نے گرد و نواح کے عیسائی قبائل کو جزیہ کے عوض مطیع کیا۔ یہ مہم انتہائی گرمی میں آپ نے اکتھو برس کی عمر میں سر کی۔ یہ آخری

ہم ہے جس میں آپ شامل ہوئے۔ یہ ہم نہ صرف جنگی تربیت کی مشق تھی بلکہ شام کو فتح کرنے کی تمہید تھی اور تربیت کا یہی نمونہ اور یہی سخت کوشی اور سخت گیری تھی جس نے صدیوں تک فتوحات کے دروازے مسلمانوں پر کھول دیئے۔ فتح مکہ اور غزوہ تبوک کا اثر ایسا ہوا کہ تمام عرب سے مدینہ کو وفد آنے لگے اور اسلام لانے لگے۔ ۶ھ کو اسی وجہ سے وفدوں کا سال کہا گیا ہے۔ اس سال کے آخر میں آپ نے ابو بکر صدیقؓ کو امیر المومنین بنا کر مکہ بھیجا اور پیچھے حضرت علیؓ کو بھیجا کہ توبہ کی ۴۰ آیتیں سنائیں۔ مرکز اسلام سے خدا کے خدائی نبی کا یہ اعلان صاف کہہ رہا تھا کہ اللہ تعالیٰ شرک کو ہرگز گوارا نہیں کرتا۔ نہ اللہ کو اپنے بنائے ہوئے قانون (دین) سے بغاوت، ہی پسند ہے اور اس زمین پر مشرکوں کے لیے کوئی جگہ نہیں۔ وہ جہاں پائے جائیں قتل کئے جائیں اور اہل کتاب بھی جزیہ دے کر اور مطیع ہو کر ہی باقی رہ سکتے ہیں۔ یہ تھا دنیا کی دیگر اقوام کے متعلق آپ کا آخری اور قطعی اعلان۔

اگلا سال بھی وفد کی آمد اور جنگی اور تبلیغی مہموں میں گزارا۔ ۷ھ کے آخر میں آپ آخری حج کے لیے گئے اور وہ خطبہ دیا جو رہتی دنیا تک یاد رہے گا اور اس میں امت کو آخری وصیتیں کی گئیں۔ پھر دین کی تکمیل کی خبر دے کر واپس مدینہ آئے، شام کو زید بن اسامہؓ کی سرکردگی میں ایک لشکر روانہ کیا اور قسوزے دنوں کے بعد اس جہان فانی سے رحلت کر گئے۔

ندانے عالمیان کا یہ آخری پیغمبر اور دنیا کا یہ عظیم الشان انسان جس کی تینیس سالہ نبوی زندگی معجزے سے کم نہیں اور جس کے دینے ہوئے قرآن

کی مثل دنیا بھر کے انسان مل کر بھی پیدا نہیں کر سکے۔ ہاں وہ بطل جلیل عرب کے
 ریگستان میں مکہ کے چھوٹے سے الگ تھلگ شہر میں ظاہر ہوا۔ تہمی میں پلا،
 کچھ خاص نہ پڑھا مگر اس کے علم و عمل کا اثر یہ ہے کہ آج مکہ وہ واحد جگہ ہے
 جہاں لوگ پوری دنیا سے کفن باندھے ہوئے لبیک پکارتے دیوانہ وار آتے
 ہیں اور پروانوں کی طرح خدا کے گھر کا طواف کر کے اس کی عبودیت کا اقرار
 کرتے ہیں، کعبہ وہ واحد خانہ خدا ہے جس کا طواف سارا سال اور دن رات
 جاری رہتا ہے، قرآن وہ واحد کتاب خدا ہے جو اپنے الفاظ میں محفوظ ہے
 اور جس کی زبان آج بھی زندہ ہے، ہاں قرآن وہ واحد کتاب ہے جس نے وحدت
 خدا کو ہر قسم کی آلائش سے پاک کیا جس کی توجیہ ہر فرعون کو ختم کر کے انسانی
 آزادی کا وہ کسنہری ورق لکھا جس کی گرد کو بھی آج کی مہذب دنیا نہیں پہنچ سکتی،
 ہاں محمد صلعم کی بتائی ہوئی نماز آفا و غلام کو ایک کرنے کا وہ نسخہ کیمیا ہے جو کسی اور
 مذہب میں موجود نہیں جس کے نفس کشش روزوں کی مثل دوسری قوموں میں نہیں
 جس کا عالمگیر برادری پیدا کرنے والا حج منفرد ہے جس کے محصولات میں محتاجوں
 کا حق اول ہے جس کے حکمران صدقات قوم میں سے کچھ لینے کے مجاز نہیں جس
 نے پیادوں اور تہمیوں کی آبادی کی مستقل تدابیر کیں جس نے غلاموں کو آفاؤں کا
 بھائی قرار دے کر حکم دیا کہ انہیں وہی کھلاؤ جو خود کھاتے ہو۔ اور وہی پہناؤ جو
 خود پہنتے ہو، جو بڑھاپے میں ہتھیار پہن کر سپاہیوں کی صف میں شریک ہوا جو میدان
 جنگ میں تنہا کھڑا رہا۔ جس کو قتل کرنے کی پے در پے سازشیں ہوئیں، ہاں جو
 خدا سے دو کمان سے بھی کم فاصلے پر پہنچا جس کی مثل کوئی پیدا نہ ہوا جس پر نبوت
 ختم ہوئی۔

رسولِ خاتم النبیین محمد صلی اللہ علیہ وسلم کی تابناک زندگی کا مرقع

سن	عمر	واقعات
عام بقیع ۵۷۱		مکہ میں عبد اللہ اور آمنہ کے ہاں پیدائش۔ والد کی وفات۔ دانی حلیمہ کو سپردگی۔ والدہ کے پاس واپسی۔
	۲ سال	والدہ کی وفات۔ داود عبد المطلب کی کفالت۔
	۴ سال	داؤد کی وفات۔ چچا ابو طالب کی سرپرستی۔
	۶ سال	چچا کے ہمراہ شام کو پہلا سفر۔
	۱۲ سال	جنگ فجار میں چچاؤں کو تیروینا۔
	۲۵ سال	ایب امیر تاجر عورت خدیجہ بنت خویلد سے شادی اور فارغ البالی۔
	۲۳ سال	تعمیر کعبہ میں حجر اسود کو مساحت سے رکھ کر امن قائم کرنا۔
	۱۲ سے ۲۰ سال	شام بصرہ، یمن، بحرین وغیرہ کی طرف تجارتی سفر۔
۳۱-۳۰	۲۱-۲۰ سال	وحی کی آمد اور خفیہ تبلیغ۔ ہم شخصوں کا اسلام لانا۔
۶-۵	۲۴-۲۳ سال	مسالت کا کھلا اعلان اور اقرباء کو دعوت مخالفت اور مظالم، تقریباً ۱۰ مسلمانوں کا حبشہ کو ہجرت کر جانا۔

سن	عمر	واقعات
۱۰-۱۱	۲۷-۵۰ سال	مخالفت کی انتہا، معاشی و معاشرتی مقاطعہ خاندانِ رسولؐ کا شہر سے باہر گھائی میں سکونت اختیار کرنا، فاقوں کی نوبت۔
۱۲	۵۱ سال	ابوطالب اور خدیجہ رضی اللہ عنہما کی وفات۔ مکہ سے مایوسی طائف کو دعوت اور پتھروں سے جواب۔ دکھوں کی انتہا۔
۱۳-۱۱	۵۱ سے ۵۳ سال	مدینہ والوں سے ایامِ حج میں خفیہ ملاقاتیں، پہلے سال مدینہ کے چھ، دوسرے سال بارہ اور تیسرے سال پچھتر آدمیوں کا اسلام لانا اور جان پر کھیل کر حفاظت کا عہد کرنا، اور ہجرت کی دعوت دینا۔ اللہ کی طرف سے جہاد کی اجازت، مکہ میں قرآن کے تقریباً ۸ پاروں کا نزول۔
۱۴	۵۴ سال	ہجرت کا حکم، ۴۵ مسلمانوں کی مکہ سے مدینہ کو ہجرت، رسولؐ کے گھر کا محاصرہ اور چھپ کر نکلنا تین راتیں غار میں پناہ۔ ۱۰ دن میں مدینہ میں ورود، مسجد قبا اور مسجد نبویؐ کی تعمیر، مہاجر اور انصار کا بھائی چارہ، نماز باجماعت اور اذان کا

سن	عمر	واقعات
شہ ۲	۵۵ سال	اجراء، یہود اور پڑوسی عرب قبائل سے معاہدے، قریشی قافلوں پر تین حملے۔
شہ ۳	۵۶ سال	قریشی قافلوں پر پانچ حملے، تحویل قبلہ حج اور روزوں کے احکام، بدر میں قریش کو شکست فاش، یتیم اور یتیم، یہودی قبیلہ قینقاع کا مدینہ سے اخراج، یتیم فتنہ پرداز یہودی شاعروں کا قتل۔
شہ ۴	۵۷ سال	عرب قبائل کے خلاف تین مزید مہمیں۔ قافلہ ابوسفیان سے ایک لاکھ درہم مال غنیمت کا حصول، جنگ احد، مسلمانوں کی فتح کا نافرمانی رسول کی وجہ سے شکست میں بدل جانا، ذات رسولؐ پر بلغار۔ حفاظت کرنے میں سات انصار شہید۔
شہ ۵	۵۸ سال	مزید چار مہمیں، یہودی قبیلہ بنی نضیر کا مدینہ سے اخراج، مبلغوں کے دو گروہوں کا دھوکے سے شہید کیا جانا۔
شہ ۶	۵۹ سال	ام المومنین پر مسلمانوں کی شرمناک الزام تراشی، چودہ ہزار قبائلی لشکر کا مدینہ پر حملہ اور خندق کے ذریعہ سے حفاظت، اسی کمزوری میں رسولؐ کا قیصر و کسریٰ پر فتح کا اعلان، مدینہ کے تیسرے

سن	عمر	واقعات
شہ ۶ ہجری	۵۹ سال	یہودی قبیلہ کا قلع قمع اور مدینہ میں یہود کا خاتمہ ، عرب قبائل کے خلاف ہمیں ۔ قبائل کی سرکوبی مزید سترہ ہمیں ، مکہ کو عمرہ کے لیے چودہ سو مسلمانوں کی جان ، تنہلی پر رکھ کر روانگی ، معاہدہ حدیبیہ ، اور عمرہ کیے بغیر واپسی ، اگلے سال کی اجازت اور قریش کی بے بسی ، اور اعتراف شکست ، خیبر میں دو یہودی سرداروں کا اچانک قتل ۔
شہ ۶	۶۰ سال	فتح خیبر اور یہود کو مزارعت پر رہنے کی اجازت ، بادشاہوں کو دعوت اسلام ، سات ہمیں ، مکہ میں دو ہزار مسلمانوں کا عمرہ القضاء ،
شہ ۶	۶۱ سال	جنگ موتہ میں تین ہزار کا دو لاکھ سے مقابلہ ، تین سرداروں کی یکے بعد دیگرے شہادت ، فتح اور مال غنیمت کا حصول ، فتح مکہ ، جنگ حنین ، محاصرہ طائف ، اٹھارہ مزید ہمیں ، بتوں کا خاتمہ ، سخت گرمی میں تیس ہزار مسلمانوں کا چودہ منزل دور تنوک کی مہم پر جانا ، وفود کی آمد ، آٹھ مزید ہمیں ، نظام زکوٰۃ کا قیام ، تین سو مسلمانوں کا حج ،

سن	عمر	واقعات
		کعبہ میں مشرکوں سے بیزار می اور ابدی جنگ کا اعلان - اہل کتاب سے صرف جزیہ اور اطاعت پر صلح کا اعلان۔
شہدہ ہجری	۶۳ سال	یمین میں وایوں کا تقریر - مسلمہ کذاب اور اسود عقیلی کا نبوت کا جھوٹا دعویٰ - مدینہ میں رسول اللہ کا آخری حج اور وصیتیں۔
۱۱ ۶۳۲	۶۳ سال	۶۰ سالہ نوجوان کی سرکردگی میں شام پر حملے کے لیے فوج کی روانگی، وفات رسول اللہ صلی اللہ علیہ وسلم۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ۗ وَكَفَىٰ بِاللَّهِ شَهِيدًا ۗ

رسول خدا ﷺ کی جنگوں اور مہموں کی جدول

عد	سال و ماہ	مقام	امیر جیش	تعداد جیش	بالمقابل	تعداد دشمن	نتیجہ و کیفیت
۱ شہ تھری							
۱	رمضان	سیف البحر	حمزہ	۳۰	قریشی قافلہ	۳۰۰	پہنچ بچاؤ ہو گیا (زندہ چھینے)
۲	شوال	ربیع	عبید بن حارثہ	۶۰	" "	۲۰۰	" " " " سعد نے پہلا تیر چھینا
۳	ذیقعد	خرار	سعد بن ابی وقاص	۲۰	" "	۶	قافلہ نکل گیا۔ یہ راتوں کو پیدل چلے
۲ شہ تھری							
۴	صفر	ابوا	رسول صلعم	۶۰	" "	۶	قافلہ نکل گیا۔ بنی صمرہ سے معا
۵	ربیع الاول	بواط	"	۲۰۰	" "	۶	" " "
۶	جماد الاول	عشیرہ (بنیوع)	"	"	" "	"	" " " " بنی مدبر سے معا
۷	جماد الاخری	سفوان (بدر)	"	۶	تغابہ کمرز بن جابر قریش	۶	وہ مدینہ سے مویشی لے گیا۔ نہ
۸	رجب	نخلہ	عبداللہ بن جحش	۱۲	قریشی قافلہ	۶	ایک قتل ہوا۔ دو قیدی اور مال غنیمت پہلا جہاد۔
۹	رمضان	بدر	رسول صلعم	۳۱۳	شکر قریش	۱۰۰۰	قریش، قتل، قیدی مسلمان
۱۰	شوال	کدر	"	۲۰۰	بنی سلیم	۶	منتشر ہو گئے۔ ۵۰۰ اونٹ
۱۱	"	مدینہ	عمیر بن عدی	تنہا	یہودی شاعر غصاء	"	قتل کی گئی۔ بھوگو
۱۲	"	"	سالم بن عمیر	"	یہودی شاعر ابو عصفاء	"	قتل۔ بھوگو

عدد	سال و ماہ	مقام	امیر جیش	تعداد جیش	بالمقابل	تعداد دشمن	نتیجہ و کیفیت
۱۳	شوال	مدینہ	رسول صلعم	۶	یہودی قبیلہ	۶	محاصرہ - شہر بدر
۱۴	ذی الحجہ	"	"	۶	قریش	۲۰۰	مجاگ گئے - سو پھینک گئے
سلسلہ ہجری							
۱۵	محرم	نجد	رسول صلعم	۲۵۰	عطفان	۶	مجاگ گئے
۱۶	ربیع الاول	مدینہ	محمد بن مسلمہ	۴	یہودی فتنہ پرداز شاعر کعب بن اشرف - قتل کیا گیا۔		
۱۷	ربیع الآخر	بحران	رسول صلعم	۳۰۰	بنی سلیم	۶	مجاگ گئے - دو ماہ قیام
۱۸	جمادی الاخریٰ	قرودہ (نجد)	زید بن حارثہ	۱۰۰	قریشی قافلہ	۶	مجاگ گئے - ایک لاکھ دو سو غنیمت
۱۹	شوال	احد (مدینہ)	رسول صلعم	۷۰۰	شکرہ قریش	۳۰۰۰	مسلمان ۷۰ شہید - کافر ۲۲ قتل
۲۰		حراء الاسد	"	۷۰	"	۳۰۰۰	احد کے بعد تعاقب
سلسلہ ہجری							
۲۱	محرم	قطیف	ابی سلمہ	۵۰	بنی اسد		مجاگ گئے - غنیمت ملی۔
۲۲		عوکہ (حرفا)	عبداللہ بن انیس	۶	بنی لحيان	۶	ان کے سردار سفیان کو قتل لیا گیا
۲۳	سفر	ربیع	عامر یا مرشد	۱۰		۲۰۰	سب شہید - نسل و قارہ تبلیغ کیے گئے تھے۔
۲۴		معوکہ	منذر	۷۰	بنی سکرمہ	۶	۶۸ شہید - عامر انہیں تبلیغ لیا گیا۔
۲۵	ربیع الاول	مدینہ	رسول صلعم	۶	یہودی نصیر	۶	خالدہ شہیدہ بدر
۲۶	جمادی الاولیٰ	نجد		۴۰۰	عطفان	کثیر	مقابلہ نہ ہوئے - نماز خوف
۲۷	شعبان	بدر مود		۱۵۰۰	وادیہ قریشی مکرز آئے۔		

عدد	سال و ماہ	مقام	امیرِ حبش	تعدادِ حبش	بالمقابل	تعداد	نتیجہ و کیفیت
۵۔ بحری							
۲۸	ربیع الاول	دومتہ الجندل	رسول صلعم	۱۰۰۰	عیسائی	۶	اونٹ بکریاں غنیمت
۲۹	جمادی الاخریٰ	نجد	زید بن حارثہ	۱۰۰	۶	۶	مقابلہ نہ ہوا
۳۰	"	"	بلال بن حارثہ	۶	بنی کنانہ	۶	" " " ایک گھوڑا ملا۔
۳۱	شعبان	مرسیح	رسول صلعم	۶	بنی مسطلق	۶	دس قتل چھ سو قیدی۔ دو ہزار اونٹ پانچ ہزار بکریاں۔
۳۲	ذیقعدہ	مدینہ	"	۳۰۰۰	احزاب قریش و یہود و غطفان وغیرہ چودہ ہزار۔ بے نتیجہ		
۳۳	"	"	"	۶	یہود قرظیہ	۶	۱۰۰ مرد قتل۔ عورتیں اور بچے غلام حایدا ضبط
۶۔ بحری							
۳۴	محرم	قرطاب	محمد بن مسلمہ	۳۰	بنی بکر	۶	۱۰۰ قتل۔ غنیمت (جانب بصری)
۳۵	ربیع الاول	مکہ سے دو منزل ادھر	رسول صلعم	۲۰۰	بنی لحيان	۶	رحمہ کے شہیدوں کا انتہا تمام۔ دشمن بھاگ گیا۔
۳۶	"	ذی قرد	"	۵۰۰	ابن حصن قزازی	۳۰	چرواہے کو قتل کر کے اونٹ لے جانے والوں کا تعاقب۔ غنیمت ملا۔ بھاگ گئے۔
۳۷	"	غمر	عکاشہ بن محسن	۲۰	بنی اسد	۶	رات کو سوتے ہیں دشمن نے سب شہید کر دیئے۔
۳۸	"	ذی القصدہ	محمد بن مسلمہ	۱۰	تعلبہ و عوال	۶	محمد بن مسلمہ کا انتقام لینے کیلئے لڑائی مویشی ملے۔
۳۹	ربیع الاخر	"	ابو عبیدہ بن جراح	۲۰	"	۶	قیدی اور غنیمت۔
۴۰	"	جموم	زید بن حارثہ	۶	بنی سلیم	۶	قافلہ گرفتار مجاہد ابو العاص۔ مال غنیمت
۴۱	جمادی اولیٰ	عیص	"	۱۰	قافلہ قریش	۶	
۴۲	جمادی الاخریٰ	ظن	"	۱۵	تعلبہ	۶	غنیمت ملا۔

نتیجہ و کیفیت	تعداد	بالمقابل	تعداد جیش	امیر جیش	مقام	سال و ماہ	عدد
غنیمت ملا۔	۶	حذام	۵۰۰	زید بن حارثہ	حمی	جمادی الاخریٰ	۴۳
چند مسلمان شہید	۶	فزارہ	۶	"	وادی القریٰ	رجب	۴۴
دشمن قتل اور قید	۶	۶	۱۰۰	ابوبکرؓ	"	"	۴۵
بعض اسلام بعض جزیرہ	۶	عیسانی	۷۰۰	عبدالرحمن بن عوف	دوئمہ الجندل	شعبان	۴۶
قیدی بنائے گئے	۶	۶		زید بن حارثہ	مدین (قلزم)	"	۴۷
مال غنیمت	۶	بنی سعد	۱۰۰	علیؓ	فدک	"	۴۸
کامیاب	۶	فزارہ	۶	زید بن حارثہ	قریٰ	رمضان	۴۹
سلام بن حقیقی یہودی سردار قتل کیا گیا	۷		۷	عبداللہ بن غنیک	خیبر	"	۵۰
اسیر یہودی سردار باہر لا کر قتل کیا گیا	۳۰		۳۰	عبداللہ بن زواجہ	"	شوال	۵۱
انتقام میں قتل کئے گئے	۶	عکل و عربینہ	۲۰	کرز بن جابر	۶	"	۵۲
ابوسفیان بن حرب کا قتل۔ ناکامیاب	۱		۱	عمر بن امیہ	مکہ	ذی قعدہ	۵۳
صلح ہوئی مگر مسلمان حج سے روکے گئے۔	۶	قریش	۱۴۰۰	رسول صلعم	حدیبیہ	"	۵۴
شہ بھری							
محاصرہ فتح، قیدی، غنیمت نصف بٹائی پر رہنے کی اجازت۔	۶	یہود	۱۶۰۰	رسول صلعم	خیبر	محرم	۵۵
ایک مسلمان شہید۔ یہود کو رہنے کی اجازت۔ فدک بھی ملیع۔	۶	"	"	"	وادی القریٰ	صفر	۵۶
مستقابلہ نہ ہوا۔	۶	ہوازن	۳۰	عمر بن خطاب	تربہ	شعبان	۵۷
چند آدمی قتل۔	۶	بنی کلاب	۶	ابوبکرؓ	وادی القریٰ	"	۵۸

نتیجہ و کیفیت	تعداد	بالمقابل	تعداد جہش	امیر جہش	مقام	سال و ماہ	عدد
کافی مسلمان شہید	۶	بنی مرہ	۶	بشیر بن سعد	فدک	شعبان	۵۹
غنیمت ملی	۶	بنی عوال	۱۳۰	غالب بن عبد اللہ	نجد	رمضان	۶۰
قیدی اور غنیمت	۶	غطفان	۳۰۰	بشیر بن سعد	جہیار	شوال	۶۱
اخرم کے سوا سب شہید	۶	سلیم	۵۰	اخرم	-	ذی قعدہ	۶۲
عمرہ قضا	-	-	دو ہزار	رسول صلعم	مکہ	=	۶۳
شہری							
فتح	۶	ملوح و	۱۴	غالب بن عبد اللہ	کدید	صفر	۶۴
فتح	۶	حصاب	۲۰۰	=	فدک	=	۶۵
فتح	۶	ہوازن	۲۴	شجاع بن وہب	رسی	ربیع الاول	۶۶
سب شہید			۱۵	کعب بن عکبیر	ذات اطلاق	جمادی الاول	۶۷
فتح - تین سردار شہید	دولاکھ	نضاری	تین ہزار	زید بن حارثہ	موتہ	=	۶۸
فتح غنیمت	۶	مشرکین	۳۰۰	عمرو بن عاص	ذات سلاسل	جمادی الثانی	۶۹
مقابلہ نہ ہوا		"	۳۰۰	ابو عبیدہ	سیف البحر	رجب	۷۰
ابوسفیان بن حارث کو قتل کرنے - پہنچ گیا۔			-	عمرو بن مرہ	مکہ	شعبان	۷۱
فتح	۶	محارب	۱۶	ابوقنادہ	نجد	=	۷۲
مقابلہ نہ ہوا			۸	=	اضم	رمضان	۷۳
پرامن فتح رتیرہ کافر قتل دو مسلمان شہید	۶	قریش	دس ہزار	رسول صلعم	مکہ	رمضان و شوال	۷۴
قتل اور قیدی بنائے گئے۔ صبا ناک	۶	جذیمہ	۳۵۰	خالد بن ولید	یلیم لم	=	۷۵

عدد	سال و ماہ	مقام	امیرِ جيش	تعداد جيش	بالمقابل	تعداد	نتیجہ و کیفیت
۷۶	رمضان و شوال	حنین	رسول صلعم	۲ ہزار	ہوازن	۶	فتح
۷۷	"	اوطاس	عامر	۶	"	۶	فتح
۷۸	"	طائف	رسول صلعم	۶	ثقیف	۶	محاصرہ اٹھایا گیا۔
۷۹	"	مشل سپاہ	سعد بن زید	۲۰	مناة		بت توڑ دیا گیا
۸۰	"	نخلہ	خالد بن ولید	۳۰	عزنی		" " "
۸۱	"	رُحاط	عمر بن عاص	۶	سواع		" " "
۸۲	"	ذوالکفین	طفیل بن عمر	۶	ذوالکفین		" " "
۸۳	ذی قعدہ	صد (مین)	قیس بن اسد	۳۰۰	مشرکین	۶	اسلام لائے
۸۴	"	مین	خالد بن ولید	۶	سہدان	۶	چھ ماہ رہے ناکام
۹ ہجری							
۸۵	محرم	سقیہ	علینہ بن حطین	۵۰	تمیم	۶	قیدی بنائے گئے۔
۸۶	صفر	-	عبداللہ بن غوسجہ	۶	حارثہ	۶	اجمق لوگ - بددعا
۸۷	"	بیشہ (مین)	قطیبہ بن عامر	۲۰	خشعم	۶	جنگ اور غنیمت
۸۸	"	قرطا	صحاک بن سفیان	۶	بنی بکر	۶	غنیمت
۸۹	ربیع الآخر	جدہ	علقمہ بن محرز	۳۰۰	حبشی	۶	بھاگ گئے۔
۹۰	"	-	علی	دوسو	بنی طے		فلس بت توڑا گیا
۹۱	"	جباب	سکاشہ	۶	تقاعہ	۶	
۹۲	رجب	تبوک	رسول صلعم	تیس ہزار	دومی عیسائی	۶	پڑاؤ ڈالا گیا

عدد	سال و ماہ	مقام	امیر جیش	تعداد جیش	بالمقابل	تعداد	نتیجہ و کیفیت
۹۳	رجب	دو مئہ الجندل	خالد	۳۰۰	ایکدو غیرہ عیسائی حکمران، جزیرہ صلح		
۹۴	ذی الحجہ	طائف	ابوسفیان مفیہ	-	لات بت توڑا گیا۔		
۱۰ ہجری							
۹۵	ربیع الثانی	بحران	خالد بن ولید		بنی عبدمنان		اسلام لائے
۹۶	رمضان	مین	علی	۳۰۰			مقابلہ اسلام لائے
۹۷	ربیعہ ثانی	مین	رعبیہ				مال واپس کیا گیا۔
۹۸			ابو امامہ				اسلام لائے
۱۱ ہجری							
۹۹	محرم	ذوالمخلصہ	جریر بن عبد اللہ	۱۵۰	بتخانہ توڑا گیا		
۱۰۰	"	مین	علی		قیدی بنائے		
۱۰۱	"	"	خالد		سجدہ میں گر گئے اور قتل ہوئے		
۱۰۲	صفر	شام (ابن)	اسامہ بن زید		کوہ چمک و فات رسول صلعم کی وجہ سے بعد میں گ		

خلاصہ جدول

(مہموں کی تعداد درج شدہ مہموں سے زیادہ ہے)

کل درج شدہ غزوات و سرایا	=	۱۰۲
جن میں رسول صلعم شریک ہوئے	=	۲۹
رسول صلعم کی بڑی جنگیں	=	۸ (بدر، احد، احزاب، قرظہ، خیبر، مکہ، حنین، طائف)
مشکل مہم	=	۱ (تبوک)
کے پر امن کوچ	=	۳ (حدیبیہ، عمرہ قضا، حجة الوداع)
بغیر بڑی لڑائی	=	۱ (موتہ)
پر امن تبلیغی مہمیں	=	۲ (رجیع و معونہ)
قریش کا تعاقب اور مقابلے	=	۱۸
یہود سے مقابلے	=	۶
عیسائیوں سے مقابلے	=	۵
فتنہ پردازوں کا قتل	=	۶
پورے قبیلے کا قتل	=	۱ (قرظہ)
بیت اور بتخانے گرانے گئے	=	۷

قریش، یہود، سلیم، غطفان، لحيان

شریہ قبائل

رسول خدا صلی علیہ وسلم کی بے مثال کامیابی کے اسباب

رسول خدا صلعم کو جو زبردست کامیابی ایک مختصر مدت میں حاصل ہوئی اور جس طرح انہوں نے چند سالوں میں ایک پوری قوم کو صدیوں کے لیے راہِ خدا میں پایہ رکاب کر دیا حیرت انگیز ہے۔ اقوام سابقہ نے اپنے نبیوں کا انکار کیا اور ہلاک ہوئے۔ قوم موسیٰؑ "ایمان" لائی لیکن موسیٰ علیہ السلام اپنی کم ہمت قوم کو جنگلوں میں سرگرداں چھوڑ کر آخرت کو روانہ ہوئے۔ بدیں وجہ محمد عربی صلعم کی شاندار کامیابی کی وجوہات تلاش کرنا اُمت کے لیے آج بھی سبق آموز ہو سکتا ہے۔ راقم کو حسب ذیل وجوہات پیش پیش نظر آتی ہیں:-

۱:- رسول خدا صلعم کی بے مثال ذاتی بصیرت ، رہنمائی اور موقع و محل کے مطابق درست فیصلے

ایک لفظ میں ذاتِ رسولؐ کسی مضمون کو کتابی طور پر جاننا ایک بات ہے لیکن ضرورت کے مطابق صحیح فیصلے خاص علم، تجربہ اور قابلیت کے متقاضی ہیں۔ مثلاً یہ کہ دشمن کا مقابلہ اسی وقت کیا جائے یا فی الحال ملتوی کر دیا جائے۔ کیا یہ دشمن محاصرہ کرنے سے مفتوح ہوگا۔ یا محاصرہ اٹھا لینے سے؟ کیا اس پر اعتبار کرنا چاہئے یا نہیں؟ وغیرہ۔ آپؐ کی زندگی پہلے مذکور ہو چکی ہے۔ جس سے ظاہر ہے کہ صاحبِ معراجؐ کے درست فیصلے اس کامیابی کا پہلا ذریعہ تھے۔

آپ نہ ہوتے تو آغازِ کار ہی نہ ہوتا۔ آج بھی جیسا رہنا ہوگا ویسی ہی کامیابی نصیب ہوگی۔

۲۔ مخاطب قوم میں پیغام کو قبول کرنے کی صلاحیت

اگر کوئی قوم سرے سے اپنے مُصلح کو قبول ہی نہ کرے اور کھیل تماشے میں لگی رہے، یا اپنی طرح کے بدکرداروں کو رہنا بنالے تو خدائی فیصلہ اس قوم کے حق میں یہی ہو سکتا ہے کہ ہلاک کر دی جائے۔ یا کسی دوسری قوم کی محکومی (ذلت) میں دے دی جائے اور اس پر بھوک اور تنگ (مسکنت) مسلط کر دی جائے عربوں نے اگرچہ شروع میں ضد کی اور مقابلہ بھی کیا لیکن ماننے والے بڑھتے ہی گئے۔ اور ماننے والے روزِ اول سے ہر طرح کی مشکل بشمول ہجرت و جہاد برداشت کرنے کے لیے تیار تھے۔ یعنی ان کا ایمان پہلے دن ہی پختہ تھا اور قبولیت سچی تھی۔ وفاتِ رسولؐ تک سارا عرب سرنگوں تھا اور پھر وہ اسلام کے جھنڈے کو اٹھانے چاروانگ عالم میں پھیل رہتے تھے۔ یہی وجہ تھی کہ رسول اکرم صلعم نے کہا کہ جو صحابی مجھے ملے ہیں وہ کسی اور نبی کو نہیں ملے۔ اور میرے اصحاب ستاروں کی مانند ہیں۔

۳۔ مخاطب قوم میں عظیم الشان اہلیتوں کا ہونا

اگرچہ مشہور یہی ہے کہ عرب قوم بد اخلاق تھی لیکن ان کی بد اخلاقی، شراب، جوارِ قتل ناحق اور انتقامی لوٹ مار تک محدود تھی ورنہ وہ ایسی

خوبیوں کے مالک تھے جو ایک دفعہ راہِ راست پر آنے کے بعد انہیں دنیا کی راہنما قوم بنا سکتی تھیں۔ وہ آزادی کے ماحول میں پلے ہوئے بہادر جو انفرادی تھے۔ جان دینا اور جان لینا ان کے لیے معمولی بات تھی وہ جفاکش اور ہر قسم کی مشقت جھیلنے کے اہل تھے۔ سردی اور گرمی میں، دن اور رات میں بے آب گیاہ اور بے نشان زمین میں سفر کرنا ان کا مشغلہ تھا۔ قبائلی لڑائی کی وجہ سے ان میں ہر شخص فین سپاہ گرمی میں ماہر تھا اور اپنے آپ کو ہتھیاروں سے لیس رکھتا تھا۔ وہ اپنے قبائلی سرداروں کی اطاعت کے بھی خوگر تھے اور جماعت اور نظام کی اہمیت کو سمجھتے تھے۔ وہ وعدے کے پکے اور قول کے سچے تھے۔ وہ دشمن کو بھی امان دیتے تو اسے دھوکا نہ دیتے۔ وہ بالکل بے دین بھی نہ تھے۔ وہ خالق کائنات کو مانتے تھے اور حج کعبہ اور عمرہ وغیرہ کے پابند تھے۔ البتہ انہوں نے اپنے دین کو شرک کی ناپاکی سے آلودہ کر رکھا تھا اور کوئی کتاب نہ ہوتے ہوئے نہ جانتے تھے کہ زندگی کن اصولوں کے ماتحت بسر کریں۔ اس لیے جو نہی انہوں نے دین اسلام کو قبول کیا اور خدائے واحد کی غلامی میں متحد ہو کر اس کی فوج کے سپاہی بنے۔ انہوں نے سلطنتوں کے تختے اٹھ دیئے۔ غلامی میں ماری ہوئی قوم دین حق کو اپنے اصلی رُپ میں قبول ہی نہیں کرتی اور ایک مرے ہوئے اور تسبیح و دلق کے پُر امن دین میں اپنی عافیت سمجھتی ہے۔ وہ سچے اور بہادر راہنما کا انکار کر دیتی ہے۔ ان میں اگر کچھ لوگ اس دین کو قبول بھی کرتے ہیں تو بھی ان کی بزدلی، عاجزی اور جان بچانے کی صفت کو بہادری اور قربانی جان کے جذبے میں بدلنے میں کئی

نسلیں گزر جاتی ہیں۔ یہی وجہ ہے کہ حیب بنی اسرائیل نے ایک شہر پر حملہ کرنے کے حکم پر کم ہمتی کا اظہار کیا تو اللہ نے کہا کہ اب تم چالیس برس تک جنگوں میں سرگرداں پھرو۔ اتنے عرصے میں تمہارے بیٹوں کے بیٹے جوان ہوں گے اور وہ اس سخت کوشش ماحول میں پروان چڑھنے کی وجہ سے شہروں پر قبضہ کرنے کی ہمت کے مالک ہوں گے۔

۴۔ ایک درختوں اور قلب کو گمانے والے نظریہ کا ہونا

انسانی آبادیاں نظریوں پر ہی سرگرم ہوتی ہیں خواہ وہ اپنی قوم کی سر بلندی کا نظریہ ہو یا غریبوں کی مہبودی کا نظریہ یا کچھ اور مسلمانوں کو جو نظریہ دیا گیا وہ یہ تھا کہ بادشاہ خود خالق کائنات ہے۔ تم سب انسان ایک قوم ہو اور ایک آدم کی اولاد ہو، تمام زمین بلکہ کائنات تمہاری جو لائیکہا ہے۔ تم خدا کی منتخب امت ہو۔ قسم قسم کے جھوٹے خداؤں نے نوع انسان کو اپنی غلامی میں جکڑ لیا ہے۔ اٹھو اور اپنی جانوں پر کھیل کر دنیا کو ان جھوٹے خداؤں کی غلامی سے آزاد کراؤ اور انہیں اپنے برابر کے بھائی بنا کر اور اپنے ساتھ ملا کر سچے اور تنہا خدا، خالق کائنات کی غلامی میں جمع کر دو۔

۵۔ انسان کو اس کا مرتبہ اور ذمہ داری یاد دلانا

اس نظریہ کے علاوہ انہیں بتایا گیا کہ تم انسانوں کی زندگی یہی چند سال نہیں۔ تم دوسرے جانوروں سے مختلف ہو، تم صرف کھانے پینے یا سیر و

تفہیم کے لیے پیدا نہیں کیے گئے۔ یہ تو حیوانوں کی زندگی اور خدا کے منکروں کا وطیرہ ہے۔ تمہیں خدا نے خلیفہ بنایا ہے۔ خدا کی کائناتی قوتوں (فرشتوں) نے تمہیں سجدہ کیا ہے۔ آسمان و زمین کی ہر شے تمہارے لیے مسخر کی گئی ہے۔ تمہیں ابدی زندگی دی گئی ہے یہ تمہوڑا وقت تو فصل لگانے کا وقت ہے۔ تم پھر اٹھائے جاؤ گے اور وہ فصل کاٹنے کا وقت ہوگا عملوں کی جزا کا وقت ہوگا، ابدی جنت اور ابدی جہنم کا وقت ہوگا۔ تم ایک ذمہ دار مخلوق ہو، تم جوابدہ ہو، فیصلہ کرو کہ جنت اور جہنم میں سے تم کو کیا قبول کرنا ہے۔ اپنے اعمال درست کر لو۔ ہاں اس ایمان کو جو سر اسر غیبی تھا، رسول خدا کی ذاتی زندگی کی شہادت نے عرب قوم میں اس قدر پختہ کر دیا کہ ان کے دلوں میں کوئی شک و شبہ باقی نہ رہا۔ وہ ایمان کی سچی لذتوں سے شہر الوریٹے اور راہ خدا میں پروانہ وار چہار سو چل نکلے۔

اگر اس ایمان کو رکھ کر بعد کے مسلمان اپنے نصب العین پر چلتے رہتے تو آج دنیا میں صرف خدا کے واحد کا ڈنکا بجتا۔ آج خدا کی اپنی زمین پر غیر خدا کا تسلط نہ ہوتا، آج صرف دین محمد راجح ہوتا، آج دنیا کا آئین صرف قرآن ہوتا، آج عدل، رحم، انصاف اور انسانی ہمدردی کا راجح ہوتا، سب انسان برابر ہوتے خوشحالی اور فراوانی کا دور دورہ ہوتا۔ لیکن باہمی نفاق، قبائلی اور خاندانی تعصبات، ذاتی اغراض، تن آسانی، لذت دنیوی وغیرہ کی شیطانی صفات نے ان میں تبدیج گھ کر لیا اور وہ "مسلمہ کذاب" کو "ادھی زمین" کا حق دے کر خود ادھی زمین پر قانع ہو گئے اور شہروں کی آبادیوں، قانونی موٹو سگافیوں، درس و تدریس کی آسانیوں

مقدس الفاظ کو دہرانے اور چند اخلاقی اقدار یا مذہبی رسوم کی پابندی میں لگ گئے اور اسی کو اپنا نصب العین بنا کر "اپنے پُر امن" اسلام میں خوش ہو گئے۔ یہ وہ جیسا تک جرم تھا کہ جس کی پاداش میں خدائے عادل و قادر نے ہلا کو کو عذاب کی صورت میں بغداد پر نازل کیا اور اس نے مسجدوں، مکتبوں اور مذہبی کتابوں کو ملیا مبیٹ کر دیا اور امن کے خواستگاروں اور ہتھیار دشمن کے حوالے کرنے والوں کے خون سے دجلہ و فرات کو رنگین کر دیا۔

۶ :- ایک مہلکی برحق ضابطہ حیات کا دیا جانا

قومی اتحاد، ہدایت اور جہاد کے لیے لازمی تھا کہ قوم کے پاس کوئی رہنما قانون ہو جس کی روشنی میں وہ ہمیشہ کے لیے بے خطر چل سکے۔ انسانی عقل کی کمی اور اخلاق کی کمزوریاں بسا اوقات حق تک پہنچنے میں رکاوٹ بن جاتی ہے اور یہ خطرہ بھی باقی رہتا ہے کہ حق اور حقوق کے تنازعہ میں قوم کے مختلف حصے آپس میں ٹکرا جائیں یا قانون کی تلاش میں لوگ عیبت اپنا وقت ضائع کیا کریں۔ اس لیے نظریہ اور احساس ذمہ داری کے علاوہ امت کو ایک مکمل اور مفصل ضابطہ حیات خود خالق کائنات کی طرف سے اس کے اپنے الفاظ میں دے دیا گیا۔ جس میں ہر چھوٹی بڑی بات کو صاف لفظوں میں بیان کر دیا گیا۔ نکاح، طلاق، بیوہ، یتیم، وراثت، وصیت، حلال و حرام، تجارت، قرض، سود، خیرات، وصو، غسل، ہجرت، جہاد وغیرہ ہر بات بتا دی گئی۔ ہر حکم کو دلیل پر قائم کیا گیا تاکہ فساد پیدا نہ ہو وغیرہ۔

چنانچہ قرآن کے ہوتے ہوئے مسلمان کی زندگی میں کوئی الجھن نہ رہی عمل کرنا کرانا آسان ہو گیا۔ ہر کام کے متعلق ایک تحریری حکم نامہ ہر شخص کے پاس آگیا اور ایمان خود بخود ہر شخص کو متحرک کرنے لگا۔ چنانچہ جب تک مسلمانوں نے سیدھے طور پر قرآن کو مشعلِ راہ بنا رکھا۔ کامیابی ان کے قدم چومتی رہی اور وہ اپنے نسب العین کی طرف بڑھتے گئے۔ لیکن جب اس میں موشگافیاں شروع ہو گئیں، جب بیرونی اثرات سے اس کے معنی بدل دیئے گئے جب اس پر ایمان قوی اقرار یا قسم اٹھانے تک محدود ہو گیا۔ جب دوسروں کے قوانین کو دلوں نے سچ مان لیا۔ اور قرآن کے الفاظ کو نجات کے لیے دہرانا کافی سمجھ لیا گیا ہاں! جب قرآن دلوں سے اچک لیا گیا تو کامیابی تو درکنار مسلمان قوم کا اپنا وجود خطرے میں پڑ گیا۔

۷۔ حق کی فتح پر مکمل یقین

قرآن حکیم نے بطور محاکمہ یہ نظریہ پیش کیا کہ حق کی فتح ایک قطعی شے ہے اور باطل کا فنا ہونا قانونِ فطرت ہے۔ یہی وجہ تھی کہ مدینہ پر قبائل کی عام یلغار میں جب مسلمانوں کے کچلے جانے کا سخت خطرہ تھا۔ رسولِ خدا صلعم نے خندق کھودنے وقت قیصر و کسریٰ پر اپنی فتح کا اعلان کیا۔ اور یہی ایمان سھتا جس کی وجہ سے بعد میں مسلمان بے خطر سینکڑوں گنا افواج کو شکست دیتے رہے۔ دوسری قوموں کی عسکری قوت اور تعداد ان کو ادنیٰ خوف نہ دلا سکتی تھی۔ ان کی فتح کا باعث ہی یہ تھا کہ پہلے انہوں نے اپنے آپ کو حق پر قائم کیا

پھر جنت کی تلاش میں بے خطر جانوں کو پیش کیا اور پھر اپنا پیغام تمام اقوام عالم کو دیا۔ اس پیغام کی حقانیت ہی باطل کے لیے پیغام موت تھی۔ حق پسند لوگ اپنی قوموں سے چھٹ چھٹ کر اس برادری میں شامل ہوتے، مفتوح لوگوں کو امن دیا جانا یا بھائی بھائی جاتا ہاں! اس وقت مسلمانوں کا حق کا دعویٰ کوئی مہذبہ بانی بات نہ تھی۔ وہ لوگ سچ سچ حق پر تھے۔ اس لیے فاتح تھے۔

۸۔ ہر شخص کا سپاہی ہونا

فالنگیہ غلبہ کے حصول جیسا بڑا نصب العین جو مسلمان کو دیا گیا وہ بڑوں اس کے حاصل نہ ہو سکتا تھا کہ ہر شخص سپاہی بنے۔ اپنے وقت میں وہ تلاش رزق بھی کرے اور جہاد کے وقت پہلی آواز پر شامل بھی ہو۔ چھوٹے فٹ آندھوں، سنگیوں، لولوں اور بیماریوں کو دمی گئی۔ غزوہ تبوک میں تیس ہزار مسلمانوں نے شرکت کی اور تین ایمان والے پیچھے رہ گئے۔ سپاہیوں کا قطعہ کیا گیا۔ کوئی ان سے بات تک نہ کرنا تھا۔ میں ان پر ننگہ ہو گئی۔ جیویوں کو عیبی کی کا حکم بھی دے دیا گیا۔ اور تخت زاری کے بعد سماوی دمی گئی۔ قرآن نے اپنے اوراق میں ان کا ذکر کر کے یہ سبق ہمیشہ کے لیے زمانے کی پیشانی پر لکھ دیا کہ جہاد سے پیچھے کوئی نہ رہے گا۔ آج کے مظلوم مسلمان کیا وقت فوجوں کی تیار ہوئے ہوئے ہتھیاروں سے دشمن کا مقابلہ کر سکتے ہیں؟

۹۔ ہر شخص کا ہتھیار بند ہونا

سپاہی ہتھیار بند ہیں۔ اس کے سیکڑے ہتھیاروں اور استعمال کرنے

میں ہے۔ اس لیے مسلمان کو بے ہتھیار نہیں کیا جاسکتا۔ ہتھیار کسی صورت میں بھی قتل و فساد کا ذمہ دار نہیں۔ بلکہ وہ ایک کے مقابلے میں دوسرے کا محافظ ہو جاتا ہے۔ فساد اور قتل تب ہوتے ہیں جب نظامِ عدل قائم نہ ہو۔ جب مظلوم کی حق رسائی کرنے والا کوئی نہ ہو، جب مظلوم اپنا انتقام لینے پر خود مجبور ہو، جب غنڈوں اور بد معاشوں کو کھلی چھٹی ہو جب قاتل چور اور بد معاش سزا سے بچ جاتے ہوں۔ عرب حبشی خونخوار قوم کو اسلام نے کسی وقت بھی بے ہتھیار نہیں کیا، لیکن ایسا امن قائم کیا کہ شام سے مکہ تک ایک عورت تنہا سفر کر سکتی تھی اور اسے کوئی ڈر نہ ہوتا تھا۔ رسول خدا صلعم نے فرمایا "جس نے تیرا ندازی سیکھی، پھر اسے چھوڑ دیا اس نے گناہ کیا۔" مسلمانوں کو بے ہتھیار غیر قوموں نے کیا جب ان کے باہمی نفاق نے انہیں غیروں کا غلام بنا دیا۔ اب وہ اپنی حماقت سے اپنے آپ کو بے ہتھیار کئے ہوئے ہیں اور مہکاریوں کی طرح خدا کے باغیوں اور منکروں سے امن اور امداد کی مہیک مانگ رہے ہیں۔

۱۰۔ شہادت کی تڑپ

مسلمان کو اگرچہ دنیاوی غلبہ اور دنیاوی خوشیوں سے متمتع ہونے کی خوشخبری بھی دی گئی لیکن ساتھ ہی یہ بھی بنایا گیا کہ یہ زندگی تو چند روزہ سے تم جان کی قربانی پیش کرنے والوں کا اجر تو نہ ختم ہونے والا ہے۔ تم ایک ابدی باغِ رحمت میں داخل ہو گے جس کی راحتوں اور لذتوں کو نہ کسی نے دیکھا ہے اور نہ سنا ہے اور نہ کوئی دماغ ان کا تصور ہی کر سکتا ہے۔ جنت کی اس تڑپ نے مسلمان کو

سربخت کر دیا۔ جنگ بدر میں ایک شخص نے کھجوریں کھاتے کھاتے پوچھا۔
 ”یا رسول اللہ! اگر میں شہید ہو جاؤں تو مجھے کیا ملے گا؟“ آپ نے کہا ”جنت“
 اس نے کہا ”اتنی قریب“ اور باقی کھجوریں پھینک دیں اور لڑ کر شہید ہو گئے۔

۱۱:- اصول مقابلہ پر عمل

دشمن کے سامنے آپ نے کبھی بھی اپنے آپ کو بے اس ظاہر نہیں کیا
 ہمیشہ اپنی فتح اور دشمن کی شکست کا اعلان کیا۔ مکہ کی غارت خانہ زندگی میں
 بھی کفار کا مقابلہ دھمکیوں اور سخت زبان سے کیا گیا اور مدینہ پہنچتے ہی پتھر
 مقابلہ شروع کر دیا گیا۔

۱۲:- مسلسل عمل

دشمن پر مسلسل ضربیں لگانی گئیں، انہیں سانس لینے کا موقع نہ دیا گیا،
 لڑائی کو ٹانے کی کوشش نہ کی گئی، دشمن کو مسلسل تھکایا گیا، حتیٰ کہ انہیں
 نے دم توڑ دیا۔

۱۳:- بڑے دشمن سے پہلے نبیؐ کا اصول

اگرچہ بدر پر سب قبائل کو مطلع کیا گیا، لیکن آغاز کار قریش سے کیا گیا
 پھر یہود کو منسوب کیا گیا کیونکہ یہی دونوں عرب میں اصل قوت کے مظہر تھے
 جنگ بدر تک صرف قریش کا تعاقب (آٹھ بار) کیا گیا۔ پھر یہودی قبیلوں کا

خاتمہ کیا گیا اور اس نکتے کو آپ نے یوں واضح کیا کہ اگر پندے کا ایک یا دو پر کاٹ دو۔ تو وہ کھڑا رہے گا۔ اگر اس کا سر کھل دو گے تو وہ مر جائے گا۔

۱۴:- ایک وقت میں ایک دشمن سے نبٹنا

جب تک قریش کو بدر میں شکست نہ دی آپ نے دوسروں کو نہ چھیڑا۔ پھر مدینہ میں آباد تین یہودی قبائل کو نکالا اور ایک ایک کر کے نکالا۔ پھر دوسرے قبائل کی سرکوبی کی گئی اور ان پر اچانک حملے اس حالت میں کئے گئے کہ وہ مجتمع نہ ہو سکتے تھے۔ پھر مین کو مطیع کر کے اپنی پشت کو محفوظ کیا، پھر شام کا رخ کیا۔

۱۵:- دشمن کے گھر پر دلیرانہ اقدام

دشمن پر آگے بڑھ کر حملے کئے گئے۔ بدر، حدیبیہ فتح مکہ، حنین، طائف، خیبر، موتہ، تبوک سب اس پر شاہد ہیں۔ گھر بیٹھ کر دفاع کرنے پر آپ نے کبھی عمل نہیں کیا۔

۱۶:- کفر کے سرداروں کا قتل

کوئی انسانی گروہ رہنما کے بغیر ایک قدم نہیں چل سکتا، صرف رہنما کا قتل پوری فوج کی شکست کا باعث ہو جاتا ہے۔ چنانچہ بدر میں مکہ کے سرداروں کو قتل کیا گیا۔ خیبر کے دو یہودی سرداروں کو قتل کیا گیا۔ ابوسفیان کے قتل پر

بھی ایک کو متعین کیا گیا۔ جھوٹے نبیوں کو قتل کیا گیا وغیرہ۔

۱۷۔ فتنہ پردازوں اور سچو گو شاعروں کا قتل

شاعر اور خطیب اور دوسرے گمراہ کن فتنہ پرداز جو قوموں کو سیدھی راہ پر آنے نہیں دیتے انہیں بھی قتل کر کے فضا کو امن اور ایمان سے روشن کر دیا گیا۔

۱۸۔ اپنے سرداروں کو آگے بڑھ کر لٹنے اور شہید ہونے کی ترغیب

جنگ موتہ میں آپ نے تین سرداروں کی تقریباں بشرط شہادت قبل از وقت کر دیں اور اس طرح گویا انہیں آگے بڑھنے اور شہید ہونے کا حکم دیا۔ جس فوج کے سردار آگے ہوں وہ کیونکہ شکست کھا سکتی ہے۔

۱۹۔ نوجوانوں اور معمولی خاندانوں کے افراد کو سردار شکر مقرر کرنا

اسلام اسی سچ کو ختم کرنے آیا ہے چنانچہ آپ نے اپنے آزاد کردہ غلام زین کو پے پیے لشکریوں کا سردار مقرر کیا اور وفات سے پہلے جو آخری شکر شام کو روانہ کیا اس کا سردار زین کے بیٹے اسامہ کو بنایا جو اس وقت بیس سال کی عمر کا تھا۔ گویا عمر کی پختگی کے مقابلے میں آپ نے جنگوں کے لیے جوانی کی تندی کو ترجیح دی۔

۲۰۔ کلمہ گو کی حفاظت

آپ نے کسی کلمہ گو کو نہ قتل کیا نہ قتل کی اجازت دی اگرچہ وہ منافق ہو

یا تلوار کے خوف سے اسلام لایا ہو۔ البتہ یہ یاد رکھنا چاہئے کہ مسلمانوں کی کوئی جماعت آپ کے سامنے نہیں آئی۔ منافق بھی چھپے کافر تھے اور نماز اور جہاد میں شامل ہوتے تھے اور مقابلہ کی تاب نہ رکھتے تھے۔ ورنہ آپ ان سے ضرور ٹپٹتے۔ قرآن میں لکھا ہے کہ مسلمانوں کے دو گروہ لڑ رہے ہیں تو ان میں صلح کر او پھر اگر ایک گروہ باز نہ آئے تو اسے تکرار سے سیدھا کر دو حتیٰ کہ وہ مان جائے۔ منافقوں سے جہاد کا حکم بھی قرآن نے دیا ہے۔ اس کے باوجود کلمہ گو کی حفاظت اسلامی حکمت کا ضروری حصہ ہے تاکہ باہمی لڑائی پیدا نہ ہو سکے۔

۲۱ :- جنگی اصولوں کا لحاظ

تمام لڑائیوں میں آپ اصول جنگ کا خیال رکھتے تھے۔ ایمان کی قوت سے فوج کے حوصلوں کو بلند رکھا گیا۔ فوج کو معلوم نہ ہوتا کہ ہم کہاں جا رہے ہیں، پیدار رستے اختیار کئے جاتے اور دشمن کو اچانک پکڑ لیا جاتا، زمین، پہاڑ، پانی کا پورا فائدہ اٹھایا جاتا، دشمن کو اپنی مرضی کے میدان میں لایا جاتا۔ باقاعدہ صف بندی کی جاتی تاکہ سپاہی ایک دوسری کے مدد ہوں۔ تیروں وغیرہ کا استعمال کفایت سے کیا جاتا۔ ایک لفظ (شعار) مقرر کیا جاتا تاکہ دوست دشمن کی تمیز ہو سکے۔ دشمن کے سرداروں اور علمبرداروں پر خاص حملے کیے جاتے تاکہ دشمن کا حوصلہ پست ہو اور وہ میدان چھوڑ دے۔ قبائل میں تفریق ڈال دی جاتی۔ جنگ خندق میں آپ نے یہود اور قریش کو علیحدہ کرنے کی چال چلی پھر عطفان کو واپس کرنے کی تجویز کی۔ خیبر میں یہود اور عطفان کے درمیان پڑاؤ ڈال دیا۔ اور خیبر

کے سب قلعوں کا بیک وقت محاصرہ کر لیا تاکہ ایک دوسرے کی مدد نہ کر سکیں۔ مسلمانوں کو مسلسل سفر اور مہموں میں رکھا گیا۔ عین گرمی میں تیس ہزار کے لشکر کو بے آب و گیاہ زمین میں چودہ دن کا سفر کرایا گیا تاکہ وہ سخت کوشش ہو کر دنیا کو فتح کر سکیں وغیرہ۔

۲۲ :- اپنی قوت کو بھرنے نہ دینا۔

اگرچہ مقابلہ بیسیوں قبائل سے تھا لیکن تمام قوت مدینہ میں جمع رکھی گئی۔ بڑائی لڑائی کے وقت مقابلے کا مقام صرف ایک ہی منتخب کیا جانا اور اگرچہ کبھی کبھی چھوٹے چھوٹے قبیلوں کے خلاف کئی دستے بیک وقت بھی بھیجے جاتے لیکن وہ سب مدینہ سے نکلتے، باز کی طرح دشمن پر چھپتے اور واپس آجاتے۔ اپنی قوت کو چھوٹی چھوٹی ٹولیوں میں بانٹ دینا دشمن کے ہاتھوں فنا ہونا ہے۔

۲۳ :- دشمن کے مرکز پر قبضہ کرنا۔

مکہ عرب کا مرکز تھا اور قریش ان کے سردار تھے۔ اس لیے پہلا مقابلہ قریش سے کیا گیا اور ہجرت کے فوراً بعد توجہ مکہ کی طرف مبذول کر دی گئی۔ مکہ مستح ہوتے ہی پورا عرب سرخوں ہو گیا۔ ہندوستان کی تاریخ میں بھی بہت سارے کالہ رخ دلی کی طرف ہی رہا اور یہی نا ملکیہ اصول ہے۔

۲۴ :- سابقین میں ایمان اور قربانی جان کی سختگی

قومی جنگوں میں دشمن ہر طرف سے آدمی خرید لیتا ہے اور جب تک کسی مصلح کے ساتھی اس کے مکمل وفادار نہ ہوں وہ اپنے ہی غداروں کے ہاتھ فنا ہو سکتا ہے۔ مہاجرین مکہ اور انصارِ مدینہ کا ایمان اس قدر قوی تھا کہ وہ سلام کے لیے ریڑھ کی ہڈی کا کام دیتے رہے۔ وہ نہ ہوتے تو آپ اپنے عین حیات میں کفار کا یوں بے خطر مقابلہ نہ کر سکتے۔ اسی لیے آپ نے بعد میں آنے والوں سے کہا کہ اگر تم میں کوئی اُحد پہاڑ کے برابر بھی سونا خیرات کرے تو بھی ان کے ایک سیر کو نہیں پہنچ سکتا۔

۲۵ :- اہل کتاب سے جزیہ پر صلح

اگرچہ نصب العین تو یہ تھا کہ دنیا میں صرف ایک دین قائم کیا جائے۔ لیکن اہل کتاب کو جزیہ پر باقی رہنے دیا گیا کیونکہ حکومت کا زور چلے جانے کے بعد وہ کسی فتنہ کے اہل نہ تھے اور ان کے افراد کتابِ خدا کی وجہ سے عام زندگی نیکی سے بسر کر سکتے تھے۔

۲۶ :- احکام کی ترویج میں صبر و تحمل

لوگوں کے پرانے اعتقادات کو فی الفور بدلنا ناممکن ہوتا ہے۔ اور خطرہ ہوتا ہے کہ جلد بازی میں چھوٹی چیزوں کو پکڑنے سے لوگ ساتھ چھوڑ دیں اور اسی مقصد

ہی ہاتھ سے جاتا رہے۔ چنانچہ شراب کی حرمت جنگِ بدر کے بعد ہوئی۔ ثبت فتح مکہ کے وقت توڑے گئے۔ کعبہ میں ایک کی بجائے دو دروازے رکھنے کا خیال آپ نے ظاہر کیا تاکہ داخل ہونے اور نکلنے میں آسانی ہو لیکن ساتھ ہی کہا کہ میں یہ کرتا مگر قوم کفر سے قریب ہے یعنی بات کو سمجھ نہ سکے گی اور شاید اس تھوڑی سی ترمیم سے ہی بگڑ جائے۔

۲۷:- نظامِ عدل کا قیام

امت کے اندر عدل اور حقوق کو ٹھیک ٹھیک نافذ کر دیا گیا۔ کیونکہ ظالم کا ہاتھ پکڑنے اور منظام کی داورسی سے ہی جماعت میں استحکام اور اعتماد پیدا ہوتا ہے اور استحکام کے بغیر کوئی قوم آگے نہیں بڑھ سکتی۔

۲۸:- سردارِ قوم کو قانون پر ترجیح نہیں

قانون کے معاملے میں آپ نے اپنے لیے کسی ترجیح کا دعویٰ نہ کیا۔ کہا کہ اگر فاطمہ بھی چوری کرے تو اس کا ہاتھ کاٹ دوں گا۔ فتحِ خنین کے وقت کہا کہ میں صرف اپنے خاندان کے حصے کے غلام آزاد کر سکتا ہوں باقیوں کو نہیں کر سکتا۔ آخری حج کے وقت صرف اپنے خاندان کے قتل اور شہد کو معاف کیا۔

۲۹:- کفار سے عدم موالات

اسلام اور کفار ایک دوسرے کی ضد ہیں۔ اسلام کفر کو مٹانے آیا ہے اور

کفر اسلام کا دشمن ہے اس لیے قرآن نے حکم دیا کہ کفار سے دوستی نہ رکھو۔ وہ تمہارے دشمن ہیں اور ایک دوسرے کے دوست ہیں۔ وہ تم سے کبھی وفا نہ کریں گے۔ جو ان سے دوستی رکھے گا وہ انہی میں سے ہو گا چاہے کہ تمہارے قریبی کافر تم میں سختی محسوس کریں۔ چنانچہ آپ نے تمام عرب کو مطیع کیا پھر قیصر و کسریٰ کی طرف توجہ کی اور انہیں ملیا میٹ کر دیا۔ بڑی سے بڑی قوت نے مسلمانوں کو ذرہ بھر خوف زدہ نہ کیا۔ وہ خود ایک بڑھتی ہوئی اور پھیلتی ہوئی قوت تھے اس لیے بے محابا چلتے گئے۔

۳۰۔ رشتوں سے اتحاد اور قوت

شادی بیاہ اور خون کے رشتے خاندانوں اور قوموں کو ملانے کا بڑا ذریعہ ہیں۔ آپ نے اور صحابہ نے اس پر باقاعدہ عمل کیا۔ یہود و نصاریٰ کو اپنے اندر جذب کرنے اور ان کی دشمنی کو ختم کرنے کے لیے ان کی عورتوں سے شادی کی اجازت بھی دے دی گئی۔

۳۱۔ مشورہ لینا

مشورے سے جہاں معلومات میں اضافہ ہوتا ہے وہاں مشورہ دنیوالے تہ دل سے کام میں شامل ہو جاتے ہیں اور بے جگری سے مدد کرتے ہیں۔

۳۲۔ ترغیب سے کام لینا

حکم کا انداز ترغیبی ہوتا تھا۔ اس میں دنیاوی اور اخروی لالچ بھی شامل ہوتے

اور سزا کا ڈر بھی۔ اس لیے جب لوگ کسی مہم میں شامل ہوتے تو ان کے دل عمل سے ہم آہنگ ہوتے اور عمل ناقابل شکست ہو جاتا۔

۳۳ :- رسول صلعم کا اخلاق کا مالک ہونا

آپ کی زندگی بہ عریب پاک تھی اور آپ محاسن کا مجموعہ تھے آپ کا حسن گفتگو، غریب پروری، مہمان نوازی، بیمار پرسی اور سادہ فقیرانہ زندگی ہر کسی پر جادو کا اثر رکھتے۔ آپ نے مسلمانوں کے مال سے ایک کھجور لینا بھی گوارا نہ کیا نہ اپنے لیے نہ گھر والوں کے لیے۔ وہ امیر جس کے ماتحت اس کے فدائی ہوں اس کی کامیابی میں کیا خلل آسکتا ہے۔

اسی طرح کے اور کئی سبق حاصل ہو سکتے ہیں اور قاری کو چاہیے کہ انہیں تلاش کرے اور اپنے لیے مشعل راہ بنائے۔

وَلَكُمْ فِي رَسُولِ اللَّهِ أُسْوَةٌ حَسَنَةٌ

تمہارے لیے رسول اللہ میں ایک عمدہ نمونہ ہے۔

رسولِ خدا صلی علیہ وسلم کے طریق تبلیغ اور غزوات سے کیا سبق حاصل ہوتے ہیں!

انبیائے سابقہ صرف اپنی اپنی قوموں کے ہادی تھے۔ حتیٰ کہ زمانہ قریب کے عیسیٰ علیہ السلام بھی انجیل اور قرآن کی شہادت کی رو سے صرف بنی اسرائیل کے رسول تھے۔ لیکن محمد عربی صلعم تمام اقوام عالم کے رسول اور سب کے لیے رحمت تھے۔ چنانچہ مکہ میں (سورۃ اعراف میں) اعلان کر دیا گیا کہ "ہیں تم سب انسانوں کا رسول ہو۔" اور مدینہ پہنچ کر قرآن نے تین موقعوں پر (سورۃ صفت، فتح اور توبہ میں) اعلان کیا کہ اس رسول کے آنے کی غرض ہی یہ ہے کہ وہ دین حق کو غالب کرے پھر آخری ایام (۹ھ) میں سورۃ توبہ کے ذریعہ سے مرکز اسلام (کعبہ) سے دنیا کو تباہ کیا کہ مشرکوں سے اس وقت تک جنگ جاری رہے۔ جب تک وہ مشرک سے باز آکر نماز اور زکوٰۃ قائم نہیں کر لیتے۔ اور اہل کتاب کا چھٹکارا صرف جزیہ دے کر اطاعت کرنے سے ہو سکتا ہے۔ ظاہر ہے کہ یہ قرآن کا منہائے نظر ہے جو بجز کامل ایمان، عظیم متحدہ قوت اور مسلسل جدوجہد اور قربانی کے حاصل نہیں ہو سکتا۔ اور ایمان کے بغیر تو مسلمان کہلانے والے خود ہی معذوب اور خدائی سزا کے حقدار ہیں۔ رسول خدا صلعم کا صرف تیس سال کی مختصر مدت میں ایک خواخوہار قوم کو سرنگوں کرنا، پھر انہیں عالمگیر غلبہ اور آخری جنت کے

نصب العین پر متحد کرنا۔ اور پھر ان کے اندر ایمان کی وہ لرزشیں پیدا کرنا کہ وہ قوم صدیوں تک نسلاً بعد نسل بلا خوف و خطر پوری دنیا سے ٹکرائی رہے اور ہر مقام پر فتح پائے، وہ معجزہ تھا جو تاریخ عالم میں کوئی دوسرا شخص نہیں دکھا سکا۔

اس کا سبب دینِ حق پر ہر خطرے سے بے نیاز ہو کر پورا پورا عمل کرنا تھا اور پورے عالم پر غالب نہ ہونے کی وجہ دینِ حق سے بتدریج پہو تھی اور جہاد کی بجائے پرسکون شہری زندگی کو اختیار کرنا اور دین کو ارکانِ خمسہ تک محدود کرنا تھا۔ بدیں و جہر رسولِ خدا صلعم کے اُس طریق کار کا مطالعہ ہر مسلمان بلکہ ہر انسان کے لیے مفید ہو سکتا ہے۔ چنانچہ ملی اور ملی زندگی پر مجموعی نظر ڈالنے سے جو نتائج برآمد ہوتے ہیں وہ حسب ذیل تھے :-

۱۔ کام کا آغاز اپنی ہی قوم میں کیا جائے۔
۲۔ شہر ایسا ہو جو لوگوں کا مرکز ہو تاکہ زیادہ سے زیادہ لوگوں تک پیغام پہنچایا جاسکے۔

۳۔ شروع میں پیغامِ حق یہ طور پر خاص آدمیوں تک پہنچایا جائے تاکہ ایک مشفقہ جماعت بہر حال پیدا ہو جائے۔

۴۔ کھلی تبلیغ کے بعد مخالفت ہو تو اسے غزم اور حوصلے سے برداشت کیا جائے۔ لیکن مخالفین سے نرمی نہ برتی جائے۔ اور سختی سے دو ٹوک جواب دینے جائیں جس طرح قرآن نے دینے۔

۵۔ جماعت کے کمزور افراد کو جو اپنی حفاظت نہ کر سکتے ہوں پُر امن جگہ منتقل ہونے کی اجازت دے دی جائے۔ لیکن وہ دین میں کوئی کمزوری

بہرگز نہ دکھائیں۔

۶۔ کمزوری کے زمانے میں ہر قسم کی سختی، گالی گلوچ، توہین اور جسمانی، ذہنی، معاشرتی اور معاشی تکالیف کو برداشت کیا جائے اور کچھ ٹکراؤ کی صورت پیدا نہ کی جائے۔ دریں حالات دشمن کے شر سے محفوظ رہ جانا ہی بڑی کامیابی ہے۔

۷۔ ان حالات میں اگر مخالف گروہ کے شریف افراد سے امداد، تعاون اور حمایت حاصل ہو تو لینے میں کوئی مضائقہ نہیں۔

۸۔ اللہ تعالیٰ کی غیبی نصرت پر بھروسہ کرتے ہوئے اپنی ذاتی حفاظت اس کے حوالے کر دی جائے مگر کوشش میں کمی نہ آنے دی جائے۔

۹۔ اگر اپنے شہر میں ترقی کی سب راہیں مسدود ہو جائیں تو کسی دوسرے شہر میں کوشش کی جائے۔ اور وہاں کے سرداروں کو مخاطب کیا جائے۔

۱۰۔ اگر کوئی شہر مدد کے لیے آمادہ ہو تو وہاں جانے میں جلدی نہ کی جائے

جب تک وہاں کافی جمعیت نہ پیدا ہو جائے اور مدد کا پختہ یقین نہ ہو جائے۔

۱۱۔ جب کہیں پناہ گاہ حاصل ہو جائے تو دشمن کے مقابلہ اور بیخ کنی کی تدابیر فوراً شروع کر دی جائیں۔

۱۲۔ دشمن کے خلاف دوسروں کو بھی محاذ میں شامل کر لیا جائے خواہ وہ دوسرے

بھی کمتر دشمن یا مخالف ہی کیوں نہ ہوں۔ یا کم از کم انہیں غیر جانبدار بنا لیا

جائے تاکہ ایک وقت میں صرف ایک دشمن مد مقابل ہو اور اس سے

کامیابی سے نبٹا جاسکے۔

۱۳۔ جہاد ایک مسلسل عمل ہو۔ گرم لوہے پر بار بار ضربیں لگائی جائیں۔ دشمن پر بار بار حملے کیے جائیں اور اسے کہیں دم نہ لینے دیا جائے۔ شروع میں خوب خوب نوبتیں کی جائیں۔ تاکہ دشمن کے حوصلے پست ہو جائیں، انہیں بے پناہ مالی اور جانی نقصان پہنچایا جائے، دس گنا دشمن سے مقابلہ کر کے اسے شکست دی جائے۔ اُن کے سرخنوں کو قتل کر دیا جائے اور اپنے سردار آگے بڑھ کر شہادت قبول کریں۔ کسی حالت میں بھی قدم پیچھے نہ ہٹنے پائے، نہ کسی کے آگے ہتھیار رکھے جائیں۔

۱۴۔ اپنی جماعت کو اللہ کی عبادت یعنی اس کی کامل فرمانبرداری پر قائم کیا جائے۔ جماعت کو نیکی اور عدل پر استوار کیا جائے۔ مکمل اتحاد کے لیے صلوٰۃ اور ایک دوسرے کی مدد کے لیے زکوٰۃ کے نظام جاری کیے جائیں۔ جماعت میں اخلاق حمیدہ پیدا کیے جائیں مثلاً والدین کی خدمت، اقرباء، یتامی اور مساکین کی پرورش، عمدہ گفتگو، سچا وعدہ، امانت لوٹانا، سچی شہادت دینا، بلا سود قرضہ دینا، بے حیائی کے قریب نہ جانا، ناحق قتل نہ کرنا وغیرہ تاکہ ایک اعلیٰ اور مضبوط معاشرہ وجود میں آئے، اور دوسری اقوام اُس میں کھچی ہوئی چلی آئیں حتیٰ کہ تمام انسان اللہ کی عبادت میں جمع ہو جائیں اور اپنی منزل کو پالیں۔

۱۵۔ جماعت میں یہ ایمان بھی پیدا کیا جائے۔ کہ حق کی فتح اللہ کا ابدی قانون ہے۔ اس لیے حق پر قائم ہو کر بلا خوف و خطر دنیا سے ٹکرا جاؤ۔ تم ہمیشہ غالب رہو گے اور تمہارے شہید ہمیشہ زندہ رہیں گے اور بارگاہ

الہی سے رزق دیئے جائیں گے۔

۱۶۔ دین حق کے عروج کے لیے صرف وعظ و نصیحت پر تکیہ نہ کیا جائے۔

بلکہ موقع ملتے ہی تلوار کے زور سے خدا کے باغیوں کو مطیع کیا جائے (دنیاوی

بادشاہ بھی اپنی حکومت بزور قائم کرتے ہیں) شیطانی طاقتوں کا خاتمہ

اور الہی حکومت کا قیام بزور ہونا چاہئے۔ تاکہ عامۃ الناس کو شیطانوں کے

شر سے پناہ ملے۔ اپنی اخلاقی اصلاح کر لینا یا دوسروں کو وعظ و نصیحت

کر دینا لیکن حکومت کو شریروں کے ہاتھ میں رہنے دینا نوع انسان پر

ظلم ڈھانا ہے۔ انہیں ختم کرنا اور نیکی کی حکومت قائم کرنا سب سے پہلا

اسلامی فریضہ ہے۔ اور یہی جہاد کی بنیاد ہے۔ مدینہ میں تھوڑا سا سکون

اور سہارا ملنے کے بعد رسول خدا صلعم کا مسلسل مثل کفر و شرک کیخلاف

جہاد ہی تھا۔ ہاں! جب تک کفر سرنگوں نہ ہو اسلامی احکام رائج

ہی کیونکر ہو سکتے ہیں!!

ان تمام سبقوں کے علاوہ رسول خدا صلعم کی جنگوں کے مطالعہ سے

حسب ذیل مزید نتائج برآمد ہوتے ہیں۔

۱۔ مدینہ کی پناہ گاہ میں پہلے سات ماہ (رمضان ۱ھ تک) مہاجرین

کی آباد کاری اور غیر اقوام کے ساتھ صلح ناموں میں صرف کیے گئے تاکہ

دارالحکومت میں امن قائم ہو۔ اور دشمن کا بے خوف مقابلہ کیا جاسکے۔

یاد الہی اور استحکام جماعت کے لیے مسجد قائم کی گئی اور نماز اور اذان

کے احکام دیئے گئے۔ صدقات کی عام ترغیب دی گئی تاکہ مسکینوں

کی ضرورتیں پوری ہوں اور وہ مجھائیوں کی طرح دوسرے مسلمانوں کے
 ہمراہ آگے بڑھ سکیں۔ تحویلِ قبلہ اور حج کے احکام دے کر نگاہوں کا
 رخ مکہ کی طرف کر دیا گیا۔ "اُن سے لڑو جو تم سے لڑتے ہیں۔ اور اُن کو
 وہاں سے نکال دو جہاں سے انہوں نے تم کو نکالا ہے۔" کے احکام
 دے کر نہ صرف جہاد کے دروازے کھول دیئے گئے۔ بلکہ فتحِ مکہ
 کو فوری نصب العین قرار دے دیا گیا۔ رمضان کے روزوں کا حکم
 دے کر نفس کو مغلوب کرنے کی کوشش کی گئی۔

۲۔ اگلا ایک سال یعنی رمضان ۶۱۰ھ میں جنگِ بدر تک دشمنِ خاص
 قریش کو ہراساں کرنے انہیں مالی زک پہنچانے اور ان سے ٹکراؤ کی
 صورت پیدا کر کے اُن کا زور توڑنے میں صرف کیا گیا۔ اس ایک سال
 میں نو مہمیں نکالی گئیں۔ اور سب قریش کے قافلوں کے خلاف نکالی
 گئیں۔ باقی دشمنانِ دین کو فی الحال ان کے حال پر رہنے دیا گیا۔ آخری
 مہم جنگِ بدر کی صورت میں منتج ہوئی۔ جس میں قریش کو سخت نقصان
 پہنچا۔ اور ان کے چودہ بڑے سردار ہلاک ہو گئے۔ اگر جیسا کہ قرآن نے
 بعد میں سرزنش کی۔ قریش کے ستر قیدیوں کو بھی قتل ہونے دیا جاتا تو
 ممکن ہے کہ اُن میں جنگِ اُحد اور جنگِ خندق برپا کرنے کی ہمت ہی
 نہ رہتی اور اسلام کی فتح کی رفتار تیز تر ہو جاتی۔

۳۔ جنگِ بدر تک وسعتِ عمل مرکز کے قریب ہی رہی۔ یعنی مغرب میں
 ساحلِ سندھ تک اور جنوب میں بدر تک۔ آہستہ آہستہ یہ حد وسیع

ہوئی تئیں حتیٰ کہ چند سالوں کے بعد جنوب میں مین تک اور شمال میں شام تک جا پہنچیں لیکن یہ تمام عمل بتدریج ہوا۔ اس میں سبق یہ ہے کہ جب تک کسی جگہ مکمل قبضہ نہ ہو آگے نہ بڑھو۔ مبادا کوئی پشت میں چھرا گھونپے یا جلدی میں کچھ بھی حاصل نہ کر سکو۔

۴۔ بدر کے بعد کے واقعات ظاہر کرتے ہیں کہ رسولِ خدا صلعم نے قریش کو بدر میں زک پہنچانے اور ان کا غرور توڑنے کے بعد انہیں ان کے حال پر چھوڑ دیا تاکہ آہستہ آہستہ اپنی موت مر جائیں (صرف ایک اور قافلہ کا پیچھا کیا گیا جو عراق کو جا رہا تھا) اُحد اور خندق کی دونوں لڑائیوں میں قریش حملہ آور ہوئے اور دونوں بار ناکام ہوئے۔ گویا ان کی تقدیر کا فیصلہ بدر میں ہی ہو گیا تھا۔ اور اسی لیے رسولِ خدا صلعم نے جنگِ خندق کے فوراً بعد ہی کہہ دیا کہ اب قریش کبھی حملہ آور نہ ہوں گے۔

۵۔ جنگِ اُحد کے موقع پر آپ کھلی لڑائی کے حق میں نہ تھے۔ اور احزاب کی یلغار کے وقت آپ نے پہاڑ اور خندق کے درمیان محفوظ ہو جانے کو ترجیح دی۔ گویا دشمن کے مقابل کم از کم طاقت کا ہونا ضروری ہے۔ ورنہ لڑنا ممکن نہیں۔ البتہ ہتھیار رکھ دینا یا شکست تسلیم کر لینا جائز نہیں۔

۶۔ اگلے چار سالوں میں یعنی ۲ھ سے ۶ھ تک دوسرے بڑے دشمن یہود کا بھی خاتمہ کیا گیا۔ انہیں اسلام کی دعوت دی گئی۔ مگر انہوں نے نہ سنی۔ وہ مرد میدان نہ تھے۔ مدینہ، خیبر اور وادی القریٰ میں ہر جگہ وہ قلعہ بند

ہوئے۔ اور آخر قید ہو کر جلا وطن ہوئے، قتل ہوئے۔ یا مزارع بن گئے۔
لیکن چونکہ یہودی مالی طور پر مضبوط اور بڑے سازشی تھے۔ اور عرب میں
خاص اہمیت رکھتے تھے۔ اس لیے ان کا خاتمہ ضروری تھا اور جس چار
سالوں میں ان کا خاتمہ کر دیا گیا۔

۷۔ عرب مختلف قبیلوں کا ملک تھا۔ جس میں ہر قبیلہ جنگجو اور لیڈر تھا۔ اور رزق
کی تلاش میں متحرک رہتا تھا۔ اس لیے قریش اور یہود کو زک دینے کے
باوجود ان کا وجود اسی طرح باقی رہتا تھا اور وہ اپنی ٹہاروں سے بازاروں کے
نہ تھے۔ چنانچہ ہر شہر سے فتح مکہ تک ان کی سرکوبی کے لیے ہاتھ بندھ
چار سو مہمیں بھیجنے کی ضرورت پڑتی رہی۔ اس طرح ان کو آہستہ آہستہ
اطاعت کا خوگر بنایا گیا۔ اس میں یہودی یہ بتا کہ چھوٹے سے چھوٹے دشمن
کو بھی مطیع کرنا چاہیے۔ تاکہ وہ مصیبت کا باعث نہ بن جائے۔ ہموں پر
نگاہ ڈالنے سے یہ بھی ظاہر ہوتا ہے کہ ان کی تعداد آہستہ آہستہ اور آہستہ میں
بہت زیادہ ہے۔ اور یہ وہ زمانہ ہے جب قریش اور یہود جناب مذاق
میں ناکام ہو چکے تھے اور مدنیہ یہود سے پاک ہو چکا تھا۔ لو ایڑت دشمنوں
سے ایک مذاق فارغ ہونے کے بعد چھوٹے چھوٹے دشمنوں کی طرف
توجہ دینی تھی۔ تاکہ ان کا بھی خاتمہ ہو جائے۔ قبیلوں کی کثیر تعداد اور انتشار
کی وجہ سے ہموں کی تعداد بھی زیادہ تھی۔

۸۔ ان ہموں میں مختلف مذاق کو سر دار بنایا گیا اور ممکن ہے کہ سیاسی بھی
مختلف ہوتے ہوں۔ غرض یہ معلوم ہوتی ہے کہ جنکی تدریجاً نمودار ہوتی

کافن زیادہ سے زیادہ لوگ سیکھ لیں۔ معاشرے کی ہمواری اور ہم آہنگی کے لیے بھی ضروری تھا کہ سرداروں کا علیحدہ گروہ پیدا نہ ہونے پائے۔

۹۔ جنگ خندق جیسی ہییب چیز سے بچنے کے صرف ایک سال بعد رسول خدا صلعم کا صرف چودہ سو جان نثاروں کے ساتھ عمرہ کی نیت سے بطن مکہ کو بے دھڑک چل دینا حیرت انگیز عمل ہے اس میں سبق یہ ہے کہ راہنما کو ماہر نفسیات ہونا چاہئے۔ اور دشمن کی صلاحیتوں اور ارادوں کا صحیح اندازہ کرنے کے قابل ہونا چاہئے۔ دشمن قریش کا ہند سے عمرہ نہ کرنے دینا لیکن چودہ سو مسلمانوں بشمولیت رسول خدا کو بخیر و عافیت واپس جانے دینا اور اگلے سال آنے کی اجازت دینا قریش کی کھلی شکست اور اسلام کی فتح تھی۔ قریش ہمت ہار چکے تھے۔

۱۰۔ فتح مکہ کا انتظار کئے بغیر تین ہزار کے معمولی لشکر کو سرحدِ شام پر اپنے قاصد کا انتقام لینے بھیج دینا بھی حسرت انگیز عمل تھا اور شاید کوئی دوسرا راہنما اس کی ہمت نہ کر سکتے۔ لیکن وہ صاحبِ معراج صحیح اندازے لگا رہا تھا۔ اور بے خوف و خطر آگے بڑھ رہا تھا۔

۱۱۔ فتح مکہ اپنی جگہ خود ایک معجزہ ہے۔ مکہ حرمت کا مقام ہے اور قریش کو برباد کرنا بھی مقصود نہ تھا۔ کیونکہ صدیوں تک اسلام کے بوجھ کو انہوں نے ہی اٹھانا تھا۔ لیکن جس خاموشی سے دس ہزار کا لشکر ڈھائی سو میل کی مسافت اونٹوں پر طے کر کے مکہ میں اچانک جا پہنچا متعجب کرنے والا ہے۔ بہر حال اس میں بھی مجاہدوں کیلئے بڑے سبق ہیں۔

۱۲۔ طائف کا محاصرہ کرنے اور پھر صحابہ کی مرضی کے خلاف اسے اٹھالینے میں بھی بڑے سبق ہیں۔ عام عربوں کے مسلمان ہوجانے کے بعد طائف کا شرک پر زیادہ عرصہ ضد کرنا ناممکن تھا۔ اس لیے رسول خدا نے وہاں جانا اور الی نقصان کرنا غلط سمجھا۔ صرف ایک سال کے بعد طائف والے خود آئے اور اسلام میں داخل ہوئے۔

۱۳۔ اسلام بت پرستوں کو دنا کرنے آیا تھا۔ لیکن فتح مکہ تک آپ نے ملک میں بکھرے ہوئے مختلف بت خالوں کو نہ چھیڑا۔ غالباً یہ اس لیے تھا کہ چونکہ بت پرستی سب کا شعار تھا اور ذہنوں میں گڑا ہوا تھا۔ اس لیے ان کو چھیڑنے سے کہیں یکدم پورا عرب نہ اٹھ کھڑا ہو۔ اس میں سبق یہ ہے کہ کوئی نصب العین کتنا ہی عزیز کیوں نہ ہو اسے حاصل کرنے میں جلدی نہ کرنی چاہئے۔ پہلے فضا کو سارکار کرنا چاہئے۔

۱۴۔ آپ کی ایک جنگی چال یہ بھی تھی کہ دشمنوں کے سرغنوں اور شر پیلانے والوں کو قتل کرا دیا جائے چنانچہ اسی لیے جو گو شاعر اور یہودی سردار قتل کر دیئے گئے۔ اور حدیبیہ کی مہم سے پہلے ابوسفیان کے قتل کی کوشش بھی کی گئی۔ حتیٰ کہ فتح مکہ کے بعد امن عامہ کے اعلان کے باوجود ایسے لوگوں کا خون مباح رکھا گیا۔

۱۵۔ تبوک کی مہم پر تیس ہزار آدمیوں کو تپتی ہوئی گرمی میں لے جانا سخت ترین جنگی مشق تھی۔ اور اس کی اہمیت یوں جتانی کہ پیچھے رہنے والوں کو قیامت تک قرآن نے دھتکارا اور ان کا بائیکاٹ کیا گیا۔ اس میں سبق

یہ تھا کہ اگر اعلیٰ دین چاہتے ہوں تو اس قسم کی سختیاں برداشت کرو۔
جنت آسانی سے حاصل نہیں ہو سکتی۔

۱۴۔ وفات سے پہلے جس لشکر کو شام کو جانے کا حکم دیا گیا۔ اس کا سردار
صرف بیس سال کی عمر کا نوجوان تھا اور غلام کا بیٹا تھا۔ گویا آپ نے
سبق دیا کہ نوجوان لوگ جہاد میں بہتر طریقے سے پنپ سکتے ہیں اور
آقا اور غلام کی تمیز ختم ہونی چاہئے۔

فارسی اس طرح کے اور کئی سبق ان واقعات سے از خود حاصل
کر سکتا ہے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ۔

غزواتِ رسولؐ اور اصولِ جنگ

جنگ کے اصول قوانین فطرت کی طرح غیر متبدل ہوتے ہیں۔ فتح کے حصول کے لیے ان کی پابندی کرنا لازمی ہے۔ رسول خدا صلعم کی جنگوں میں ان اصولوں کی تلاش ہم سب کے لیے سود مند اور باعثِ تقلید ہے۔

قرآن نے اعلان کیا کہ محمدؐ عربی صلعم کو پورے عالم کی طرف مقرر بنا

۱۔ مقصد کا تعین اور برقراری

کر بھیجا گیا ہے۔ اور اس لیے بھیجا گیا ہے کہ وہ دنیا میں دینِ حق کو غالب کریں۔

ایذا رسول خدا صلعم اور ان کی امت کا قومی مقصد دوسرے دین اور دوسری رسم اور سر دوسری سنت کو مٹا کر اسلام کو غالب کرنا تھا۔ رسول خدا کی

زندگی بھد کے مثل کا رخ اتنی ایک منزل کی جانب تھا۔ اگرچہ آپ کے مخاطب

سب انسان تھے مگر قدرتی طور پر آپ کی رزمگاہ ملک عرب نہیں بلکہ

شروع میں نہف قریش اور مکہ تھے۔ آپ کا عمل تدریجی تھا مگر اس کی روانی کا

رخ وہی تھا۔ قریش کو دعوت، ایذا رسانی کو برداشت کرنا، ہجرت جنگ بڑے

یہود کا اخراج، صلح حدیبیہ، فتح مکہ، قبائل کی سرکوبی، یمن اور بحرین میں غماں

کا تقریر، شام کو کوچ یہی ایک بات ثابت کر رہے تھے۔ آپ کے بعد امت

کا سپین، چین اور ہند کی جانب اقدام بھی اسی غرض کے لیے تھا۔

بعد میں امت نے آرام طلبی اور لذات دنیوی کے لیے اس مقصد کو تھپوڑ

دیا، نہیں سے سے بھلا دیا۔ اب انہیں اس مقصد کا پتہ بھی نہیں۔ وہ اپنے

اپنے ملکوں میں کفر سے صلح کر کے جی رہے ہیں۔ انہوں نے "مسیحہ کذاب" کو نصف دنیا پر حکومت کا حق دے دیا ہے۔ نہیں، اب ان کے زوال کی حد یہ ہے کہ وہ کفار کے سہارے پر جی رہے ہیں۔ اور دل کی تسلی کے لیے نماز، روزہ، ذکر اور تسبیح کی رہبانیت میں مشغول رہ کر اخروی جنت کو صرف اپنا حصہ قرار دے کر تسلی میں پڑے ہیں۔

رسول خدا صلعم کی جنگوں کو علیحدہ علیحدہ دیکھا جائے تو معلوم ہوگا کہ وہ جنگیں کسی محدود علاقے پر قبضہ کرنے کے لیے نہ تھیں بلکہ خدا کے باغیوں کو مغلوب کرنے، انہیں اسلام میں داخل کرنے اور کفر کے خلاف نبرد آزما کرنے کے لیے تھیں۔

ایک سال تک قریش کا مسلسل تعاقب کر کے انہیں بدر کے میدان میں لایا گیا اور ان کے بڑے بڑے سرداروں کو قتل کر کے اور بیسیوں کو قیدی بنا کر ان کی قوت کا خاتمہ کر دیا گیا۔

جنگ اُحد اور احزاب میں کفار نے بڑی تعداد میں حملہ کیا تھا۔ اس لیے ان کا مقصد اپنی حفاظت تھا اور اس مقصد کو حاصل کر لیا گیا۔

مدینہ سے یہود کا خاتمہ اور خیبر میں انہیں فتح کر کے بطور مزارع رہنے دینا اسی مقصد کے لیے تھا۔

عہد نامہ حدیبیہ فتح مکہ کی تمہید تھا۔ اور فتح مکہ غلبہ اسلام کا پہلا نشان تھا۔ مکہ کے بعد حنین، طائف، یمین، تبوک سب اسلام کو غالب کرنے کے لیے تھے۔

اس تمام جہاد میں کہیں بھی اپنے لیے دنیاوی لذات کی تلاش نہ تھی بلکہ مقصد وہی غلبہ اسلام، وہی نوع انسان کو ہر غلامی سے آزاد کرنا اور ایک اخوت بنانا تھا۔ قاری کے سامنے اگر یہ نصب العین واضح طور پر نہ ہو تو وہ رسول خدا کی مسلسل جنگوں کی منطق کو سمجھ ہی نہیں سکتا۔

مقصد خواہ کتنا ہی بلند و بالا کیوں نہ ہو لیکن اگر کسی جماعت میں لڑنے اور مقابلہ کرنے

۲۔ حوصلہ و جرات

کی جرات مفقود ہو تو وہ کچھ بھی حاصل نہیں کر سکتی۔ عرب فطرتاً بہادر اور جنگجو تھے۔ لیکن اسلام کی تعلیم نے ان کے حوصلوں کو کئی گنا زیادہ بڑھا دیا۔ اس تعلیم کا لب لباب یہ تھا:-

- ۱۔ تمہارا خالق کائنات کی رنایا ہونا اور عالمگیر غلبہ کا نصب العین رکھنا وہ بلند تخیل ہے کہ اس کے لیے بڑی سے بڑی قربانی بھی بیچ ہے۔ تم دین حق کو راج کرنے اٹھے ہو۔ تم خالق کائنات کا شکر ہو۔
- ب۔ تم حق پر ہو اس لیے تمہارا غلبہ اٹل ہے اور کفر کی شکست لابدی ہے۔ اس لیے ڈٹے رہو۔

ج۔ غلبہ کے بعد دنیا کی زینتیں تمہاری ہوں گی۔

- د۔ موت کی صورت میں تم شہید ہو گے اور ایک ایسی جنت میں داخل ہو گے جس کی لذتوں کا تم تصور بھی نہیں کر سکتے۔ آگے بڑھو اور جام شہادت پی کر ان لذتوں کو حاصل کرو۔

اس تعلیم نے مسلمانوں میں وہ حوصلے پیدا کر دیئے کہ وہ جان سے بے نیاز

ہو کر کفر سے ٹکرانے لگے۔ پھر وہ دس کو مار کر بھی نہ مرتے اور کفر ہر جگہ سے دم دبا کر مچھا گئے لگا۔ آج کا مسلمان موت کا سامنا کرنے سے گھبراتا ہے اس لیے ہر جگہ مارا جا رہا ہے۔

دشمن پر فتح اور غلبہ صرف دفاع سے حاصل نہیں ہو سکتے۔ دفاع سے صرف بچاؤ ہو سکتا ہے اور

۳۔ جارحانہ عمل

وہ بھی محدود مدت تک۔ جارح کی جیت ایک لازمی امر ہے۔ اس لیے رسول خدا کا عمل ایک مسلسل جرات مندانہ جارحانہ جہاد تھا۔ قریشی قافلوں کا تعاقب جارحانہ عمل تھا۔ مدینہ سے اسی میل دور بدر کے میدان میں دشمن سے مقابلہ جارحانہ عمل تھا۔ جنگ اُحد کے بعد قریش کا تعاقب جارحانہ عمل تھا۔ جنگ احزاب کے بعد یہودی قبیلہ بنی قریظہ کے مردوں کا قتل جارحانہ عمل تھا۔ خیبر پر حملہ، حدیبیہ تک کوچ، فتح مکہ، حنین اور نائف کی لڑائیاں، تبوک کی مہم، نہیں سب عرب قبائل پر ان کے گھروں میں پہنچ کر حملہ کرنا جارحانہ عمل تھا۔ فتنہ پردازوں اور دشمن کے سرداروں کو قتل کرنا جارحانہ عمل تھا۔ اور یہی رسول خدا کی کامیابی کا سب سے بڑا راز تھا۔ نہیں، اس کو چھوڑ دینا آج امت کی شکست کا سب سے بڑا سبب ہے۔

اس اصول پر رسول خدا صلعم نے ہمیشہ عمل کیا۔

۴۔ ناگہاں عمل

آپ کے سب حملے ناگہاں تھے۔ سوائے تبوک

کے آپ کے لشکر کو معلوم نہ ہوتا کہ وہ کہاں جا رہے ہیں۔ پھر آپ پیدار

اور غیر معروف رستوں کو اختیار کرتے اور دشمن پر اس کی بے خبری میں ناگہاں

حملہ آور ہوئے۔ دشمن کو تیاری کا موقع نہ ملتا اور وہ شکست کھا جاتا۔ جنگ بدر کے وقت مسلمانوں کا زیادہ تر خیال قافلہ کی طرف تھا۔ خیبر کے حملہ کے وقت کسی کو معلوم نہ تھا کہ حملہ یہودیہ پر ہوگا یا عطفان پر۔ سفر رات کو تھا اور یہودیہ کو تب معلوم ہوا جب وہ صبح صبح کھیتوں کو جا رہے تھے۔ فتح مکہ کے وقت دس ہزار مسلمان مکہ کی طرف بڑھے لیکن مکہ والوں کو کانوں کان خبر نہ ہوئی اور انہوں نے چپکے سے اطاعت قبول کر لی۔

سرکماندار کا فرض ہے کہ اپنے لشکر کو دشمن سے محفوظ

۵۔ اپنا بچاؤ

کرے۔ رسول خدا صلعم اس کا بہت اہتمام کرتے۔

کوچ کے وقت ہا سوس آگے بھیجے جاتے۔ نامعلوم راستے اختیار کیے جاتے۔ حدیبیہ کے وقت خالد بن ولید مکہ کے سوار لے کر دو منزل آگے آگیا تھا۔ لیکن آپ کتا کر نکل گئے۔ اگلے سال کے عمرہ میں ہتھیار ساتھ لائے گئے۔ اور طواف کے وقت بھی تلواریں پاس تھیں۔ جنگ میں پہاڑ کا سہارا لیا جاتا۔ دلوں میں حفاظتی دستے مقرر کیے جاتے۔ ایک لفظ ہتھیار مقرر کیا جاتا تاکہ دوست دشمن کی مئیہ سوسک۔ پانی پر قبضہ کر لیا جاتا۔ دشمن کو اپنی دفاعی صف کی طرف بڑھنے کا موقع دے کر اسے جانی نقصان پہنچایا جاتا۔ حملہ اس وقت کیا جاتا جب دشمن بے خبر ہوتا تاکہ اسے مجتمع ہونے کا موقع نہ ملے۔

۶۔ قوت کا اجتماع | لڑائی کی جگہ قوت کو جمع کرنا ضروری ہے تاکہ دشمن کو شکست دی جاسکے۔ اس وقت

مسلمانوں کی تعداد قلیل تھی اور ان کے گھوڑے ہتھیار اور سواروں کے اونٹ

بھی کم ہوتے۔ لیکن دشمن کی قوت کے پیش نظر ضرورت کے مطابق اپنی قوت جمع کر لی جاتی۔ بدر، احد، احزاب وغیرہ میں جتنے لوگ بھی ممکن تھا جمع کیے گئے۔ خیبر اور غام عرب قبائل کے مقابلے میں ضروری فوج لے جانی گئی۔ ہر مقام پر فتح اس بات کا ثبوت ہے کہ ہر جگہ ضرورت کے مطابق قوت جمع کی گئی تھی۔

ابھی اوپر مذکور ہوا ہے کہ خیبر میں اور عرب قبائل کے مقابلے میں ضرورت کے مطابق

۷۔ جدوجہد میں کفایت

فوجی دستے بھیجے گئے۔ اس سے ظاہر ہوتا ہے کہ کفایت کے اصول مد نظر رکھے گئے۔ ان مہموں میں مسلمانوں کی تعداد کو دیکھا جائے تو اس کی قلت پر حیرت ہوتی ہے۔

ہر سہ سالار کو ضرورت کے مطابق جنگی چال میں تبدیلی کرنا ضروری ہے۔ بدر کے موقع پر رسول خدا صلعم تجارتی قافلہ

۸۔ لچک

اور قریشی لشکر دونوں کے لیے تیار تھے۔ احد میں آپ شہر میں رہ کر دفاع کرنے پہاڑ کے دامن میں لڑنے، نئے مورچے سنبھالنے، تعاقب کرنے سب کے لیے تیار تھے۔ احزاب میں آپ خندق کھود کر دفاع کرنے اور بعد میں غدار دیہودیوں پر حملہ کرنے کے لیے تیار تھے۔ فتح مکہ کے بعد آپ حنین اور طائف میں لڑنے کے لیے تیار تھے۔

کامیابی کے لیے فوج کے مختلف حصوں، سواروں اور پیادوں، لڑنے والوں اور امداد کرنے والوں سب

۹۔ تعاون

میں تعاون ضروری ہے اور اسلام کا اس زمانے کا اتحاد قابل رشک ہے

عورتیں بھی پانی پلانے اور مرہم پٹی کے لیے اُحد میں موجود تھیں۔

۱۰۔ امدادی کام | ہتھیاروں اور سواری کا بندوبست، خوراک، کا
بندوبست، زخمیوں کی دیکھ بھال، مردوں کا
دفننا سب جنگ کے لوازم ہیں۔ اس زمانے کی ضروریات، ذرائع اور علم
کے مطابق یہ سب کچھ حاصل ہو رہا تھا۔ ہر شخص نہ صرف جان پیش کر رہا
تھا۔ بلکہ مال بھی لا رہا تھا۔ اور یہ کام بھی جہاد کا اتنا ہی ضروری حصہ سمجھا گیا۔

وَأَخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ

رسولِ خدا صلعم کا قبضہ روم کے نام خط

بِسْمِ اللّٰهِ الرَّحْمٰنِ الرَّحِیْمِ

من محمد عبد الله ورسوله الى هرقل عظيم الروم سلام
 على من اتبع الهدى - اما بعد فاني ادعوك بدعايته الاسلام
 اسلم تسليم يوتك الله اجرک مرتين فان توليت فان عليك
 اثم اليريسين - و يا اهل الكتاب تعالوا الى كلمة سواء
 بيننا وبينكم ان لا نعبد الا الله ولا نشرك به شيئاً ولا يتخذ
 بعضنا بعضاً ارباباً من دون الله فان تولوا فقولوا اشهدوا بانا
 مسلمون - ترجمہ

اللہ کے بندے اور رسول محمد کی طرف سے روم کے ہر قتل عظیم کے نام۔
 سلام اس پر جو ہدایت کی پیروی کرے۔ میں تمہیں اسلام کی طرف بلاتا
 ہوں، اسلام لاؤ سلامتی پاؤ، اللہ تمہیں دو بار اجر دے گا۔ لیکن اگر تم
 نے منہ موڑ لیا تو رعیت کا گناہ تم پر ہوگا۔ اور اہل کتاب! اس بات
 پر آجاؤ جو ہمارے اور تمہارے درمیان برابر ہے یعنی اللہ کے سوا کسی
 کی عبادت نہ کریں اور نہ اس سے شرک کریں اور نہ ایک دوسرے کو اللہ
 کو چھوڑ کر خدا بنائے۔ پھر اگر تم منہ موڑ لو تو گواہی دو کہ ہم مطیع و فرمانبردار
 ہیں۔

رسول خدا صلی علیہ وسلم کا شاہ ایران کے نام خط

بِسْمِ اللّٰهِ الرَّحْمٰنِ الرَّحِیْمِ

من محمد رسول الله الى كسرى عظيم فارس سلام على من اتبع الهدى وامن بالله ورسوله واشهد ان لا اله الا الله وحده لا شريك له وان محمدا عبده ورسوله ادعوك بدعاء الله عز وجل فاني رسول الله الى الناس كلهم لا نذر من كان حيا ويحق الحق على الكافرين اسلم تسليما فان توليت فعليك الاثم الممجوس -

ترجمہ

اللہ کے رسول محمد کی طرف سے فارس کے کسریٰ عظیم کی طرف سلام اس پر جس نے ہدایت کی پیروی کی اور اللہ اور اس کے رسول پر ایمان لایا اور میں گواہی دیتا ہوں کہ اللہ کے سوا کوئی اور خدا نہیں، وہ تنہا ہے اس کا کوئی شریک نہیں اور محمد اس کا بندہ اور اس کا رسول ہے۔ میں تمہیں اللہ کی طرف بلاتا ہوں کہ میں سب انسانوں کی طرف اللہ کا مقصد بن کر آیا ہوں تاکہ اسے جس میں زندگی ہے خیر دار کروں اور کافروں پر حق کی چٹائی ثابت ہو جائے۔ اسلام لاؤ اور سلامتی پاؤ۔ لیکن اگر تم نے منہ موڑ لیا تو مجھ سے کاگناہ تم پر ہوگا۔

رسولِ خدا صلعم کا شاہِ مص کے نام خط

بِسْمِ اللّٰهِ الرَّحْمٰنِ الرَّحِیْمِ

من محمد عبد الله ورسوله الى المقوقس عظيم القبط
سلام على من اتبع الهدى اما بعد فاني ادعوك بدعاية
الاسلام اسلم تسلم يؤتك الله اجرک مرتين فان قوليت
فعلیک اشم القبط ويا اهل الكتاب تعالوا الى كلمة سواء
بيننا وبينکم ان لا نعبد الا الله ولا نشرك به شيئاً ولا
يتخذ بعضنا بعضا اربابا من دون الله فان تولوا فقولوا
اشهدوا بانا مسلمون۔ (ترجمہ)

اللہ کے بندے اور اس کے رسول محمد کی طرف سے قبط کے مقوقس عظیم کو
سلام اس پر جو ہدایت کی تابعداری کرے۔ میں تمہیں اسلام کی طرف بلاتا
ہوں۔ اسلام لاؤ سلامتی پاؤ۔ اللہ تمہیں دوبارہ اجر دے گا اور اگر تم نے
منہ موڑ لیا تو قبط کا گناہ تم پر ہوگا۔ اے اہل کتاب! اس بات کی طرف
آ جاؤ جو ہمارے اور تمہارے درمیان برابر ہے یعنی اللہ کے سوا کسی
کی عبادت نہ کریں اور نہ اس سے شرک کریں اور نہ ایک دوسرے
کو اللہ کو چھوڑ کر خدا بنائے۔ پھر اگر تم منہ موڑ لو تو گواہی دو کہ ہم مطیع و
فرمانبردار (مسلم) ہیں۔

یمن کے عامل کو رسول خدا کا حکمنامہ

بِسْمِ اللّٰهِ الرَّحْمٰنِ الرَّحِیْمِ

یہ بیان اللہ اور اس کے رسول کی طرف سے ہے۔ اے ایمان والو! اپنے عہد کو پورا کرو۔

یہ حکم اللہ کے رسول اور نبی محمد کی طرف سے عمرو بن حزم کے لیے ہے جبکہ وہ یمن پر عامل مقرر کیا جا رہا ہے۔

اسے ہر معاملے میں اللہ سے ڈرنے کا حکم دیا جاتا ہے کیونکہ اللہ ڈرنے والوں اور نیکیاں کرنے والوں کے ساتھ ہے۔

اور اسے حکم دیا جاتا ہے کہ حق کو بچرے جیسا کہ اللہ نے حکم دیا ہے اور لوگوں کو مہللائی کی تلقین کرے اور اسی کا حکم دے۔

اور لوگوں کو قرآن سکھائے اور اس میں غور کرنا بتائے اور لوگوں کو منع کرے کہ کوئی انسان قرآن کو نہ چھوئے جب تک وہ پاک نہ ہو۔

اور لوگوں کو ان کے حقوق اور ان کی ذمہ داریوں کی خبر دے اور حق بات پر لوگوں سے نرمی کرے مگر ظلم پر ان سے سختی کرے کیونکہ اللہ ظلم کو ناپسند کرتا ہے۔ اور اس سے روکتا ہے اور اللہ نے کہا ہے کہ ظالموں پر اللہ کی لعنت۔

اور لوگوں کو جنت کی اور اس کے اعمال کی بشارت دے اور لوگوں کو آگ سے اور اس کے اعمال سے ڈرانے۔

اور لوگوں کو مانوس کرے حتیٰ کہ وہ دین میں غور کرنے لگیں اور لوگوں کو بتائے کہ حج، سنت، فرض اور جو کچھ بھی اللہ نے حکم دیا ہے اور حج اکبر اور حج اصغر یعنی عمرہ کیا ہیں۔

اور لوگوں کو ایک چھوٹے کپڑے میں نماز ادا کرنے سے منع کرے۔ کپڑا اتنا بڑا ہو کہ اس کے دونوں کنارے کندھوں پر پڑے ہوں اور اس کی شرمگاہ آسمان کے نیچے نظر نہ آئے۔

اور لوگوں کو گردن کے پیچھے بالوں کو باندھنے سے منع کرے۔

اور حیب لوگوں میں جھگڑا ہو جائے تو وہ قبیلہ اور خاندان کے نام پر مدد کے لیے نہ بلائیں۔ بلکہ اللہ عزوجل کی طرف بلائیں۔ اور جس نے اللہ کی طرف نہ بلا یا بلکہ قبیلہ اور خاندان کی طرف بلا یا تو ان پر تلوار چلائے حتیٰ کہ وہ اللہ واحد کی طرف بلانے لگ جائیں۔

اور لوگوں کو ٹھیک وضو کرنے یعنی منہ ہاتھ اور پیر دھونے اور سر کا مسح کرنے کا حکم دے اور وقت پر نماز ادا کرنے اور اسے رکوع، سجود اور عاجزی پوری کرنے کا حکم دے۔ اور یہ کہ صبح کی نماز اندھیرے میں پڑھیں اور ظہر کی نماز زوال کے بعد پڑھیں اور عصر کی نماز جب سورج ڈھل رہا ہو۔ اور مغرب کی نماز رات کے آتے ہی بلا تاخیر پڑھیں کہ ستارے نظر نہ آئیں اور عشاء رات کے پہلے حصے میں پڑھیں اور جمعہ کی نماز میں جلدی جانے اور غسل کرنے کا حکم دے۔

اور غنیمت میں سے اللہ کے لیے پانچواں حصہ لے لے۔

اور مسلمانوں کی پیداوار میں سے صدقہ لے۔ جس زمین کو بارش یا چشمہ کا

پانی ملے اس کا دسواں حصہ اور جسے کنواٹیں کا پانی دیا جائے اس کا بیسواں حصہ واجب ہے اور دس اونٹوں میں دو بکریاں ہیں اور بیس میں چار بکریاں ہیں اور تیس گالیوں میں ایک گائے اور چالیس بکریوں میں ایک بکری واجب ہے۔ یہ اللہ کا فریضہ مومنوں پر ہے۔ اور جو زیادہ دے وہ اس کے لیے بہتر ہے۔ اور جو یہودی یا نصرانی سچے دل سے مسلمان ہو جائے اور اسلام کو اپنا دین بنالے تو وہ مومن ہے اور اس کے حقوق اور ذمہ داریاں وہی ہونگی۔

اور جو نصرانی یا یہودی رہنا چاہے۔ تو خواہ وہ مرد ہو یا عورت آزاد ہو یا غلام وہ ایک دینار دے یا اس کے عوض کپڑا دے۔ پھر جو یہ دے دے تو وہ اللہ اور اس کے رسول کی ذمہ داری میں رہے گا اور جس نے نہ مانا وہ اللہ اور اس کے رسول اور سب مومنوں کا دشمن ہے۔ اللہ کا سلام رحمت اور برکت محمد پر ہو۔

سیرت ابن ہشام

معجزاتِ نبیؐ

از روئے قرآن، انبیاء کو معجزات یعنی ایسے نشانات دینے گئے جو عقل کو حیران کر کے مخاطبوں کو حق کا یقین دلائیں کیونکہ لوگ فرستادہ خدا ہونے کے دعویداروں سے توقع رکھتے تھے کہ وہ اپنی سچائی ثابت کرنے کے لئے کوئی معجزہ العقول نشان دکھائیں چنانچہ موسیٰ علیہ السلام کا عصا، سانپ بنا اور عیسیٰ علیہ السلام نے مردوں کو زندگی بخشی بدیس و جبریلوں نے بھی اپنے رسول ۴ سے معجزے مانگے مگر آپ نے کسی ایسے معجزے کا اِدعا نہ کیا۔ اور قرآن نے کہا کہ معجزے صرف اللہ کے پاس ہیں۔ بلکہ کہہ دیا کہ معجزے بھیجنا بند کر دیا گیا ہے کیونکہ پھلے لوگوں نے اُن کے باوجود حق کو نہ مانا تھا۔ فرعون ایمان نہ لایا اور یہود نے اپنے مُحسن کو ہلاک کرنے کی سازش کی۔

(ترجمہ آیت، ۱: ۵۹) ہمیں صرف اس بات نے نشانیاں بھیجنے سے روک دیا کہ پہلوں نے انہیں جھٹلا دیا۔ ہم نے قومِ ثمود کی طرف ایک اونٹنی دکھانے کے لئے بھیجی مگر انہوں نے اس کے ساتھ زیادتی کی۔ اور ہم تو نشانیاں صرف ڈرانے کے لئے بھیجتے ہیں۔

اس کے باوجود آپ کے کئی معجزے مشہور ہیں۔ مثلاً انگلیوں سے پانی کا جاری ہونا، کھوڑا سا کھانا بہتوں کو پورا ہو جانا، بکری کے زودھ کا بڑھ جانا اور چاند کا دو ٹکڑے ہو جانا وغیرہ۔ لیکن اس طرز کے معجزات اُن لوگوں کے لئے تو ضرور موثر ہو سکتے ہیں جو انہیں دیکھ رہے ہوں لیکن بعد میں آنے والے لوگ آسانی سے انہیں افسانہ

کہہ کر مال سکتے ہیں۔ پھر باقی انبیاء چونکہ خاص قوموں اور خاص زمانوں کے لئے بھیجے گئے تھے اسی لئے اس قسم کے وقتی معجزے ان کے لئے تو کافی تھے۔ مگر محمد عربی صلی اللہ علیہ وسلم آخری نبی تھے۔ وہ سب اقوام کی طرف بھیجے گئے تھے۔ اور قیامت تک انہیں ہی ہادی عالم اور سرور کائنات ہونا تھا۔ ہاں! وہی اولادِ آدم کے سردار ہیں، لہذا انہیں کے ہاتھ میں ہے۔ وہی دیوارِ انبیاء کی آخری اینٹ ہیں۔ اس لئے لازم تھا کہ آپ کو ہمیشہ رہنے والے معجزات دیئے جاتے۔ ہاں! وہ معجزات کہ جوں جوں انسان کی آنکھوں سے جہالت کے پردے اٹھتے چلے جائیں ان کی چمک بڑھتی چلی جاتے۔ آپ کے زندہ جاوید معجزات یہ ہیں:-

چودہ سو برس ہو چکے جب قرآن نے اپنے متعلق اعلان کیا

کہ دنیا بھر کے انسان مل کر بھی میری مثل پیدا نہیں کر سکتے۔ یہ دعویٰ اسنوڑت شدہ جواب ہے بلکہ سب لوگ خواہ وہ مسلمان ہوں

۱۱) قرآن عظیم

یا کافر اس بات کے مستحق ہیں کہ صفحہ زمین پر قرآن کے برابر کوئی کتاب نہیں نہ ایسی کتاب پیدا ہی کی جاسکتی ہے۔ اس دعوے کی حقیقت کا ثبوت اس سے بڑھ کر اور کیا ہو سکتا ہے کہ تمام عرب دنیا قرآن پر ایمان رکھتی ہے۔ پھر اس کی زبان کی بے مثل فصاحت و بلاغت کے علاوہ اس کے معانی پر غور کرو تو اس کی بیان کی جہلی ابدی اور عالمگیر سچائیاں کسی اور کتاب میں نہ اس تکمیل اور کمزرت سے ملتی ہیں اور نہ اس وضاحت سے۔ اس کی توحید، اس کا تصور آخرت، اس کا فلسفہ ملاکت اقوام، اس کا قانون جزا بالعمل، ہاں! وحدت خالق کے بعد وحدت کائنات، وحدت حیات، وحدت آدم، وحدت انبیاء، وحدت قانون، وغیرہ دون عرش

معلے کو چھونے والے مسائل ہیں جن کے آگے دنیا کے سب حکیموں کی کتابیں باز پڑ اطفال
 ہیں۔ اور بات یہیں پر بس نہیں انسانی ضروریات کی چھوٹی ہدایات بھی تفصیل سے
 لکھی ہیں۔ اور ان کی صحت کا یہ عالم ہے کہ ٹھہے سے بڑا دشمن بھی ان پر انگلی نہیں اٹھا سکتا۔
 پھر قرآن وہ واحد الہامی کتاب ہے جو اپنے اصلی الفاظ میں قائم ہے جس کی
 زبان آج تک زندہ ہے جس پر اول سے آخر تک عمل کرنا کر دکھایا گیا۔ جس کی حقانیت
 کو عمل سے سچا ثابت کر دیا گیا۔ جس کا ایک ایک حرف سینوں میں محفوظ ہے۔ جس
 کے ایک ایک حرف کی ادائیگی کا طریقہ مقرر ہے، جس کا ایک شوشہ نہیں بدلا،
 جو نمازوں میں پڑھا جاتا ہے، جسے کروڑوں ہر روز تلاوت کرتے ہیں۔ جو
 دلوں پر جادو کا اثر رکھتا ہے۔ ہاں! آج اگر کوئی کسی رسول کا معجزہ اپنی آنکھوں
 سے دیکھنا چاہتا ہے تو محمدؐ کے قرآن کو دیکھے اور اس پر تدبر کرے۔ یہ معجزہ اسے
 اور کہیں نہ ملے گا۔

محمد عربی صلعم وہ واحد رسول خدا ہے جو تاریخ کی روشنی
 میں ظاہر ہوا۔ جس کی زندگی اول سے آخر تک تاریخ
 کے اور ان پر ثبت ہے اور جو ساری کی ساری ایک معجزہ ہے۔ وہ ایک
 یتیم ہے بغیر ماں باپ اور بھائی بہنوں کے جو بارہ برس کی عمر سے تجارت میں مشغول
 ہے۔ جو پچیس برس کی عمر میں اپنے سے کہیں بڑی عمر کی عورت سے شادی کرتا ہے
 اور چالیس برس تک کائنات کا خاموش تماشا سائی رہتا ہے پھر اچانک دعویٰ رست
 کرتا ہے اور تیرہ برس تک مکہ کی دکھ سے بھری ہوئی زندگی اور جانی دشمنی کے بمقابل
 کائناتی مسائل سے پردہ اٹھاتا ہے۔ اس کی شخصیت میں وہ جادو ہے کہ لوگ اپنے

بچوں کو اس کے قریب جانے سے روک دیتے ہیں اور اس کا قرآن سن کر کانوں میں
انکلیاں ٹھوس لیتے ہیں۔ پھر وہ ایک دوسرے شہر میں ہجرت کرتا ہے۔ اور ایک
حقیر سی جمعیت لے کر کفر سے بے دریغ نبرد آزما ہو جاتا ہے اور قیصر و کسریٰ کے
سرخوں ہونے کا اعلان کر دیتا ہے۔ وہ عین بڑھاپے میں میدان جنگ میں آکر دشمن کو
پچھاڑ دیتا ہے۔ سب بھاگتے ہیں مگر وہ اپنا قدم تک پیچھے نہیں ہٹاتا۔ ہاں! وہ
راتوں کو بھوکا سونا گوارا کرتا ہے مگر کسی سے ایک دانہ لینا گوارا نہیں کرتا۔ اپنے
نہجے نواسے کے منہ سے صدقے کی کھجور نکال کر پھینک دیتا ہے۔ تنگی چار پائی
پر استراحت کرتا ہے اور اپنا جوتا خود گاٹھنا ہے، اپنے لئے کوئی پیرہ نہیں
رکھتا۔ متعدد بیویوں کا بوجھ اس خوش اسلوبی سے اٹھاتا ہے کہ وہ سب اس کے
حسن سے عمر بھر مسحور رہتی ہیں۔ جھوٹ سے ادنیٰ سمجھوتہ نہیں کرتا، جنگ کی شبانہ
روز معروفیت کے باوجود مدنی سورتوں میں ایک مفصل قانون سویدا کرتا
اور ہر قدم پر صحابہ کو تعظیم دیتا چلا جاتا ہے ہاں! صرف تینیس برس میں سیف
اَکْمَلْتُ لَکُم دِیْنَکُمْ کا اعلان کر دیتا ہے صرف تینیس برس میں ایک
پورے ملک کو یوں سرخوں کرتا ہے کہ لوگ دور دور سے چل کر آتے ہیں اور سر تسلیم
خرتے ہیں، پھر دنیا میں غلبہ اسلام کی بنیاد رکھ دیتا ہے۔ کہ اس کے ماننے والے
تین سو برس تک سرکنت اطراف عالم میں بڑھتے ہیں اور اس کی وہی ہوئی حرکت
تھمنے میں نہیں آتی۔

کیا تاریخ عالم کوئی دوسرا شخص پیش کر سکتی ہے جو بیک وقت قانون ساز
بھی ہو، مصلح بھی ہو، ہادی بھی ہو۔ پید سالار بھی ہو، تاج بھی ہو، بہادر بھی ہو

اور سخی، قانع اور فقیر بھی ہو کیا یہ منفرد اعجاز معجزہ نہیں۔

قرآن اور معجزانہ زندگی کے علاوہ اگر احادیثِ رسول ص پر

نگاہ ڈالی جائے تو معاً علم و حکمت کا سمندر معجزہ بن کر آنکھوں
کے سامنے آجاتا ہے۔ ہر قدم پر رہنمائی، ہر چھوٹی بڑی بات

(۳) تکمیلِ تعلیم

میں ہدایت، ہر بات میں حکیمانہ قول، ہر سوال کا ایک اور صرف ایک صحیح اور
سچا جواب، ہاں! ہر مشکل کا حل۔ بتاؤ دنیا کے کس فلسفی کو نہیں کس پیغمبر کو، اس
صفت میں کھڑا کرو گے۔

تو اے قارئین! یہ ہیں آپ کے تین زندہ جاوید معجزات۔ معجزات کو
وقتی اور عارضی حیرانیوں میں تلاش کرنا چھوڑ دو۔ آخری نبی کے، قیامت تک
رہنے والے ہادی اعظم ص کے معجزے وہی ہو سکتے ہیں جو ہمیشہ رہتے ولے ہوں
اور وہ اوپر بیان ہوئے اور کسی دوسرے شخص سے نہ ظاہر ہوئے، نہ ظاہر ہوں گے۔

اللہم صل علی محمد وبارک وسلم۔

ازواجِ نبویؐ

دشمنوں کے نثرانجیز پر اسپینڈے کی وجہ سے رسولؐ خدا صلعم کی متعدد بیویاں مسلمانوں کے دلوں میں بھی کھٹکنے لگی ہیں اس لئے اس مسئلہ کی مختصر وضاحت ضروری ہے تاکہ معلوم ہو کہ آپؐ باقی متابع دنیا کی طرح عورت سے بھی بے نیاز تھے۔

۱۔ آپؐ نے پہلی شادی پچیس سال برس کی عمر میں ایک ایسی عورت (خدیجہ رضی اللہ عنہا) سے کی جو عمر میں آپؐ سے کئی سال بڑی تھیں اور پچاس برس کی عمر تک ان کے ساتھ ہی گزر کی۔ حتیٰ کہ وہ وفات پا گئیں۔ پھر گھر کی تنہائی کو دور کرنے کے لئے آپؐ نے ایک پچاس سال کی بیوہ (سودہ رضی اللہ عنہا) سے نکاح کیا۔ انہی ایام میں آپؐ نے اپنے رفیق حضرت ابوبکر صدیق رضی اللہ عنہ کی نو عمر بیٹی (عائشہ رضی اللہ عنہا) کا رشتہ مانگا اور تمام بیویوں میں صرف یہی کنواری تھیں۔ اس کی کئی وجوہات ہو سکتی ہیں۔ رشتہ کی تلاش میں دو کھروں سے پوچھا اور دونوں مان گئے۔ یا ابوبکر رضی اللہ عنہ سے رشتہ منسب و کرنا مقصود تھا۔ یا ان کی قابلیت کے آدمی کی ہونہار بیٹی کو گھر میں لا کر انہیں تبلیغ اسلام کے لئے تیار کرنا تھا۔ یا دن رات کی پریشانیوں میں خیدا سودہ لمحات کی خدمت محسوس کی گئی۔ اگر ایسی بات ہو تو بھی اس میں کیا مضائقہ ہے۔

۲۔ پچاس برس کی عمر ہونے تک انسان کی جنسی خواہشات بڑی حد تک دب جاتی ہیں اور اس کا شمار بوڑھوں میں ہونے لگتا ہے۔ آپؐ کی باقی سب شادیاں بچپن اور ساٹھ برس کی عمر کے درمیان ہوئیں اور کسی بڑی مصائب کے لئے ہوئیں۔

۳ - زینب رضی اللہ عنہا اور ام سلمہ رضی اللہ عنہا کی بیویاں تھیں اور ان

کی آباد کاری ان کے مرتبے کے مطابق ضروری تھی۔ زینب رضی اللہ عنہا کے خاوند بدر

میں شہید ہوئے۔ حفصہ رضی اللہ عنہا حضرت عمر رضی اللہ عنہ کی بیٹی تھی۔ اور ام سلمہ رضی اللہ عنہا پہلے

حبشہ کو ہجرت کی اور مدینہ کی ہجرت میں بھی پیش پیش تھیں۔ عورتیں

مکانے کی اہل نہ تھیں اس لئے ان کی آبادی صرف نئے نکاح سے ہو سکتی تھی۔

عرب میں یہ مسلمہ دستور تھا۔ عورتیں بیوگی یا طلاق کے فوراً بعد نکاح

کے لئے تیار ہو جاتیں اور مرد و زن اس قانون کے خوگر تھے۔ رسول خدا صلی اللہ علیہ وسلم نے یہ

نکاح بطور خودمرداری کئے تاکہ شہیدوں کی بیویاں کی آبادی میں حصہ لے سکیں۔

۴ - جویریہ رضی اللہ عنہا، صفیہ رضی اللہ عنہا اور ریحانہ رضی اللہ عنہا جن لوگوں میں غلام عورتوں کے ساتھ آنی

تھیں اور سرداران قوم کی بیٹیاں اور بیویاں تھیں۔ اس لئے آپ نے ان

سے نکاح کیا۔ مثنویہ علاقوں کی عورتوں کا جو حشر دنیا میں ہوتا ہے

وہ سب کو معلوم ہے۔ یہ رحمت عالم کا رحم تھا کہ آپ نے ایسی عورتوں کی

آبادی کا مستقل انتظام کیا اور حین حیات میں خود بھی اس بوجھ کو اٹھانے

میں شریک ہوئے۔

۵ - ماریہ رضی اللہ عنہا کو شاہ مصر نے بطور تحفہ بھیجا تھا اس لئے اس سے نکاح کے بغیر چار

نہ تھا۔

۶ - ام حبیبہ رضی اللہ عنہا بوسنیان سردار مکہ کی بیٹی تھیں اور مسلمان ہو کر حبشہ کو ہجرت کر

گئی تھیں۔ وہاں ان کا خاوند فوت ہو گیا۔ رسول خدا صلی اللہ علیہ وسلم نے ان کی عزت افزائی

اور ابوسفیان کو کشمکش کرنے کے لئے انہیں جلسہ میں ہی پیغام نکاح بھیجا اور وہیں نکاح ہوا۔

میمونہ رضہ خالد بن ولید کی پھوپھی تھیں۔ ان کی شادی خالد رضہ اور ان کے خاندان کو دست بنانے کے لئے ہوئی۔ میمونہ اس وقت اٹھ برس کی ہو چکی تھیں۔

۴۔ - زینب رضہ بنت جحش آپ کی پھوپھی زاد تھیں۔ اور آپ نے خود ان کا نکاح اپنے منہ بولے بیٹے اور غلام زید رضہ بن حارثہ سے کیا تھا۔ زید رضہ نے منع کرنے کے باوجود انہیں طلاق دے دی۔ اس لئے مجبوراً آپ کو انہیں زوجیت میں لینا پڑا اس سے عرب کی ایک غلط رسم کہ متبنی کی بیوی سے شادی نہیں ہو سکتی یہی ٹوٹ گئی یہ شادی رسول خدا صلی اللہ علیہ وسلم کی شبانہ روز مصروفیات پر بڑا بوجھ تھیں مگر آپ نے بطور فرض اس بوجھ کو اٹھایا۔ پھر اتنے بڑے جنجال کو اس خوش اسلوبی سے سمجھایا کہ صرف یہی ایک بات آپ کو سچا رسول ثابت کرنے کے لئے کافی ہے۔ اس پرچہ میگوئیاں یورپ کے شیطانوں کی پیدا کی ہوئی ہیں اور ناقابل توجہ ہیں۔

آخری کلام

اس تصنیف سے یہ واضح ہو گیا ہو گا کہ جہاں خدا کے آخری رسول ص کا مقصد پیغامِ خدا کی تکمیل کرنا اور نوعِ انسان کو عبادتِ خالق میں لگانا تھا وہاں آپ کی زندگی کا ایک ایک لمحہ کفار سے جہاد کرنے میں گزرا۔ اس لئے نبیؐ کی سنت ایک لفظ میں جہاد تھی۔ آج جو شخص سنت پر عمل کرنا چاہتا ہے اس پر لازم ہے کہ اپنے اندر جہاد کی اہلیتیں پیدا کرے اور جان و مال خدا کی راہ میں پیش کرے۔ مومن فقط وہ ہے جو قرآن کے ایک ایک لفظ پر بلا چون و چرا اور دل میں ادنیٰ شک لائے بغیر عمل کرے۔ ورنہ وہ منافق ہے یا فقط قوتی اور پیدائشی مسلمان۔

اور اسلام سے باہر کی کفر کی دنیا تو خدا کی امانی ہے۔ ان میں کچھ تو خدا کے کھلم کھلا منکر ہیں اور جو مانتے ہیں انہوں نے بھی دین کو ذرہ کا ذراتی مسئلہ بنا کر زندگی سے نکال دیا ہے۔ اس لئے ان سب کے خلاف جہاد کرنا فرض عین ہے۔ اور کوئی شخص اس فرض کو پورا کئے بغیر ایمان کا دعویٰ نہیں کر سکتا۔ چھوٹے بڑے، لنگڑوں اور کمزوروں کو ہے۔ کفار سے نبٹنے کے لئے مکمل اتحاد امت اور بے پناہ فوجی قوت کی ضرورت ہے۔ مگر اب پہلا مسئلہ اس تخیل کو زندہ کرنا ہے کیونکہ جہاد و اعظموں کے موضوع سے خارج ہو چکا ہے۔ وہ صرف چند رسوم کی ادائیگی یا چند کلمات کی تکرار سے آخرت کی جنت کی تلاش میں ہیں اور دنیا میں اپنے رسول ص کا جھنڈا اونچا کرنے سے کوئی غرض نہیں رکھتے۔ سامعین کو بھی وہ اسی طفل تسلی سے مسحور کر چکے ہیں۔ دوسرا

مسئلہ یا لازم یہ ہے کہ ہر شخص اپنے آپ کو حتی المقدور تیار کرے کیونکہ اگر نہ مسلمان حکومتیں مسلمانوں کو فوجی تربیت دینے کے فرض سے غافل ہو چکی ہیں۔ کفار کے خلاف ایک خاموش عمل یہ بھی ہو سکتا ہے کہ ان کا معاشرتی اور معاشرتی تقاطع کیا جائے۔ ایک اور عمل یہ بھی ہو سکتا ہے کہ مسلمان یورپ اور امریکہ میں اپنی مستقل آبادیاں بسائیں اور وہاں اپنی سیاسی حیثیت منوائیں۔ اہل کتاب کی عورتوں سے شادی کر کے بھی اپنی آبادی بڑھائی جاسکتی ہے۔ بہر حال ضرورت ہے کہ ہر رنگ میں مقابلے کا جذبہ پیدا کیا جائے

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ تَفِرُوا فِي سَبِيلِ اللَّهِ
 إِذَا قُلْتُمْ إِلَى الْأَرْضِ أَرْضِينَا بِالحَيَاةِ الدُّنْيَا مِنَ الْآخِرَةِ ج
 فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ هـ إِلَّا تَتَفَرُّوْنَ وَإِعْدَابُكُمْ
 عَذَابٌ أَلِيمٌ وَيَسْتَبَدِلُ قَوْمًا غَيْرَكُمْ وَلَا تَضُرُّوهُ شَيْعًا
 وَاللَّهُ عَلَى كُلِّ شَيْءٍ قَدِيرٌ هـ إِلَّا تَتَضَرَّوْهُ فَقَدْ نَصَرَهُ اللَّهُ
 إِذَا خَرَجَهُ الَّذِينَ كَفَرُوا وَإِنِّي أَتَيْنُ إِذْهُمَا فِي الْغَارِ
 إِذِ يَقُولُ لِصَاحِبِهِ لَا تَحْزَنْ إِنِّي اللَّهُ مَعَنَا ج فَأَنْزَلَ اللَّهُ
 سَكِينَتَهُ عَلَيْهِ وَأَيَّدَهُ بِجُنُودٍ لَّمْ تَرَوْهَا وَجَعَلَ كَلِمَةَ
 الَّذِينَ كَفَرُوا السُّفْلَى وَكَلِمَةَ اللَّهِ هِيَ الْعُلْيَا وَاللَّهُ
 عَزِيزٌ حَكِيمٌ هـ (۳۸: ۹-۴۰)

ترجمہ

اے ایمان والو! تمہیں کیا ہو گیا ہے کہ جب تمہیں کہا جاتا ہے کہ اللہ کی راہ میں نکلو
 تو تم زمین سے لگ جاتے ہو! کیا تم آخرت کی نسبت دنیاوی زندگی پر خوش ہو
 گئے ہو؟ دنیاوی زندگی کی متاع آخرت میں بہت کم ہوگی۔ ہاں اگر تم نہ نکلو گے تو
 وہ تمہیں دردناک عذاب دے گا اور تمہاری جگہ اور قوم بدل لائے گا اور تم اسے
 کچھ نقصان نہ پہنچا سکو گے اور اللہ ہر چیز پر قادر ہے۔ اگر تم اس کی مدد نہ کرو
 گے تو اللہ تو اس کی مدد کر ہی چکا ہے۔ جب کافروں نے اسے نکال دیا تھا اور وہ
 دو میں دوسرا تھا جب وہ غار میں تھے، جب وہ اپنے ساتھی سے کہہ رہا تھا
 ”غم نہ کر اللہ ہمارے ساتھ ہے“ تو اللہ نے اس پر تسکین نازل کی اور اسے
 ان لشکروں سے مدد دی جو تم دیکھتے نہیں اور کافروں کو نیچا کر دیا اور اللہ کی بات
 ہی اونچی ہوتی ہے اور اللہ غالب اور حکمت والا ہے۔

الاحوان

ادارہ تبلیغ اسلام کے مقاصد

- ۱۔ اسلام کے اصلی نبوی پیغام کو چاروں جانب عالم میں پہنچانا۔
 - ۲۔ زمانہ حاضرہ کے مسائل کا صحیح اسلامی حل پیش کرنا۔
 - ۳۔ قرآن مجید قیمت خرچ پر مہیا کرنا۔
 - ۴۔ قرآن احادیث احوالِ رسول اور فقہ اسلامی کی اشاعت کرنا۔
 - ۵۔ تعلیم اسلام بذریعہ خط و کتابت کا اجرا کرنا۔
 - ۶۔ عربی زبان کو مسلمانوں کی مشترکہ زبان بنانے کی سعی کرنا۔
 - ۷۔ مبلغ تیار کرنا۔
 - ۸۔ مستغنین کو روزگار اور خطرات سے بے نیاز کرنے کیلئے خاص تربیت دینا۔
 - ۹۔ اسلامی تبلیغی مراکز قائم کرنا۔
 - ۱۰۔ نو مسلموں کی پرورش تعلیم اور روزگار کا بندوبست کرنا۔
 - ۱۱۔ معنادار عامہ کیلئے سکول اور اسپتال قائم کرنا۔
 - ۱۲۔ کلہ کو مسلمانوں میں اخوت پیدا کرنا۔
- مسلمانوں سے درخواست ہے کہ حسب مقتدر جانی و مالی امداد پیش کریں اللہ کی بارگاہ میں ایک پیسہ اور ایک چھٹا لفظ بھی قبول ہوتا ہے فطرہ قطرہ بہم نشود ویر یا ر و پیہ صرف بذریعہ چیک بھیجا جائے

الأخوات

کے طبعی و محوڑہ کتب

- ۱- قرآن مجید مختلف زبانوں میں ترجمہ کے ساتھ .
 - ۲- اسباق قرآن . ۵/۵ روپے
 - ۳- حیاتِ رسولؐ . ۱۲/۱۲ روپے
 - ۴- اقوالِ رسولؐ .
 - ۵- دینِ مستقیم .
 - ۶- اسلامی نظام .
 - ۷- اسلام بذریعہ نخط و کتابت سکھانے کیلئے اسباق اور سوالات .
 - ۸- مہنتوں کے لئے کورس کی کتب .
 - ۹- نماز کی کتاب .
 - ۱۰- زکوٰۃ کی کتاب .
 - ۱۱- حج کی کتاب .
 - ۱۲- اسلام کیا ہے . مختلف زبانوں میں وغیرہ وغیرہ
- موجودہ پنہ - ۱۰ اے ماڈل ٹاؤن اے . بہاولپور

